

خبر ياله

(ناول)

پاکٹر عبدالهادی حماس

بِسْمِ اللَّهِ الرَّحْمَنِ الرَّحِيمِ

د کتاب خانگړنې:

د کتاب نوم:

خبرياله ناول

ليکوال:

ډاکټر عبدالهادي حماس

د چاپ شمير:

۱۰۰۰ ټوکه

د چاپ کال:

۱۳۹۷

کمپوز:

محمد صديق علمي

خپرنډوی:

ماشاءالله کتاب پلورنځی

گردیز ښار غزني لاین

د عبدالحمید گردیزی تجارتي مارکیټ

اړیکې: ۰۷۷۵۱۷۳۸۰۷ // ۰۷۸۹۶۳۱۴۲۴

:۰۷۹۹۷۳۰۲۷۴

بشپړ حقوق خوندي دي

ڊالی

هغه ريڻتوني خبريال ته ڇي خپل سپيڅلي مسلک
ته ژمن او له خپله ارزښته خبر وي.

ډاکټر عبدالهادي حماس

دي ستر خُواک په ستر او مهربانه نامه

د سر خو ټکي

کوچنی وم لومړنی زده کړې مې پرمخ بوولې ، هماغه مهال مې د يو چا له خولې د ژورناليسټ کليمه واوریده خورا ښه راباندې ولگېده ، دومره پرې پوه شوم چې ژورناليسټ په راډيو کې کار کوي په هغه وخت کې راډيو گانې دې گوتو په شمار وې ډيرې ارزښت منې وي نو ما هم فکر کاؤ چې ژورناليسټ يا خبريال دې نړۍ تر ټولو مهم کس دی او تر ټولو ستره دنده لري ، ځکه چې په معنوي لحاظ ددې دندې ارزښت ورځ تر بلې زما په زړه کې ځای نیو کله يې چې په ارزښت ښه ډاډه شوم نو ، له هماغې لحظې مې هوډ وکړ چې زه بايد ژورناليسټ يا خبريال جوړ شم ورو ورو له دولسم ټولکي نه د فراغت وخت رانېرېدې کیده ما هم کلکه پوښتنه کوله چې زموږ په جنگ خپلي هيواد کې چيرې د ژورناليزم پوهنځي پيدا کړم او د هغه د پاره کانکور ورکړم ، خو تقدير بيا بله پريکړه وکړه زما د فراغت سره هيواد په جگړوکې و ننگرهار چې هغه مهال پرامنه ولايت و پوهنتون يې دې ژورناليزم څانگه نه درلوده زما دوهم انتخاب طب شو زه يې دې طبابت لوري ته بوتلم او ژورناليزم راڅخه پاتې هيله شوه

سره ددې چې زما دې هيلې له نيمگړي کيدو وخت وتلی خواوس هم د خبريالي جذبې راسره ده کله کله واييم کاش يو ښه خبريال وای او په دغه اغيزمنه دنده کې مې دې زړه له تله خلکو ته خدمت کولی

شاید خلکو ته سوال پيدا شي چې دا مهال تر ټولو بريالی مسلک طبابت دی هم پکې خير دی او هم پکې خرما ناسې څنگه ژورناليزم خوښ دی حال داچې ته يو تر ټولو لوړ مسلک طبابت کې خپلې چارې مخته بيايي ؟

زما خُواب دادی چې له طبابت هم ژورناليزم ارزښتمن او مهم مسلک دی ځکه چې ډاکتر يوه انسان ته په يوه وخت خیر رسوي خو خبريال په يوه وخت کې ډيرو انسانانو ته خیر رسوي، طبيب په يوه وخت کې يو کس له درده خلاصوي خو خبريال که خپله دنده په په سمه توگه تر سره کړي په يوه وخت دې ډيرو دردونه او ستونزې هواروي، خو سرچپه څومره چې خیر رسونکی دی بيا په شر کې هم کتلوي اغيز کوي که ډاکتر بې غوري وکړي يوه کس ته دې مرک گواښ او خطر پېښوي خو که خبريال غفلت وکړي نو بيا شايد يوه ټولنه ووژني

ډاکتر په يوه وخت کې دې يوه ناروغ غږ اوري او خبريال بيا دې يوې جامعې غږ اوري دې يوې جامعي اواز پورته کوي دې هغوي په ستونزو کې دې هغوی سره دې سيوري په ډول تر اخره مل وي

نن سبا رسنۍ چې دې نړۍ څلورمه قوه ورته ويل شوې ده همدا جورناليسټ يې پر مخ وړي يوازې همدا خبريال يې د چلوولو ځواک لري، که يوه ټولنه وپښه وي حتما راز به يې دې راويښيدو همدا خبريال وي، دې رايدياريدو بنسټ به يې جورناليسټ جوړ کړی وي او دې هغوي له برکته به په هوبښ او د خپلو حقونو غوښتلو ته ځک ناست وي

همدارنگه که يوه ټولنه د غفلت سره ژوند کوي، له خپلو حقونو ناخبره او له بدبختيوسره مل وي نو شايد ښه خبريال ونه لري او يا هم خبريال يې خپل مسوليتونه هير کړي وي کله دې ښه خبريال په شتون کې دې ټولني ناخبري او بې غوري ناشوني ده

زه پوره باور لرم چې خبريال دې ټولني سترگې، غوږ او غږ دی که يوه ټولنه له ښه خبرياله محرومه وي نو هغه په حقيقت کې دې بدن له سترگو، غوږونو او ژبې بې برخې ټولنه ده دې يوه نيمگړي انسان په څير هيڅ دې ژوند بساينې قسمت نه لري

په نړي کې خوځښتي او انقلابي کسان خپل بدلون دې خبريال او په دوی پورې اړند رسنيو له برکته منځته راولي کله چې رسنۍ نه وي ډير اغيزمن سياست مدار هم چې ډير څه يې دلاسه پوره وي څه نشي کولی

په هر حال دې خبريال په ارزښت که هر څومره وغږېږم هم کمه ده دا چې خبريال
څوک دی ښه به دا وي چې ناول کې يې ولولې
د ليکنې په پای کې دې ليکوالې او ژورناليستي اغلې رڼا دوراني غورځنگ نه دې
زړه له کومې مننه کوم چې د ناول په اړه يې نيکې مشورې راکړې ، او د ناول
منځپانگې په لارښه والي کې راسره مرستندويه وه ، همدارنگه گران ورور افضل زيار
نه مننه کوم چې زما د کاري بوختياؤ له کبله يې زما ملتيا وکړه او دې ناول ايډيټ
يې راته په ورين تندي ومانه خدای ج دې دواړه نه کموي
په هيواد کې دې ژمنو خبريالانو دې ډيريدو ، هوساينې او دې هغوي پر وجود کې
د برکتونو په هيله

ډاکتر عبدالهادي حماس

پکتيا گرديز

۹/۱/۱۳۹۷

د ماشاءالله خپرنډويه ټولني يادښت

ماشاءالله خپرنډويه ټولنه چې نوي يې په کار پيل کړی دې خپلو هيوادوالو دې پاره په علمي ډگر کې له ډيرو هيلو سره ميدان ته راوتلي او دې زړه له تله غواړي چې په علمي ډگر کې خپلو هيوادوالو ته خدمت وکړي

په مورنۍ ژبه دې اثارو چاپ په هيواد کې يوه مهمه اړتيا ده ، او دغه اړتيا او تشه دې ماشاءالله خپرنډويې ټولني مسولينو ښه درکړې ځکه خو کلک هوډ لري چې ددغې مهمې اړتيا دې پوره کولو دپاره پريکنده گامونه واخلي

دا ټولنه په ويجاړ هيواد کې د دعلمي مشالونو د روښانه کولو په وزله غواړي د هيواد هره لوره او تياره ژوره روښانه کړي خپل دې ملي ژبو ليکوالان وهڅوي تر څو نوې پنځونې وکړي په خپله مورنۍ ژبه کې ليکنې او ژباړې وکړي او ماشاءالله خپرنډويه ټولنه يې ورته په معياري ډول د چاپ په گانه ښکلي کړي

ماشاءالله خپرنډويه ټولنه هوډ لري چې دې معياري کتابونو د چاپ په برخه کې له خپلو ليکوالانو سره اوږه په اوږه ودرېږي د هغوي دې تشويق دپاره د هغوی وړتيا وي د گران هيواد د وگړو مخکې کېږدي

دادی نوي پيل يې د هيواد په کچه پېښدل شوي ليکوال ډاکتر عبدالهادي حماس له کتابه کوي او د هغه پنځلسم اثر چې ناول دی او خبرياله نومېږي چاپوي او ستاسې ته يې د لوستو دپاره چمتو کوي

موږ باور لرو چې دغه له تلوسې ډک کتاب به ستاسې ادبي تنده ماته او تر پايه به مو دې لوستو دې پاره ځان سره وساتي

موږ به په راتلونکي کې هم نورگټور کتابونه چې د هيواد په خير او ښيگڼه وي ستاسې خدمت ته وړاندې کړو او له لوستو به مو برخمن کړو

موږ به ليکوالان وهڅو چې په نورو ژبو کې اړين کتابونه وژباړي او زموږ په واک کې يې راکړي ، تر څو موږ يې چاپ کړواو ټولني ته دې لارښه خدمت جوگه شو

دپرمختللي افغانستان په هيله

درښت

استاد نورعلي همتيار ځاځي

د ماشاءالله خپرنډويې ټولني مشر

بسم الله الرحمن الرحيم

د کمانډو ځواکونو قومندان د يوه ټپي سرتېري د کټ په ژي ناست و، هغه ته د مورال ورکولو په اراده يې د هغه مېرانه ستايله، چې ټليفون يې وشړنگېده، ژر يې د څنگ جيب ته لاس کړ خو ټليفون يې هلته ونه موند، د ټليفون کړنگا ته نور هم ځير شو، تر څو يې اصلي ځای ومومي، بني لوري ته د کټ په سر يې پرې سترگې ولگيدې، پر سکرين د نوم له کتو سره جوخت لکه موجي چيچلي کس تيارسي ودرېده؛ ځکه چې ټليفون دده په سر د يو عصاب خرابي مشر-قومندان و؛ ژر يې غوږ ته ونيو. ورته وويل شول:

ياسر قومندانه! بېړني خبر دی.

- مور چمتو يو، خو قومندان صيب خير خو دی؟

- د کمانډو سرتېري دې ژر تيار کړه؛ رڼا د هېواد مشهوره خبرياله په خپل دفتر کې برمه نيول شوې؛ دفتر دې لوړپوړيزو ودانيو په پنځم پوړ کې دی. مور اړيو د الوتکې په وسيله د دې لوړ پوړيزې ودانۍ له بامه سرتېري پرې را بنکته کړو، له لاندې اړخه ختل ناشوني دي يوې ډلې مو هڅه وکړه خو ټول وويشل شول؛ برمه کونکي ډېر ماهره او جنگيدلي کسان لري که له لاندې بيا هڅه وکړو هم له زيان پرته کومه گټه نه لري. ياسر په خبره کې وروليده قومندان ته يې وويل دوی څه غواړي؟ موخه يې څه ده؟

هغه ځواب ورکړ:

د رڼا په بدل په زندان کې د لوی انسان تبتونکي خدای داد د خوشي کېدو غوښتنه کوي؛ رڼا هم راغلي دي پېښه په ژوندۍ بڼه خپروي، هېوادوال ټول منتظر دي، چې کمانډو سرتيري څه کوي. بريا گټي او که له برمه کونکو ماتي خوري؛ خو ياد ساته ياسره مور رڼا ژوندی غواړو، زموږ کمه تېروتنه هم د لوی زيان لامل کېدای شي.

ياسر: مور چمتو يو قومندان صيب! خو له بامه الوتکه شايد لوړپوړيزه ودانۍ ونړوي؛ دا ودانۍ شايد د الوتکې د ناستې تاب ونه لري

قومندان : له مور سره د هليکوپټر يوه ماهر پيلوټ د تعمير په سر د ناستې ژمنه کړې او د هر ډول زيان څخه د مخنيوي ډاډ يې را کړی دی.

ياسر : مور چمتو يو ، خو يوه ستونزه لرو ، زموږ نښان ويشتونکي ټپي دي روغتون کې بستر دي ، اړينه ده چې د رڼا له دفتر سره خوا کې دوهمه لوړپوړيزه ودانۍ هم زموږ په واک کې وي ، هلته بايد يو نښان ويشتونکی ولرو.

مشر قومندان وويل : ته اندېښنه مه کوه ، مور هلته داسې نښان ويشتونکي ځای پر ځای کړي دي چې گل هم نه خطا کوي ، تاسې ته مو هيلېکوپټر را غوښتی ، له پاسه مو پر لوړپوړيزې ودانې ښکته کوي نور په خپل نظامي هنر ستاسې دنده ده ، چې دوښمن څنگه مهار کوي . ياسر چې نوی ځوان ؤ او په کم وخت کې د سترو مافيایي کړيو په ماتيدا او ځپلو مشهور ؤ د امر مو پر ځای کېږي ځواب سره يې تيلفون پرې کړ . په خپلو سرتېرو يې غږ وکړ : په دريو دقيقو کې چمتو شئ . د دوی له چمتو کېدو سره سم ياسر قومندان د دوی د چمتووالي ارزيايي پيل کړه ؛ مگر د ليکه شويو سرتېرو په څنگ کې يې شريف سرتېری تر سترگو نه شو ، په بېرته يې زنگ ورته ووايه ورته ويې ويل : شريف زمريه ! ته دا بېرني عمليات وگوره او نه د تا تری تم کېدل وگوره ؛ ته خو پوهېږې ، چې زما داسې عادتونه نه خوښېږي .

- قومندان صيب ! په يوه نښته کې بند پاتې يم ، يوه ډله خلکو د رڼا خبريالې دفتر تر بريد لاندې نيولی دی غواړي ، چې رڼا له ځان سره برمه کړي ، ډېر بد حال دی له هماغه اړخه ډېر شور او د ډزو غږونه اورم .

- مور هم په هغه دفتر عمليات کوو ، وسله درسه شته ؟

- هو

- نو زموږ تر رارسېدو کوم اقدام ونه کړې ، وضعیت په چټکۍ سره څاره ، رڼا ته هر گواښ خپل گواښ وگڼه ، هغې ته زيان ټولو کمانډو ځواکونو ته زيان او بدنامي ده ، نو خپل ځواکونه بدنامي ته مه پرېږده ، برمه کونکي څاره او وگوره چې دوی څو تنه دي په دغه ځای کې ستا شتون ډېر اړين دی ، مور مکلف يو چې رڼا ژوندی وژغورو ؛ دې پيښې ځای ته ټولې رسنۍ راغلي دي ، د کمانډو ځواکونو دې عملياتو جريان په ژوندی بڼه

خپروي، که مور په دې عملياتو کې بريالي نه شو نو مور ته به بلا ستونزې

جوړې کړي.

سرتېري ښه صيب! وويل.

شريف د رڼا دفتر ته په دېرش متري کې ولاړ و غوښتل يې ځان ته يو ډاډمن ځای پيدا کړي، چې په ښه شوې مرمۍ يې له غاړې سره تېره شوه، سر يې تپت کړ او ژر له ده سره نږدې خونې ته ننه وت، خپله وسله يې راواخيسته، مرمۍ يې تېره کړه د تيارسۍ په ډول يې دفاعي حالت ونيو؛ د وره له چولې يې دهلبز ته وکتل، د رڼا فتر مخې ته يې په يوه ساتونکي نظر ولگېد، چې وارخطا وارخطا يوې بلې خواته گوري څو له حمله کونکو کوم کس پرې وار لومړی نه کړي. له کين لوري يې د ضربه يې مرميو غږ واوریده، ساتونکي هغه لور ته په دفاعي حالت کې د خپلې وسلې زخه ونيوله، چې له بله اړخه يې مرمۍ په کپړۍ ولگېده، له درز سره په ځمکه ولوېده. د هغه له لوېدو سره سم شريف يوه ډله برمه کونکي وسله وال وليدل، چې د وژل شوي ساتونکي په خوا کې د دفتر په لور په بېره اوچت گامونه اخلي؛ ترڅو خونې ته ننه وځي او هدف ترلاسه کړي. شريف پوه شو چې دوښمن موخې ته د رسېدو په حال کې دی په غږېدلو سترگو يې دا ظلم ليدل ونه شو زغملي په دې خاطر، چې وحشي وسله وال د رڼا عزت ته زيان ونه رسوي، د قومندان امر يې له ياده وباسه، لاس په ماشه دهلبز ته راووت دوه وسله وال يې داسې له مخې لرې کړل لکه د اړې په وړاندې د ونې برغډونه، چې غورځي، هغوی د ده مرميو ته مقاومت ونه کړ په ځمکه ولوېدل، شريف دريم کس په زخه کړ خو له پير مخکې يې سينه يې وسوځېده درې غبرگې مرمۍ يې له سينې ووتې سترگې پرې توري شوې وسله يې له لاسه ولوېده نور نو وسله والو ته ميدان خالي شو هغوی په بېره د رڼا د دفتر په لور رهي شول. وسله والو کسانو دفتر ته له داخلېدو سره سم شور او ځوگ جوړ کړ، دوی هڅه کوله، چې په خپلو قهرجنو او وحشيانه غږونو او د وسلو په ښکاره کولو رڼا وارخطا او ووپروي، ترڅو د دوی له غوښتنې سره سم هغه څه وکړي، چې دوی يې ورته وايي. دوی په دې تمه و چې رڼا به يې په ليدو زاری پيل کړي او چغې به ووهي خو رڼا د دوی د تمې خلاف لکه يو زړه ور سپاهي د برمه کونکو په وړ ننتو، په دوی غږ وکړ ورته ويې ويل:

مخکې رانه شئ، تاسې يې اجازې زما دفتر ته نشئ راتلای، په بېره ووځئ. د ډلې مشر ورنږدې شو د تمانچې ميل يې د رڼا په سر کېښود ورته ويې ويل:

شور ونه خورې کنه ماغزه دې شيندم، تا له مور اجازه اخيستې وه، چې زموږ د ډلې په اړه دې د انساني قاچاق راپور خپور کړ او له کبله يې زموږ مشر خدای داد ونيول شو؟ تاسې له مور اجازه اخيستې وه، چې زموږ قوي ډله دې تيت او فرق کړه او د مشر له سيوري دې محرومه کړه؟ تاسې مور ته لويه ضربه راکړه، په ميلونونه روفی زيان مو راوړساوه؛ زموږ د ټول کاراوبار خنډ شوی، تا مور نه پېژاندو چې له مور سره سر وهل له کمر سره سر وهل دي. له مور سره د داسې لوبې جرئت خو تر اوسه چا نه و کړی، تاسې دا جرئت له کومه کړ؟ له مور سره د مخامخ کېدو لپاره خو زورور خلک هم سل ځله فکر کوي، بيا اقدام کوي؛ ځکه هغوی پوهېږي، چې له مور سره د مقابلي پايله څه وي؛ يوازې او يوازې مرگ بس.

رڼا په وسله وال برمه کونکي کې قهرجنې سترگې ونيوې؛ ورته ويې ويل:

ځناوره! که ته ما په مرگ گواښې زه له مرگه نه ډارېږم او نه زما په مرگ کيسه ختمېږي؛ رڼا يوه نه ده چې په وژلو به يې کيسه ختمه شي او ستاسې د انساني وحشتونو لړۍ به همداسې روانه وي؛ زما نور د همدې لارې لارويان شته، چې د هر ظالم له ظلمونو به پرده پورته کړي، د هغوی وحشي کړنې به ولس ته د لمر غونډې روښانه کړي، هيڅ يو ظلم به مو نه پټېږي، هغوی به تر هغو خپلو نارو ته دوام ورکوي، چې ستاسې له بربريته ټول بشریت وژغوري، وحشت مو له منځه يوسي او خلکو ته ډاډمن ژوند برابر کړي. له دې سره سم وحشي وسله وال د رڼا سرته په نيول شوې تمانچه هغه په سر ووهله، د وسله وال تمانچه خورا درنه وه رڼا په سر شديده ضربه وخوړله، له خپله سره يې څاڅکي، څاڅکي وينې ليدې چې د څڅوبي په څېر يې له گورگوتي وينتانو د مېز پر مخ لوېدې، خو دا چې د حق او باطل جنگ و رڼا د ظرې له لاسه په مخ کې هم تروه نه شوه خپلو خبرو ته يې دوام ورکړ، وسله وال ته يې وويل:

زه رڼا نومېږم، دوه کاله وړاندې مې د ژورنالېزم له پوهنځي څخه د فراغت په ورځ د ولس سره ژمنه کړې او قسم مې خوړلی، چې زه به خپل سپېڅلي مسلک ته وفاداره او ژمنه پاتې کېږم، د هر غدار پټه څېره به برېښم، د هغوی وحشتونه به برملا

کوم، له ولس سره به د هرې ستونزې په وړاندې لکه سپر درېم د هېڅ داسې وحشت د اور لمبې به رانه خپانده نشي، چې وگړي مې وسوزوي او ظالم يې لکه سپينه کوتره سرې سترگې وگرځي، دا فکر زما په وجود کې چې د ظالم د ظلم په وړاندې به خاموشه شم خيال دې محال او جنون دی نو؛ ځکه زما د گوانسلو هڅه مه کوي. رڼا غوښتل د خپلو هيلو خبره نوره هم وغځوي، خو د وحشي ځناور برمه کونکي له درانه سوک سره يې خوله پيوند شوه، د رڼا سر گنگس شو، شونډې او له گذارسره لگېدلی مخ يې بې خوده شو؛ ځکه د مخ غوښه يې د درانه سوک او د مخ هډوکو ترمنځ راغله، د سوک گذار دومره ځواکمن ؤ، چې د رڼا له سره يې پروني وغورځاوه، په سترگو يې توره شپه شوه، خو له دې بد وضعیت سره سره يې بيا هم ژر پروني په سر کې؛ څو حيا او عفت يې مات نشي، له هغه وروسته يې خپل نازک لاس خپلو شونډو ته ويوړ د لاس له رابنکته کېدو سره سم يې خپلې قلمي گوتې او ورغوی د خپل ځان په وینو سور وليده، له گنگسيته خپل عادي حالت ته نه وه راغلي، چې ورته وويل شول:

ته دامه هېره وه، چې ته زموږ په ولکه کې يې، د ژوند او مرگ پرېکړه دې موږ کوو، ته موږ ته ليکچر مه راکوه او نه موږ دې فلمي خبرو ته وخت لرو.

- موږ درته د پوليسو د مشر ټليفون رخ کوو ورته ووايه، چې زموږ رئيس خدايداد چې ستا پليټې ژورناليستي له امله په بند کې دی را خوشې کړي، کنه ته وژل کېږي.

- زه دا کارنه شم کولی، زما ساه دومره ارزښت نه لري، چې د خپلو مظلومو خلکو په سر يې سودا کړم، که زما په مرگ هم تمام شي زه دا کار نه کوم او نه د مرگ پروا لرم.

- دا سمه ده چې د خپل ځان پروا نه لري، خو د خپلو اولادونو په فکر کې هم نه يې؟ ته مجبوره يې چې زموږ غوښتنه ومنې، ماشومان دې در په ياد کړه، هغه به څنگه شي؟

- ما واده ندی کړی، زه به د واده جشن هغه وخت کووم، چې ستاسې ناولې خپرې د خپل هېواد له پاکې ځمکې ورکې کړم.

برمته کوونکي له غروره ډکه خندا وکړه، ويې ويل: مور هم نه لري؟ خویندې او وروڼه هم نه لري؟

رڼا د دې خبرې په اورېدو ټکان وخوړ، تر دې دمخه یوازې د ځان په ویر کې وه مور، دوه خویندې او کوچنی ورور ترې هېر و. له ځان سره مشغوله شوه، ويې ويل:

شاید زما د پېښې نشرات په ژوندۍ بڼه په ټلوېزونې خپرونو کې خپاره شي؛ که مور او خویندې مې دا حال په ټلوېزون کې وويني زړه به یې ودرېږي. ژر یې وسله وال کس ته وویل:

د پولسو مشر ته زنگ وکړه، تاسې چې څه وایئ زه یې منم د پولیسو مشر-ته هغه خبرې کووم، چې تاسې یې غوښتنه لرئ.

د پولیسو د مشر نمبر رخ شو، رڼا په ژرغونې اواز په قومندان غږ وکړ ورته ويې ويل: قومندان صیب! د پېښې نشرات لکه، چې په ژوندۍ بڼه دي، د خدای لپاره زموږ د کوڅې برېښنا پرې کړئ؛ که مور او خوندې مې زما په برمته کېدو خبرې شي زړه به یې وچوي، هغه د زړه او شکر ناروغي لري له دې خبرې سره رڼا غړيو نیولې شوه سترگې یې له اوبسکو ډنډ شوې ستونې یې را ډک شو د خبرو کولو ځواک یې نیمگړی شو په مېز ایښی دسمال یې راواخیست خپلې اوبسکې یې پرې پاکې کړې، بیرته یې خپل همت را ژوندی کړ، سره ورغلی ستونې یې چوله شوه د خبرو توان یې وموند قومندان ته یې وویل:

قومندان صیب! تاسې مه وارخطا کېږئ زما مرگ او ژوند د دې وحشیانو په لاس کې ندی، زما ژوند د هغه چا په لاس کې دی، چې زما په تن کې ساه ښکته پورته کوي، زما په اړه فکر ونه کړئ او نه زما په سر د دغو ځناورو خبرو منلو ته چمتو شئ، ما به خدای ژغوري او که ونه هم ژغورل شم تقدیر به مې د ژوند پانه زېړه کړې وي، نو پروا یې مه لرئ؛ ځکه ولس په ما دا حق لري، چې زه ورته د ځان قرباني ورکړم. که ووژل هم شم، یوه رڼا به خاموشه شي، گوندې زما وژنه سل رڼا گانې نورې وزېگوي او د ډېرو مظلومو د وژلو مخنیوی شي ماته مې له ژونده هم دا مهمه ده، چې که مور مې یو ساعت هم زما په برمته کولو ناوخته خبره شي له ماسره به مو لوی کمک کړی وي.

رڼا دې نورو خبرو دپاره ژوره ساه واخيسته خو خبرو کولو ته وخت پاتې نه شو، ځکه چې د وسله والو برمه کونکو مشر په مخابره کې پر خپلو ملگرو غږ وکړ: هيلېکوپټر زموږ د لوړ پوړيزې ودانۍ په سر کېناست، سرتېري د وزر لرونکو مرغانو په څېر ترې را کوزېږي اوس گواښ له پورته طرفه دی هغوی غواړي په هر قيمت تر رڼا ځان راوړسوي او هغه زموږ له منگولو وژغوري؛ خو د دوی سرتېرو ته اجازه ورنه کړئ، چې تر خپلې موخې راوړسېږي، د وسله والو د مشر خبرې په خوله کې پاتې شوې، ځکه چې مرمۍ يې په ټنډه سرينې شوه، لنډ مهال له پاسه دهليزونه د بټ نېنو په څېر د مرميو درزا په سر واخيستل، وسله وال پوه شول چې دا کمانډو ځواکونه د هغو سرتېرو په څېر نه دي، چې دوی مخکې په لاندې پور کې له پښو وغورځول.

دوی باوري شول چې دا برېښنا ته ورته تېز عمليات کوي؛ ځکه خو يې د مقاومت مرال شېبه په شېبه کم ځواکه کېده او د دوی کسان يو په بل پسې د مرميو ښکار کېدل، صحنه ترې خالي کېده له وروستي کس نه نوره لاره ورکه شوه رڼا يې د سر په ويښتانو کې ونيوله، په ورمېر يې د تمانچې ميل ورکېښود يو داسې پنا ځای ته يې ويوړه، چې هلته يې د ډال په توگه وکاروي، خو دقيقې نه وې وتلې چې کمانډو ځواکونه رڼا او وسله وال کس ته په لس ميټري کې ودرېدل. کمانډو د وسله وال کس اړخ ته د ويشتولو په موخه وسلې په زخه کړې خو هغه ځان پنا کړی ؤ، يوازې وسله يې ښکارېده، چې د رڼا سر ته يې نيولې وه. رڼا د کمانډو سرتېرو په ليدو هيله مندې سترگې د هغو په څېرو کې ونيولې، له خوښي يې په لېمو کې اوبښکې ډنډ شوې، د کمانډو ځواکونو ډلگي مشر په قهرجنه لهجه پر وسله وال غږ وکړ، ورته ويې ويل:

بې غيرته ايله دې په مېرمنو زور رسېږي؟ نارينه ؤ ته بهر راووځه، چې د ژوند په خوږو دې پوه کړي.

هغه لا هماغسې په خپل ځای کې پټ سنگر نيولی ؤ. ډلگي مشر بيا غږ پرې وکړ ورته ويې ويل:

ته نه پوهېږې، چې زموږ تور سرو ته، څوک د زيان رسولو هڅه وکړي موږ څه سزا ورکوو، تسليم شه کنه داسې به دې ودرېدوم، چې خپل مرگ رانه په زاريو وغواړې.

وسله وال کس يې په خواب کې گواښرنده وويل: که د رڼا ژوند غواړئ نو وسلې په ځمکه کېږدئ، ماته د وتلو لار راکړئ کنه له مانه مخکې به د رڼا پر سر مرمۍ خښېږي.

کمانډو کسانو د هغه د وارخطاي په پار په هغه نورې چغې هم وکړې د مرگ گواښونه يې ورته واورول، خو هغه خپله تېره خبره تکراروله او ويل يې: زما له مرگ مخکې به مو خبرياله مري؛ زه ستاسې په اخطارو نه ډارېږم او نه تسليمېږم.

د کمانډو سرتېرو يوه او بل ته وکتل، ډلگي مشر ته يې وويل: موږ بله لاره نه لرو، وسلې بايد په ځمکه کېږدو؛ ځکه چې د رڼا ژوند موږ ته تر هر څه مهم دی، دوی خپلې وسلې په ځمکه کېښودو ته لانه وې رسولې، چې شيندلي ماغزه او وينې له چت سره پيوند شول؛ ټولو يو بل ته حيران وکتل، وارخطاي يې په يو بل کې سترگې خښې کړې ټولو فکر وکړ، چې رڼا يې وويشته. عمليات ناکام شول هر څه په اوبو لاهو شول؛ رڼا هم زبون وهلې ولاړه وه، لنډ مهال وروسته د رڼا برمه کونکي لکه د ونې برغڼه د هغې له څنگ سره ولوېد؛ نښان ويشتونکي په خپله مخابره کې غږ وکړ ويې ويل:

مه وارخطا کېږئ د خفگان څه نه دي شوي، د رڼا له برمه کونکي وسله وال مې خلاص کړئ. د ټولو الوتو رنگونو ته وينه ورغله، له خوښي يې يو بل په غېږ کې ونيول د رڼا له روغتيا ډاډمن شول؛ هغه يې له پنځم پور رابښکته کړه، امبولاسونه ولاړ و خو رڼا روغتون ته له تللو ډډه وکړه، ويې ويل:

زه ښه يم که له ماسره ښه کوئ نو کورته مې ورسوئ، د مور څنگ ته ځم مخکې له دې، چې مور مې زما له پېښې خبره شي بايد ما وويني.

د رسنيو استازي هم خورا ډېر راغلې وه؛ ځکه د دوی يوې هم مسلکې د ښامار په خوله کې د ژوند خطرناکې شپې شمېرلې او ژغورنه يې دوی ته له ډېر ارزښته خالي نه وه، کور ته له تگ مخکې خبريالان پرې راټول شول د څو جملو ويلو هيله يې ترې وکړه.

رڼا له خپل جيبه دسمال را واخيست د خپل مخ وينې يې پرې پاکې کړې، تر څو د انساني قاچاق، ډلې د زور زياتي نښانې له ليدونکو پټې کړي؛ خبريالانو ته يې په لنډو الفاظو کې وويل:

زه يوه خبرياله يم، په حقيقت کې د ولس ژبه يم، د هېواد د ستونزو په راپورته کېدو کې د خلکو د زړه اهتزاز يم؛ خو يو شمېر د انسانيت په جامه کې وحشي-خناور غواړي دا اهتزاز ودروي دا غږ خپ کړي، د ولس دا ژبه ودروي هيله يې ده چې په دې هېواد کې چې کوم وحشي کړنې دوی تر سره کوي بايد په وړاندې يې څوک ونه درېږي او نه يې په وړاندې اواز اوچت شي، کنه د تل لپاره به يې بې غږه کړي او له منځه به يې يوسي؛ خو زه دا د حق اواز خاموشي ته نه پرېږدم، که موږ څوک په مرگ گواښي او يا مو د ترور هڅه کوي، وژني مو او زموږ د له منځه وړلو اراده لري، هيڅ پروا يې نه لرو او نه دا کار زموږ په رسالت کومه اغېزه کوي، د يوې رڼا په له منځه وړلو دا بهير نه درېږي او نه زموږ د څپانده بهير په وړاندې داسې کړنې کوم خنډ رامنځته کولی شي.

هنوی که دا هيله لري، چې له موږه به ميدان ورځالي شي د هنوی دا هيله خوب دی، خيال دی او محال دی.

دوی غواړي موږ ووېروي، خو زموږ په زړونو کې د خدای وېره، مسلک ته ژمنتيا او له ولس سره دومره مينه ده، چې د دوی وېرې ته پکې ځای ندی پاتې شوی. رڼا غوښتل نورې خبرې وغځوي، خو د خبرو په منځ کې چوپ شوه له يوه لوري سره يې سترگې وگنډل شوې سترگې يې نه رپولې، خو د اوبسکو غټ غټ څاڅکي يې د گربوان په لوري څڅېدل. ټول ولاړ خلک اړ شول د رڼا د سترگو نظر په لور وگوري، له کتو سره سم يې وليدل، چې يو څوک پښې لوڅې په اوچتو گامونو د رڼا په لوري را روان دي، د لېونيو په څېر تگ، زېر زبېښلی مخ لري، په وارخطا څېره او راوتلو سترگو له دوی د يوه ورک کس په لټه کې دي. په لومړي سر کې خو ټول حيران شول چې دلته څه روان دي خو د را روان کس په رانږدې کېدو ټولو احساس کړه، چې د رڼا مور، دوه خویندې او کوچنی ورور په داسې حالت کې د دوی په لور په اوچتو گامونو لاره لندوي، چې د مور پرونې يې په گربوان کې پروت دی. د مور ناسم او وېرېدلي حالت ټول خلک خفه کړل، د هغې لالهانده او بگراوه کړنو هر چاته د مور د مينې کيسه کوله.

د خپل اولاد په مينه کې د جنون تر بريده ويريدي لې مورکې راورسيده او له خپلې لښتې لور نه يې غېږ گډه کړه، زړه ته يې نږدې کړه، بار بار يې په مخ او ټنډه په

داسې حالت کې ښکولوله، چې د هر ځل ښکولولو سره به يې په وجود هم ژور نظر غورځاوه، تر څو يې د پېښې له لاسه پر وجود تپونه وويني کله يې چې د رڼا په غېږ زړه مور شو تاو شوي لاسونه يې ترې لرې کړل بيا يې ښکته پورته ورته وکتل؛ په ژړه غوني اواز يې ورته وويل: لورې! ډېره يې ووهلې؟ د هغوی هيڅ رحم درباندي رانه غی؟

رڼا يې د ډاډ هڅه وکړه ورته وپي وويل: مورې! هر څه سم دي، ماته هيڅ زيان ندی اوښتی، خدای ستا د دعاو له برکته له هغو وحشي خلکو وژغورلم، خو ته چا خبره کړې؟ مور يې وويل: لورې! يو ناخاپه مو په غير معمول ډول برېښنا لاره، لږ وروسته له بهر څخه دې ماما زنگ وکړ وپي وويل: رڼا چيرې ده؟ ما ځواب ورکړ: هغه دفتر ته تللي.

بيا يې وويل: تاسې له کوره مه وځئ د هغې په دفتر کې څه گډوډي پېښه شوې، زه چاته زنگ کوم هغه به يې کورته راولي، نور يې تليفون پرې کړ. ددې خبرې په اورېدو اسمان او ځمکه راباندي راغله، په ځان نه يم پوه شوې، چې په څه څه ډول تر دغه ځايه راورسېدم. رڼا خپله مور له لاسه ونيوله ورته وپي ويل: څه مورې کورته ځو، نورې خبرې هلته کوو.

دوی کورته لاړې، رڼا د خپل وجود په وينو رنگ شوې جامې بدلې کړې، بيا د خپلې مور څنگ ته راغله ورته يې وويل: مورې! نن مې په خپلو سترگو وليدل، چې ستاسې له دعاوو فولادي دېوالونه راته جوړېدل او هرې بلا ته به د سپر په څېر درېدل.

مور يې خبرې ور پرې کړې مخ يې ترې واړاوه، ورته وپي ويل: زه له تا خفه يم. - ولې؟

- ته طب پوهنځي ته بريالی شوې وي، هغه دې ونه وايه؛ څه به ښه وه چې اوس دې د انسانانو روغتيا پالنه کولای، ولې دې ژورنالېزم ته ځان رابدل کړ؟ له دې سرخوږي دې څه غوښتل؟

رڼا په خندا شوه؛ خپلې مور ته يې د قناعت په پار وويل: موري! زه دا درسره منم، چې زما مسلک له ننگونو سره مل دی؛ خو زما مسلک له طبابت څخه زر ځله ډېر خیررسونکی دی؛ طبیب د یوه انسان ژوند ژغوري خو ژورنالېست بیا د ټولني ژوند ژغوري، طبیب یوه انسان ته د خدای په مرسته نیک مرغي ور رسوي خو ژورنالېست بیا د ټولو د بڼه راتلونکي په لټه کې وي.

— لورې خبره دې منم، خو زموږ په هېواد کې دا هر څه د ځان په بیه کېږي، دلته خو د بیان ازادې نشته دلته، چې څوک د چا گټې وننگوي یا د چا د فساد برغولی پورته کړي د مرگ سزا ورکول کېږي، دلته انصاف نشته زور حاکم دی، ټوپک برلاسی دی او ټوپک له مرگه پرته نور څه کولی شي؟ مور پرته له تا څوک لرو؟ که خدای مه کړه ته ونه اوسې، د دې کور پالنه به بیا څوک کوي؟ ته په دې خوښه یې، چې مور دې بیا د گدایي له لوبني سره د هر کور دروازه ټکوي؟

رڼا یې په خوله لاس ورکېښود ورته ویې ويل:

موري! هغه ورځ دې خدای ج نه راولي، چې ته نورو ته اړه شي.

مور یې د رڼا لاس له خپلې خولې لرې کړ، خبرو ته یې دوام ورکړ

- ته ضدي یې، ما څومره منتونه او زاری درته وکړې، چې طب پوهنځی ووايه کار به دې له روغتون او ناروغانو سره وي، له دې هره ورځ مړه کېدو به دې څه غوښتل، تا داسې مسلک غوره کړ، چې هره لحظه د گواښ سره مخ کېدای شي.

رڼا د مور خبرو غمجنه کړه؛ ځکه د مور له خبرو یې درک کوله، چې هغه د خپلې لور گواښ څومره ځوروي نو د مور د ډاډ گېږنې په اړه یې هغې ته وويل:

موري! ته په حقه یې، مور په داسې یوه هېواد کې ژوند کوو، چې دلته زور، جبر او پیسه حاکمه ده. دلته اوس هم خلک د ټوپک له شپېلۍ روزي گټي خو د حل لاره دانه ده، چې کرار کېښو. دلته د باطل د ورک کولو لپاره قرباني ته اړتیا ده، دلته د سمون او ټيکاو لپاره سربښندنو ته اړتیا ده، مور که غواړو خپله ټولنه د روڼتیا په لور بوځو نو اړینه ده، گواښ ومنو او دې ته چمتو شو چې خپله وینه د دې هېواد د بقا او ښه راتلونکي لپاره نذرانه کړو. دوی خبرې کولې، چې رڼا ته زنگ راغی، د ټلیفون په سکرين یې ولیدل، چې د

رئيس سكرتر يې زنگك وهلی؛ پرته له دې، چې د رڼا د روغتيا پوښتنه وكړي ورته وويل شول: رڼا سبا سهار رئيس صيب بللې يې، رئيس صيب ويل: چې د كار له پيل وړاندې بايد زما دفتر ته راشي.

رڼا ورته وويل سمه ده، نور تليفون پرې شو. د سكرتر د خبرو له اورېدو سره رڼا نارامه شوه.

له مور نه يې خپل اطاق ته د تللو اجازه وغوښته، خپل بستر كې ځملاسته او له دفتره د راغلي تليفون په اړه يې فكر مشغول شو، له ځان سره په خبرو شوه، زه رئيس ولې غوښتي يم؟ هغه په بدل د دې، چې ماته ډاډ راکړي، راشي زما پوښتنه وكړي او ما وهڅوي برعكس يې زه په غير متراقبه ډول دفتر ته وغوښتم؛ داسې څه شوي، چې رئيس راسره په داسې رويې مجبور شوی؟ هغې په دې اړه ډېر سوچونه وځغلول خو ډاډمن ځواب يې ترلاسه نه كړ.

رڼا په همدې سوچونو كې سترگې سره ورغلې، خو يوې ژورې انديښنې يې خوب گواښه، كله به نيمه وينه ويده شوه او كله به يې بيا له چت سره سترگې وگنډل شوې، له ازانو نه مخكې يې دې ازان په تمه سترگې رڼې وې، دې سهار په راختو يې اودس او لمونځ وكړ لا يې رسميات پيل نه و چې مركزي دفتر ته ورسېده، په دغه دفتر كې به دوی حاضري هم لاسليك كوله د حاضري خونې ته لاړه، له جيبه يې قلم راوكښ غوښتل يې چې د خپل نوم ځای كې لاسليك وكړي، د حاضري مامور يې د لاسليك په ځای خپل رغوی كېښود. رڼا دوه گامه شاته لاړه، بيا يې د حاضري په مامور كې غوصه ناكې سترگې خښې كړې ورته وې ويل:

دا څه ډول بې ادبي ده، ! زه تا سره دا ډول ټوكې نه لرم.

- لورې! زه ټوكې نه كوم، نه ستا د ځورولو هڅه كوم او نه زما عمر د داسې ټوكو سره سمون خوري، مور ته همداسې دستور راکړل شوی؛ رئيس ويلي چې لومړی رڼا بايد زما دفتر ته راشي، له هغه وړاندې د حاضري په كتاب كې د لاسليك اجازه ور نه كړئ.

رڼا له غوسې سره سپينه شوه، له ده سره يې نورې خبرې پرې كړې، د رئيس د خونې په لور رهي شوه. د حاضري مامور ور پسې له شاه غږ كړ: لورې! مور ستا په پاكې، وطن دوستې او هغه مبارزې وياړو، چې په خپل وجود كې يې د دې بېچاره

ولس لپاره لرې، زه درته ډېر درناوی لرم؛ خو هیله ده له ما خفه نشي، ماته له پاسه امر و، زه مجبور وم کنه ته د داسې رويې وړ نه وي. رڼا يې خبرې اوریدې خو ځواب يې نه ورکاؤ، په چابکو قدمونو يې د رئیس د دفتر لار لندوله، د هغه د دفتر وره ته ورسېده، دروازه يې ټک، ټک کړه. د ننوتلو اجازې غږ يې واورېد، ور يې پرانیست رئیس ته مخامخ په یوه چوکۍ کېناستله. رئیس ته يې وویل:

مهرباني صیب!

هغه يې په دې لنډه او د هیله مندي خلاف خبره باندې لنډه مسکا وکړه ويې وویل: ته د یوه رئیس سره خبرې کوي، نه سلام نه سترې مشې او نه کوم احترام؛ دا عادت مې دې خوښ نه شو.

- هو تاسې لوړ خلک خو ځانونه واجب الاحترام گڼئ، بنکته خلک درته د خدای پیداوښت هم نه ښکاري.

- ولې؟

- ښه بېلگه يې زما پرونی پېښه ده؛ زه د وحشي ښامار له کومي راوويستل شوم، یوه لحظه مې هم د ژوند هیله نه درلوده، بس دوهم ژوند خدای را په برخه کړ زما مور، یتیم ورور اوخویندو ته به مې خدای کتلي و، چې وژغورل شوم خو تا د یوه رئیس په توگه زما د حال پوښتنه هم ونه کړه او د یوه انسان په توگه دې هم راته ونه کتل، چې په ما څه تېر شول خواخوږي خو دې یو وارې راسره ونه کړه؛ بلکې د یوه عسکر په ډول دې راوغوښتم او بیا دې د دفتر د غړیتوب حق هم را څخه واخیست، په حاضري کې د لاسلیک کولو اجازه هم رانه کړل شوه. ولې؟

- اغلې رڼا! له ټولني سره توافق وکړه؛ دا د اصحابو دور نه دی، چې هر څه د خدای ج د وېرې او د ضمیر لرلو له مخې کېږي، دا یوویشتمه پېړۍ ده؛ دلته به سازش کوي، ډېر هغه څه به نه ویني، چې گوري يې، لږ د ځان په فکر کې هم اوسه.

رڼا يې خبره ورپرې کړه ورته ويې ویل:

رئيس صيب! دا سمه ده، چې وخت تېر شوی خو زمانه بدلون نه کوي، زمانه هماغه زمانه ده هغه مو خدای ج دی، هغه مو پيغمبر دي او هغه يې سپارښتنې دي يوازې څه، چې بدل شوي هغه زموږ ضميرونه دي، چې تل د باطل څخه اغېزمن دي، تل ناوړه وېرې پکې ځای نيولې وي او له کبله يې سر ښکته ژوند تېروو.

- رڼا جانې! ته ځوانه يې، جذبات دې له تعقل څخه وړاندې دي، تا له پرونی پېښې هم پند ندی اخیستی، ته اوس هم په هغه پخواني خره سپره يې او اوس هم هغه پخوانی بابولالي وايې.

په رڼا يې خبرو ښه اغيز ونه کړ له ځان سره يې وويل: دا سپری دې په خبره نه پوهېږي، خبرې او دليل ورسره بې گټې دي؛ نيغ په نيغه د رئيس د خبرو په منځ کې ورولوبده ورته ويې ويل: رئيس صيب! هغه خبره وکړه، چې زه دې ورته رابللې يم؟

- رڼا جانې! ملک په يوه بحران کې دی، دلته هر سپری خپله شپه تېروي، گذاره کوي، دا ملک په ما اوتا نه جوړېږي، اوبه له پاسه خړې دي ما اوتا يې دلته چې د ريښولو هڅه کوو دا د وخت له زيان پرته بله گټه نه لري.

رڼا، چې کم يې د خندا عادت لاره او لکه د شهزاده لور خبرې يې بې اړتيا نه اوږدولې د رئيس په خبرو يې نری مسکا وکړه، ويې وويل: داسې هم نه ده چې ته وايې دامم، چې زموږ ملک کې بلا ستونزې دي، د هېواد پالنې احساس ختم دی، مسوليت پېژندنې کډه کړې او په خپلو خلکو زړه سوی پای موندلی خو دا نه درسره منم، چې سمون نشي راتلای؛ که زه ښه شم او ته ښه شي سبا زما او ستا په څنگ کې بل ملگری ښه کېږي د هغو نه بيا نور الهام اخلي، چې يوه ورځ به ټوله ټولنه ښه شي نا انډولې، بې انصافي، ظلم، فساد دا هر څه به له منځه لاړ شي موږ مسلمانان يو، له خدايه هيله نه پرې کوو.

رئيس د مېز په سر د چايو ډکه پياله خولې ته کړه غوږپ يې ترې وکړ بيا يې د تمسخر مسکا وکړه رڼا ته يې وويل:

رڼا جانې! زه تا ته قناعت نه شم درکولی او دا هم زياتوم، چې ستاسې لپاره پر ځان خطر نه شم اخیستی.

- زما لپاره تاته خطر؟ زه پوه نشوم، زما له لوري تاته څه خطر دی؟

رنا پرته له دې چې کوم خنډ وکړي، له دسکول نه يې قلم را واخيست او پانه يې لاسليک کړه.

رئيس له پسخند ډکه مسکا وکړه، رنا ته يې ويل:

خه خير، که يوه بااستعداده ژورنالېسته مو له لاسه ورکړه، ريس هم وژغول شو.

رنا ناهيلي سترگې چت ته ونيوې، د پکي باد يې په سترگو وينتان وغورول، ساعت زنگ ووايه ستن په نهو ولاړه وه، قلم يې په دسکول کې کېښود، رئيس ته يې مخ ور وړاو، په قهرېدلې ژبه يې وويل: ايا يوه ورځ به نه مري؟ د تل لپاره به په دې نړۍ کې اوسې؟ د دندې له ساتلو پرته د کوم بل څه په اړه هم سوچ کوي؟

- رنا جانې! څه نور دې دلته کار خلاص شو او که نه ځي، ساتونکي راغواړم هغه بيا د يو چا د وتو په چل پوهېږي.

- زه ځم خو اوس زه ستا کومه د لاس لاندې ماموره نه يم او نه ته زما رئيس يې، زه اوس د خپلې ارادې څښتنه يم، نور راسره د متقابل احترام په نظر کې نيولو سره خبرې کوه. له تگ مخکې غواړم يوه بله خبره هم درته وکړم، ملنگ ته يوه دروازه تړلې، سل خلاصي وي هيڅ وخت فکر ونه کړي، چې تاسې ته له استعفي سره به موږ له لوږې مړه شوه، تاته به بيرته راشو او په زاريو به درنه دنده دې خيرات په ډول وغواړو، زموږ روزي تاسره نه، له خداي ج سره دی، هغه مو ساتندوی دی، له دې خبرې سره رنا په خوا کې دسکول راواخيست د رئيس له دفتره رهي شوه.

ريس له شاه ورپسې غږ کړ، هيڅوک به هم دنده درنه کړي، ته ضدي يې شهرت طلبه يې، د ځان مشهورولو لپاره هر څه کوي.

رنا يې خبرې اورېدې د هغه د خبرو مناسب ځواب ورسره و خو له ځان سره يې ويل: چاته يې وايې رئيس کله په خبره پوهېږي، قدمونه يې يو په بل پسې اخيستل د دفتره له عمومي دروازې ووته ښه شپه مزل يې وکړ د کور کوڅې سر ته لانه وه رسيدلې، چې د تليفون زنگ يې وکړنگېده، له دسکول يې تليفون را واخيست، زنگ يې له کوره و، غوږ ته له نيولوسره سم يې د کوچني ورور چغې واورېدې، رنا وارخطا شوه په ورور يې غږ وکړ: اسده وروره! څه خبره ده؟

- هله ژر راشه مورجانہ بي هوبنه شوې، له خولې يې ځگونه ځي د شکر درمل يې هم خلاص شوي لکه، چې د شکر له لاسه داسې شوې.
رنا خپله هم له دې غږ سره له وارخطايې لکه پانه ورپېده خو دا چې ورور يې خورا په وېره کې ؤ د هغه د همت زياتولو هڅه يې پيل کړه، هغه ته يې وويل: وروره! زه د کوڅې سر کې يم، ژر در رسېږم، په مور به هيڅ هم نه کېږي.
ټليفون يې پرې کړ، عمومي سړک ته په منډو شوه، ترڅو ټکسي-راونيسي او مور روغتون ته يوسي.

د سړک غاړې يوې اوبلې خوا ته يې د روحي ناروغ په څېر د ټيکسي لټولو په نېټ کتل، څو موټر پيدا کړي، ويې نيسي او مور روغتون ته ورسوي، کين اړخ ته لري يې په يوه ټيکسي باندې سترگې ولگېدې، په هماغې ټيکسي کې سترگې ټومبلي وې، څو ترې فنا نه شي ژر يې ونيسي او کور ته يې بوځي خو له بني اړخه يې د يوه ټاير ښوېدلي بريک غږ واورېده، ور ويې کتل نوی ماډل کروزين يې مخې ته ودرېد، بنسټه ښکته شوه، په رنگيز او جذاب ځوان يې سترگې ولگيدې چې د موټر جلب ته ناست دی، توري عينکې يې په سترگو دي، رنا هم دې موټر او ځوان ننداره دې سترگو له څاره نه لوله، ځوان له بريک سره په سترگو را لوبدلي ټيټانيک ويستان پورته کړل، بيا يې وپوښتل: اغلې! له لري مې درباندي نظر ؤ لالهانده دې يوه او بل خواته کتل خیر خو دی؟ ايا کومه ستونزه مو درلوده؟
د رنا سترگې له اوبنکو ډکې وې په هلک يې غږ وکړ: وروره! څه خپله لار وهه که لالهانده گورم که عادي تا پورې څه اړه لري؟

په دې وخت کې د رنا په نظر کې نيولې ټيکسي راورسېده، لاس يې ورته وښوراؤ خو هغې سپارلي لرله ورته ونه درېده، اه يې له خولې ووت، دعا يې وکړه، ويې ويل: خدای دې ژر موټر پيدا کړې کنه مور به مې مړه شي، بيرته يې په ولاړ موټر کې سترگې ونيوې، ځوان لا هماغسې ښکته بنسټه موټر کې ناست دی او د رنا د بد حالت ننداره يې کوله. رنا ورنږدې شوه په قهرجنه څېره يې ورته د تلو اشاره وکړه بيا يې ورسره ژبه هم مله کړه ورته ويې ويل:
دلته د څه لپاره ولاړ يې؟ مور خپل غم ته پرېږده.

خوان، چې شاپور نومیده له موټره رابنکته شو رڼا ته نږدې ودرېد، ورته وپې ویل: اغلې! زه کومه بلا نه یم، چې ودې خورم او نه کومه بده اراده لرم داسې راته بنکاري، چې په کومه ستونزه کې یې؟

- نو ته زما په کومه رشته زما له غمه مې یې؟

- ولې دلته انسانیت مې دی؟ خواخوږي نشته؟ ولې مور په دې هېواد کې

گډ ژوند نه کوو؟ ولې دلته مسلمانان وروگروي نشته؟

رڼا یې له خبرو صداقت حس کړ، د هغه په خبرو ډاډه شوه.

په ژرغوني غږ یې ویل: مور مې د مرگ سره لاس او گډېوان ده، کوما کې ده غواړم ټیکسي ونیسم او روغتون ته یې ورسوم.

- اغلې! په ما د خپل کور د غږې په خېر باور وکړه، ستا مور زما مور ده، زه

نن له دفتره رخصت یم، که ته کومه نیوکه نه لرې زه درسره روغتون ته د

ناروغ په وړلو کې مرسته کوم.

رڼا چوپ خوله ولاړه وه د هغه د خبرې خواب یې ځکه نه ورکاوه، چې د هغه د شخصیت په اړه لا پوره ډاډه شوې نه وه؛ هلک هم پوهېده چې د بې باوري له لاسه ورته نجلۍ څه نه وايي؛ ځکه یې نور هم د هغې د باوري کېدو هڅه وکړه، رڼا ته یې وویل:

ژر کوه وخت نه ضایع کوو خدای مه کړه مور جانه به دې لاسه ورکړې. له دې خبرې سره د رڼا وېره نوره هم د مور د مرگ په اړه زیاته شوه، نه او هو یې ونه ویل، د کروژین شاسیت ته وخته، خو زړه یې ناراحته و لا یې هم په دې اړه یې فکر مشغول و، چې خوان یې دوکه نه کړي، په دې بهانه یې ونه تستوي او یا هم د هغه د کومې لوبې بنکار نه شي خو د مور د ناروغۍ وېره پرې زوروره شوه. تر هر څه یې روغتون ته د هغې وړلو ته لومړیتوب ورکړ. موټر یې د کور دروازې خوا ته ودرېده. له کوره یې مور په بې هوښه حالت کې راوباسله او موټر ته یې پورته کړه، د روغتون په لور یې حرکت وکړ.

رڼا د مور سر په خپل زنگون کېښود، د هغې خاموشه وضعیت به کله، کله ووېروله، بنکته او پورته به یې ورته وکتل کله، کله خو به یې ساه اخیستوته متوجه شوه، بیا به یې نبض ونيو د هغې دساه اخیستو او د نبض خوځښت به ډاډه کړه، د هغې د

مرگ له وېرې به خوشبېې مطمینه شوه، له ځان سره به يې وويل: خدايه مرگ او ژوند ستا په واک کې دی؛ زما مور زما ژوند ده له دې ژونده مې مه محروموې.

موټر ته په ختو کې يې د مور د سر ويستان بې نظمه شوي و، يو شمېر يې په مخ پراته ؤ، رڼا غوښتل چې لاس وروړي، د هغې په سترگو رالوېدلي ويستان تر غوړو ورتاو کړي، په دسکول کې يې تليفون وشرنگېده، تليفون يې راواخيست غوړ ته يې نږدې کړ؛ نجيبې خورلنې يې له سلام نه وروسته وويل:

رڼا خورې! ستا له برمه کېدو زه اوس خبره شوم، زه درته ملامته يم، چې ستا پوښتنه مې ناوخته وکړه، تا خو له لوبې پېښې خداى ج بچ کړې يې.

- مننه خورکې! بس چې څوک خداى نه وي وژلي، هغه څوک نشي وژلى.
 - ما خپل مرگ په خپلو سترگو وليد خو الله ج به مې کومه دانه پرېښې وه.
 - شکر چې روغه يې، بس نو بلا وه برکت يې نه وو؛ زموږ وطن له داسې بدبختيو ډک دی. دا لومړى او وروستى پېښه نه ده، چې موږ يې تجربه کوو موږ بايد همت ولرو.

- نجيبې خورې! موږ بايد له دې بدترو پېښو لپاره تيارى ولرو، مقابله به کوو حالاتو ته نه تسليمېږو، د سمون راوستلو لپاره اړ يو، چې هر خطر په ځان ومنو.

- هو بلکول، که داسې ونه کړو نو بيا به ميدان يوازې ظاليمانو ته پاتې شي، ته اوس دفتر کې يې؟

موټر يو دم بريک وواهه رڼا رډې سترگې د مور په طرف ور واړولې، د زړه دربا يې په غوړنو محسوسېده، نجيبې ته يې وويل: نه دفتر کې نه يم، هلته مې استعفى ورکړه.

- ولې؟

- دفتر رانه هغه څه غوښتل، چې زما مسلک نه قبلول، دوهم وړانديز يې استعفى وه، چې ما بايد لاسليک کړې واى.

- څه ښه دې کړي، د وجدان له ملامتي دې ځان خلاص کړي، روزي په دفتر کې نه، له خداى سره ده؛ د خداى ج شکر دی چې خپلې مورکې، کوچني ورور او خويندو لپاره ته ژوندى پاتې شوې.

رنا ترهېدلې سترگې په مور کې خښې کړې وې، په زېر زېښلي مخ يې مچ خپل وزرونه رپول ژر يې د لاس په حرکت ترې لرې کړ، بيا يې نجيبې ته يې وويل: خورې! که ته نه خفه کېږې بيا بل وخت خبرې کوو؛ مور مې ناروغه ده يې هوبښه شوې ده، روغتون ته په لاره يو.

نجيبې بښنه وغوښته او د مرستې ست يې وکړ، خو رنا دې مننې په ويلو سره ټليفون پرې کړ.

شاپور د رنا د ټليفون خبرې ټولې د زړه په غوږو واورېدې، له ځان سره يې وويل: شاپوره تا خو عادي نجلی موټر ته نه ده پورته کړې دا خو مشهوره ژورنالېسته رنا ده، شاته يې وکتل، په رنا کې يې سترگې وټومبلې، هغې زړه نا زړه يې ويل: که غلط شوی نه يم تاسې مشهوره خبرياله رنا نه ياست؟

- هو، مشهوره نه يم خو هماغه يم.
- ښه! ډېر ښه، ما دې تصوير ليدلی ؤ خو اوس تاسې په حجاب کې ياست، وښی، چې ما مخکې ونه پېژندی، بيا يې نری مسکا وکړه ويې ويل: ستاسې نوم خو دومره غټ دی، ما فکر کاوه، چې په ضد مرمی موټر کې له شا او مخته باډي کارډانو سره به چارې مخته بيايي خو خبر نه وم، چې دا پېژندل شوې څېره دومره شکسته نفسه ده، چې روغتون ته د ناروغانو وړلو لپاره عادي موټر هم نه لري او په ټيکسي کې يې لېږدوي.
- زما توپير له نورو سره همدا دی، چې زه معنوياتو ته ارزښت ورکوم، نه مادياتو ته. زه د يوې غريبې کورنۍ يم، د موټرو دراينې، شان او شوکت په نسبت خپل ولس ته ترجيح ورکوم او هيله مې ده، چې د هغوی مينه لاس ته راوړم د ولس مينه ماته تر هر څه لوړه ده.

- تاسې اوس دنده نه لرئ؟

رنا وويل ته څه پوه شوې؟

- په ټليفون کې ستا له خبرو پوه شوم، د ټليفون له خبرو دې جوتنه شوه، چې تا هغه پخواني دفتر ته استعفی ورکړې.

- هو ما استعفا ورکړه.

شاپور دې روغتون دروازې په گڼه گڼه کي موټر يوه اړخ ته ودرېدو، رڼا ته يې وويل:

خو ولې؟

— دا لوی داستان دی، اوس روغتون ته راورسېدو بيا به شي.

دوی دواړو د رڼا مور امينه، بېړني خونې ته ورسوله، ډاکترانو ازمويني او بېړني درملني پيل کړي، خو شاپور ناخافه ورک شوه، لږ شېبه وروسته د ډاکترانو ازموينو وښوده، چې د اميني شکر خورا لوړ شوی، انسولين او نور درمل ورته پيل شول، په دې وخت کي شاپور هم را پيدا شو رڼا ته ور نږدې شو ورو يې ورته وويل:

د حساب په څانگه کي مې شل زره افغانۍ ورکړي، د ناروغ د بهر کېدو په صورت کي باقي پيسي ترې واخله، رڼا يې خبره ورپرې کړه ورته ويې ويل: مور پيسي راورې ته دې خپلې پيسي بيرته ترې واخله.

- نه رڼا جانې! ستا مور زما هم مور ده زه يې پر ځان حق گڼم، زما د پيسو ورکړه دا مانا نه لري، چې تاسې يې پيسو ياست، د رڼا له ټينگار سره بيا هم شاپور د هغې خبره ونه منله، رڼا ته يې د قناعت په ورکولو سره هغه اړ کړه، چې نور د پيسو د بيرته اخيستلو منتونه بس کړي، شاپور جيب ته لاس کړ، کارت يې راوباسه رڼا ته يې ونيو هغې ته يې وويل:

زما نوم شاپور دی، د يوه رسنيز مرکز مشر يم، که مو دنده غوښته زموږ يو مهم بست خالي دی؛ مور به مو په وياړ ومني دا مې د دفتر کارت دی دې اړتيا په وخت کي له مور سره په اړيکه نيولی شئ، زه به ډير خوښ شم، چې ستاسې غوندي ريبستوني خبرياله له مور سره کار وکړي.

رڼا يې ځان د نيکي احسان مند وباله، کارت يې ترې واخيست له مرستې يې مننه وکړه. شاپور نور د خپل کور په لور وخوځيد.

رڼا کارت لا د سکول ته نه و اچولی، چې نرسه يې په خوا کي ودرېدو، رڼا ته يې ويل:

رڼا ته يې؟

- هو، زه يم

- ناروغ مو په هوښ راغی، تاسې ته غږ کوي.

رڼا لکه لمر وغورېده د شونډو سپيره والي يې د وینو سرخي ونيو، تر او تازه شوه د خپلې مور د بستر په لور يې په بېړه قدمونه واخيستل.

مور يې لا دمخه په بستر کې د غېږې لپاره ورته لاسونه غوړولي وو، د رڼا په ور رسېدو هغې په غېږ کې ونيوه، مور ته په غېږ ورکولو سره د رڼا له گوتو کارت خطا شو، د بستر لاندې ولوېد.

د رڼا له خوښي په سترگو کې اوښکې راغلې مور ته يې وويل:

شکر، چې ژوندی دې وينم، ما خو ويل لکه، چې يتيمه شوم، د پلار له سيوري خو مخکې يې برخې وم فکر مې وکړ دا ځل خدای مه کړه د مور له مينې او مهربانه سيوري هم بې برخې کېږم؛ خو خدای ج مې تل دعاوې قبلوي، تل مې د زړه فرياد اوري دا دی ته اوس روغه رمته يې او انشالله ډېر ژر به رخصت کړل شي.

امينې خپله لور رڼا په ټنډه، يو او بل مخ ښکل کړه بيا يې وويل:

لورې! زه دې يوازې نه پرېږدم کله دې، چې ژوند جوړ کړم، واده دې کړم بيا مړه کېږم. د مور په خبرو د رڼا مخ له شرمه تک سور شو، مور يې په غېږ کې ونيوه ورته ويې ويل:

که لور دې واده کړې نو له هغې پرته ژوند کولی شي؟

— له تا پرته ژوند خو به ډېر پيکه شی، ډير به يې خونده شي؛ خو د ژوند اصول همدا دي، همدا يې طريقه ده، چې پېغلې بايد واده وکړي.

امينه يوه ورځ ډاکترانو نوره هم بستر کړه په سبا يې د نورمال وضعيت سره رخصت کړه.

رڼا او مور يې دواړه کورته ورسېدل، حالت عادي شول، څه وخت وروسته رڼا د مور له روغتيا ډاډه شوه، خو دا چې د کور د لگښتونو مسؤليت د هغې په غاړه ؤ نو اړه وه دنده ولري، يوه ورځ په همدې چرتونو کې وه، چې د شاپور هغه خبره ور په ياد شوه، چې رڼا ته يې په خپل دفتر کې د کار کولو وړانديز کړی ؤ، د سکول يې خلاص کړ ترڅو هغه کارت راوباسي او اړيکه ورسره ونيسي، د سکول ځنځير يې کش کړ؛ خو کارت يې نه موند په سوچ کې شوه له ځان سره يې وويل: دا به مې چېرې غورځولی وي بايد ويې پلټم؛ ځکه ماته يې پيدا کېدل اړين دي، رڼا لا د

کارت د پیدا کولو په فکر کې وه، چې د نجیبې زنگ ورتنه راغی، ورتنه وپې ویل: د مورکې روغتیا اوس څنگه ده؟

- ښه ده! شکر اوس بیرته خپل لومړني حالت ته تللي ده، خوراک کوي غږېږي او ان کله، کله ټوکې هم کوي.

- ښه! شکر، چې خدای یې روغتیا نصیب کړه او رښتیا ته نوې دنده نه پیلوي؟

- ولې نه خو چې پیدا شي.

نجیبې د کمپیوټر په سکرین کې سترگې نیولې وې، کړکې یې خلاصه کړه، شمال د گلانو خوشبوي په ټوله کوټه کې خپره کړه په خپره یې خوښي خپره شوه وپې ویل: همدا اوس مې په یوه سایټ کې ولیدل چې افغان رسنیز دفتر یو تن کارمند ته اړتیا لري، نن یې د سي وي گانو د ثبتولو وروستی ورځ ده، که غواړې زه به دې سي وي ور واستوم.

د رڼا سترگې یو ځل بیا له خوښي وځلېدې، په شونډو یې مسکا خپره شوه، په هیله منده لهجه یې وویل: خورې! دا کار حتما وکړه، زه دندې ته اړتیا لرم، ته خو پوهېږې کنه چې ټوله کورنۍ زما لاس ته گوري او زه د کورنۍ ناوسه حالت نه شم لیدی.

- سمه ده! سي وي دې له ماسره شته همدا اوس یې ولېږم، سبا مو ازموینه ده تر دولسو بجو دوام کوي، زه یې ادرس په مسیج کې درلېږم.

نجیبې د رڼا سي وي هغه دفتر ته ایډل کړه، رڼا ته یې هم ادرس واستاوه.

رڼا هیله منده خپل بستر ته لاړه، له ځان سره یې وویل:

انشالله له پخوانۍ دندې به په ښه دنده کار وکړم خدمت به وکړم او د خپل مسلک په چوکاټ کې به د خلکو او مسؤلینو تر منځ د اړیکو پول جوړه شم رڼا په همدې سوچونو کې له اوږدې بوختیا وروسته د خوب په سمندر کې ډوبه شوې وه، د مرغیو چنا، د سهار له اذانه سره یو ځای په فضا کې خورېده، د بلال په شان په خواږه غږ اذان او د مرغیو د غږ د نغو اهتزازونه د رڼا تر غوږونو هم روسېدل، له خواږه خوبه راوښه شوه، سور بخونه پرستن یې له مخ کش کړه، دېوال ته یې وکتل په ساعت یې سترگې ولږېدې، ستن په پنځو ولاړه وه، د ازمویني په ور یادېدو یې

ټکان وخور، ژر جگه شوه لمونځ يې وکړ، چای يې وڅښه د ازموينې لپاره يې ځان چمتو کړ، له يو بلا هيلو سره له کوتې ووته.

هغه د حرکت په حال کې وه، چې د مور له کوتې يې د هغې زگږوی واورېده، په منډه منډه ورغله د هغې په الوتې څېره يې نظر ولگېده، هغې ژوره ساه اخیسته، په ټنډه يې خولې را ماتې وې، ژر بهر ووته ټيکسي-يې ونيوله، دواړه تر روغتونو ورسېدل؛ ډاکترانو ورته ازموينې پيل کړې؛ دا ځل يې د مور د پخواني ناروغي خلاف د وينې شکر ډېر ښکته شوی و ډاکتر پرې هغه پخواني درمل پرې کړل ورته ويې ويل: هغه پخواني درمل مو ډېر قوي دي، شکر مو د نورمال حالت ډېر ټيټوي، زه درته مناسب کمزوري درمل ليکم، ډاکتر ورته درمل وليکل دوی دواړه يې رخصت کړل.

رڼا خپله مورکې تر کور ورسوله، دې دفتر ازموينې ته يې ډېره بېرته وه، ژر يې ساعت ته په دې هيله ور وکتل چې که وخت وي ځان به ور ورسوي، يولس بجې وې دې ازموينې ځای يې هم ډېر لرې وو، بس زړه نازړه د ازموينې په لور روانه شوه، رڼا هغه مهال دې دفتر په دروازه پښه کښوده چې لا لس دقيقې يې پای وخت ته پاتې وې، خو دفتر د انټرويو کسان خلاص کړي و، هيڅوک هم د ازموينې ورکولو لپاره نه ليدل کېدل، رڼا د دفتر ساتونکي ته وويل:

بښنه غواړم وروره! زه د انټرويو لپاره راغلې يم، که زما له راتگه ستاسې مشر خبر کړئ منندويه به مو شم.

- خورې! د انټرويو وخت ختم شو مشر بهر ووت، يوازې اداري مرستيال په دفتر کې دی.

- که هغه ته هم ووايي ښه به وي کېدای شي، له ماسره مرسته وکړي؛ ځکه زه کار ته ډېره اړتيا لرم.

ساتونکي ننه ووت مرستيال ته يې د هغې د راتگ وويل.

مرستيال له غروره ډکې سترگې په ساتونکي کې خښې کړې، ويې ويل: ورته ووايه چې وخت ختم دی، دا چې په دې مهمه ورځ دومره ناوخته راغلې يې؛ خدای خبر د رسمي ورځو به دې څه حال وي.

رنا لور پوريزې ودانۍ ته سترگې نيولې وې، د گلانو په رنگا رنگ پانو د لمر ځلېدونکې شغلې ځلېدې، په دهلبز کې د بوتو کرپا شوه، په ونه دنگ ډنگر سړی را ووت، په ناهیلې اندازه يې وويل: خورکۍ! هغه وايي وخت ختم دی، ته تلې شې. د رنا په زړه کې لا هم د هيله مندی څرکونو ټوپونه وهل، ساتونکي ته يې وويل: په تکليف به شې خو دې مصاحبيې مسول ته ووايه چې رسمي وخت ته لا لس دقيقې پاتې دي.

ساتونکی بيا ننه وت مرستيال ته يې وويل: ميرمن وايې چې لا خو رسميات نه دي ختم شوي، لس دقيقې ورته پاتې دي.

مرستيال په ټلوېزون کې سترگې گنډلې وې، پياله يې ور پورته کړه د غرور سرخي يې په مخ کې له ورايه څرگنده وه په قهرېدلي انداز يې وويل: دا څومره سپين سترگې ده، په لسو دقيقو کې مور څه کولی شو؟ د يوه سوال ځواب هم پکې نشی ترسره کېدای، ورته ووايه، چې څه لاره شه د ځان په څېر د لټانو اداره وگوره، هلته به دنده واخلي.

ساتونکی راووت رنا ته يې وويل: خورې! هغه دې پيغام نه مني لا په قهر هم شو، ويل يې: څه لاره شه مور ته سر خورې مه جوړه د ځان په څېر چېرته د لټانو دفتر ونه پيدا کړه، هلته دنده واخله.

رنا د دې خبرې له اورېدو سره سم له څوکۍ پورته شوه، ساتونکي ته يې وويل: د چټلو خلکو خبرې هم چټلې وي، مور نورو ته د وخت د ارزښت سپارښتنه کوو، دوی خپله لټي د هر کس په تن کې ويني، په لسو دقيقو کې لس انټرويو اخيستل کېږي.

په اوچتو قدمونو له دفتره د وتو په تکل کې شوه، د دفتر د حوډلې دروازه نيمه چوله وه، رنا د خلاصولو لپاره لاس ور وور له بهره هم يوه کس د دروازې خلاصولو په موخه د رنا په لاس، لاس کېښود، رنا د داسې حالت سره، چې څوک بېگانه يې په لاس، لاس کېږدي تر دې دمه نه وه مخ شوې، وارخطا شوه ژر يې خپل لاس د ځان په لور کش کړ شاته يې څو قدمه واخيستل، څو له بهره راتلونکي ته د ننه وتو موقع ورکړي، په دې حال کې په لاس کې نيول شوې دوسيه ترې ولوېده.

خپلې دوسې ته ژر ټيټه شوه له دوسې تیت او فرق ورقې يې راټولې کړې، بهر ته د وتو په لټه کې شوه په وتو کې يې د سترگو له کونجه په ځوان نظر ولږېده ويې پېژانده، هغه بل څو ک نه وو هماغه شاپور و، هغه ځوان چې له رڼا سره يې روغتون ته د مور په وړلو کې مرسته کړې وه خو د شاپور شک هم نه شو، چې دا رڼا ده؛ ځکه رڼا به تل له رسمي دندې پرته په حجاب کې گرځېده، د هغه له ليدو رڼا په دې هم پوه شوه، چې دغه د شاپور دفتر ده، هغه ته يې د ځان پېژندگلوې؛ ځکه ونه کړه چې د مرستيال روپې يې ډېره نارامه کړې وه، هيڅ د خبرو توان يې نه درلود، رنگ يې الوتې وو، له لبرېزو شونډو يې د سرخي بناپېرې تېستېدلې وې، د ژر وتلو هڅه يې کوله، په بېرته بهر ووت. له دوسې يو لوېدلی کاغذ ترې پاتې شو شاپور هغه په دې موخه راواخيست، چې د مېرمنې له دوسې لوېدلی کاغذ بېرته هغې ته ورکړي، په راخيستو کې يې د کاغذ ليکلو ته پام شو، د رڼا پېژند پانه وه، له لوستلو سره سم يې ټکان وخور پوه شو، چې له ده سره مخامخ شوې مېرمن رڼا د دندې په لټه کې دفتر ته راغلې ده؛ خو دا چې ولې بې سواله بې ځوابه بېرته گرځېدلې؟ په لامل يې بايد ځان پوه کړي. بهر ور پسې ووت هغې لا څو گامه نه و پوره کړي، چې له شاه يې غږ واورېد، اغلې رڼا! ودرېره. رڼا حق حيرانه ودرېده؛ له ځان سره يې وويل: دا څوک دي، چې زما نوم اخلي، په شايې وکتل گوري شاپور را روان دی، کاغذ يې هم په لاس کې دی، رڼا ته يې وويل:

تاسې دلته کله راغلي ياست؟ زه لږ مخکې د مراجعينو له مصاحبيو خلاص شوم، بهر ووتم، ستاسې ټليفون ته له ډېر مخکې په تمه وم؛ خو بيا مو اړيکه ونه نيوله، تاسې څنگه دلته پېښه راکړې او بېرته زما له ليدو پرته داسې په بېرته ځئ؟

- بس راغلي وم، يوې خورلنې مې دلته د دندې له اعلانه راته وويل، خو زه نه پوهېدم چې دغه ستاسې دفتر دی.

- ولې ما خو کارت درکړی وو؟

ستا کارت مې ډېر وپلټه، خو نه پوهېدم چېرته رانه لوېدلی.

د هغې خورلنې په لارښوونه دلته راغلي وم، خو فکر کوم ور ونه بلل شوم ان د مصاحبيې وخت هم رانه کړل شو، په بېرته ځکه راووتم، چې نور دلته راته د بې انصافي له امله ځمکه تنگه شوه.

شاپور يې په خبره وخنډل ، ورته ويې ويل :

گيله دې په سر سترگو خو دا لاره ده دلته خبرې نه کېږي ، دفتر کې خبرې کوو .

- لومړی دې مرستيال ته اخلاق وښايه له خلکو سره د روپې هنر ور زده کړه ، بيا يې خلکو ته د مصاحبې لپاره کېنوه .

- ولې هغه څه کړي ؟

- له ما سر يې ښه چلند ونه کړ ، ملنډې يې راباندې ووهلې ، زه د ملنډو تاب نه لرم ، ډېره مې نارامه کوي .

- رڼا جانې ! ته په حقه يې ، مرستيال مې د خپلوانو له ډلې دی ، ستا په څېر ټول خلک ترې خفه دي مور هم پوزې ته ترې راغلي يو ، بس دعا کوو ، چې يو بل مناسب کس پيدا کړو ، چې دغه بست ډک کړي ؛ ډېر ورته په تمه شوم ، چې اصلاح شي خو گټه يې ونه کړه . شاپور د رڼا غصه راکمه کړه ، بيا يې هغې ته د لاس په اشاره دفتر ته د تللو وويل .

هغې هم ومنله ، رڼا او شاپور دفتر ته ننه وتل ، په مرستيال يې سترگې ولگيدې چې

دې هندي فلم دې ليدو په موخه يې گوشي په غوږو کې ټومبلې دي

د دوی په ليدو مرستيال گوشي لرې کړې ؛ ځکه مخې ته يې داسې يوه لښته ، جذابه او سپورمې مخې مېرمن ودرېده ، چې د هندي فلم نجلۍ نه يې د ښکلا وزن څو برابره زيات ؤ ، مرستيال د رڼا په ليدو لکه جل وهلی څو لحظې بلې نړۍ ته لاړ ، وروسته لږ په خود شو له ځان سره يې وويل :

د سترگو مخکې دې ريښتوني د فلم نجلۍ ولاړه ده او ته هسې د فلم په کتو وخت ضايع کوې .

له رڼا سره د خبرو په پلمه يې هغې ته سترې مشی ورکړه ؛ خو رڼا د ده د تمې خلاف په تروشه ټنډه ورته د ځواب په دود يوازې سر وخوځاؤ .

مرستيال يې له دې حرکت نه ناخوښ شو له هغې سره يې د خبرو غځولو په پار وويل : ولې مېرمنې ، له چا سره دې جنگ کړی که څنگه ؟ حالت دې نورمال راته نه ښکاري . رڼا چې له مخکې يې زړه ورته ډک ؤ ، د نه په لنډ ځواب يې د هغه خوا نوره هم بده کړه ، خو د رڼا سره يې د خبرو اشتيا لا نه وه سوځېدلې ، بيا يې وويل :

نو ولې دې تروشه ټنډه نيولې ؟

- له يوه احمق سره د مخامخ کېدو له امله.
- دا احمق څوک دی؟
- رنا له ځان سره ورو وويل: ته يې کنه.
- هغه را ځک شو رنا ته يې وويل:
- مېرمنې تاسې څه وويل؟
- نه ما څه نه دي ويلي، هسې غوږونه دي برېږي.
- وی ته خو سره مچي يې، ته خو له ماسره داسې چلند کوي لکه ما چې خفه کړې يې.
- د احمقانو يو خوی مې ډېر خوښېږي، هغه دا چې ځان پېژني چې احمق يم.
- شاپور د رنا په خبره وخنډل مرستيال ته يې وويل:
- رنا، پېژني؟
- نه
- رنا د هېواد مشهوره ژورنالېسته پېغله ده، په لنډ وخت کې د شهرت خاونده شوه.
- له کوم بنياده يې شهرت تر لاسه کړ؟
- د ريښتینولي په لمن نيولو سره.
- دا خو به هغه رنا نه وي، چې څو ورځې مخکې برمه شوې وه؟
- هو هغه ده.
- دا خو داسې په قهر ده لکه ما، چې برمه کړې وي حال دا چې زه د دې گنا مرتکب نه يم.
- رنا يې په خبره غاښونه وچيچل، بيا يې له ځان سره وويل: خدايه صبر راکړې، هغه ته له څه ويلو مخکې يې ځواب ته شاپور اوږه ورکړه.
- زه هم رنا کمه پېژنم؛ ځکه ناسته پاسته مې نه ده ورسره کړې خو د دې په اړه مې ډېر څه اورېدلي، د دې ايمانداري، مسلک ته ژمنتوب، ريښتینولي او زړه سوی يې له لويو ځانگړتياوو څخه دي؛ هغه ظاهراً مغروره او ترخه مالومېږي، خو په حقيقت کې داسې نه ده، څومره چې د دې په اړه زه

مالومات لرم هغه ډېره خواخوږې مېرمن ده، پاک زړه لري، تل د حق پلوي کوي، خپل ځان هم گواښ او خطر ته ورکوي خو حق ته حق وايي؛ ځکه خو يې خيانت گر په ارامه نه پرېږدي، ستونزې ورته جوړوي. مرستيال لا هم د اړيکو جوړولو کونښن کاوه، په عاجزه لهجه يې وويل: ښه توب دې ته وايي، چې بې ځايه دې په يوه سړي په قهر شي؟ د رڼا هم د صبر کاسه ډکه شوه، نور يې د مرستيال مکارې نه شوای اورېدای، د چورتونو لړۍ يې وشلوله ويې ويل: لږ مخکې انټرو ويو ته راغلي وم خو تاسې د مصاحبيې اجازه رانه کړه ولې؟

- ښه هغه ته وي؟ خو اغلي! وخت ختم ؤ.
 - ايا تاسې په اعلاناتو کې د انټرويو وخت تر دولسو بجو نه ؤ ښودلای؟
 - تر دولسو بجو مو وخت ټاکلی ؤ، خو دولسو ته لس دقيقې پاتې وي، په لسو دقيقو کې موږ انټرويو نشوه اخيستلی او ناوخته راتلل د مراجعه کونکي له دندې سره د دلچسپي نه درلودلو مانا لري، له دندې سره مينه نه لرونکي خلک د هيڅ ادارې نه خوښېږي، له همدې امله مو له تاسې سره د خبرو دلچسپي پيدا نه کړه. ايا زما خبرو ته څه دليل لري؟
 رڼا يې حماقت له ورايه درک کړی وو، ترڅه موسکا يې وکړه ويې ويل: هو يو نه ډېر دلايل لرم.

- نو مهرباني وکړئ، غوږ يم.
 - له تاسره مې څومره وخت ووت؟
 - پنځه دقيقې.
 - په پنځو دقيقو کې ته زما له انټرويو تېر شوې، ماته اوس پوره مالومه شوه، چې ته څومره ظرفيت لري، څومره وزن لري او د انسانيت درجه دې څومره ده. د يو چا پېژندنه هسې خلک وايي ډېر وخت ته اړتيا لري، وخت ته نه، بلکې د ارزيايي کونکي په وړتيا پورې اړه لري، که مصاحبه اخيستونکی وړتيا ولري نو په ډېر کم وخت کې تول کولی شي.
 - ښه نو تاسې زه څنگه ارزيايي کړم؟
 - ته هسې خبرې اوږدوي، چې زما نه خوښېږي.

کړکۍ خلاصه وه، په دېوال درې رنگه بېرغ د باد خپه يز حرکت رپاوه، رڼا ورېښمېنې زلفې له سترگو لرې کړې، شاپور باغچې ته کتل، له طبيعت څخه يې خوند اخيستو. د مرستيال رنگ تک سور اوښتی وو، کوبښ يې کاوه، چې خپله يې علمي پټه کړې، په اطاق کې خپره شوې خاموشي يې ماته کړه، شونډې يې وخوځولې، ويې ويل: انټرويو ته ناوخته تگ، هسې خبرې دي او که د يوه لټ، يې کفايته او بې مسؤليتته کس ځانگړتيا ده؟

- انټرويو ته ناوخته راتلل تل د يوه چا په غفلت او بې کفايتي دلالت نه کوي، هغه هم بيا زموږ په څېر له ستونزو ډک هېواد کې، دلته ډېر مجبوريتونه دي، ډير دې کار خلک هم ناوخته راتللو ته اړ کوي؛ که تا زما د ناوخته راتلو دليل پوښتلی وايې او مناسب ځواب مې نه درلودی شړلې به مو وم خو که خبرې مې قناعت بښونکی وي، څه اسمان رالوېده، چې لس دقيقې مو نورې هم غځولې وايې؟

رڼا نه غوښتل، چې بې ځايه ملامتي ومني، ويې ويل: گوره وروره! زما لتي نه خوښېږي، له هر څه ډېره له لتي کرکه کوم، له هغه چا کرکه کوم، چې د وخت په ارزښت نه پوهېږي.

- نو ايا ماته ستاسې د ناوخته راتلو لامل ويلی شې؟

- هو

- مهرباني.

- زه دا اصل منم، چې انټرويو ته بايد سړی په ټاکلي وخت لار شي، زه هم دې خبرې ته ارزښت ورکوم، بشپړه تياري مې نيولې وه او فکر کوم که ستونزه نه وايې رامنځته شوې زه به لومړی مېرمن وم، چې دلته به حاضره شوې وم، خو د راتگ پر مهال مې د مور حالت خورا خراب شو؛ اړه شوم چې تر روغتونې يې ورسوم؛ ځکه زه د کور سرپرسته يم مشران نه لرم، چې د کور پالنه مې وکړي؛ نو ايا مور مې همداسې په بد وضعيت کې پريښې وايې او زه دلته راغلې وايې؟

د رڼا خبرو د شاپور ذهن هم ځان ته را جلب کړ، روانو او مستدلو خبرو يې خوند ورکړ، د هغې با مسؤليتته ژوند او ژمنتيا يې ډېر خوښ شول په زړه کې يې د هغې د

صداقت ډېوه لا بله شوه، نه يې غوښتل د مرستيال او رڼا په خبرو کې مداخله وکړي؛ ځکه د هغې هره خبره يې په زړه لگېده، هرې خبرې يې ځانگړې وزن لاره، بحث يې په منطق ولاړ وو، شاپور يې له هرې خبرې بيل بيل خوند اخیسته؛ په ذهن کې يې بيلابيلې خبرې گرځېدې له ځان سره يې وويل: داسې يوه څيرکه او همت ناکه مېرمن ما په اسمان غوښته او خدای ج په ځمکه راکړه، نو پرېکړه يې وکړه، چې رڼا خپله مرستياله وټاکي، ځکه ډاډه شو چې هغه به له ده هم دې افغان رسنيز دفتر ته اغيزمنه واقع شي، په ذهن کې له دې پريکړې سره يې د فکرونو لړۍ وشکيده په خپل مرستيال يې غږ وکړ

په کومه اندازه، چې ته فکر کوې رڼا، هغسې عادي مېرمن نه ده، ټول افغانستان يې علميت او سپېڅلتيا ته درناوی لري، په ريښتيا هم د هغې د ناوخته راتگ لامل زه خواشینی کړم، که د رڼا په ځای بل څوک شي، نو فکر نه کوم دومره درانه مسؤليتونه په دومره کم عمر کې وزغملای شي. خو ورځې وړاندې هم د هغې مور سخته ناروغه وه، تصادفاً زه ورسره مخ شوم او ناروغه مې ورسره له روغتون ورسوله

- ښه نو تاسو يو بل له پخوا پېژنئ.

- له پخوا يا اوس پېژندل مهم ندي، مهم دا دي چې يو انسان څومره وړتيا لري او څومره د مثبت بدلون لپاره اغېزمن واقع کېدای شي.

مرستيال چې سليم نومېده په ژور سوچ کې ځان ته مخاطب شو: کمبخته سلیمه، څه موقع دې له لاسه ورکړې، په لاس درغلی باز دې له منگولو ووت که دې رڼا ته د انټرويو موقع ورکړې وايې او بيا مې بريالی اعلان کړې وايې نو تل به دا بغدادی کوتره زما د جادو تر اغېز لاندې وه، هغه دندې ته ډېره اړتيا لري او په دې سخت وخت کې بايد ما لاس ورکړی وايې؛ لوی اسويلی يې وويست لاسونه يې ومروړل، په دې وخت کې شاپور غږ پرې وکړ: سلیمه! په کوم فکر کې غرق شوی؟

له دې خبرې اورېدو سره د هغه رنگ زېر شو، ځواب يې ورکړ: نه نه هسې. وروسته شاپور د دروازې ساتونکي رابللو لپاره زنگ ووايه، دې زنگ په غږ د دروازې ساتونکي راننه وت، هغه ته يې د اداري مدير د راغوښتلو وويل، هغه يې

هم له خبريدو وروسته پرته له خنډه مخې ته ودرېد، شاپور ورته سپارښتنه وکړ: له

ډوډۍ وروسته، يوه بېړنۍ غونډه جوړه کړه

مدیر چې له مخه يې دا ډول اضطراري غونډه نه وه نيولې، په حيرانتيا سره وويل:

رئيس صيب! موضوع؟

شاپور نه غوښتل، چې په موضوع مخکې له مخکې څوک خبر شي ويې ويل:

موضوع به هلته روښانه شي

لنډ وخت وروسته ناسته برابره شوه، شاپور ناستې ته وويل: موږ په خپل افغان رسنيز

دفتر کې تلویزون، راډيو، او يوه چاپي رسنۍ لرو

د څه وخت را په دې خوا يې چارې ټکنې شوې دي، زه هم کله دلته او کله بهر

کې يم، زموږ رسنيز دفتر يوې ښې رهبري ته اړتيا لري، د چارو ښه سمون لپاره مو

وغوښتل په رهبري کې لږ بدلون راوړم، موږ خپل رسنيز دفتر ته نوې مرستيال

وگمارله دا دی درېږنم يې بيا يې د رڼا لور ته اشاره وکړه، همدا زموږ مرستياله ده

دا مېرمن به زموږ د دفتر رهبري کوي، اغلې رڼا نومېږي، زما زياتره چارې هم دې

ته سپارم، رڼا د دې رسنيز دفتر باصلاحيته کس دی، له دې خبرې وروسته يې

وخندل بيا يې وويل:

ان زما د گوښه کولو صلاحيت هم لري، خبر اوسئ، که مو د دې له امره سرغړونه

وکړه په تاسې خوبه بريک هم ونه نيسي.

ددې خبرې له اورېدو سره په مرستيال سليم باندي سر وگرځېده، مخکې له دې

چې جلسه ختمه شي، له ناستې ووت.

رئيس د جلسې د پای وويل.

رڼا لاس پورته کړ د خبرو اجازه يې وغوښته، خو رئيس د خبرو موقع ورنه کړه ورته

ويې ويل نورې خبرې په دفتر کې کوو.

دوی دواړه لارل او د رياست په خونه کې کېناستل، رڼا شاپورته وويل:

ماته دې هلته ولې د خبرو موقع رانه کړه؟

- زه پوهېدم چې ته څه وايې.

- ته له کومې خبرې ډارېدې؟

- هلته مې ستاسې خبرو ته خُواب نه شو ويلى ، ته چې څه وايې دلته يې ووايه.
- زه غواړم پوه شم دا هر څه د څه لپاره؟
- يانې څه؟
- زه دې ولې مرستياله وټاکلم ، هغه هم له انټرويو پرته؟
- ته انټر ويو ته اړتيا نه لرې او نه دلته داسې څوک وينم چې له تا دې انټرويو د اخيستو وړتيا ولري ، زه غواړم ستا هيلې همدلته پوره شي.
- زما هيلې تاته دومره مهمې دي؟
- هو ، ماته تر ډېر څه مهمې دي.
- رڼا حيرانه شوه ، سترگې يې د شاپور په سترگو کې خښې کړې ، ويې ويل : لامل يې پوښتلی شم؟
- ځکه چې ستا هيلې زما هيلې دي.
- دا نو څه مانا ، زما هيلې څنگه ستا هيلې کېدای شي ، صفا خبره وکړه؟
- ستا دا هيلې دادي ، چې ژونالېزم دې سپيڅلی مخته لاړ شي ، کنه؟
- هو
- تاسې غواړې ، چې رسنۍ دې د ملي گټو په خلاف ونه کارول شي کنه؟
- هو
- ته غواړې ، چې رسنۍ دې د چا لاسپوڅې نشي کنه؟
- هو
- تاسې غواړې ، چې ژورنالېست دې د ولس ژبه واوسي ، کنه؟
- هو ، دا ټولې زما هيلې دي.
- بس دا هيلې زما هم دي ؛ ځکه وايم ، چې ستا هيلې زما هم دي.
- رڼا وخنډل بيا يې شاپور ته وويل : بيا خو نړۍ مننه ؛ خو که کومه بله موخه لرې واضح يې ويلى شي .
- نه بل هيڅ داسې څه نشته ، چې ته يې په اړه تشوېش لرې .

- چې داسې نو بيا خو راته کاري ښه فرصت دی، خو مخکې له دې چې خپل کار پیل کړم، زه غواړم خو خبرې د خپل ماموریت په سر کې څرگندې او له پوښ وتلې (پوست کنده) درته وکړم.

- مهرباني

- ماته لوړه او ټیټه څوکۍ بې توپیره دي، ماته مهم د خپل ولس خدمت دی، که ته فکر وکړې چې ما به د امتیازاتو په بدل کې واخلي، دا هسې چټي د وخت ضایع کول دي؛ تر دې دمه داسې پیسې نه دي چاپ شوې او نه داسې شته پیدا شوي، چې زه پرې واخیستل شم او زما تگلاره هم ته درک کولی شي، هیله ده زما د تگلارې د خوځښت خنډ نه شي، کنه زما دوهم اقدام به درته د استعفی وړاندیز وي.

شاپور د رڼا د دې خبرو په اورېدو غونۍ خپر شو، ستونۍ یې را ډک شو، سترگې یې ډنډ شوې خو دا، چې یو حیاناک نارینه ؤ د خپلې کمزوري د پټولو هڅه یې د مخ په اړولو وکړه، بیا یې لږ وروسته چې حالت سم شو رڼا ته مخ راو گرځاوه، ورته ویې ویل:

زه ډاډه یم چې ته هیڅکله داسې کار نه کوي، چې هغه د هېواد په زیان وي، هیڅکله داسې څه نه کوي چې خپل ضمیر ته پرې خجالت کېږي ته ملي گټو ته ژمنه یې، ماته ستاسې پیدا کول، د انځر د گل په څېر دي.

ستا هیلې زما هیلې دي، ستا غوښتنې زما غوښتنې دي، ستا موخې زما موخې دي؛ نو ولې سوال پیدا شي، چې زه به ستا د کارونو خنډ گرځم؟

ستا د لا ډاډ لپاره زه د ځان د گوښه کېدو واک هم درکوم، که رسمي هوکړه لیک غواړې هم تیار یم، چې درته لاسلیک یې کړم.

- بس سمه ده مننه کوم، چې دومره باور راباندې کوي، زما هر ډول تشویش او وېره ختمه شوه، زه هم ژمنه درسره کوم، چې ستا باور به مات نه کړم او نه به تا له خپلې گمارنې پښیمانه کړم.

شاپور د هغې د مقرري پانې لاسلیک کړې او اداري مدیر ته یې وسپارلې.

رڼا هم نوره د خدای پاماني اجازه واخیسته، خو مخکې له دې چې ووځي اداري مدیر ورته کیلي مخته ونيوله.

رڼا په حيرانې ورته وکتل، ويې ويل: دا څه دي؟

- دا ستا د موټر کيلي ده، بهر موټروان ناست دی، هغه ته يې ورکړه تا رسوي، سهار هم بيرته تاسې دفتر ته را رسوي او د رئيس صيب هدايات دي، چې که مور دې خداى مه کړه ناروغه کېده نو روغتون ته يې پکې وړلې شې.

رڼا کورته لاړه د خپلې مقرري خوښي يې له مور او کورنۍ سره شريکه کړه، هغوى هم ټول د دې له زيري سره خوښ شول او د دې خوښي لمانځنه يې پيل کړه. سليم هم خپل کور ته څرېدلې شونډې، پرسېدلې او تروه مخ ورسېد، پيغله خور مليحه، چې د حقوقو پوهنځي د وروستي کال محصله او د شاپور کوژدن وه ورته رامخکې شوه، ترې ويې پوښتل: وروره! ډېر خفه راته مالومېږي، خير خو دی؟

- مليحې خورې! هيڅ سم نه دي.

- ولې؟

- مېړه دې زه له دندې گوښه کړم.

- خو ولې؟

- ځکه چې يوه بله د فلم نجلۍ يې پيدا کړې، هغې په خپلو نازونو زړه ترې وړې، هوش يې له لاسه ورکړی، د هغې د خوشحالي لپاره نه پوهېږي، چې څه کوي.

که دفتر برباد شي هم په کيسه کې يې نه ده، هغه يې زما په ځاى له مصاحبيې پرته خپله مرستياله وټاکله.

مليحه د دې خبرې په اورېدو لکه بريننا نيولې ورېږدېده، زړه يې ټکان پيل کړل، له غوسې تکه سره شوه سم دستي يې ټليفون راواخيست شاپور ته يې زنگ وکړ؛ هغه د گوشي په اخیستو سره مليحې لکه قهر شوې سره مچۍ چک لگول پيل کړل، هغه ته يې وويل:

زما ورور دې له دندې وباسه؟ زما په لاسته راوړلو کې دې هغه ژمني څه شوې؟ تا خو ويل چې دې کور هر غړی به دې زما دې شرکت په لوړو پوستو کار کوي له پيسو سره به لوبې کوي، يو غر به دې په بله راته ويشت بل په بل، تا خو اوس سرچپه زما

ورور له لوړ پوسته لري کړ په کور دې کيڼاؤ ، اوس دې هغه باټي څه شوي؟ که د نوې ليلا په لومه کې راگېر يې؟

- مليحې! له خبرو سره دې پام کوه؛ ته دا مه هېروه چې د خپل راتونکي خاوند سره خبرې کوي ما غوښتل ، چې ستا د کور هر غړی له ماسره کار وکړي ، زما ملا را وټري زه پرې ډاډه شم ، زما کار خپل کار وگني ، ما خپله ژمنه تر سره کړه خو د تمې خلاف ستا د کورنۍ غړي په عوض د دې ، چې زما ننگه وکړي ، کارونه مې لکه د کور غړي په څېر صادقانه مخ ته بوځي زما پښې وهي ؛ تاته خو مالومه ده ، چې زه زياتره وخت بهر کې يم ؛ زما په نه شتون کې سليم ورور دې زما نامتو اداره له صفر سره ضرب کړه .

کارمندان په عوض ددې ، چې تشويق کړي ، کار ته يې متوجه کړي هر يو يې له ځانه خپه کړی ، هيڅ کارکوونکی له دوو مياشتو زيات وخت له مور سره نشي- تېرولی ؛ داسې رويه ورسره کوي چې له کاره يې پرې زړه تور شي ، بيا کاشکې د دفتر د کارونو له امله يې مامورين خفه کولی ، خپلې شخصي غوښتنې پرې مني او د انکار په صورت کې يې له دفتره شړي . مور دوه مياشتې وروسته يو ځل د مامورينو د نويو دندو اعلان ته اړ کېږو ، تر کومه به دا لړۍ روانه وي ؛ بار بار مې ستا ورور خپلو تېروتنو ته متوجه کړ ، خو اصلاح نه شو ؛ اړ شوم چې له دندې يې گوښه کړم . مليحه : سمه ده زه به ستا په خبرو باور وکړم خو سر له سبا زه هغه نجلی ، چې د سليم په ځای مو گمارلې په دفتر کې ونه وينم ، زما ورتلو ته اړتيا پيدانه کړې ، کنه په تېلو ، تېلو به يې له دفتره درته وباسم .

- ولي؟

- ځکه چې دا زما غوښتنه ده .

- زما دفتر د کمپيوټر گېم نه دی ، چې هر څوک پکې د خپلې خوښې لوبه وټاکي او تر سره يې کړي ؛ زما دفتر کې قوانين او مقررات دي ، انساني کرامت ته درناوی او د وړتياوو ساتل دي .

- زما ورور ولي انسان نه ؤ؟ د انساني کرامات وړ نه ؤ؟ چې بې عزته دې را وشاره .

- ستا ورور کثافات ؤ ، چې بايد لري غورځېدلی وای .

- شاپوره! خبرې دې په احتياط كوه؛ ماته مې كورنۍ هر څه ده او زه د كورنۍ د كوم غړي سپكاوى نه شم زغملۍ.

شاپور د مليحې په بې ځايه خبرو احساساتي شو ويې ويل: هيڅ انسان سپكاوى نه شي زغملۍ، خو چې څوك د بل چا سپكاوى كوي، بايد خپل سپكاوي ته چمتوالى ونيسي.

- شاپوره! ته خو مخكې داسې نه وې، څه نه و چې تا به زما لپاره نه كول، اوس ولې داسې بدل شوې؟ ولې دې په رويه كې توپير راغى؟ ايا مرستيالي خو دې كوم جادو نه دى درباندي كړى؟ داسې خو نه ده، چې د هغې لپاره دې د ژوند ملگرې پردۍ كوي؟

— زما مرستياله دومره ټيټه مېرمن نده، چې داسې وړو خبرو ته دې په خپل ذهن كې ځاى ورکړي، هغه ډېر لوى فكر لري، دومره لوى، چې ستا په كوچني مغز كې نشي ځايدلى.

مليحې يې په ځواب كې وويل: بڼه دا د اپلاتون لور څوك ده، چې د يوې حقوق دانې په مغز كې يې فكر نشي ځايدلى؟

- مليحې! زه ډېر ستړى يم، ستا دا ستړي كونكې خبرې مې نور هم ستړى كوي، بيا خبرې كوو؛ شاپور نوره اړيکه پرې كړه.

د مليحې په لاس نيول شوى تليفون تر ډېره د هغې له غوږ سره نيول شوى پاتې شو ورو، ورو يې له غوږه لاس راښكته كاوه، د ستړي شوي بڼې ادم په څېر يې قدمونه يو په بل پسې څكول؛ څو خپل ځان د ناستې ځاى ته ځان ورسوي.

شپه تېره شوه، سهار مليحې ځان چمتو كړ، څو د خاوند دفتر ته لاړه شي او هغه د دفتر مرستياله شهزادگۍ وويني، چې خاوند يې د هغې په خوا كې لكه سپر ولاړ دى او ځان پوه كړي، چې كيسه له كوم ځايه او څه ډول پيل شوې ده.

رڼا هم سهار وختي پاڅېده، له پوره چمتووالي سره يې د خپل دفتر په لور حرکت وكړ، چې لومړى دنده يې پكې پيل كېده؛ له رسمايو سره سم خپل دفتر ته ورسېده، په كار يې پيل وكړ، د دروازې ساتونكي ته يې وويل: زه نن غواړم خپل كارونه منظم كړم، يوازې اداري مدير را وغواړه، چې ځينې هدايات ورته لرم نور دلته څوك مه راپرېږده؛ ځكه زه نن بايد ډېر كار وكړم، هغه هم ژر اداري مدير

ورته له لاسه راوست، رڼا ورته وويل: يو ساعت وروسته ټول کارکونکي د جلسې خونې ته را وغواړه، زه ورسره يوه ناسته لرم؛ هغه ورته لاس په نامه کېښود يې وويل: سمه ده ښاغلي!

رڼا د خپل مېز تر شاه د خپل کمپيوټر تر مخې کېناسته هغې احساس کړې وه، چې سخت کار يې پر وړاندې دی او د ادارې تنظيم کول يې بايد له لومړيتوبونو څخه وي، دا په همدې سوچونو کې وه، چې د دروازې ساتونکي يې دروازه ټک، ټک کړه راننه وت رڼا ته يې وويل: يوه مېرمن راغلي، غواړي تاسې سره وويني.

- ورته ووايه نن ډېره بوخته يم لږ وروسته جلسه لرم سبا به گورو.

هغه ووت، مليحې ته يې وويل: مرستياله ډېره بوخته ده، نن نه شي درسره ليدی.

مليحه د دې خبرې له اورېدو سره نوره هم احساساتي شوه، ويې ويل:

مرستيالې صيبي ته ووايه، چې ډېر اړين کار درسره لرم، ډېر وخت دې نه ضايع کوم، يواځې غواړم څو خبرې درسره وکړم.

د دروازې ساتونکي بيا راننه وت؛ رڼا ته يې وويل: مېرمن ډېر ټينگار کوي، وايي چې د ليدو وخت دې راکړي.

رڼا په داسې حال کې، چې د کمپيوټر له سکرين سره يې سترگې تړلې وې ورته وويل: ورته ووايه راشه، خو هيله ده ډېر وخت مې ونه نيسي.

مېرمن راغله، رڼا ته مخامخ په يوه څو کې کېناستله، رڼا هماغسې د کمپيوټر سکرين ته کتل، د خپلو پلانونو، مهال ویش په جوړولو بوخته وه

مېرمن يې د لومړي ځل لپاره څېرې ته د سوداگر په سترگه وکتل.

له لښتې ځواني، جذابه څېرې، خوږې خاورې، انساني مغروريت نوراني گرد سپوږميز مخ پرته يې بل څه پکې پيدا نه کړل.

شته اندېښنه او ورسره وېره يې نوره هم زياته شوه، د خپل کوژدن د بدلو ارادو په اړه نوره هم شکي شوه؛ ځکه له ځان سره يې، چې رڼا پرته کوله د اسمان او ځمکې په اندازه يې توپير خپل زړه ته لوېده.

د رڼا مغروريت دومره اغېزمنه کړه، چې وارخطا شوه، نه پوهېده چې کيسه له کوم ځايه پيل کړي خو دا چې يوه مېرمن د خپل مېړه سره د چا په نزدېکت هم شکي

شي نو بيا هري جگري ته تيارې شي؛ ځکه خو له وراختايي سره، سره له رڼا سره لفظي جگري ته چمتو شوه له ځمکې سره ټومبلې سترگې يې راپورته کړې په رڼا کې يې ونيوې هنې ته يې وويل:

اغلي مرستيالي! که له کاره وزگارې يې غواړم يو څو خبرې درسره وکړم.

- مهرباني

- زه د نوې دندې مبارکي په څنگ کې غواړم څو خبرې درته وکړم، په دې دنده ستا له راتگ مخکې زما ورور کار کاوو.

- ښه! ته د سليم خور يې؟

- هو زه د سليم خور يم، مور ستا په راتگ ټکان وخوړ، ستا په مقرري حيران شو، چې شاپور يو ناڅاپه ولې داسې بېرني پرېکړه وکړه.

رڼا چې د مليحې بې بنسټه خبرې واورېدې ورته ويې ويل: خورې! ته ماته روحي ناروغه ښکاري.

- ولې؟

- ستا دا خبرې ما پورې څه اړه لري، چې له مايې پوښتې؟ ورشه له رئيس يې پوښتنه وکړه، هغه مسؤل کس ده، هغه به درته ځواب ووايي.

- زه روحي ناروغه نه يم، له خپلو خبرو سره پام کوه، دا مه هېروه، چې د حقوقو د پوهنځي د اخيري کال له يوې محصلې سره خبرې کوي، زه يوه حقوق پوه يم سر کال فارغېږم او په دې ښه پوهېږم چې ستونزه چيرې ده او له چا پوښتنه وکړم.

رڼا له تعجب ډکه خندا وکړه، ورته ويې ويل: ته فارغېږې او که پوهنتون درنه فارغېږي؟

- اغلي مرستيالي! هيله کووم له خبرو سره دې پام کوه.

رڼا د دفتر کارونو خورا سترې کړې وه، د ډېرو خبرو سپکه يې په ځان کې نه لیده، په تونده لهجه يې وويل: نو ته د کوم حق له مخې دا خبرې ماته کوي او په دې اړه زما مسؤليت څه دی؟

- زه مليحه نومېږم، د شاپور کوژدن يم، زه حق لرم چې د هغه کړنې وڅارم او بايد پوه شم، چې هغه څه کوي.

- بنه! نو دا له ما پورې کومه اړه لري او زه څه خدمت کولی شم؟
- زه ستا په اړه تشویش لرم.
- د څه تشویش؟
- نن سبا ډېرې مېرمنې د دندې د اشغال لپاره ډېر داسې څه کوي، چې له انسانیته وتلي وي.
- مطلب؟
- ځینې بې عفته نجونې د څوکۍ د لاسته راوړلو لپاره خپل عزت هم پلوري، مور په دې اړه اندېښنه لرو، چې شاپور ستا په اړه ولې داسې غیر معقول او له احساساتو ډکه پرېکړه وکړه؟
- نو ته زما په اړه هم داسې فکر کوي؟
- ملیحې د هو په دود سر و خوځاوه؛ خو مخکې له دې چې په خوله هو ووايي، د رڼا د مېز په سر لیف ټاپ کمپیوټر یې په کپړۍ ونیست؛ سترگې پرې تیاره شوې له چوکۍ وغورځېده.
- د دفتر مامورین راغلل، شور او ځوگ جوړ شو.
- له رڼا یې وپوښتل: دا ولې؟
- کله، چې قانون پوهه د جهل له خوبه را وښه شي خپله درته وايي چې هغه ولې داسې شوه زه نوره د خبرو تاب نه لرم جذبات مې دومره په ځوښ راغلي چې نه پوهېږم څه ډول یې ساړه کړم.
- د دفتر کارکونکو هم رڼا احساسوله چې خورا عصباني ده، نورې یې خبرې ورسره اوږدې نه کړې، هغوی ملیحه په امبولانس کې واچوله، روغتون ته یې ورسوله.
- رڼا هم په دفتر کې له لږ ځنډ پاتې کېدو وروسته خپل کور ته په دې اراده لاړه، چې نور دلته کار نه کوي.
- د دفتر اداري مسؤل له ملیحې سره روغتون ته لاړ، د هغې له بستر کولو وروسته یې شاپور ته زنگ وکړ، ورته ویې ويل: هېواد روغتون ته کیدای شي یو ځل راشي؟
- ډاکره! خیر خو دی؟
- هو خیر دی ملیحه لږ خوژ ده.
- په څه شي خوږ ده، واضح خبره وکړه؟

- هسي، چي دلته راشي درته وايم يي خو حالت يي د اندېښني وړ نده.
شاپور په بېره روغتون ته ځان ورساوه، ويي کتل، چي مليحه په بستر کې پرته ده،
له بې هوبنئ را بيداره شوې وه، له هغې يي وپوښتل: مليحه! ولې، څه درباندي
وشو؟

- که دا پوښتنه دې له نوې مرستيالې! وپوښتي ښه به وي.

شاپور اداري مدير ته مخ وړ واړاؤ، ورته ويي ويل: ډاکره! څه خبره ده؟

- رئيس صيب! د مليحه له رڼا سره شخړه راغلي وه، نه پوهېږم چي مليحه
ولې او په څه خبره رڼا دومره احساساتي کړې وه، چي مليحه په ليف ټاف
ويښتلې.

- رڼا څه شوه؟

- هغه کور ته لاړه.

شاپور دستې جيب ته لاس کړ، هغې ته يي زنگ وکړ ورته ويي ويل: رڼا! ما له تا
داسې هيله نه درلوده، تاسې خو د خپلو خلکو او هېواد د خدمت لوبې دعوي
کولې، هغه دعوي دې همدا وي، چي يو نسان دې د مرگ تر کومې ورساوه؟
رڼا: څوک چي زما عزت ته په بده سترگه وگوري؛ زه پرته له دې چي فکر وکړم هر
څه کولي شم حتا له هغه ژوند هم اخيستي شم.

شاپور حيران شو ويي ويل: زه پوه نه شوم؟

- له خپلې مېرمنې دې وپوښته.

- عجيبه ده هغه وايي له مرستيالې دې وپوښته او ته وايي، چي له مېرمنې
دې وپوښته، زه خو ليونې کېږم دلته څوک شته، چي په حقيقت مې پوه
کړي؟

- زه دې پوهووم؛ مېرمن دې راغله، ماته يي وويل: ستا پر ځای زما ورور
کار کاوه، خو تا زما مېړه اړولي، د هغه ذهن دې ورخراب کړی، تا ځان
فروشي کړې. له دې خبرو سره زه هم په ځان پوه نشوم دا ښه وه، چي
ليف ټاف ته مې پام شو او هغه دومره دروند نه و، که له هغه لوی شی په
لاس راغلی وای هم صرفه مې پرې نه کوله.

شاپور ته د خپلې مېرمنې هغه بېگنۍ خبرې ور په ياد شوې، چې ويلې زه په رڼا پسې دفتر ته ورځم او په زوره يې له دفتر باسېم، نو ډاډه شو چې کوژدن يې ضد کړي، د رڼا د ناراحتۍ کېدو لپاره قصدي ورغلې او هغې ته يې سوې سپورې ويلې دي، د ده او د رڼا شخصيت يې داغمن کړي، تېلفون يې پرې کړ، په احساساتو کې يې د مليحې تر چپرکته ځان ورساؤ.

هغې ته يې وويل: ته په کوم حق زما دفتر ته تللې وې، تا په کوم حق د رڼا سپکاوی کړي؟

- واه د مرستيالې خو ډېر طرفدارۍ کوي، زه يې د مرگ تر کومې ورسولم او ته يې اوس هم ملا تړې، ستاسې تر منځ خامخا يو څه شته چې ما شک کولو ته اړه کوي.

- د سر له دې ضربې، چې مړه وای بڼه به وه، ته تل په خپل ناولي فکر باندې ځان او ماته ځور راکوي، ته تر هر څه لومړی د فکر مينځلو ته اړتيا لري، ته ليونۍ يې؛ ستا له لاسه زما ژوند تنگ شوی، ساه مې درېږي.

- هو ساه خو به دې له ماسره خود درېږي، ته ملامته نه يې ساعت دې تېر ده.

شاپور يې په خبره سور او شين واوښت له قهرجنې څېرې سره په بستر وربنکته شو، په دواړو لاسو يې مليحه په مړۍ کې ونيوله، ورته وپې ويل: ستا له تهمتونو نور په تنگ شوی يم، بس ده نوره ډېره شوه، رڼا خو بڼه وه، د ژوند دوباره موقع يې درکړه، زه دې وژنم.

په دې وخت کې ډاکر راغی شاپور يې له لاسه ونيو لري يې ترې بېوست د هغه له بوولو وروسته ډاکر د ډاکترانو خونې ته ورغی ډاکترانو درمل ورته وليکل او بيا يې هغه ته د مليحې د خارجولو سپارښتنه وکړه؛ ډاکر، مليحې ته ټيکسي ونيوله د هغې کورته يې ولېږدوله.

سهار له رسمياتو سره سم شاپور دفتر ته ورسېد، دفتري کارونه يې پيل شول؛ خو هغه د رڼا دفتري خونه د نظر لاندې نيولې وه، چې هغه به کله کار ته راځي، له رسمياتو يو ساعت تېر شو، خو رڼا مالومه نه شوه.

له خپل ټليفون څخه يې هغې ته زنگ ووايه خو هغې د سور بتن په كېكارلو سره ټليفون پرې كړ، وروسته يې د دفتر له ټليفونه له هغې سره اړيکه ټينگه كړه.

رنا دې شاپور دې دفتر شمېره ونه پېژانده، زنگ يې واخيست شاپور ورته وويل:

اغلي! ته خو په دفتر کې نه يې، خير خو دی؟

- هو خير ده.

- ايا ستا د نه راتگ لامل پوښتلاى شم؟

- بس ستاسو له دفتر سره مې كار پرېښود.

- ولي؟

- بس خوبه مې نه شوه.

- اغلي مرستيالي! كومه بې ادبي چې ستا په مخ کې زما كوژدن كړې د هغې

سزا خو دې خپله وركړه، له هغه په ډېره سزا شايد تاسې هم رواداره نه

شئ، پاتې شوه د دفتر خبره، ته بايد دومره كمزوري نه شې، چې د يوه

غير مسؤل كس په خبره دفتر پرېږدي.

- ته ماته د همت راكولو درس مه راکوه، همت خلك له ما زده كوي، زه

دومره د كمزوري هوډ والا نه يم چې د يو چا له خبرو دومره اغېزمنه شم

چې دفتر پرېږدم.

- نو بيا ستونزه چېرې ده، ولي نه راځي؟

خو نه راځم په دې کې د چا څه كار

شاپور نه غوښتل د رنا په څېر يوه تكړه كاركوونكې له لاسه وركړي په نرمه لهجه يې

وويل: اغلي رنا! زه غواړم تا پوه كړم، چې د هغې مداخله زما په ناخبري او د دفتر د

اصولو خلاف په خودسري ډول شوې، زه ډېر ناوخته پرې خبر شوم، خو ډاډ دركوم

چې بيا به نه تکرارېږي او که بيا هم له دفتره خفه يې زه رسماً درنه بښنه غواړم.

- سمه ده، بښني ته اړتيا نه شته يوازې دومره غواړم، چې پرونى پېښه بيا

تکرار نشي.

- ژمنه ده بيا به نه تکرارېږي.

- نن ډېره فكري ستړې يم سبا درځم؛ په همدې خبرې سره رنا د شاپور

ټليفون پرې كړ.

رنا پرېکړه وکړه، چې سبا بايد دفتر ته لاړه شي؛ نو سم دستي يې اداري مسؤل ته زنگ ووايه ورته ويې ويل:

سبا ټول کارکوونکو ته خبر ورکړه، چې نهه بجې جلسه لرو، څوک ناوخته رانشي-؛ هغه بڼه صيب! وويل نور يې خبرې پرې کړې. ټوله شپه رنا د دفتر د تنظيم لپاره فکر وکړ بريالي نقشه يې جوړه کړه او په سبا د يوه پراخه پلان سره دفتر ته ورسېده، نهه بجې رسماً غونډه پيل شوه؛ رنا غونډې ته د خپلې پاليسي د تطبيق وينا پيل کړه هغوی ته يې وويل:

ورونو او خویندو!:

زمونږ دفتر له دې وروسته د قبایلو هوټل ندي، چې تگ راتگ پکې د خلکو په خوښه وي.

دلته رسميات اته بجې پيل او تر څلورو بجو دوام کوي، د يوې دقيقې ناوخته راتلو هم، چې منونکی دليل نه وي راته د زغم ندي؛ جدي کار ته اړتيا ده، زه د تنخوا په بدل کې کار غواړم؛ که يې څوک نشي کولی همدا نن د استعفی ليک راوسپاري چې په بدل کې يې بل د کار سړی وگمارم کنه کار غواړم او د دفتر د پاليسي خلاف دې رانه څوک د مرستې تمه نه کوي. مننه!

جلسه ختمه شوه.

خو رنا تر څلورو بجو د دفتر په کارونو کې خورا بوخته وه، له څلورو بجو وروسته چې رسميات ختم شول موټروان ته يې وويل:

موټر چمتو کړه زه نوره کورته ځم، رنا موټر کې کېناستله د کور په لور يې حرکت پيل کړ له لږ مزل وروسته يې د سړک په خوا کې يوه ډله خلک وليدل، چې له يوې پېښې (حاديثې) راتاؤ دي، د دوی په منځ کې يې په يوه مېرمن سترگې ولگېدې، چې له ويره سرشکوي او خپل مخ په څپېرو وهي، د مېرمنې په خوا کې يوه ماشومه هم ولاړه ده، رنا چې د دوی ننداره وليده موټروان ته يې وويل:

وروره! موټر ودرو، دلته خامخا کومه پېښه شوې د خلکو په منځ کې هغه مېرمن ډېر بد حال کوي زه وربسکته کېرم؛ خامخا څه ستونزه ده، زه بايد د دوی په ستونزه ځان پوه کړم.

رنا ژر له موټره بښکته شوه، د ډله خلکو په منځ کې يې مېرمنې ته ځان ورساوه،
هنې ته يې وويل:

مورې! څه خبره ده؟ ولې داسې بدې ورځې کوي؟ هنې په کوکو او چينغو په رنا کې
هيله مندې سترگې ونيوې، رنا ته يې په بهانده اوبښکو او ژړه غونې اواز وويل:
لورې! زه خو تبا شوم، د ځگر ټوټه رانه بېله شوه، په لسم ټولگي کې مې يوه لورکې
وه، درې ورځې مخکې د بښونځي په لاره د را رخصتېدو په مهال وتښتول شوه، دا
دی اوس يې مړی په يوه دښته کې پيدا شوی، خلکو يې مړی تر روغتونو رسولي،
له روغتونو زنگ وشو چې مور د طب عدلي ازمويينو، وروسته مړی در وړو.
زه کونډه يم له خدای ج پرته نور څوک نه لرم، هيڅوک مې د غم خوړلو نه شته،
زه ډېره مظلومه يم، د چا ډار او وېره نه رانه کېږي؛ ځکه خو داسې راسره کېږي.

- د مورکې بدو ورځو، خواري برخې او وير خورا اغېزمنه کړه، خپلې

اوبښکې يې هم لکه د باران څاڅکي په گريوان کې راغلي

د بورې مورکې په خوا کې کېناسته، سپين دوسمال يې له دسکوله را وکښ اوبښکې
يې پرې پاکې کړې بيا يې هنې ته مخ ور وړاوه له هنې يې وپوښتل لور دې يوازې
وه، چې له مکتبه راتله؟ هنې ځواب ورکړ: نه يوازې نه وه، په څنگ کې يې
ماشومې لور ته گوتې ونيوې ورته ويې ويل:

دغه لور مې هم ورسره وه؛ رنا هغه ځان ته نږدې کړه، په غېږ کې يې ونيوله، ورته
ويې ويل:

څنگه چل و شهزادگي ته يې راته ويلی شې، چې څه کيسه وه؟ هنې ځواب ورکړ:
مور دواړه يو ځای را روانې و، ناڅاپه يو د تورو بښينو موټر راته ودرېد دوه کسان
رانبښکته شول، وسله هم ورسره وه زما له خور يې لاسونه تاؤ کړل دوهم کس په خوله
لاس ورکېښود، موټر ته يې واچوله هنې ډېره هڅه وکړه، چې چنې ووهي ځان
خلاص کړي؛ خو برمه کونکو کلکه نيولې وه؛ خوله يې وربنده وه. کسانو اوريزونه
وهلي وو د خور په پورته کېدو کې مې، د يوه کس څېره وليده خو ومې نه پېژانده.
رنا ماشومه نوره هم سينې ته نږدې کړه؛ په مخ يې بښکل کړه ورته ويې ويل: که هغه

کس ووينې، وبه يې پېژنې؟

هنې په ماشومانه انداز وويل: هو پېژنم يې.

رنا سمدلاسه د اړوندي حوزې امير ته زنگ وکړ د پېښې تفصيل يې ترې وغوښت ، خو د حوزې امير له پېښې ناخبري وښوده ورته يې ويل : ته چې کومه پېښه يادوي ، دلته نده واقع شوې او که شوې هم وي نو موږ ته يې په اړه چا راپور نه دی راکړی . خو رنا يې په لنډه ځواب او د ځان خلاصولو په دې پلمه په غوصه شوه ورته ويې ويل :

داسې څنگه کېدای شي ، چې تاسې د يوې پېغلې زده کوونکې له تښتولو او بيا وژلو ناخبره ياست ؟ حال دا چې دا پېښه ستاسې له حوزې سره نږدې شوې وه .

- رنا جانې ! موږ څه ډول خبر شو ، موږ ته په دې اړه چا عريضه نده کړې ، چې پلټنه مو کړې وای .

- که څوک تاسې ته عريضه ونه کړي بيا تاسې کوم اجرات نه کوئ ؟ تاسې کوم مسؤليت نه احساس کوئ ؟ تاسې د هغه چا په فکر کې نه ياست ، چې د هغوی له برکته تاسې د معاشاتو او امتيازاتو څښتن ياست ؟

د حوزې امير چې د رنا خبرو ته ځواب نه درلود تليفون پرې کړ .

رنا د وژل شوې زده کوونکې خور له ځان سره واخيسته ، تر څو يې د حوزې امير ته بوځي او ورته ووايي ، چې دغه ماشومه د تښتونکو له ډلې يو کس پېژني ، تاسې بايد پلټنې پيل کړئ . هغې د دې موخې د تر لاسه کولو لپاره د حوزې دروازې ته ورسېده ، دوه ساتونکي د دروازې مخې ته ولاړ وو ، د رنا موټر دروازې ته ورنږدې شو د يوه سرتېري په ليدو ماشومې په موټر کې چغې کړې ، ويې ويل :

هغه کس چې زما خور يې موټر ته پورته کړه دغه سرتېری وو ، هلته په عادي جامو کې ؤ ، اوس يې دريشي کړې ، رنا د ماشومې په خوله لاس کېښود ورته ويې ويل :

غږ له خولې ونه باسې ، نه داسې ووايي ، چې دا سرتېری پېژنم ، زه ژمنه کوم چې ستا د خور قاتل به برملا کوم او هغه ته به سزا ورکوم ، خو اړينه ده ، چې خوله چپ ونيسې ، تر څو دوی شک وانه خلي . رنا د ماشومې په سرلاس راکش کړ د هغې سترگو ته يې په ځير ، ځير وکتل ورته ويې ويل :

ته همدلته کېښه ، زه وربښکته کېرم تر څو له دوی سره وغږېرم ؛ ماشومې د هو په دود سر و خوځاوه ، رنا له موټره بښکته شوه ، هغې لاڅو گامه نه ؤ اخيستي چې کوچنۍ ماشومې يې هم تر شاه قدمونه تعقيب کړل . رنا د هغې د قدمونو ترپا

واورېده، له گوتې ونيول شوه په شاه يې راوکتل په ماشومې يې نظر ولگېده د هغې غږ يې واورېد، ورته ويې ويل:

زه هم درسره ځم، رڼا ماشومې ته ور ټيټه شوه هغې ته يې په غوږ کې وويل: راسره لاره شه خو پام دې وي، چې کوم ليونتوب ونه کړې او غږ دې له خولې راونه باسې. د حوزې په دروازه کې ولاړ سرتېري، چې په ماشومې سترگې ولگېدې، ژر يې له غاړې په تاؤ گولي بند کې خوله او پوزه پټه کړه، رڼا هم نوموړی سرتېري وليد، چې د ماشومې په ليدو يې د څېرې پټولو هڅه وکړه، سرتېرو ته په رسېدو رڼا ځان وروپېژاند او له امير سره د ليدو غوښتنه يې ځينې وکړه. مخ پټي سرتېري ورته وويل: دلته منتظر شئ؛ زه امير صيب ستاسې له راتگه خبروم، هغه د امير خواته لاره رڼا يوې گونبې ته کېناستله، پاتې سرتېري له رڼا پوښتنه وکړه:

خورکۍ! خير خو و، څنگه راغلي ياست؟

- خير چيرته دی وروره! درې ورځې وړاندې د دې خوارکۍ ماشومې بله خور، چې د لسم ټولگي زده کوونکې وه وتيستول شوه، نن يې جسد پيداشوی اوس د څېړنو لپاره په روغتون کې ده، بيا يې مخ بل طرف ته واړاؤ، ويې ويل:

د حوزې په سل مټري کې دومره لوی جرم ترسره کېږي، خو تاسې يې مخه نه نيسئ، مخنيوی خو لا لويه خبره ده له پېښې خبر هم نه ياست، له دې مالومېږي، چې تاسې هم ورسره شريک يی.

سرتېري يې خبرې واورېدې، ترڅه مسکا يې وکړه، رڼا ته يې وويل:

خورې! ته په حقه يې ما دې خبرې واورېدې، خو زما د لاس گوتو ته وگوره وينې، چې د يوه لاس گوتې هم يو شان نه وي؛ مور دا منو چې زموږ لمن هم له بدو خلکو خالي نده ده، خو دا په دې مانا هم ده، چې ټول بد خلک يو، د ځينو په کړنو په ټولو پوليسو همدا تور پورې کول به، له انصافه لرې وي.

- زه درسره سل په سلو کې موافقه يم، جرم فردي عمل دی، هغه که په هره طبقه کې وي او په دې اعتراف کوم، چې په ټولو يې اطلاق انصاف نه دی.

سرتېري د رڼا لور ته نږدې شو، هغې ته ويې ويل:

خوري! زه دې درك كوم، له خبرو دې څرگندېږي، چې يوه خواخوږې بنځه يې، له دې وړې يې كسه ماشومې سره دې همدردې خوند راکړ؛ مور په خپله ټولنه كې داسې كم خلك لرو، چې له تمې پرته او د خپل ايماني مسؤليت له مخې يو نيك كار تر سره كړي، په ټولنه كې د ستا په شان د خلكو ډېر كمى احساسوو، راته بنكاري چې ته يوه ايماندازه خبرياله يې. زه ستاسې ته د پېښې په اړه له يوه رازه پرده پورته كوم، خو شرط به دا وي، چې راز به راز وي.

رڼا له خپله ځايه پاڅېده، د سرتېري په لور يې څو ارام قدمونه واخيستل، هغه ته يې په ځير ځير وکتل ويې ويل: زه ژمنه كوم، چې ستا خبرې به له ماسره محرمې وي، يوازې كه يې اړتيا شوه نو ستا په اجازه به يې په محكمه كې څرگندې كړم.

- سمه ده زه درسره موافق يم، كه محكمه كې اړتيا شوه نو زه او زما د راز ملگري حاضر دي، چې خپله شاهدي ووايي؛ ځكه چې مور دلته وجداناً نارامه يو.

- راځه موټر كې كښنو كه هغه بل سرتېرى راشي بيا مور خبرې نه شو كولى، هغه د رڼا خبره ومنله په موټر كې د كښناستلو نه، وروسته سرتېري وويل:

امير صيب اوس هم دننه د شرابو محفل جوړ كړى، هغه سرتېرى چې ور ننووت د پرې ملگرى يې دى.

هغه زده كوونكې نجلۍ، چې ته يې يادوې ما په خپلو سترگو وليده، چې د اميرصيب كسانو موټر ته پورته كړه د هغې چغې مې اوس هم په مغزو كې انگازې كوي، سترگو ته مې درېږي، خو دوى هيڅ زړه سوى پرې ونه كړ. هغه يې وتبستوله. دوى د ميلمستون په نوم ځانگړى ځاى لري، هلته نجونې وړي بيا د راز د نه افشا لپاره له اختطاف شوې كس ژوند اخلي؛ هغه خبرې اوږدې كړې، رڼا يې خبرې له ثبت سره يو ځاى په غور اوږدې، هغه وويل: همداسې يې ضميره خلك د نظامي يونيفورم څخه ناسمه گټه اخلي، خپلې ناولې موخې پرې څرېبوي، رنگه هم د ټولو هم مسلكه بده وي.

سرتېري غوښتل نورې خبرې هم وکړي؛ خو هغه بل سرتېري له لرې پرې راغږ کړ؛
 راشه امير صيب دې غواړي، دغې مېرمنې ته ووايه چې امير صيب ميتينگ لري
 اوس وخت نه لري بل وخت راشئ.

رنا يې په غبرگون کې سر و خوځاوه، په خوا کې له خواخوږي سرتېري يې مننه
 وکړه، هغه ته يې هم د تلو اجازه ورکړه.

رنا نوره د هغه روغتون په طرف روانه شوه، چې د پېغلې زده کوونکې جسد پکې
 ايښی وو.

له لنډ مزل وروسته هلته ورسېده، له ډاکترانو يې د هغوی د پلټنو له مخې د هغې د
 وژنې لامل پوښتنې پيل کړې.

هغوی وويل: په زده کوونکې جنسې تېرې شوی، له هغه وروسته وژل شوې، د دې
 خبرو په اورېدو رنا نوره هم غمجنه شوه؛ د حوزې له امير نه يې د غچ اخیستو
 ځواک په وجود کې په څپو شو.

سترې ستومانه د شپې اته بجې د کور په لور روانه شوه په لاره کې يې لومړی ماشومه
 خپلې کورنۍ ته وسپارله، وروسته يې ځان خپل کور ته ورساوه.

مخکې له دې چې د خوب کوټې ته لاړه شي مور ته ورغله، هغې لومړی ښه
 وښکښله بيا يې ورته وويل:

دا وخت دی چې ته راځې؟ ته دا توره شپه وگوره او ستا راتگ وگوره. ته دا شرايط
 نه وينې، چې هره ورځ له خلکو سره څه کېږي؟ تبتول، وژل او بې عزته کول
 زموږ د ټولني معمول ندي او که ځواب دې هو وي نو ولې دومره ناوخته راځې؟

په رنا لا هم د خفگان وزرې غوړېدلې وې، نرمه مسکا يې وکړه، ويې ويل:
 مورې!

ستا دعاوې ما ته فولادي ديوال غوندې دي، له ماسره ستا دعاوې دي، هيڅ څوک
 به ماته زيان ونه رسوي، خپل دسمال يې د مور په مخ راکش کړ بيا يې ماچ کړه،
 ورته يې وويل:

سبا ته يو لوي کار کوم، يو لوی اقدام کوم په يوه خطرناکه سره کرښه پښه ږدم، خو
 مورې! ته دعا راته وکړه چې په دې کار کې بريالی شم.

- د څه شي لوی کار؟ څه ډول سره کرښه لورې!! ته څه کول غواړې؟ د کوم گواښ سره بیا ځان مخامخ کوي؟. رڼا لنډه مسکا وکړه ویې وویل:

مورې! هیڅ داسې کار نه کوم، چې گواښرنده وي، خو په هر واړه او لوی کار کې ستا دعاوې زما لپاره د بریا دروازې پرانیزي. مور یې د خبرې اورېدو سره سم لاسونه لپه کړل، رڼا ته یې په دعاؤ پیل وکړ ویې ویل:

لورې! خدای دې لکه ابراهیم ع په اور او اوبو کې وساته؛ خدای ج دې لکه یونس ع د ماهي په گېډه کې له خطرې وژغوره، خدای دې بری درکړي، خدای دې د هر مظلوم د مظلومیت اواز کړه، خدای ج دې د هر ځاین په وړاندې له ملت نه، د دفاع په خاطر لکه سپر وگرځوه.

زما دعاوې لـــــــه تـــــــاسره دي لـــــــورې!.

رڼا د مور په هره خبره لکه بیټری چارج کېده، انرژي یې اخیسته، همت یې پیدا کاوه، هغه زړه نازړه توب یې له منځه لاړ، چې سبا به د یوه قدرت مند واسطه دار حکومتی مامور د خیانت د ښکاره کولو په وړاندې د راپور له جوړولو منع کوله. رڼا له مورې رخصت واخیست، په خپله خونه کې یې د راپور په جوړولو پیل وکړ؛ ټوله شپه یې د هر اړخیز راپور په جوړولو تېره کړه او بلاخره یو بريالی راپور یې چمتو کړ.

سهار شو، د دوهمې حوزې امیر له شاتو، پنیر، هگیو او شیدو ډک دسترخوان سره د سهار ناشتې ته ناست ؤ، چې تلویزون کې خبرونه پیل شول.

د خبرونو سرتکو ته غور شو.

ناڅاپه یې د ټلوېزون په سکرین پر خپل تصویر سترگې ولگېدې. ویاند وویل: په سیمه کې د تبتونې او ډار اچونې پېښې زیاتې شوې دي، چې خلک یې په تشویش کې اچولي؛ نن د هغې تبتول شوې او بیا وژل شوې زده کوونکې څرک ولگېده، چې درې ورځې وړاندې د مکتب په لاره نادرکه شوې وه. د ځوانې مرگې زده کوونکې په اړه د افغان رسنیز دفتر مرستیالې رڼا داسې اسناد او شواهد موندلي، چې د تبتول شوې نجلۍ په تبتولو کې د دوهمې حوزې امر لاس درلود. د طب عدلي ازموینو وښوده، چې لومړی پر نجلۍ جنسي تېری شوی او بیا وروسته وژل شوې. د دې خبرې په اورېدو، امیر ټکان وخوړ احساساتي شو، په لاس کې ریموټ

يې په ځمکه وويشت، جيب ته يې لاس کړ ټليفون يې راوبسکه؛ رڼا ته يې زنگ وواځه، ورته ويې ويل:

اغلي رڼا! دا زه دې تلویزون په شیشه څه گورم؟ تا د کومې عقدې له مخې دا کار کړی؟ تا زما په وړاندې په کوم جرئت دومره لويه دسيسه جوړه کړې ده؟ ته مانه پېژنې، چې په ارگ کې مې ورور د رئيس جمهور ارشد مشاور دی، زه دلته په خپل زور راغلی يم، وزير داخله هم زما دنده نشي ځنډولی، زما له زور او زرنه، نا خبره زما سره سر وهي، تا په دې کار سره د اور سره لوبه پيل کړه؛ زه درسره ژمنه کوم چې د دې کار سزا به درکوم، ته ما نه پېژنې، کمري او مايکونه به دې سر ته کېږدم، زه درته خبر داری درکوم، چې دغه سودا به درته ډېره قيمته پرېوځي.

رڼا د حوزې د امير په خبرو نری مسکا وکړه ورته ويې ويل: دا سمه ده چې ته زورور يې تبتونه، وژنه او د عزت لوټونه ستا دنده ده او په دې خبرو سره دې زه نوره هم ډاډه کړم، چې ما کومه تېروتنه نده کړې، مجرم مې په ريستوني ډول پېژندلی، ما سمه لاره غوره کړې دا چې ته ما په مرگ گواښې، زه له دې خبرو نه ډارېږم؛ ځکه چې زما ژوند ستا په لاس کې نه دی، زما د ژوند پرېکړه بل څوک کوي، ترڅو چې هغه زما په اړه د مرگ پرېکړه ونه کړي زما يوه ويسته هم څوک نشي زيان منولی، یاد لره، چې ما په دغسې اخطارو نه شې ډارولی او نه داسې اخطارونه زما لپاره نوي دي، چې ټکنی مې کړي، زه ورسره عادي شوې يم.

- په تمه اوسه، زه د اخطار د تکرارولو عادت نه لرم او ډاډه شه، چې زه په دې اړه چې نه پاتې کېږم. هغه نور ټليفون پرې کړ؛ رڼا هم سوږ اسويلی وويست له ځان سره يې وويل: اخځ هېواده کوم ټپ دې وگنډم؟ کومه بدبختي دې وژاړم، کومې نيمگړتيا ته دې وځورېږم؟ چيرته، چې خودسري وي هلته مسوؤلانه دنده څومره ستونزمنه وي، بس خدای ج دې جوړ کړه هېواده. رڼا په دې فکرونو کې ډوبه وه، چې د دروازي ټک، ټک يې د سوچونو لړۍ پرې کړه؛ د دروازي ساتونکی يې راننوت، ورته ويې ويل:

د ملي امنيت کسان راغلي دي، له تاسره گوري. هغې ځواب ورکړ: ورته ووايه دننه راشئ.

هنوی دې رڼا دفتر ته ور ننه وتل ، د رڼا په دفتر کې د هغې مخې ته کېناستل ، و
يې ويل :

موږ ستا د سهارني راپور جزیات غواړو؟

رڼا دواړه له نظر تېر کړل ، له ونې دنگ ښايسته رنگي کس ته يې وکتل گرد مخ
اوردې پوزې او شنو څرخو سترگو يې جلا جذابيت درلود ، ورته ويې ويل : زه به له
اسنادو سره يو ځای جزیات درکړم؛ خو دا څه کوي؟
د پتې دندې پوليس وويل :

که اسناد د باور وړ وي ، موږ کولی شو د حوزې امير ونيسو ، عدلي او قضايې ارگانونو
ته يې وسپارو .

- خو هغه لويې ، لويې خبرې کوي ، وايي چې ارگ مې خپل دی ، وزير
داخه مې هم نه شي لرې کولی .

- اغلې رڼا! زه هم ستا غوندې د دې خاورې زيمه وار بچي يم؛ زه د چا زور
او زر ته نه تسليمېرم ، ماته د قانون په وړاندې زورور هيڅ دي ، اوس د
زور او ټوپک وخت په ختميدو دی ، دلته قانون دی له قانونه هيڅوک
لوړ نه دي .

رڼا چې له ونې د دنگ سړي خبرې واورېدې ، په سترگو کې يې د هيله مندي
اوبسکې را بيدارې شوې ، د خوښي اوبسکې يې په گلابي غومبرو لارې وکړې ،
اوبسکې يې پاکې کړې ، اسناد يې ورته وښودل ، ثبت شوی غږ يې هم ورته وسپاره د
وژل شوې زده کوونکې ، ماشومه خور يې هم ورته راوغوښته ، هغې هم شاهدي
ورکړه ، چې د حوزې د امير يو ساتونکي يې د خور په تښتولو کې لاس درلود ، چې
هغې حوزې ته له راتلو وروسته هغه پېژندلی وو .

د پتو دندو پولسو ته اسناد د دې وړ شول ، چې د حوزې امير ونيسي ؛ خپل اجرايه
ځواکونه يې راوغوښتل ، حوزه يې محاصره کړه امير صيب زلمی يې له خپلې ډلگۍ
سره يو ځای موټرو ته پورته کړل .

دا صحنه د افغان رسنيز مرکز يوه خبريال ثبت کړه ، مانښام بيا د رڼا په اتلولي د امير
زلمي د نيولو او بندي کولو خبر خپور شو .

شاپور، چې ډېر به په خپل دفتر کې نه وو، زياتره وخت په خپل تجارت بوخت وو؛ ماښام په اطاق کې ناست وه، د شنه چای پياله يې هم تر څنگ وه، ټلوېزون ته يې کتل، چې د رڼا خبر خپور شو.

هغه خبر، چې د يوې حوزې امير يې له کبله د زندان تر بريده ورساوه. هغه مسکې شو، له ځان سره يې وويل: رڼا! درباندي وياړم، ته هغه څه کوي چې زما خوښېږي، ته مې ځکه خوښه يې، چې تل زما د زړه کارونه کوي. ټليفون يې راواخيست، رڼا ته يې زنگ وواهه؛ هغې ته يې د سلام ويلو وروسته وويل: دا هېواد ډېر کار ته اړتيا لري، ډېرو قربانيو ته اړتيا لري، چې دغه قربانيو ته هر څوک بدبختانه، چمتو نه دي. که مور د گوتو په څېر ستا غوندي څو رڼاگانې ولرو؛ نو د هېواد دا تيارې به له منځه لاړې شي، ظلم به پای ومومي، د چا حق به تر پښو لاندې نشي، څوک به جرئت ونه کړي، چې له قانون نه، سرغړونه وکړي. رڼا چې د شاپور له خولې خپل داسې مسلسل صفت واورېده حيرانه شوه، ويې ويل: دا دومره صفت د څه لپاره؟

- رڼا ستا راپور مې واورېد، تا نن ډېر لوی کار ترسره کړی، نن دې د يوې مظلومې پېغلې د معصومو وينو غم وخور؛ د هغې غچ دې واخيست، د هغې روح دې آرام کړ، هغې ته دې عدالت وغوښت، له دې کار سره دې د څومره نورو کسانو ژوند ته گواښ محوه کړ. د هغې د بورې مور د دروند غم پيټې دې کم کړ؛ د هغې په سينه کې په بل اور باندي دې اوبه واچولې. اغلې رڼا! مننه، چې ته له مور سره کار کوي. رڼا يې په خبره وخنډل، ورته ويې وويل: رئيس صيب! زه کار کوم تاسې پيسې راکوی؛ نو مننه دڅه لپاره؟

- ماته نور رئيس مه وايه، ته نوره د رسنيز دفتر مشر يې، زه دې له کاره راضي يم، زه هسې هم په تجارتي کارونو بوخت يم، دا مسؤليت نور تاته در سپارم ته، چې څه کوي خپلواکه يې نوره اړه نه يې په لوړو پرېکړو کې له ما مشوره وغواړې. ما رسنيز دفتر د همدې لپاره جوړ کړ، چې خلکو ته په همدې سپېڅلي مسلک کې ريښتوني خدمت وکړم، خو تر دې دمخه بريالی نه وم؛ ځکه زه په خپلو تجارتي چارو بوخت وم، نور به مې چې

ددې کار لپاره گمارل نو، هغوی به خپله شپه تېروله، هيڅ کس مې ستا غوندي مسؤليت پذيره ونه مونده. ته زموږ دفتر ته خدای ج داسې يوه ډالی ورکړې، چې موږ يې له ډېر پخوا تمه درلوده.

- له زنگ سره دې لومړی وډاره شوم مال هسې نه، چې د راپور په ليدو را باندي په قهر شوی نه يې، خو ښه وو خبره سرچپه شوه تا زه لا تشويق کړم، ماته مو همت راکړ، زما حوصله مو را زياته کړه، زه درنه خوښه شوم او زه درته ډاډ درکوم، چې زه به خلکو ته خبريالي وښيم، چې خبريال څوک دی، څه رسالت لري، څومره اغېزمن او ارزښمن دی.

- رڼا جانې! له تا سره چې په تليفون په خبرو بوخت يم، يو بل مسلسل زنگ راځي، له تاسره بيا خبرې کوم، زه به دې تليفون ته ځواب ورکړم چې ولې دومره په عذاب دی، دا څوک دی او څه وايي؟ هغې په سمه ده ويلو سره اړيکه پرې کړه.

شاپور تليفون اوکې کړ، ورته وويل شول:

شاپورگيه! له ځانه دې لوی کارونه پيل کړي، سپری له خپلې پرستني سره پښې غځوي ته نه پوهېږې، چې ماسره سر وهل سپری له سره خلاصوي، کوما ته يې بيایي او زياتره وخت بې چاره د بې هوښي په حالت کې له خاورو لاندي کور ته ځي، دې دايمي خوب ته لکه، چې ستا هم اشتها شوې؟ شاپور، په حيرانتيا سره وويل: لطفاً ځان راوپېژنه؟

- د رئيس جمهور مشاور يم.

- نو زما يې څه چې مشاور يې او دا دومره غوصه په څه يې؟

- زما ورور ته مو دسيسه جوړه کړه، هغه مو زنداني کړ، هغه مو د تورو تمبو شاته وغورځاوه، هغه د ورځې په لس گونو زره پيسې پيدا کولې، افغانی هم نه بلکې ډالر، خو ستا د يوې خبريالي له لاسه مو دا هر څه له خولې ووتل. ورور! مې بندي شو خدای ج خبر، چې کله به خلاصېږي، زما شناخت هم کار نه کوي؛ ځکه رسنيو يې خبر خپور کړ، څوک راسره مرسته هم نه کوي.

- نو زه څه خدمت کولای شم، مشاور صيب!؟

- هغې پرون د دوهمې حوزې امير چې زورواکي ؤ، د هيڅ چا پروا يې نه درلوده، په بندي خانې ننه باسه.
- ولې هغه کومه نظامي چارواکې ده، چې د حوزې امير بندي کوي؟
- نه، هغې د حوزې دې امير د فساد او انسان تبستونې راپور خپور کړ، شواهد يې هم موندلي ؤ، امنيه قومندانې اړه شوه، چې دې حوزې امير په دې شواهدو ونيسي.
- رڼا په دې کارو څه غواړي ثابت کړي؟ هغه يوه شيشکه ده، هغه يوه روحي ناروغه ده، هغه يوه کوډگره ده، چې زما کوژدن يې هم د خپلو کوډو په تمثلي کې راگير کړی دی، هغې په خپل راتگ سره زما له خاوندانه يوه نانځکه جوړه کړه، لومړی يې زما ورور له دندې پرې گوښه کړ، وروسته يې زما په وړاندې سپين سترگي وکړه، زه يې بې عزته کړم ويې وهلم او ان تر روغتونو ورسېدم، خو مېرې په عوض د دې چې هغه ورتي او په دغه غير انساني کړنې سره هغه له دندې گوښه کړي، زما د تمې خلاف يې د هغې ننگه وکړه، زه يې ورتلم، زه يې ملامه کړم، نور دا حالت نه شم زغملی، مور ته مې ووايه: زه له فراغته مخکې واده کوم؛ ځکه هغه کونښن کوي زما خاوند له ما خپل کړي، مور دې د شاپور له کورنۍ سره خبرې وکړي.
- خورې! ستا فراغت ته څلور مياشتې پاتې دي، لږ حوصله ولره، ته چې څه ډول فکرونه کوي دا هسې شيطان په ذهن کې دراچوي. دا زموږ د کورنۍ پرېکړه وه، چې واده به ستا له فراغته وروسته چمتو کوو، زه اوس څه ډول دوی ته قناعت ورکړم؟
- خورې! ته هغه څه نه گوري، چې زه يې گورم، ماته مې له پوهنتونه، ژوند غوره دی، يو سمستر له واده وروسته هم ويلی شم، خو که د شاپور په زړه کې يو ځل هغې شيشکې ځای ونيو بيا نو زما ژوند تبا کېږي، هر څه مې له لاسه ځي، زه نه پرېږدم، چې ژوند مې تبا شي.
- د مليحي خور چې بله د خلاصون لاره نه درلوده د هو په دود يې سر و خوځاوه ويې ويل: سمه ده، زه به خپله هڅه وکړم.

راکتل، تر خو د هغو کسانو په موخه پوه شي، چې له شاه ورپسې را روان دي. رڼا مخکې له دې، چې دروازه ټک، ټک کړي د ضربه يي مرميو نښه وگرځېده په دوږو کې پټه شوه لوړه تنه يې لکه برغڼه چنار په دروازه ور ولوېده، دروازه هم د رڼا په ور لوېدو خلاصه شوه، په کور کې کونډه ميرمن چې په برنډه کې ناسته وه، وپړېدلې سترگې يې له دروازې سره نښلولې وې، د رڼا په ليدو په چابکو قدمونو راپورته شوه رڼا يې حويلی خوا ته کش کړه، لومړی يې خلاصه دروازه وتړله وروسته يې رڼا په غېږ کې ونيوله، هغې فکر کاوه د ضربه يي مرميو له کبله به د رڼا په چنار ځوانې د بڅې مرميو ټپونه ويني، هڅه يې کوله د مړې رڼا سترگې د ځنګدن پر وخت ور پټې کړي؛ خو د هغې د تمې خلاف رڼا لکه زغره وال سپاهي روغه رمته په نظر ورغله. د رڼا په گرد سپورمې ډوله مخ باندې يې لاس ور تېر کړ، گردونه يې ترې پاک کړل، د يخو اوبو څاڅکي يې د هغې پرمخ ور وغورځول، پر مخ يې نرمې نرمې څپېرې ورکړې رڼا تورې بڼه ورې سترگې راپورته کړې، يوه او بل اړخ ته يې وکتل.

کونډې مورکې چې د رڼا غږېدلې سترگې وليدې، په شونډو يې د خوښي مسکا خپره شوه، ورته ويې ويل: رڼا لورې! ته ښه يې؟

- هو زه ښه يم؛ خو نه پوهېږم ولې بې هوښه شوی يم؟

هغې رڼا راپورته کړه، له لاسه يې ونيوله؛ رڼا سپين کالي اغوستي ؤ، ټيکری ترې لويدلی ؤ، هغه لږ نوره هم په خود شوه ځان ته يې پام شو، ژر يې پرونی را واخيست، خو پر پروني يې د قلمي گوتو سرې نښانې وليدې، خپلې منگولې ته متوجه شوه ورغوي يې له وينو ډک او سوری وليده له کونډې مورکې يې خپل ټپ، پټ کړ تر څو هغه وارخطا نشي، له هغې سره روانه شوه تر برنډې يې ځان ورساوه.

د دوی له کښاستو سره سم بهر شور شوه، دروازه وټکېده، غږ وشو دروازه خلاصه کړې، ژر دروازه خلاصه کړې!. رڼا له ځان سره وويل: لکه، چې تقدير دې نوره په دې ځمکه پاتې کېدل نه غواړي؟ لکه، چې دانه دې ختمه ده، په لومړی حمله کې خدای وساتلې، خو اوس نه ژغورل کېږي. مور،

کوچني ورور او دوه خویندې يې سترگو ته ودرېدې د هغوی د راتلونکي لپاره پښې او لاسونه پسې مړه کېدل؛ شاپور يې فکر ته ورغی، ژر يې تېليفون را واخيست هغه ته يې زنگ وکړ، ور ته ويې وويل:

زما د ژوند وروستی شېبې دي، هيله ده زما د کورنۍ خيال وساتي؛ ځکه هغه نور له خدای پرته څوک نه لري.

- له تا مخکې دې زه مړ شم، زما ژوند دې هم خدای ستا کړي، ستا د کورنۍ لپاره خو زه يم که ته مړه شي زما لپاره به څو ک وي.

- شاپوره! د ټوکو وخت نه دی زه محاصره يم په رغوي او مټ مې مرمۍ خوړلې دي، اوس حمله کوونکي د دروازي تر شا ولاړ دي، وايي دروازه را خلاصه کړئ.

شاپور چې د رڼا د زخمي کېدو خبره واورېده اور پرې بل شو په بېرته يې وويل:

دروازه خلاصه نه کړئ، ادرس راکړه زه په لسو دقيقو کې در رسېم. کونډه مورکۍ د دروازي تر شاه ودرېده غږ يې وکړ؛ ظالمانو له مور څه غواړئ؟ تاسې نه شرمېږئ، چې د يوې مېرمنې شاه مو نيولې؟

له بهرې غږ وشو: مورې! زه د رڼا موټروان يم، ټوپک وال وتښتېدل په موټر سايکل سپاره وه، دروازه را خلاصه کړئ، ما موټر د دروازي مخې ته درولی؛ رڼا څنگه ده؟ که ټپي وي، چې ژر يې روغتون ته ورسوو.

هغې ځواب ورکړ: لږ شرم وکړئ، په دې درواغو نه شرمېږئ؟ لارښی، د کوم نارينه سره وجنگېږئ، د ځان غوندې زورور وگورئ، تاسې د دې تور سرې، نه څه غواړئ؟

رڼا حيرانه ناسته وه د مرميو کړسا يې غوږونه کاڼه کړي وو، غږ يې سم نه اورېده. شاپور د رڼا موټروان ته زنگ ووايه، له هغه يې د ادرس غوښتنه وکړه هغه ورته ادرس ورکړ، د شاپور موټر په پاڅه سړک، نور موټر داسې پرېښودل لکه هغوی، چې په خامه کې روان وي او يوازې ده ته يې پوخ سړک په واک کې ورکړی وي، لکه جيت الوتکه له هر کتونکي د سترگو په رپ کې پنا کېده.

لس دقيقي لا نه وي پوره شوې چې شاپور د رڼا ځای ته ورسېد، له موټر وانه يې پوښتنه وکړه: ته ولې لکه بوت ولاړ يې رڼا ټپي ده او ته بېغمه او بې مسولیته منتظر يې

- د کور خاونده دروازه نه را خلاصوي، وايي: تاسې ټوپک واله ياست، په مور باور نه کوي او نه مور قناعت ورکولی شو.

شاپور دروازه په لغته ووهله له هغه خوا يې غږ واورېده، چې دروازه ماته هم شي مور يې نه در خلاصوو.

شاپور ژر تليفون را واخيست، رڼا ته يې زنگ وکړ، ويې وويل:

رڼا جانې! مه وراخطا کيږئ زه د دروازې مخته ولاړ يم، ستا موټروان هم راسره دی؛ دلته هيڅوک نشته بېره وکړئ دروازه را خلاصه کړئ.

هغې کونډې ښځې ته د دروازې د خلاصولو اشاره وکړه، دروازه خلاصه شوه، شاپور وراخطا کورته دننه شو، تر رڼا يې ځان ورساوه هغې ته يې ښکته او پورته وکتل، بيا يې د هغې د لاس ټپ ته پام شو، د هغې په نازکو سپينو لاسو يې د وينو ليکې وليدې، په سترگو کې يې اوبښکې راغلې، په ژرغوني اواز يې وويل:

شکر، چې بيا ځلې له مرگه خدای بچ کړې، ته به يا مړه کېدې او يا نه، خو په ما دې په ژوندوني مرگ وليد، هيڅ پوه نه شوم چې څه ډول راغلم او په څه ډول تر تا را ورسېدم.

- بس مه خفه کيږه، بلا وه برکت يې نه ؤ.

- سخت دې ورخطاکړم تا، خو هيله له لاسه نه ورکوله او نه دې دومره ځان کمزوری ښوده، د وصيت په ويلو دې ما فکر وکړ، چې نوره دې شايد ژوندی ونه گورم.

- ما هم هيڅ فکر نه کاوه، چې زه به نوره د ژوند څکه کوم.

شاپور يې خبره ورپرې کړه ويې ويل:

تا دې خدای ج نه وژني، خدای ج دې ډېر ژوند در کړي ستا اجل دې زما شي او زما ژوند دې هم ستا شي.

رڼا ټنډه تروشه کړه خبره پرې ښه ونه لگېده ځواب يې ورکړ:

ستاسې ژوند په خپل ځای مهم دی.

- خو دومره نه لکه ستا.
- هغه څنگه؟
- ته يوازې د ځان او کورنۍ نه يې د دې ټول بېوزله ولس غږ يې، مور څوک يو؟ يوازې خوراک کوو، نور مو چاته خیر نه رسېږي، ته يې، چې د هر مظلوم لاس نيوی دې کړی، د هر جابر مخه دې نيولې او د هر بې وزله غږ دې پورته کړی.
- ته هم مهم يې، خپل ځان، خپلې کورنۍ او خپلې مېرمنې ته.
- شاپور: اففففف
- رنا: ولې؟
- شاپور: د هغې په اړه بيا درسره خبرې کوم، اول دا راته ووايه، چې دلته دې څه کول؟
- دغه کونډه ده نارينه اولاد نه لري، خو ورځې مخکې يې يوه پېغله لور وتبستول شوه او بيا ووژل شوه اوس يې پوښتنې ته راغلم، ما ويل څه د پوښتنې تر څنگ به ډاډ هم ورکړم، چې ستا د لور قاتل مو په سزا ورساوه، اوس هغه په زندان کې د تورو تمبو تر شا دی؛ خو مخکې له دې، چې تر دې مورکۍ ځان راورسوم، زما مرگ ته تېرو ښکاريانو په مرميو کې پته کړم، خو خدای ج لوی ساتونکی دی هغه د خپل ترحم په سوري کې وساتلم کله زما بچ پاتې کېدل شوني نه و، بلکې معجزه وه.
- شاپور وويل: ستا ژوند خو خدای وژغوره خو زموږ نفس دې وکينس، رنا د هغه دې خبرې ناراحته کړه، په شاپور کې يې د نارضايت سترگې ونيوې ويې ويل:
- زه دومره پاملرنې ته اړتيا نه لرم.
- په دې خبره د شاپور رنگ والوت، له خولې يې ځواب ورک شو خو دا چې دا نيمگړتيا يې احساس نه شی خبره يې په بله واروله، رنا ته مخاطب شو ويې ويل:
- درځئ روغتون ته څو کله دلته به د وينې بهېدولو له لاسه مړه شي؛ وروسته به نورې خبرې وکړو.
- رنا يې روغتون ته وېوړه، د هغې د چمبې تصوير يې واخيست، د چمبې دوه هډوکي د مرمۍ له وتو سره مات شوي و او مټ کې هم مرمۍ له غوښې وتلې وه

ډاکټرانو يې هډوکي ورته سم کړل بيا يې وروسته ورته پانسيمان او گچ کړل ، بنه په ډاډ يې درملنه ترسره شوه کله يې چې حالت نورمال شو تر روغتون رخصت شول ؛ رڼا او شاپور په موټر کې کيناستل او د کور په لور يې حرکت وکړ ، دواړو په خپل منځ کې خبرې پيل کړې

شاپور وويل : نن رخصت يې کور ته دې زه رسوم ، سبا دې هم که حالت بنه نه ؤ مه راځه . :

- ته خو مې رئيس نه يې ، چې ماته رخصت راکوې ، زه په خپله بايد پرېکړه وکړم .

شاپور يې په خبره وخنډل بيا يې وويل : بنه ! وبښه زما پام نه ؤ رئيسې صيب ! پرېکړه بايد ته وکړې نو اوس موږ رئيسې صيب ته په تمه يو ، چې څه پرېکړه کوي ، موږ پرې نيوکه نه کوو .

- زه دفتر ته ځم ؛ نن مې له ولايتونو خپل ټول ژورنالستان راغونښتي دي ، غونښتل مې ، چې جلسه ورسره ونيسم خو قسمت بل څه را مخې ته کړل پر وجود مې د ټپونو جوړيدل ليکل شوې ؤو ، په ځان دومره نه يم خفه ، چې ټپي شوې يم په خپلو خبريالانو مې خوا بده ده ، خوارکيان به څومره په عذاب شوي وي ، خير له وخت وروسته به جلسه ونيسو .

شاپور د دفتر په لور د موټر مخ واراوه لږ شپبه وروسته دوی دواړه دفتر ته ورسېدل . د رڼا موټروان ، چې د مليحې د تره زوی ؤ د دوی له رسېدو نه وروسته ځان گوښه کړ ټليفون يې راواخيست ، مليحې ته يې زنگ وکړ هغې ته يې وويل : مليحې ! سلامونه .

- : وعلیکم سلام ، څه حال دی ؟

- هيڅ حالت بنه نه دی .

- ولې ؟

- گوره مليحې ! زه ستا احسان نه هېروم ، زه دې دلته د مېړه په دفتر کې مقرر کړم ، ماته هيڅ چا دنده نه راکوله ؛ ستا له برکته اوس دلته معاش اخلم .

- اصلي کيسې ته راشه ! .

- خاوند دې سم کارونه نه کوي.
- ولې؟
- رڼا مرستياله يې اوس د دفتر رئيسه کړه؛ خاوند دې هغې ته ځان غواړي نږدې کړي، زه نه پوهېږم چې څه موخه لري.
- مليحه يې په دې خبره د مچۍ چيچلي انسان په څېر وسوځېده، تليفون يې پرې کړ.
- سم دستي يې رڼا ته زنگ وواځه، هغې ته يې وويل:
- دا چې ته يوه وحشي مېرمن يې او د خلکو په مرگ هم نه يې تړلې دا خومې درک کړې وه، خو دامې نه وه درک کړې چې په خپل مکر او فريب به زما له خاوند نه هر څه واخلي.
- رڼا ددې خبرې په اورېدو حيرانه شوه ويې ويل: تاسې د تليفون شمېره غلطه کړې، شمېره مو دوباره وگورئ.
- ما شميره نه ده غلطه کړې، زه د شاپور کوژدن يم، هغه پيغله چې څه وخت وړاندې دفتر ته درغلې وم او ستاسې د وحشي-کړنې له امله تر روغتون ورسېدم.
- رڼا يې په خبره وخنډل، بيا يې ورته وويل:
- ته ماسره څه ستونزه لري؟ نجلی! تېر ځل دې هم زما په شخصيت نا حقه تېری وکړ او دا ځل هم غواړي د خپل شيطاني فکر پنځونې دې په ما ومنې، اخير څه خبره ده؟
- دا پوښتنه بايد زه له تا وکړم، ته په کوم حق زما خاوند ته ځان نږدې کوي، غواړي يوه کوژده شوي سړي سره اړيکې جوړې کړې؟ فکر يې بدل کړې او د خپل ځان لور ته يې پام در واړوي، لږ شرم ولره؟
- رڼا يو خوا د تپو درد په تکليف کړې وه او بل يې د مليحې سترې کوونکو خبرو نوره هم نارامه کړه ويې ويل: بخت دې دلته بيدار ده، چې نږدې راسره نه يې، کله تېر ځل بد وضعیت به دې له ياده وتلی و، زه ستا غوندي ناوليو فکرونو ته په ذهن کې هم ځای نه ورکوم، تر اوسه له ماسره دې ځان لپاره دا خيال هم نه دی پيداشوی، چې زه دې د يو چا په اړه فکر وکړم تر څو زما د ژوند ملگری شي دا خو لري خبره

ده، چې يو كوژده شوی کس خپل کړم، له تا سره شیطاني وسوسې دي، زه د داسې خبرو لپاره وخت نه لرم.

مليحه يې په خبرو لا زياته غصه شوه هغې ته يې وويل:

ښه نو داسې ده، ته دا راته ويلي شې، چې ستا په کوم لياقت زما خاوند تاته د دفتر

واکونه درکړل؟ ته پرون راغلي او نن د کومې وړتيا له مخې رئيسه شوې؟

رنا: گوره خورې! زه ستا دې بې هوډه خبرو ته وخت نه لرم، ته د خپلې ستونزې

له خپل خاوند سره شريکې کړه، له هغه سره وغگيره، له هغه نه وپوښته؛ ما په دې

مسلو کې مه دخيل کوي.

له دې خبرې وروسته رنا اړيکه پرې کړه

شاپور هم د رنا دفتر ته د هغې د حالت پوښتنې لپاره راننه وت.

سلام يې واچاؤ؛ خو رنا خواب ورنه کړ.

شاپور ورته وويل: رنا خير خو دی سلام مې واچاؤ خو خواب نشته؟

رنا: حالت مې ښه ندی

شاپور: ولې؟

رنا: ستا دغه مېرمن، چې وي زما حالت به تر ليونتوبه ورسېږي.

شاپور: ولې، څه شوي؟

رنا: اوس يې تليفون کړی ؤ.

شاپور: څه يې ويل؟

رنا: مزخرفات

شاپور: سم ووايه، چې زه پوه شم.

رنا: تاته مې زړه بد شو.

شاپور: ولې؟

رنا: ته به راتلونکی ژوند ددې شكي، بدبيني او تاريخک فکره مېرمنې سره څنگه

تېروي؟

شاپور: نن يې لکه، چې بيا خپه کړې يې؟

رنا: ستا د مېرمنې خبرې زما نفس راتنگوي، سا مې قيد کوي د خداي ج لپاره لږ

نصيحت ورته کړه! نوره دې ماسره غرض نه وهي.

شاپور: رڼا لطفا هغه څه ووايه، چې زما کوژدن درته ويلي؛ زه نه پوهېږم، چې څه شوي؟

رڼا: بس پرېږده يې، ته ماته ووايه، چې ته له خپلې مېرمنې سره څه ستونزه لرې؟ ولې مو په خپل منځ کې باور نشته؟ هغه د کونډې مېرمنې په کور کې، چې زه ټپيې وم ما درته د هغې نوم ياد کړ او تا زما سوال په افففف ځواب کړ. مېرمن دې هم تل شکايت کوي، ايا زه پوهيدی شم، چې تر منځ مو څه خبره ده؟

شاپور: رڼا جانې! زه بېښه غواړم، چې داسې خبرې درته کوم خو ماته ورځ تر بلې ثابتېږي، چې زما مېرمن له ما سره اړيکه د معنوي ارزښتونو لپاره نده ټينگه کړې يوازې غواړي زما په مال او دولت کې شريکه شي. هغه غواړي بډايه شي، غواړي زما غوښي وشکوي او خپلو خپلوانو ته يې ورکړي، هغه ماديات پرسته ده او د هغې دغه نيت ماته ورځ تر بلې څرگنديږي، زه دې پريکړې ته رسيدلی يم، چې ما او هغه خوشبخته ژوند نه شو تېرولی.

رڼا خوله خبرو ته جوړه کړه چې څه ووايې خو اداري مدير په راننه وتو سره يې پام هغه ته شو ځکه پوهيده چې مدير پرته له کوم مهم کاره نه راننه وځي هغه وويل:

جلسه تياره ده ريسه صيب، ټول تاسې ته په انتظار دي او د ژورنالستانو کورنه هم لرې لرې دي؛ بايد جلسه وختي خلاص شي.

رڼا له ځايه پاڅيده شاپور ته يې وويل: په دې اړه وروسته خبرې کوو. هغه د جلسې خونې ته روانه شوه.

شاپور: زه هم غواړم جلسه کې اشتراک وکړم، که ستاسې اجازه وي.

رڼا يې په خبره وخنډل ويې ويل: ولې نه.

دواړه جلسې ته ننه وتل رڼا گچ شوی لاس په خپل پروني کې راپټ کړ پر خپله څوکي کيناسته او مجلس پيل شوه.

د تلاوت نه وروسته رڼا په خبرو پيل وکړ:

درونو ژورنالستانو! په خير راغلی.

زه رڼا نومېږم؛ ستاسې نوې رئيسه يم له دې خبرې وروسته يې بيا د شاپور لورته

وکتل مسکا يې وکړه ويې ويل:

زموږ هغه مشر تقاعد شو.

شاپور هم د هو په دود سر و خوځاؤ، رڼا و خندل خپلو خبرو ته يې دوام ورکړ: زه يوه خبرياله يم، هسې په زور په دې څوکۍ کينول شوې يم؛ خو د شاپور نه مې په دې ژمنه دا دنده قبوله کړې، چې زه به د دې مسؤليت سره سره خبريالي هم کوم.

تاسې ژورنالستان عادي خلک نه ياست، په هېواد کې تر ټولو پر مسوليتنه دنده ستاسې ده؛ تاسې ياست، چې په هېواد کې د بلاستونزو مخه ډب کوي شي، تاسې ياست، چې د بلا غافلې کانه غوړونه د اوريدو جوگه کولي شي، تاسې ياست چې د هر ظالم که هغه دې سلو پردو تر شاه هم وي څرک لگوي شي، دهغو بې وزلو او محکومو خلکو خپه کړل شوی اواز تر ريښتونو استازو اومسؤلينو رسولي شي، چې له تاسې پرته بل څوک نه لري.

هر زورواک ستاسې په وړاندې کمزوری دی، هر هېواد پلورونکی، مفسيد، غل او چپاول گر ستاسې په وړاندې دې ټينگې نه دی. هر پټ او ښکاره ظالم ستاسې په واک کې دکيمرې په سترگه مالومولی، ارزيابي کولی او تر زندانه رسولی شي.

برعکس ستاسې کم غفلت هم د بلا ستونزو سره دا خاوره مخ کولی شي، هېواد د بې شميره بدبختيو ښکار کولی شي. ستاسې لږ بې غوري، د ولس د کتلوي وژنې لامل کيدای شي، ستاسې له مسؤليتونو تېښته د هر ظالم د ظلم چاره تېره کولی شي، د هغه وحشيانه هوډ پياوړی کولی شي، د هر بغاوت، تېري او افت دروازه خلاصولی شي، چې پرې او ځواب ويينه يې هم ستاسې په غاړه کيږي.

نو زه غواړم، چې د ژوناليزم د بنسټونو برابر تاسې خپلو دندو ته متوجه کړم، خپل حلال معاشونه مو په ناغېرې ځان ته مه حراموئ، خپل مسلک ته مو ډيره په درنه سترگه وگورئ، درناوی يې وکړئ؛ ستاسې په لاسونو کې د نړۍ څلورمه قوه ده، له دې ځواکه د خپل هېواد د ستونزو د سمون لپاره گټه واخلي، د هېواد د ابادۍ لپاره ورنه کارواخلي، د فساد مخنيوی پرې وکړئ، د ظلم مخه پرې ډب کړئ، له قانونه سرغړونکي پرې رسوا کړئ، جنډه يې کړئ؛ ترڅو نور پند ترې واخلي او په هېواد کې د شته گډوډي مخه ونيوول شي.

خپله هم ځان اصلاح کړئ، د خبريال بښگڼه د ټول هېواد بښگڼه ده او دې خبريال فساد د ټول هېواد فساد دی، د ژورنالست ريښتینولي د ټول هېواد ريښتینولي ته لاره هواروي.

زه په خپلې تېرې ادارې نیوکه نه کوم څه، چې تېر شوي هغه هغوی پورې اړه لري؛ خو اوس اداره زما مسؤلیت دی زما د مشرتابه لوی منشور شفافیت، ريښتیني خبريالي، د خپل مسلک درناوی او مسلک ته ژمنتیا ده بس.

رڼا نورې هم خپلې خبرې وغځولې ويې ويل:

زما لويه غوښتنه داده، چې خبريالي ته ژمن پاتې شئ هغه څه، چې ويجدان مو نارامه کوي، هغه مه کوئ، تل د حقيقت پلوي وکړئ سره له دې، چې پوهیږې په زیان مو تمامیږي او گواښ سره مو مخ کوي بیا هم حق پلوي کوی.

زموږ ژوند د انسانانو په لاس کې نه دی، زموږ ژوند د هغه چا په لاس کې دی، چې موږ یې پیدا کړي یو او زموږ په وجود کې ساه ښکته پورته کوي.

زه څو ځله د مرگ له گواښ سره مخ شوم؛ خو په خدای ج مې باور دی، چې هغه به مې ساتي، هماغسې هغه ج وساتلم، ډیر ځله مې مرگ په خپلو سترگو ولیده؛ خو خدای ج وژغورلم، ترڅو مو، چې په دې نړۍ کې دانه نه وي ختمه شوې، څوک مو نشي وژلی او که مو په تقدیر کې پر ژوند سره کرښه راوښکل شي بیا د دنیا هیڅ ځواک مو نشي ژغورلی.

زموږ هېواد په سختو حالاتو کې دی، هر څه له سره باید پیل شي؛ فساد خپل لوړ پوړ ته ځان رسولی، د ورکاوې تر ټولو اغیزمنه لاره یې زموږ مسلک ته په رښتینولي او ژمنتیا سره کار کول دي.

ژورنالستان د رڼا په خبرو لکه نوې ساه، چې واخلي را ژوندې شول، د هڅونې احساس یې وکړ؛ په خپل مسلک باوري شول او خپلو تېرو غفلتونو ته یې پاملرنه واوښته.

هر ژورنالست به په خپل نوبت ژمنه کوله، چې موږ به د ټولني په سمون او پرمختگ کې له هر چا اغیزمن واقع کېږو، زموږ نيکي هم سل ځله لویږي او زموږ بدې او ناسم کردار هم په ټولنه سل چنده زیات ناسم اغیز پرې باسي.

شاپور هم د رڼا خبرې په غور اوريدې او د هغې د خبرو سره يې من من غوښې اخیستې، د هغې احساس، اند، کړنې او سپیڅلتیا يې د بې ساري انسان په توگه زړه ته کوزیده.

ناسته خلاصه شوه؛ ژورنالستانو خدای پاماني واخیسته.

ورستي دوه کسان رڼا او شاپور پاتې شول؛ رڼا شاپور ته مخ ورواړاؤ ورته ويې ويل:
خو؟

رڼا: هو خو؛

شاپور خو له تگ مخکې غواړم يو خو خبرې درسره وکړم.

رڼا: زه خبرو ته وخت نه لرم کور ته هم، په ما ناوخته شوی يوازې يوه هيله لرم، چې مېرمنې ته مو زنگ ووهی يا ورسره ووينی، چې نوره ماته زنگ ونه وهي. د مېره او مېرمنې په گډ ژوند او مسلو کې زه څه کار لرم؟ او نه دې ما په دې خبرو کې شريکوي؛ تاسې هغې ته قناعت ورکړئ، چې زه ستاسې دوو په منځ کې نه يم. شاپور: زه هغې ته قناعت ورکوم بيا به زنگ نه وهي؛ خو تاسې زموږ په مسله کې ځان مه گوښه کوئ زه تاسې ته اړتيا لرم.

رڼا: د څه شي اړتيا؟

د شاپور ژبه توتلی شوه ويې ويل:

هغه زما سره مينه نه کوي، زما له پيسو سره مينه کوي، که نن هم زه مفلس شم نو اړیکه به راسره پرې کړي.

رڼا: واه نارينه و څومره پلمې مو زده دي، په توروونو لگولو کې څومره چابک او چالاک ياست اول جينکو ته زاری کوئ، د هغوی د لاسته راوړول لپاره بدې ورځې کوئ او گريوانونه شکوئ؛ بيا يې، چې په لاس راوړی، د ځان اړخ ته يې جذب کړئ، ويې کاروئ نو کولی شئ، په يوه عادي تېروتنه يې له ژونده لرې کړئ او يا هم کله، چې له هغې بله ښکلې پيدا کړئ نو له ځانه يې د لرې کولو بهانې لټوئ. شاپور جانه! ستا مېرمن يوه تور سرې ده خپل نوم يې ستا په نوم کړی، خپله زندگي يې ستا په نوم کړی او هغه يوه عادي مېرمن هم نه ده د حقوقو محصله ده، سړ کال به له خيره حقوق دانه شي او ته يې پر شخصيت تور لگوې، چې تاسره مينه نه کوي؟ دا خبره له کومه شوه، له اوله به دې د ژوند پيل نه ورسره کاؤ هغه ستا په

ځانته کولو کې دومره حريصه ده، چې ستا د لاسه ورکولو د ويري له کبله ستا په سر زما سره شخړه کوي، ځان يې مرگ ته وکړ، نږدې زما له لاسه مړه شوې وايي او ته يې، چې په اړيکه يې نيوکه کوي. نارينه هم جالب وي.

له دې خبرې خلاصيدو سره رڼا دسکول اوږې ته واچاؤ روانه شوه، چې وره ته رسېده شاپور غږ پرې وکړ، رڼا ته يې وويل: زه يې د خيانت ثبوت لرم هغه درگرده لگيا ده زما په وړاندې دې دوښمن چلند کوي.

رڼا قدم نيولې شوه، شاپورته يې په شا راوکتل ورته ويې ويل: شاپوره! د مېرمنې راز ساتل ستا فرض دي، ته د هغې په هکله تېری کوي، چې د هغې د راز خبرې ماته کوي.

او زه تياره نه يم، چې دا ډول خبرې دې واوړم، زه د يوې خواخوږې په صفت درته واييم، چې خپله ستونزه مو له خپلې مېرمنې سره حل کړئ؛ ما مه پکې دخپل کوي او وروستی خبره مې واوړه: ستا مېرمن دې ماته تليفون نه کوي، ما دې بې ځايه نه خفه کوي که داخل يې هم تليفون وکړ او بې ځايه خبرې يې وکړې، تېر ځل خو خدای ج خیر کړ زما په گذار له مرگه بچ شوه؛ ډايرېم، چې دا ځل يې خون رانه ونه شي؛ ځکه چې زه د دا ډول خبرو زغم نه لرم، هغه د هوښيارانو خبره له (وژلي وروره پريښی گومل ښه ده). مجبوره يم دنده پرېږدم.

د رڼا په دې خبره د شاپور په زړه کې څړيکې شوې، سترگې يې ډنډ شوې، رنگ يې والوت، د ځمکې لور ته يې زور شوه نږدې و په ځمکه ولوېږي رڼا يې هم ددې حالت ننداره کوله، تر دې د مخه يې دا ډول بدلونونه په هغه کې نه و ليدلي، ژر يې دسکول کينډو شاپور ته مخامخ کيناسته په لاسو يې دواړه اوږې ورته تکیه کړې غږ يې پرې وکړ شاپوره! ته ښه يې، ټنډه او مخ دې ټول خولې دي، څه درباندي وشو؟

موټر وان ته به تليفون وکړم، چې راشي او روغتون ته دې يوسي، شاپور په زگيروي ډوله غږ خبرې پيل کړې:

زه بنه يم، زه بنه يم يوازې يو گيلاس اوبه راکړه. هغې په منډه خوا کې جک نه په گيلاس کې اوبه واچولې، شاپور ته يې ونيوې، هغه اوبه وڅښلې، دې رڼا اوبه هغه ته لکه ابې حيات نوې ساه ورکړه لږ وروسته يې رنگ ورو، ورو خپل ځای ته په راتلو شو.

رڼا: شاپوره! ولې داسې شوې؟ کومه ناروغۍ خو نه لري؟

شاپور: ته له ماسره مرسته کوي؟

رڼا: هو ولې نه، تا مې د مور په ناروغۍ کې له ماسره څومره مرسته وکړه، هغه زما کله هېرېږي؛ که زما وينې ته دې هم اړتيا پيداشي زه چمتو يم خپله وينه درکړم. شاپور: وينه دې خدای ستا په بدن پيرزو کړي، زه يوازې دومره وايم، چې يوه خبره مې ومنه.

رڼا: کومه خبره؟

شاپور: مه ځه.

رڼا: ته ليونې شوی يې؟

شپه را روانه ده، دلته دفتر کې شپه وکړم؟

شاپور: نه داسې نه وايم، اوس خو لاره شه؛ خو زموږ له دفتره مه ځه!. ته زموږ د دفتر لويه هيله يې، ستا په وجود کې زموږ ټولې هيلې پوره کېږي.

رڼا: مطلب؟

شاپور: دلته تاته عام تام صلاحيت درکول کېږي، که له دې صلاحيته گټه واخلي هغه څه به تر سره کړي، چې په زړه کې مو تېرېږي.

رڼا: شاپوره! واضح خبرې وکړه، چې زه پوه شم ته څه وايي؟

شاپور: رڼا جانې! تاسې غواړئ، چې د خبريالي سپيڅلې دنده دې لا سپيڅلې شي؛ نو همدلته يې عملي کړئ، همدلته ژورنالستان په همدې روحيه وروزي دلته داسې يو مرکز جوړ کړئ، چې رېښتوني ژورنالست يا خبريال خلکو ته وروپيژني، تاسې همدا غواړئ، چې خبريال که رېښتوني وي په ټولنه کې انقلاب راوستلی شي، مثبت بدلون راوستلی شي، له همدې مرکز يې خلکو ته ثابته کړئ، چې دلته ټول ځواک تاسې سره دی.

ستاسې هيله ده، چې خبريال بايد ازاد او خپلواک واوسي؛ د چا د اغيزې لاندې دې نه وي؛ همدلته دغه ازادي ورکړئ، خپلې ارادې ته يې پرېږدئ. زه په بشپړه مانا تاسې احساسوم، چې د خپلو هم مسلکانو لپاره همدا هيلې لرې او همدا کړنې ورته غواړې.

رنا: غواړم يې همدا مې د ژوند هيله ده، چې خبريال ته د زړه له تله د کار کولو زمينه برابره کړو، خبريال ته موقع ورکړو، چې د ولس غږ انعکاس کړي، ستونزې يې تر مسؤلينو ورسوي، د بې عدالتي او نا انډولې په وړاندې غږ اوچت کړي. شاپور: نو همدلته يې پوره کړه، همدلته خدمت وکړه، دلته هيڅوک ستا مخه نه نيسي، له همدې مساعيدې زمينې گټه واخله.

رنا: نو دا هرڅه ته زما لپاره ولې کوي؟ شاپور وخنډل ويې ويل: ولې زه يو ژورنالست نه يم؟ زما نه خوښيږي، چې ژورنالست دې خدمت وکړي؟ زما نه خوښيږي، چې ژورنالست دې ابرومندانه خپله دنده تر سر کړي؟ خپل ځان دې په ټولنه کې ثابت کړي؟ دا چې خپل ځای مې تاته پرېښود نو لامل يې دادی، چې په دې کار کې ته له ما ډيره پياوړې ياست؛ خو هيلې د دواړو مشترکې دي.

رنا: خدای ج دې وکړي، چې ته څه وايې هغه هماغسې ثابت شي. تياره ماښام شو؛ خو د دوی خبرې خلاصې نه شوې؛ رنا وويل: زه نوره ځم، مور جانه! به مې په تشويش کې وي. شاپور هم ورسره راووت، رنا ته يې وويل: موټروان ته مه وايه، چې موټر راوباسي.

رنا: ولې؟

شاپور: زه دې رسوم.

رنا هم نه ونه ويل؛ ځکه بېرته يې وه، چې ژر کور ته لاړه شي. د کروزين شاسيټ ته وخته. شاپور هم د خپل گنگسيټ د ورکولو لپاره دست شوی ته لاړ مخ ته يې اوبه واچولې؛ تر څو يې گنگسيټ ورک شي او موټر سم چلوي وروسته خپل موټر ته راغی دروازه يې خلاصه کړه، له ختو سره يې خپل سر له پاس چت سره وواهه، رنا هم ژوره په سوچونو کې ډوبه وه، د موټر له چت سره دې شاپور د سر درز دومره

خواکمن ؤ، چې رڼا يې هم وډاره کړه. په خپله خوکی کې پورته والوته؛ د شاپور لور ته يې وکتل په زوره يې اخځځخ وويل.

د شاپور سر خو هسې هم گنگس ؤ نور هم گنگس شو؛ د موټر په سټرينگ يې سر کيښود. رڼا يې د حالت په ليدو وارخطا شوه ژر له خپله سيټه بسکته شوه مخکني دوهم سيټ ته پورته شوه. شاپور يې له مټ نه ونيو له سټرينگه يې د هغه سر را پورته کړ په خپل سيټ کې يې شاته د هغه تنه زور کړه سيټ ته تکیه شو، غږ يې پرې وکړ شاپوره! څه درباندي وشو؟ خو شاپور غږ نه کاوه. ژر يې په خوا کې د معدني اوبو بوتل ته پام شو، له هغه يې په رغوي کې اوبه راواخيستي، شاپور ته يې مخته ور وشيندلې، د هغه د بيداريدو لپاره يې په مخ ورو، ورو وواوه بيا يې غږ پر وکړ: شاپوره! څنگه يې؟ سړی احتياط کوي؛ سر دې خوږ شو؟ هغه په توتله ژبه خواب ورکړ: ښه يم هسې لږ گنگس شوم.

رڼا: دا نن ولې له تاسره داسې کيږي؟ زه درته انديښمنه شوم.

شاپور: انديښنه مه کوئ زه ښه يم، څه شيبه نور هم شاپور په خپل سيټ کې ناست ؤ، چې لږ يې حالت ښه شوه موټر کې يې کيلي تاو کړه حرکت يې پيل کړ. د رڼا موټروان دوی دواړه وليدل، چې په يوه موټر کې سره کيناستل او مانښام تياره له دفتره ووتل. خپلې تره لور مليحې ته يې رنگ وکړ ورته ويې ويل:

خاوند خو دې په رڼا سخت گرم ورغلی.

مليحه: بيا څه شوي؟ ژر يې ووايه حميده!.

حميد: زه تر اوسه رڼا ته په تمه وم، چې کورته يې ورسووم؛ خو پرته له دې، چې ما په جريان کې واچوي، ميره دې رڼا په خپل موټر کې کينوله اوس يې په دې تياره شپه کې کورته رسوي؛ خداي خبر کورته يې وړي او که بل چيرې. مليحې له غوصې ټليفون پرې کړ، ويې غوښتل چې د رڼا او شاپور په موضوع ځان پوه کړي؛ نو ټليفون يې راواخيست.

له لږ مزل ورسته د شاپور ټليفون وشرنگيده؛ ويې کتل، چې د مليحې زنگ دی. شاپور رڼا ته وکتل هڅه يې وکړه له رڼا نه د هغې ټليفون پټ کړي؛ خو رڼا هڅه کوله، چې د ټليفون کونکي په اړه پوه شي؛ ځکه يې شاپور په پټيدو ونه توانيد، اړ شو د اوکي بټن ووهي.

مليحه : شاپوره چيري يې؟

شاپور: کور کې يم، ولې څه خبره ده؟

رنا هم ددې خبرې په اوريدو خبره شوه، چې شاپور چاته دروغ وايي، او ولې يې وايي؟

مليحه: دروغ مه وايه سمه خبره وکړه.

شاپور: زه څه اړتيا لرم، چې دروغ ووايم.

مليحه: خو زه ډاډه يم، چې ته دروغ وايي.

شاپور: ښه نو ته ووايه، چې زه چيري يم.

مليحه: ته د هغه نوې نازولې په څنگ کې يې، چې اوس دې پيدا کړې او د دوکې په لومه کې يې راگير کړې يې.

شاپور: ته څوک يادوي؟

مليحه: ځان ناگاره مه اچوه ښه پوهيږي، چې د دفتر رئيسه رنا يادوم، د چا له کبله دې، چې له ماسره هم په چلند کې بدلون راغلی؛ څوک، چې غواړي د ځان پلورني له برکته دې ټوله دارايي لاس ته راوړي.

شاپور يې په خبره سور سپين واوونست مليحې ته يې وويل:

چپ، چې يوه کليمه هم نوره د رنا په باره کې ونه وايي؛ کله هم، چې د رنا نوم يادوي نو لومړی دې خوله وينځه او بيا دهغې نوم اخله هرې مېرمنې ته د ځان په خيږ فکر مه کوه رنا يو له هغو ده، چې په لمن يې لمونځ کيږي؛ د هغې په باره کې نامناسب يو حرف هم ونه وايي او نه يې زه اوريدی شم هيڅ کله اجازه نه درکوم، چې په خپله ناپاکه خوله دې د رنا په اړه څه ووايي.

مليحه: ولې يې ونه وایم؟ ريښتيا مې وويل؛ زور يې درکړ، حقيقت تريخ وي کنه.

شاپور: ته د ځان فکر په هر چا کوي، هر څوک ستا غوندې بې ويجدانه نه دي؛ ته وې، چې لس زره ډالر دې رانه غلا کړل، زما له بانکي کارډه دې وباسل؛ خو ما په دې خاطر غږ ونه کړ، چې فکر مې کاؤ شايد اړتيا ورته ولري او ماته يې مخامخ د ويلو جرئت نه لري. ټوله کورنۍ دې زما په شرکت کې پر کار وگمارله، د هر يوه خيانت دې په سترگو لیده؛ خو نه يوازې دا چې مخه دې نه نيوله، بلکې نور دې

هم تشويقول، په بدل د دې چې د يوې اصليې مېرمنې په خېر زما د مال ساتنه وکړې، هغه د لکه دې ليلام توکي، په نورو ډير ارزانه وپلورل.

زه به هغه ريكارډ درته وښيم، چې پکې ويلي دي (ما له شاپور سره د هغه د دولت لپاره کوژدن کړې، کله له قواري نه مې يې کرکه راځي).

ته څومره حريصه يې؟ له يوې پاکې اړيکې څخه، چې هغه د ميره او مېرمنې اړيکه ده څومره نـاـاوره گـتـه پورته کـوي؟

مليحه: وا، وا دا نن؛ خو نوې سندرې غږوي دا هم لکه، چې د رڼا عزت پلورونکې له مايکه کوي؟ شاپوره! ته اوس له ما ځان نشې خلاصولی او نه زه عادي کليواله مېرمن يم، چې په يوه او بله بهانه به مې تېر باسي؛ زه يوه حقوق دانه يم، زما نه چې ځان خلاصوي، د سر وينې به دې پښو ته بوځم او د پښو وينې به دې سرته ورسوم.

شاپور: نو ته څه تصميم لري، څه ويل غواړي؟

مليحه: ژر تر ژره مې واده ته ځان چمتو کړه، کله محکمه کې به دې ودروم، حيثيت به دې په دوه روپۍ کړم.

شاپور: واه مېرمنې خپله پته ناوړه خېره دې نوره هم په دې خبرو کې څرگنده کړه، تا د پيسو لپاره اړيکه جوړه کړې وه او زه به يې په پيسو درته دغه اړيکه داسې ټوټه، ټوټه کړم، چې زري به يې په زره بين هم پيدا نشې کړای. ستا د ناولي نيت خوبونه نور نه شي اورديدلای او په ريښتيا بدليدل خو يې خيال او جنون دی.

مليحه: زه کومه کليواله جينۍ نه يم، چې په څو پټکو مې وډاره کړې، داسې لاره به درنه ورکه کړم، چې تا يې فکر هم نه وي کړی، زه به په محکمه کې درته زده کړم، چې له سيره څو پخيري.

شاپور: زه هم پوهېږم، چې زما او ستا ستونزه له محکمې پرته بل څوک نشي - حل کولی.

شاپور: نور تلفون پرې کړ، په رڼا کې يې سترگې ونيوې، ورته ويې ويل: تا ټينگار کاؤ، چې له خپلې کوژدن سره دې ستونزې هوارې کړه، ايا زما او د هغې ستونزې د حل وړ دي؟ ايا له تاسره يې د حل کومه لاره شته؟!

رڼا يې خبرو ته ځيره شوه په شاپور کې يې سترگې ونيوې هغه ته يې وويل:

ايا ما، چې څه واوريدل هغه ريښتيا دي؟

شاپور: هو ريښتيا دي، دا هغه ريښتيا دي چې زه ورسره له تېرو دوو کالونو مخامخ يم. مليحې رانه په لکونو روپۍ په يوه او بله بهانه اخيستې، هغه يې د خپل ځان او کورنۍ په ښه کړې، تر دې، چې غلا يې هم څو ځلې رانه وکړه، زه نه پوهيدم، چې زما کوژدن دې دومره بده شي، چې زما په مال کې دې خيانت وکړي؟ بلاخره د بانکي کارت له مسجه پوه شوم، چې هغه زما له بانکي اکونټه پيسې باسي. رڼا: هغه د دومره زده کړو سره سره څرنگه داسې کولی شي؟ واده خو کومه لوبه نه ده، او نه کومه دنانځکو بازي ده.

هغه ولې داسې کوي؟

شاپور: زه هم نه پوهېږم، ځينې خلک ظاهرا ښکلي وي؛ خو باطن يې له خخلو ډک وي، ما ډېر کم خلک ليدلي، چې ستا په څېر يې ظاهر له باطن سره يوشان وي.

رڼا: ښه زما توصيف پرېږده، زه دې په دې حالت ډيره خپه شوم؛ له زړه پرې خفه شوم؛ ځکه، چې څوک چاته د نگاه د سپيڅلې اړيکې لاس ور اوږدوي، نو بايد د رښتينولي پر بنسټ وي، نه د نورو غوښتنو؛ خو يو شی څرگند دی هغه دا، چې کور بار تر منزله نه رسېږي، دا يو ثابت شوی رښتينتوب دی.

شاپور لوی اسويلی وکيښ بيا يې رڼا ته وکتل هغې ته يې وويل:

زه په يوه ډير بد حالت کې يم، ډېر يوازې شوی يم، هيله کوم زما لاس ونيسه.

رڼا يې د خبرې په اوريدو ټنډه تروه کړه، قهرجنې سترگې يې په شاپور کې ونيوې؛ په تونده لهجه يې وويل:

مطلب؟

شاپور يې دې روپې وارخطا کړ خبره يې بدله کړه، هغې ته يې وويل:

دغه کړکيچ درته يادوم، چې زما او د مليحې ترمنځ ده ته؛ خو تل د حق پلوي کـــ وې کنه؟

رڼا: هو دا خو زما د ژوند يو اصل دی.

شاپور: نو ماته دا ستونزه حل کړه ملتيا مې وکړه.

رڼا: زه ژمنه کوم، تاته د انصاف در کولو لپاره زه درسره يم له دې بې انصافي دې خلاصوم او نه پرېږدم، چې له تاسره څوک داسې ناروا وکړي. مليحه مېرمن داسې

خبريال وويل: زه له تاسې مخکې د پايټخت تلویزون سره خبريال وم، د فساد پر ضد به مې، چې کوم خبر جوړ کړ، مرکزي تلویزون ته به مې وليږه په بدل ددې، چې نشر کړل شي تری تم به شو؛ په هغه تلویزون کې ددې حای چارواکو لوی لاس ؤ. د هر ریفورټ په نه نشرولو سره به یې پیسې تر لاسه کولې، سم قرارداد غوندې ؤ او د پیسو پیدا کولو لپاره یوه لاره بلل کیده. زما ریفورټ له لیږلو وروسته به ددې حای مشر د تلویزون رئیس ته ټلیفون وکړ هغه به خپلې ادارې ته زما د خبر د نه خپراوي امر وکړ. راپور به مې ولیږه خو نشر به نشو، بیا به دلته والي ماته پیغور راکاؤ، چې ودې لید زما زور، ستا مشر مې لا اخیستی ته خو یې وړوکی بچونې یې، لاس دې خلاص توره دې ازاده.

والي صیب! دوه اونۍ مخکې د میلمستیا بلنه راکړه، ټول هم مسلکه ملگري یې غوښتي ؤ، پسونه یې حلال کړي ؤ ویل یې: ژورنالستانو ته مې میلمستیا کړې، زموږ ډېر د ډلې غړي ؤ، چې د میلمستیا په نشه کې خپل مسلک ترې هیر شو، والي ته یې د هر اړخیزې مرستې ژمنه ورکړه؛ خو زه ورته په میلمستون کې جگ شوم، ورته ومې ویل: والي صیب! کیدا شي، چې موږ د میلمستیا په موخه پوه کړې؟ حواب مې تر لاسه کړ: بس ستاسې د درنښت لپاره مې کړې وه؛ تر څو په دې پلمه کښینو او څو خبرې هم وکړو. ما ورته وویل: له موږ د ټولني یتیمان ډېر اړین ؤ، چې هغه مو راغوښتي وای، یو حای د ډوډۍ ورسره خوړلې وای، د هغوی درد دې اوریدلی وای، د یوه پلار په خیر دې مینه او هیله ورکړې وایې؛ موږ خو له میلمستیا پرته هم هر وخت، چې وغواړې درته راځو.

والي له لنډې مسکا وروسته راته وویل:

وروره! وړاندیز دې بد نه دی؛ خو یوه ورځ به هغه هم راوبولو، ناسته به ورسره ترتیب کړو؛ خو تاسې د ولس ژبه یاست، د نړۍ څلورمه قوه یاست، زموږ او تاسې ته د یوه بل ملاتړ اړین دی، تاسې کولی شئ زما سره زما د کړنو په انعکاس کې مرسته وکړئ؛ تاسې یاست، چې په ملاتړ به مو بریالی او په نه همکاري، که هر څومره کارونه تر سره هم کړم ناکام به وگڼل شم.

ما ورته وویل:

والي صيب! مور د کړنو د انعکاس لپاره بې طرفه کار کو، البته که تاسې سم کار کړی وي، تیت کول يې زموږ فرض دی؛ که د قانون خلاف او خودسري پکې وي هم زموږ مکلفیت دی، چې نشر يې کړو.

رڼا وویل:

ښه نور بیا مخکې څه وشول؟

خبريال زیاته کړه: مجلس ختم شو؛ خو زه ښه پوهیدم، چې خبرې مې په والي صيب ښې ونه لگیدې، زما د راوتو په وخت کې يې خپل سکرتر ته په سترگه اشاره وکړه هغه له ماسره راووت، یو پاکت يې په لاس کې راټه ونيو ويې ویل:

همکاري کوه دا به لومړی پاکت نه وي.

ما پاکت ترې واخیست د خلاصولو هڅه مې وکړه خو سکرتر مې لاس ونيو ويې ویل: څه جیب کې يې کړه، کور کې يې خلاص کړه، خو زما اندېښنه نوره هم زیاته شوه دوه قدمه ترې شاته لارم پاکت مې خلاص کړ، په زرگونانو مې سترگې ولگیدې راومې باسل پوره لس زره وې.

ما ورته وویل:

دا پـــــــه کومـــــــه خوښـــــــي کـــــــي؟

ځواب يې راکړ: وروره! ستاسې پر مور ډیر حقونه دي.

ما پیسې بیرته په پاکت کې کښودې، سکرتر ته مې وویل: دا پیسې واخله مور ته خپل ټلويزون دومره معاش راکوي، چې گذاره مو پرې وشي، زه دانشم اخیستی؛ خو د هغه د بار، بار تکرار سره هم ما پیسې وانه خيستې.

ترې روان شوم، له شایې غږ راوکړ، هیله ده هغه راپورونه، چې د ولایت بدنامي پرې راځي نشر نه کړې!. ما ورته وخنډل ځواب مې ورکړ،

د راپور ټاکنه خپله خبريال ښه کولی شي، چې کوم د نشر وړ دی او کوم نه، کوم مناسب دی او کوم نه دی.

رڼا لاس تر زڼې ورته نوره هم متوجه شوه، خبريال ته يې وویل:

ورور جانه! لسگونه کلونه ووتل، چې مور خدای ج له زورواکانو خلاص نه کړو، بیا

يې لاسونه د دعا په پار پورته کړل له سوږ اسویلی وروسته يې وویل: ربه ته مو

مرسته وکړې له دعا وروسته يې خبريال ته د نور وضاحت وویل:

هغه څه ، چې د دندې پريښودو ته يې اړ كړی يې څه دي؟
 خبريال : دوه ورځې وړاندې مې له گمرک سره نږدې كورونو له خلكو واوريډل ،
 چې د شپې ډير داسې موټر له گمرک نه محصول تېرېږي ، چې د همدغو چارواكو
 پكې لاس دی . جالي اسناد ورته جوړېږي او پيسې يې والي صيب اخلي .
 دې خبرې ډير نارامه كړمه اړ شوم د لاسپيناوي په موخه څه اسناد راټول كړم ، دوه
 شپې مې ورته رنې كړې ؛ نا محصول موټر مې وليدل ، ومې درول دولایتي شورا
 غړي هم راسره و ، ټول مو په خپلوسترگو وليدل ، د موټروانانو غږ مې هم ثبت كړ ،
 چې ويل يې : موږ محصول ندی كړی دلته موږ ته ويل كيږي ، چې له گمرک موږ
 ته يولك كمې راكوي ، موږ مو له گمرک تېروؤ .

رڼا وويل :

نوتاته ستونزه څه شی ده؟

خبريال : اوس والي صيب خبر شوی ، چې ما د گمرک په اړه سندونه راټول كړي او
 په دې هم خبر شوی ، چې راپور مې پرې جوړ كړی .
 رڼا : بڼه ! نو؟

خبريال : اوس وايي ، چې موږ پيسې دركوو له دې خبره تېر شه ؛ ما ورته وويل :
 زه خپل مسلك ته توهين نه شم كولی ، زه مې خپل ضمير نه شم خرڅولی ، زه پيسې
 نه اخلم .

والي وويل :

سمه ده موږ ټينگار نه كوو ، چې پيسې واخله ؛ خو په دې ټينگار كوو ، چې له دې
 راپوره تېر شه ! .

ما ورته وخنډل ومې ويل :

دلته د ملت له حق سره خيانت شوی ، دلته بيت المال لوټ شوی ، دلته د كوندې
 او يتيم حق ضايع شوی كه زه چپ شم په ورځ د قيامت به د خلكو په وړاندې څه
 ځواب وایم زما له دې خبرې سره والي ټليفون پرې كړ

لږ وروسته دې والي سكرتر زنگ راته وكړ چې :

مسلې مه راته كوه ، كه ته زموږ ونه منې او زموږ په خلاف دا كار وكړې ډيره درنه به
 درته تمامه شي .

خبريال: د څه درنه؟

سکرتر: که د اولادونو په فکر کې یاست او خپل ژوند درته ارزښت لري؛ نو له دې خبرې تېر شه.

نور نو ټاکنه ستاسې په لاس کې ده؛ زه درنه ټلیفون پرې کوم، والي صیب زنگ وهي خو والي صیب د اخطار د تکرار عادت نه لري؛ ډیر سرزوري یې له لاسه د خاورو میلمانه شوي دي.

د دې خبرې په اوریدو د رڼا په سترگو کې اوبښکې راغلي، مخ یې بل طرف ته واړاؤ دسمال یې راوکیښ تر څو خپلې اوبښکې پاکې کړي او خپل دا ضعف د خپلې دروازې له ساتونکي، چې دې ته یې پرمیز د چایو پیاله ډکوله پټ کړي؛ خو ونه توانیده، سلگو واخیسته، اوبښکې یې لکه باران په یو بل پسې د گریوانه میلمه کیدې، له ډنډ سترگو سره بیرته را تاو شوه، خبريال ته یې وویل:

ته اړ نه یې، چې دنده پرېږدي.

خبريال: خو واړه بچیان لرم.

رڼا: ستا په بچیانو به هیڅ هم نه کیږي.

خبريال: نو له دې راپوره تېرېږو؟

رڼا: ولې زما له مرگه دې اوریدلي؟

خبريال: نه خدای ج دې نه کړي.

رڼا: څو، چې د رڼا په تن کې ساه وي، نو هیڅ کله به هم داسې راپورونه له نشرولو، نه پاتې کیږي، ما د خدای نا ترسو د بیت مال غلو ته قسم کړی، چې د سیوري په ډول در پسې یم، که مې درباندي ثوب پیداکړ، بیا به مو ژغورل په خدای وي، پیسې او مقام مو نشي ژغورلی.

خبريال: ښه! نو زه دا خطر ومنم؟ له دې خبرې سره ټلیفون پرې شو.

رڼا پوه شوه، چې د خبريال کریدیت ختم شو. د دفتر له ټلیفون څخه یې ورته زنگ وکړ، خبريال ته یې وویل:

وروره! وښه، چې هیڅ فکر مې نشو باید ما ستا په کریدیت دومره اوږدې خبرې درسره نه وای کړې؛ خو خیر زما سکرتر به کریدیت درولېږي.

خبريال: کومه خبره نه ده اغلې مشرې! نو ايا زه دغه راپور دروليرم او دا گواښ ومنم؟

رنا: نه وروره! تا او ستا کوچني اولادونه کوم گواښ ته نه شم ورکولی، زه خپله درځم او راپور جوړوم يوازې اسناد وساته.

خبريال: خورې ته ولې دا کارکوې؟ ولې ته لکه، چې اولادونه او کورنۍ نه لري؟
رنا: ورته وخنډل، اولادونه نه لرم، لايې وخت نده راغلی خو کورنۍ لرم.
خبريال: خو هغه به څنگه شي؟

رنا: ماته مې مسلک له خپله ژونده هم مهم دی، له کورنۍ هم راته مهم دی، زه له خپل ولس سره دومره مينه لرم، چې په وړاندې يې هر څه راته هيڅ دي.
دا کار زه د خپلې زيمواري له مخې کوم د غاړې خلاصيدو لپاره يې کوم، د خدای د رضا حاصلولو لپاره يې کوم، د خپل مظلوم ملت د ژغونې لپاره يې کوم او همدغه زما هيله ده، چې په پوره کيدو سره مې زړه سکون پيدا کوي، ارامست پرې احساسوم او په دې هم ډاډه يم، چې خدای مې نيت او اراده گوري. هغه د زړونو مالک ده زما د هر حرکت په هدف پوهيږي، زما په هر رگ خبر دی هغه به مې ساتنه کوي.

خبريال: نور نو ستاسې راتگ ته اړتيا نشته، دا کار زه په خپله کوم ستاسې خبرو مې دومره همت قوي کړ، چې نور د هيڅ چا په کيسه کې نه يم، کورنۍ مې خدای ج لري، له هغه بل څوک قوي ساتونکی نشته. ستاسې له خبرو مې لوی درس واخيست، ساتندوی خدای ج دی روزي رسان هم خدای ج دی، د چا مرگ هيڅوک نشي رامخته کولی او نه يې څوک وروسته کولی شي.

رنا: زه سبا له خيره درغلم، يوازې اسناد راکړه، نورې چارې زه پرمخ وړم.

خبريال: ته دا خطر په ځان مه اخله!، ته يوه مېرمن يې له نارينه سره، چې هرڅه وشي، دومره توپير نه کوي، هغه ډير ظالم دی، توپکسالار تېر شوی، اوس يې هم هغه د زړې واکمني خيال په ذهن کې دی، ډېر خلک يې وژلي، مرگ ورته يو عادي کار دی.

رنا: د حسين رض خبره دې نه ده اوريدلې هغه وايې چې خومره دې چې د ظلم په وړاندې وروسته توره راپورته كړه په هماغه اندازه به ډېرې قرباني وركړې، نور نه ناوخته كوو.

خبريال: خو!

تر څو يې چې جمله پيلوله، تليفون يې پرې شو.

سبا سهار خبريال په كور كې په چايو ته ناست ؤ، چې د رنا زنگ يې موبايل په شرنګا راوست خبريال تليفون پورته كړ،

رنا: وروره! زه په مخابراتو څلور لارې كې درته ولاړه يم، ته د هغه گمرک اسناد او كليپونه راوړه؛ له والي سره مې د مرګې وخت واخيست، نور كارونه زه مخته بيايم. خبريال چای پريښود په منډه، منډه د رنا خوا ته ورسیده، مخکې له دې چې كليفونه او اسناد وركړي، خبريال ورته كړه:

خوري! دا كار گواښونكي دي، ته يې مه كوه، دا كار زه كوم، زه اوس پښيماڼه يم، چې تاته مې د دې پېښې شكايت وكړ. رنا يې په خبره مسكي شوه ورته ويې ويل: پوهېږم دا كار گواښونكي دي؛ د والي تاريخچه هم راته مالومه ده، چې د بدمعاشي ژوند يې تېر كړی دی، د لسگونو خونونو څښتن دی؛ خو له هغه هم زما څښتن ډير ځواکمن دی هغه د لوی قدرت خاوند دی هغه تر ټولو ښه ساتونکی دی. ماته يې هيڅ پروا نشته، چې هغه زما په وړاندې څه كوي او يا څه نه كوي. خبريال: ولي زه؟

رنا: زه ستا مېرمن او بچيان سرتور نه شم لیدی، هغوی خوار او زار نه شم لیدی، که خدای مه كړه تاته كوم زيان ورسېږي زه به ځان ونه شم بښلی تل به مې خپل ضمير ملامته وي، چې ولې مې داسې وكړل او نه زه له ملامته ضمير سره ژوند كولی شم، زه له دې كارونو سره بلده يم، ته يوازې دعا كوه چې د ظلم په وړاندې بريالي شو، فساد ورك كړو خپل هېواد د تعدل خواته بوځو.

هېواد مو د ټولنيز عدالت يوه بېلگه جوړه كړو، هيڅوك د چا حق ونه خوري او هيڅوك پر چا د ظلم كولو جرئت ونه لري. رنا ساعت ته وکتل بيا يې خبريال ته وويل:

زما د مرکې وخت رانږدې شوی، زه په دې اړه د والي نظر اخلم، د خلکو نظرونه هم غواړم واخلم؛ ستا کلیپونه هم تیار دي، نو والي به یوازې خدای رانه خلاصوي. رڼا له خبريال نوره خدای پاماني واخيسته؛ د والي د دفتر په لور وخوځېده، د والي سکرتر ته یې زنگ ووايه ورته ویې ويل:

زه رڼا خبرياله يم، والي سره غواړم د افغان ټلويزون لپاره یوه مرکه وکړم ستاسې دفتر رئیس ته مې سهار زنگ وکړ هغه وويل:

موږ نن مرکې ته وخت لرو ته راتلی شې.

سکرتر: تاسې هماغه خبرياله یاست، چې نوم یې د هر چا په ژبه دی. رڼا: په دې خو زه نه پوهېږم، چې د هر چا په ژبه زما نوم دی خو خلک رڼا راته وايي.

سکرتر په منډه لار والي ته یې وويل:

والي صیب! یوه سرتمبه خبرياله راروانه ده، رڼا نومېږي، بس په چا یې سترگې نه ډکېږي، ډیر پام دې وي، چې په احتیاط خبرې ورسره وکړې. والي: هغه خبرياله خو نه ده، چې یوه وخت برمه شوې وه؟

سکرتر: په ځان هغه ده.

والي: اجازه ورکړه چې راشي وبه گورو، چې څه وايي؟ وبه وینو چې رڼا څه ډول بلېږي که سمه نه بليده، نو خاموشه به یې کړو، کله چې رڼا د خوب الوتو سبب کیږي نو خاموشه کول یې اړین کیږي همداسې نه ده سکرتره؟

سکرتر یې په خبره وخنډل د هو په دود یې د والي د خبرې په غبرگون کې سر وخوځاؤ.

رڼا راغله؛ د والي مخکې د یوه غره غونډې همت سره کنباسته، له روغې نه وروسته یې له والي وغوښتل، چې مرکې ته چمتو شي.

والي هم تیاری وښوده، سوال او ځواب پیل شو.

رڼا: والي صیب! له اداري فساد سره مبارزه مو څرنگه روانه ده؟

والي: په ټول وس او ځواک سره هڅه کوو، چې دغه شومه پدیده له منځه یوسو.

رڼا: د گمرک عایدات مو د تېر کال په پرتله دېرش فیصده کم شوي دي کولی شئ لامل یې راته ووايي؟

والي: دا شمېره تاته چا درکړه؟ زموږ عايدات د تېر کال دوه برابره شوي دي.

رنا: تاسې د خپلې ادعا لپاره څه اسناد لرئ؟

والي: کار پرې روان دی، چې بشپړ شي، ستاسې په واک کې به یې درکړو.

رنا: والي صیب! موږ د سیمې له خلکو سره مرکې وکړې هغوی وايي: چې د شپې له مخې بې محصوله بار لرونکي موټر تېرېږي، پیسې یې شخصي جیبونو ته ځي په دې اړه تاسې څه ویل غواړئ.

والي: دا دروغ دي، هسې د خلکو خبرې دي په افغانستان کې څوک، څوک کار ته نه پرېږدي، بس خبرې دي، چې کوي یې دروغ او ریښتیا سره یوځای کوي او د پیتاوي مجلسونه جوړوي.

رنا: والي صیب! خو موږ داسې اسناد تر لاسه کړي، چې په هغه کې ستاسې نوم هم شته، چې په دې موټرو کې خپله حصه لرئ، او ستاسې په ملتیا تېرېږي.

والي: هیڅ اسناد نشته، دا هسې کوم خبريال اواز خپره کړې ده، هغه غوښتل چې په دې بهانه له موږ څه پیسې وشکوي، هغه له موږه ناروا غوښتنې وکړي، موږ یې غوښتنې ونه منلې بیا یې د اسنادو اواز په دروغو خپره کړه؛ خو اوس په خپلو خبرو پښیمانه دی، زه په زغرده وایم، چې که چا زما په اړه اسناد پیدا کړل خپاره دې کړي.

رنا: سمه ده، مننه والي صیب! ستاسې ډیر قیمتي وخت مو ونيو.

والي: هر کله راشئ!

رنا څه چې غوښتل هغه یې تر لاسه کړل، نوره یې خدای پاماني واخیسته په لاره کې سکرتر ورسره د سیوري په ډول روان ؤ د رنا ورته پام شو هغه ته یې وویل: ورور جانه! تاسې تکلیف مه کوئ، موږ لاره لیدلې.

سکرتر: هیله کوم والي صیب وویل:

دوی تر درازې بدرگه کړئ تر دروازې ورسیدل، سکرتر رنا ته سپین پاکټ ونيو.

رنا په حیراني سره په پاکټ کې سترگې ونيوې، بیا یې سکرتر ته وویل:

دا څه دي؟

سکرتر: ستاسې د موټر تیل او میلمستیا، والي صیب! وویل: دوی ډوډۍ ته ستانه نه شول بده ده، چې تش لاس ځي.

رنا ورته وخنډل:

تاسې له کوم تخصیص څخه دا پسي مور ته راکوي؟

سکرتر: رنا جانې! ولايت خو دومره امکانات لري، چې تاسې ونازوي.

رنا: نه وروره! مور ددې پيسو حقدار نه يو او نه راته دا پيسې مناسبې ښکاري؛ ځکه

ماته له دې پيسو د يتيمانو او کونډو د خولې د روزي بوي راځي.

رنا نوره له دروازي ووته او د کابل په لور وخوځيده، په لاره کې يې خپل خبريال

ته تليفون وکړ، ورته ويې ويل:

تاته په مرکزي دفتر کې دنده درکوو ستا په ځای بل خبريال دلته رالېږو، همدان

بايد کابل ته راشي، چې کومه ستونزه درته پيدا نشي.

نن ماښام د دې مغرور والي، هغه وزرې درته قيچي کوم چې هواته پرې د الوت

هوډ لري. نن يې هغه غښتلې مټې ورته پرې کوم، چې د بيت المال په انرژي

ځواکمني شوې دي.

ماښام شو رنا د خبريالي په اصولو پوره رپوت جوړ او نشر-ته چمتو کړ، خپل

تلويزون او هغه پروډکشن ته يې هم واستاوه، چې له هغه نه ټولو رسنيو اخیستلی

شواي.

ماښام اوو بجې په ټولو رسنيو کې لومړی خبر همدا شو، چې د ننگرهار والي د

گمرک نا محصول شوي موټر تېروي جالي اسناد ورته جوړوي او پيسې يې په خپل

جيب کې اچوي. په رپوت کې هغه جالي فورمې هم وښودل شوې، چې موټرو ته

د تېرېدو لپاره جوړې شوې وې؛ د هغو موټرو انانو خبرې هم نشر شوې، چې ويل

يې: له مور نه دلته د گمرک په نسبت کمې پيسې اخلي او په تېرېدو کې د والي

کسان راسره مرسته کوي.

اته بجې شوې، بېړنی خبر د تلويزونونو پر مخ وښودل شو: د ننگرهاروالي دنده د

فساد د تور له امله وځنډېده.

خبره د هر کور کيسه شوه، د فسيوک د ليکنو سرليک شوه او په دې برخه کې د رنا

ستاينه پېل شوه. شاپور هم خبر واورېده، له اورېدو سره يې رنا ته زنگ وکړ هغې ته

يې وويل:

اغلي رنا!

ته څه غواړې ، چې ثابت يې کړې؟

رنا: مطلب؟

تاسې د يوه قاتل ، ټوپک سالار او زورواک سره مقابله کوئ؛ ايا ددې په پايلو پوهېږې؟

رنا: هو پوهېږم هغه ، چې څه کول غواړي يا کوم اقدام کوي زه يې پروا نه لرم ، د هغه لويه خبره به زما د قتل پرېکړه وي او زه له مرگه نه ډارېږم.

شاپور: نو ولې داسې ليونتوبونه کوې؟

رنا: تا خو ژمنه کړې وه ، چې زما د خبريالي خنډ به نه گرځي.

شاپور: زه خو په خپله ژمنه ولاړ يم ، د ټول رسنيز دفتر مسوليت مې درسپارلی؛ خو ستاسې د ژوند او تاته د خطر اندېښنه راسره ده.

رنا: ته مسؤل نه يې ، چې زما د ژوند او مرگ په اړه اندېښنه وکړې او نه ورته اړتيا شته.

شاپور: اړتيا شته.

رنا: څه اړتيا شته؟ که زه مړه شم بل ژورنالست به پيدا شي او ستا رسنيز دفتر به له سکوته وژغوري.

شاپور: خبره د رسنيز دفتر نه ده ، هغه دې اور واخلي له هغه وړاندې ستاسې ژوند ماته مهم دی.

رنا: مطلب؟

شاپور په تته ژبه وويل:

زه له تا پرته ژوند نشم کولی.

رنا: ماته دې په دماغو کې څه فرق ښکاري ، بې مسوليته خبرې زما نه خوښيږي ، زه دې د خبرو په مطلب نه پوهېږم چې څه وايې خو هيله لرم چې زما په کړنو نېوکه ونه کړې ، کنه ښه به درته نه وي.

نور يې تليفون پرې کړ:

سبا سهار رنا دفتر ته د تلو په پار له خپلې خونې راووته ، د مور کوټې ته لاړه له هغې يې دتگ اجازه وغوښته. هغې اجازه ورکړه؛ خو ورته ويې ويل:

لوري! په دې شپو، ورځو کې دې ځان ډېر مصروف کړی دومره، چې د خپلې مور روغتيا دې هم له ياده وتلې. رڼا مسکې شوه، د مور په لور يې ورمندپه کړه هغه يې په غېږه کې ونېوه، بيا يې ورته وويل: خوږې مورجانې ته ريښتيا وايې دومره مصروفه شوې يم، چې ستا روغتيا هم رانه هېره شوې. نن خو فکر کوم ستا د معایناتو ورځ هم ده زه دفتر ته ځم ژر، ژر مې کارونه خلاصوم بيرته راځم او تا روغتون ته وړم.

رڼا ته بيرون د دفتر موټر ولاړ ؤ، دا هم په بېرته ور ووتله په موټر کې کېناسته؛ له لږ مزل وروسته رڼا خپل موټروان ته پام شو، چې ځير ځير په خپله بښينه کې گوري. رڼا ورته وويل:

وروره! څه خبره ده، چې په بښينه کې گوري؟

موټروان: يو موټر مو تعقيبوي، له ډېر لرې راپسې دی. رڼا هم شاته وکتل ويې ليدل، چې په هغه موټر کې ناست کسان د دوی له موټره سترگې نه باسي، په دوی کې يې سترگې ټومبلې دي. رڼا خپل موټروان ته وويل:

موټر څنگ ته کړه گوبڼه ودرېږه، زه به له هغه درملتون نه څه درمل راواخلم دوی به هم تعقيب کړو، چې څه کوي او څه موخه لري؟

موټروان موټر گوبڼه کړ. رڼا درملتون ته لاړه؛ خو تعقيبونکی موټر په بېرته له دوی تېر شو، موټر وان هم ډاډه شو، چې هسې انديښمن شوی، موټر دوی نه تعقيبوي، لنډ مهال يو موټر سايکل وال د دوی تر شاه له خپل موټر سايکل نه ښکته شو، ځان يې داسې ښوده، چې گواکې موټر سايکل يې خرابي پيدا کړې. رڼا درمل واخيستل؛ خو د پيسو بکسه هم کور ترې پاتې وه نو اړه شوه موټروان ته يې لاس وښوراؤ تر څو ماتې پيسې ترې واخلي او درملتون وال ته يې ورکړي. په همدې وخت کې د موټر سايکل وال د دوه کيلو گرامه په اندازه چاودېدونکي توکي د موټر لاندې ځای پر ځای کړل. په موټر سايکل کېناست په لنډو شپو کې يې ځان ورک کړ. موټروان او رڼا راغله، موټر ته وختل او د يوه خطرناک برخليک سره په ناپوهي کې مخامخ شول. رڼا له موټروانه وپوښتل: هغه تعقيبونکی موټر څه شو؟

موټروان : مور هسې شك كاوو ، موټر تېر شو داسې نښې نه وې ، چې ترې مالومه كړو دوی مور تعقيبوي .

رنا : بس رب مو دې وساتي ، كنه د ډېرو ارادې راته نښې نه دي . د رنا دفتر نږدې ؤ ، لس دقيقې لا نه وې تېرې شوې ، چې رنا خپل دفتر ته ورسېده . رنا له موټر ښكته شوه بې ونه چاوده ؛ ځكه چې هغه يو ساعت ته تيار كړل شوی ؤ .

دفتر ته له ننوتو سره جوخته بېرته راستنه شوه موټروان ته يې وويل :

ما له مور سره ژمنه كړې وه ، چې زه بېرته ژر راځم او تا روغتون ته د معایناتو لپاره وړم ؛ خو زه نن پرلپسې دوه جلسې لرم .

موټروان : خورې ! زه به يې بوځم معاینات به ورته وكړم او بېرته به يې تر كوره ورسوم .

رنا : ورورجانہ ! لوی كمك به وكړې مور جانہ ! روغتون ته بوځه او بېرته يې تر كوره ورسوه . موټروان لاره او رنا ته هم خپله اداري جلسه منتظره وه .

د جلسې خونې ته نننه وته ، جلسه يې پيل كړه .

موټروان د رنا كور ته ورسېده ، د هغې مور يوه خور او كوچنې ورور يې راواخيسته د روغتون په لوري روان شول .

روغتون هم د رنا د دفتر سره په يو كيلو متري كې ځای درلوده . د رنا د جلسې نيم ساعت لانه ؤ وتلی ، چې يو لوی درز يې تر غوږو شو . دفتر يې ولړزیده ، بښي يې ماتې شوې ، ټول وارخطا شول د هر يوه سترگې له ويرې راووتې .
رنا وويل :

خدایه خير ! ډېره لويه چاودنه وشوه ، بيا به څومره كورونه وران شوی وي ، څومره ماشومان به يتيمان شوي وي او څومره كورونه به د وير په تگر كينول شوي وي ؟

ژر يې ټليفون راواخيست ، د سيمې اړونده خبريال ته يې زنگ ووايه ورته ويې ويل : هله څلورم سړك كې چاودنه وشوه ، د خبر جوړولو لپاره ځان ورسوه .

هغه وويل : اغلې مشرې ! زه ډېر سخت ناروغ يم ، د سيروم لاندې يم خوراك راباندې بده اغيزه كړې ، وضعیت مې ډېر خراب دی .

رنا ټليفون پرې كړ ، پريكړه يې وكړه ، چې پخپله د پښې ځای ته لاره شي او راپور جوړ كړي . كمره او كتابچه راواخيسته په بېرته له دفتره ووت ، له لنډ مزل وروسته دې

پېښې ځای ته ورسېده. کمره يې له دسکول راوښکله، له موټره ښکته شوه ويې لېدل، چې پوليسو له زيانمن ځايه سرې پټې تاو کړې دي؛ چاته د داخلېدو اجازت نه ورکوي. پوليسو د رڼا د تگ مخنيوي لپاره په هغې غږ وکړ، خو رڼا د کارت په ښودلو سره هغه اړ کړ، چې اجازه ورکړي. رڼا د پېښې ځای ته ورسېده؛ خو مړي پراته دي، څلور پنځه ټپيان هم زغېروي کوي. رڼا تصوير اخيستنه پيل کړه، ټول سوچ يې د کمرې سکرين ته و، چې تصوير اخيستنه خرابه رانشي، گام په گام مخته تله، د کمرې پر مخ يې د تمې خلاف يوه تصوير راغی د کورنۍ د غړي تصوير، دخپل ماشوم ورور تصوير، د خور د نازولي وړوکي گلاب تصوير، هغه مخ يې په وينو لړلی ولېده چې رڼا معمولي گرد ته هم نه پريښود حيرانه شوه څو لحظې بلې نړۍ ته لاړه فکر يې وکړ لکه، چې خوب گوري، ژر يې کمره له مخې لرې کړه ويې ويل، چې د کمرې په لرې کولو سره به هر څه بدل شي؛ خو هيڅ هم بدل نه شول، نه خوب وو او نه خيال د خپل گاللي ورور جسد يې په وينو لړلی ولېده، لږ مخکې يې نظر پريوت، د هغې د ځگر ټوټه تر ټولو قيمتي نعمت او پرې گرانه مورکۍ يې په داسې حالت کې ولېده، چې د سر وېښتان يې سوي وو. رڼا نه تر ټولو ډاډمن او ښکلی مخ باندې وينې او گردونه پراته وو، بل خواته يې وکتل ځواني مرگ موټروان يې ولېد، چې جسد يې نالی ته لويدلی دی، بله خور يې ولېده، چې ټوټه ټوټه پرته ده. سر پرې تاو شو لکه لوړ چنار، چې اړه شي د قير شوي سرک په سر ښکته شوه؛ سر يې په ډېر شدت سره د سرک په سر يوي رالوبدلې تېرې سره ولگېده. بس همدا ضربه هغې ته په سر باندې د مرمۍ له وېشتلو کمه نه وه، د شاک سره يوځای کوما ته هم لاړه. پوليسو ټپيان پورته کول، يو له هغو پوليسو متوجه شو، چې د رڼا ټليفون ته زنگ راځي؛ پوليس ټليفون راواخيست غږ پرې وشو اغلې رڼا! چېرې يې؟ له څه وخته ټليفون درته کوم اخر ټليفون ته خو ځواب وايه. له چاودنې خبر شوم تاسې ته مې اندېښنه شوه.

پوليس وويل:

وروره! د دې ټليفون کس دې څه کېږي؟

هغه ځواب ورکړ: زه شاپور نومېرم د رڼا خپل يم.

پوليس: وروره! دغه مېرمن کوما کې ده، له سره يې وينې ځي په چاودنه کې سخته تپي شوې، په بېره ځان ورته راورسوي.

له شاپور نه تليفون ولوېد، ژر يې خپل موټر راوباسه، بس نو موټر هوا نه کوله کنه شاپور يې له هغه گېره هم کار اخيسته.

لنډمهال دپېښې ساحې ته په داسې حالت کې ورسېده چې رڼا، نور تپيان او مړي پوليسو روغتون ته وړي وو. شاپور ددې پېښې په ځای کې ښکته شو؛ د رڼا په موبایل يې سترگې ولگېدې زنگونه ورته راروان وو. شاپور تليفون راواخېست اوکې يې کړ، غږ يې واورېده: رڼا خورې! دا درز دڅه شی وو، ژر احوال راکړه مور، خور او وړوکي ورور مې ستا په موټر کې روغتون ته لاړل، تليفون يې کار نه کوي، سخته په اندېښنه يم.

په دې وخت کې شاپور د رڼا په موټر سترگې ولگېدې، چې تیکه، تیکه پروت دی. نور هم وارخطا شو، فکر يې وکړ لکه، چې د رڼا په کور انسان خوړونکي سيلاب راغلی، په چاودنه کې د هغې مور خور او ورور ټول له منځه تللي. هغه له زنگه پوه شو، چې د رڼا په کور کې پاتې خور زنگ وهلی دی، هغې ته يې وويل:

خورې! زه شاپوريم، رڼا په جلسه کې ده هغه لږ مصروفه ده. ته اندېښنه مه کوه، چې خلاصه شي خپله زنگ درته کوي. د رڼاخور: نو دا چاودنه د څه شي وه؟

شاپور: حکومت چاوديدونکې توکو ته چاودنه ورکړه، کومه د اندېښنې وړ خبره نده. شاپور له هغې سره خبرې پرې کړې، د روغتون په لوري روان شو.

په لاره کې يې د دفتر اداري مسؤل ته تليفون وکړ، هغه ته يې وويل: مدير صيب! چاودنه شوې، رڼا سخته تپي ده، ژر مالومات راکړئ، هغه چېرې تله؟ نور څوک ورسره وو؟

ځواب يې ترلاسه کړ: رڼا خو د چاودنې په وخت کې زموږ سره وه.

هلته د ريپوټ جوړولو لپاره تللي وه.

شاپور: خو چاودنه د هغې موټر پسې شوې ده.

مدیر: موټر د هغې سره نه وو، هغې موټر د خپلې مور لپاره لېږلی وو، چې روغتون ته یې د معایناتو لپاره یوسي.

شاپور: بس نو رڼا تبا شوه لکه، چې د هغې مور، خور او ورور هم پکې له منځه تللي، زه اوس روغتون ته روان یم گورم یې، چې څه شوي دي؟

مدیر: رئیس صیب! نه پوهېږم، خو زه هم انډینمن شوم، هیله کوم چې مالومات دې تر لاسه کړل ماته هم احوال راکړئ.

شاپور: سمه ده نور یې تلیفون پرې کړ.

د هېواد د ټولو رسنیو د سر خبر داشو، چې په ښار کې چاودنه شوې او د هېواد مشهوره خبرياله پکې سخته ټپي شوې؛ ډاکترانو یې حالت نازک ښودلی.

شاپور روغتون ته په لاره د موټر له راډیو دا خبر واورېده، موټر یې نور هم تېز کړ، خو ژر روغتون ته ورسېږي او د رڼا حالت له نږدې وگوري.

گوبښه شوي والي هم د رڼا د سخت ټپي کېدو خبر واورېد، له اورېدو وروسته یې لنډه مسکا وکړه، له ځان سره یې وویل:

ماسره سر وهي، له ماسره سر وهل له ډېرې سره سر وهل دي.

دعا کوه، چې له کوما راونه وځي، راساً هغې دنیا ته لاړه شي؛ که روغه شي دوباره به بیا د مرگ لپاره دومره ستونزې وگالي، چې باور به یې هم نه شي کولای؛ ځکه ته په دې نړۍ کې نور د اوسېدلو حق نه لري.

شاپور روغتون ته ورسېد، د موټر بریک یې د نیم کیلومتر لري خلکو پام ځان پسې را واړوو.

ژر له موټره بښکته شو؛ بېرني خونې ته یې ځان ورساوو، په رڼا یې سترگې ولگېدې، گړگوتي ویستان یې پرسپین سپورمیز مخ راپراته وو، د وینو لیکې یې هم لکه د گلاب وچې شوې پانې، پرمخ سرینس وې. غټې توري اغېزناکې سترگې یې پټې وې؛ ژوره، ژوره ساه یې اخیسته. شاپور یې په لېدو لاسونه سره وروړل، سترگې یې بې واکه له اوبښکو ډکې شوې، په غبرگو لاسونو یې مخ وموښه راتوبدونکې اوبښکو یې به غومبرو لاري وکړې.

په دې وخت کې نرسه راووته، شاپور ورته کړه:

ستاسې مشر چيرې کښينې؟ هغې د گوتې په اشاره د روغتون د رئيس خونې ته د هغه پام راواړاؤ. شاپور په منډه ورغی،
د روغتون رئيس ته يې وويل:
رئيس صيب! رڼا وژغورئ، د پيسو کيسه کې مه اوسئ، د رڼا د وجود، د ټول په اندازه هم روپۍ درکوم.

رئيس چې خپله جراح متخصص هم و شاپور ته وويل:
دلته کښېنه، رڼا دومره درباندي گرانه ده؟

شاپور: هو

رئيس: څه دې کيږي، مېرمن دې ده؟

شاپور: نه!

رئيس: نو څه دې ده؟

شاپور: زما د دفتر رئيسه ده.

رئيس: وروره! مه خفه کيږه، رڼا د پېښې ټپي نه ده، يوه قوي ضربه يې په سر خورلې فکر کوم؛ کوما ته د همدې ضربه له امله تللې ده.
هيله لرو، چې ژر جوړه شي، مور تر خپل وسه کوبښن کوو؛ ټول امکانات مو په کار اچولي، نور پايله دې الله ج په لاس کې ده.

شاپور: رئيس صيب! که يې بل مجهز روغتون ته د تلو اړتيا وي، په ما زړه مه سوزوئ. اقتصادي حالت مې ښه دی

رئيس: زمور امکانات او وسايل او مجرب ډاکتران په داخل دهېواد کې بل ځای نشته.

ته مه خفه کيږه! مور خپل ټول وسايل په کار اچوو.

د پېښې له ځايه څو مړي هم راوړول شوي، مور په مرستون (مرده خانه) کې ساتلي دي ستاسې د خپلوانو نور مړي مو هلته کتلي شئ

شاپور: شايد زمور کسان پکې وي، زه ورځم، چې ويې گورم؛ شاپور په منډه، منډه لار او د مړو ساتلو خونې ته ننه وت. لومړی سترگې يې د رڼا په موټروان ولگيدې وروسته يې د رڼا مور هم وپيژانده، ټول لکه په آرام خوب ويده پراته وو. د ټپونو نښانې يې پر بدن ښکارېدې. د ماشوم په جسد شکي شو، ژر يې د رڼاله ټليفون نه د

هنې خور ته زنگ ووايه چا چې يو ساعت مخکې زنگ کړی ؤ؛ خو له هغه لوري يې غږ واوریده، خورې ته له تېرې هم سخت زړه لرې تا لږ هم احساس نه کړه، چې له چاودنې وروسته به په مور څه تېرېږي؟ مور، خور او ورور مې ورک دي چاودنه شوې، ما درته څو ځلې زنگ وکړ؛ خو تليفون به دې خاموش راته. شاپور: خورې! زه رڼا نه يم، رڼا نن ډيره بوخته ده. د رڼا خور په ژړا شوه؛ شاپور ته يې په ژرغوني اواز وويل:

زه پوهېږم چې زما خور دومره بې مسؤليتته نده، هغې هيڅکله هم له مور سره داسې ندي کړي، کله به چې ښار کې چاودنه وشوه ساعت په ساعت به يې زموږ احوال اخيسته.

وروره! د خدای لحاظ وکړه، په خور مې څه شوي؟ مور ته ووايه رڼا؛ خو زموږ د کور ډيوه ده، که په هغې باندې څه وشي مور ټول په تياره کې پاتې کېږو. شاپور: خورجانې! زه قسم کوم چې رڼا ژوندی ده، ته بې ځايه اندېښنه مه کوه يوازي دومره راته ووايه، چې ستا له مور سره خو بل کوم ماشوم نه ؤ؛ د رڼا خور: خور او ورور مې هم ورسره ؤ. ولې دې پوښتنه وکړه؟ شاپور: خورې هسې مې پوښتنه وکړه بې ځايه اندېښنه مه کوئ، کور خو مو په هغه پخواني ځای کې ده؟ د رڼا خور: هو.

شاپور: مور درځو انشالله په نيم ساعت کې در رسېږو، نور يې تليفون پرې کړ. شاپور دوه امبولانسه راوغوښتل، موټروان يې خپل کور ته وليږداوه، په بل امبولانس کې يې د رڼا د مور، خور او کوچني ورور تابوتونه کينودل. خپل موټر يې ترې مخکې کړ، امبولانس يې تر شا حرکت وکړ، کور ته په نږدې کيدو د شاپور زړه درزا زياتېدله او ددې توان يې له لاسه ورکاوه، چې هغه د رڼا پيغلوتې خور ته څه ډول درې جنازې ور وړي. څه ډول هغې ته ددې ستر غم زغم ورکړي، له ځان سره يې ويل: که رڼا روغه وای هم ښه به وه. د دغې انجلۍ زړه خو به پرې تکیا ؤ. اوس رڼا وگوره، چې په کوما کې ده او دلته يې دغه خور وگوره، چې په يوازي به د کور د دريو غړو دې له لاسه ورکولو غم وويني. ډېر ناتوانه شو؛ خو مجبور ؤ، چې جنازې د رڼا کورته ورسوي.

راورسيده چې درې جنازې بايد هديرې ته ويوړل شي د رڼا دمور جنازه شاپور پورته كړه په دې وخت كې ، شاپور د رڼا خور له گريوانه ونيوه ورته ويې ويل : اوس به مې مور ، خور او ورور د رڼا له ليدو پرته تورو خاورو ته وړې؟ ى ، چې اخر ځل خو دوى وگوري ، د هغې له ليدو پرته تاسې داسې ظلم نشي كولى ، ايا تاسې زړه سوى نه لري ، په مور مو زړه نه سوزي له رڼا سره داسې ظلم مه كوي چې پرته دې هغې له راتلو دوى خاورو ته وسپاري هغه به ډېر خفه شي هيڅ به يې ونشي زغملې په هغې مورجانه ، خور او ورورمې ډېر گران وو .

شاپور : خورې رڼا روغتون كې بستر ده .

حليمه : خو يوازې يې دومره راولئ ، چې د دوى مخ دې اخر ځل دپاره وگوري ، بيا يې بيرته بوځئ .

شاپور وويل :

رڼا په كوما كې ده ، هغه تگ او خبرې نشي كولى ، كاشكې رڼا ليدل كولى شوى ، كه چين كې وايې هم رارسوله مې .

نور د رڼا د خور حليمې چيغو او سپارښتنو ته چا غور ونه نيو ؛ ځكه د جنازې د لمانځه وخت تېريده او خلك منتظر پاتې كيدل ، جنازې روانې كړل شوې . كوڅه بيا چيغو په سر واخيسته هر چا د رڼا د خور د بې وسي ، بې كسي او غمجنې ورځي درد احساس كاوه ؛ بس له دوى سره به يې غم په سرو اسويليو او اوبسكو لمانځه نور يې څه نشو كولى

جنازې خبني كړل شوې ، شاپور له هديرې نه بيرته روغتون ته واپس شو ؛ د رڼا د بستر په خوا كې كيناست ، د هغې لاس يې په خپل لاس كې ونيو سر يې پرې كينود ، سلگو واخيست له سترگو يې د باران په څېر اوبسكې توپدې ، اوبسكو لارې وكړې د رڼا په لاس ځك ، ځك وڅخېدې .

د شاپور اوبسكې د رڼا لپاره لكه ، په ويده چې د يخو څاڅكو باران وشي ټكان وركړ . وخواځيده سترگې يې نيمه لوڅې كړې ، ويې ليدل ، چې چا يې لاس په لاس كې كلك نيولى او سر يې پرې ايښى ، لږ مهال خو يې فكر وكړ ، چې خوب وينې . خپل نيول شوي لاس ته يې حركت وركړ ، د ځان خوا ته يې نږدې كړ . شاپور هم سر پورته كړ او له ډنډه سرو سترگو سره يې رڼا ته په حيرانې وكتل . رڼا له ځان سره وويل :

دا څه دي، شاپور دلته څه کوي، زه چيرې يم، هغه زما لاس ولې نيولی؟ په دې سوچونو کې وه، چې شاپور ژرغونى غږ پرې وکړ: رڼا!
ته په هوش راغلي؟ ته اوس ښه يې؟
رڼا وويل:

شاپوره! ته ولې ژاړې خيړت خو دی؟ زه دلته څنگه راغلي يم، زه چا راوستلې يم؟ له دې خبرو سره رڼا بېرته بې هوښه شوه د شاپور غوږېدلې هيلې لکه تېرى گلاب، بيا مړاوى شوي د رڼا د کټ په زى يې سرکېښود، خورا غمجن شو زړه يې درد وکړ، د اوبښکو په تويولو يې د زړه د درد د سپکولو هڅه کوله. په دې وخت کې د رڼا خور هم راورسيده، ويې کتل، چې شاپور د هغې د بستر په څنډه سر اېښى او ژاړي. هغه د رڼا د بستر په خوا کې ودرېده، بې واکه يې چغې کړې رڼا گلې! تا خو موږ يوازې غمو ته نه پرېښودو؟ ته خو به زموږ په وړاندې د تيز شمال په مقابل کې هم دريدې،

اوس دې ولې يوازې دومره درنو غمونو ته په دې کم عمر کې پرېښودم؟ راپورته شه خورې! يوازنى هيله مو ته پاتې يې راپاڅه، غېږ کې مې ونيسه زړه مې سل حای ټپي شوى گوندې ورغول شي، هيڅوک مې نشته چې غېږ ورکړم، خپلې اوبښکې ورته توې کړم، د تسلي لپاره يې په اوږه سر کېږدم او هغه ماته تسلي راکړي. خورجانې!

که ته زما بد حالت په خوب کې هم وينې؛ نو زړه به دې وچوي، اوس ولې غږ نه کوې خورې!! ولې تسلي نه راکوې؟ مور جانه، خور او ماشوم ورور مې له تورو خاورو لاندې دي.
ته خبره يې کنه!!

له دې اوږدو ساندو وروسته يې شاپور ته مخ ورواړاؤ، هغه ته يې وويل:
خور مې جوړېږي کنه؟ هغه خو به ما د مور او ورور غونډې يوازې نه پرېږدي، کنه شاپوره ورور!!

شاپور: ته مه خفه کيږه رڼا دومره همت لري، چې داسې وړې پيښې يې له منځه نشي وړلې، هغه لومړى په دې خاوره کې د ظلم، فساد او بې انصافي جرړې ورک کوي بيا له نړۍ سره خداى پاماني کوي، تر اوسه يې ډيرې هيلې پاتې دي.

حليمه:

شاپوره وروره! زه دې ډيره احسان منده يم، زه به ستاسې دغه بښگينه هيره نه كړم، چې په دې بد حالت كې راسره وې، زما د مور، خور او ورور سقاط، خيرات او ټول مراسم دې زموږ د كور د يوه غړي په ډول ادا كړل.

زه ژمنه كوم، چې كه زما وس ورسې او ستا كوم شي ته اړتياوي، كه مې سر هم پكې لار شي نه يې دريغوم.

شاپور: ته مې لكه خور داسې يې، د خور لپاره ورور دومره څه نشي كولى؟
بيا يې د رڼا لور ته وكتل لاسونه يې پورته كړل، دعا يې وكړه: اوس دې رڼا خداى ج ښه كړي، هغه تېر مړي مو بښلي، صبر مو دى پرې.

حليمه:

كه زه يوه خبره وكړم خفه كيږې خو نه

شاپور نه ولې؟

حليمه: زه اوس د رڼا پوښتنې ته دلته دهغې اوطاق ته چې راننه وتم نو تاسې د هغې د كټ په ژى سر ايښى ؤ د هغې لاس مو په خپل لاس كې نيولى ؤ، نو ايا ستاسې تر منځ خو داسې اړيكې نشته چې زه يې په راز نه يم خبره؟
شاپور: نه، رڼا د اړيكو جوړولو دپاره وخت نه لري،

حليمه: او ته؟

خوري! اوس ددې خبرو وخت نه دى، دعا وكړه چې رڼا خداى ښه كړي، زه رڼا ته ډېر درناوى لرم، ماته يوازنى كس مالوم شوه، چې له ظاهره يې باطن ډېر ښكلى ده. دې هغې ډير لحاظ راباندې گران ده.

په دې وخت كې شاپور د رڼا منځ ته ځير شو، د هغې سر جټكه وخوړه، سترگې يې نيمه پرانيستلې، غږ يې وكړ شاپوره!!

ته دلته څه كوي وروسته يې خپله خور وليده، هغې ته يې منځ وروپاراؤ حليمې خوري! دا څه وينم؟

شاپور ژر ډاكترانو ته غږ كړ ورته ويې ويل: ژر راشئ، رڼا په خبرو راغله.

حليمه په رڼا ورتپته شوه په داسې حال كې، چې سلگيو نيولې وه، رڼا يې په يوه او بل لوري منځ ښكل كړه بيا يې ورته وويل:

شاپور خو گرم نده لږ مخکې يې وويل:

رنا نه مري، هغه ډير ارمانونه لري، لومړی هغه بشپړوي بيا له دې نړۍ سترگې پټوي، رنا د سر د سختې ضربې له امله لا هم له چاپيريال سره اړيکه نيمگړې وه، خبرو ته يې کم خواب ويل. هڅه يې وکړه په خپل بستر کې راجگه شی؛ خو ونه توانيده، هر لورته يې په حيراني سره کتل، فکر يې په دې مشغول ؤ، چې ولې داسې شوې؟ مغزو يې بشپړ کار نه کاؤ.

خپل معالج متخصص ډاکټر يې راغی دې رنا حالت يې ارزيايي کړ، ويې ويل:

رنا اوس له خطرې وتلې ده، په يو ساعت کې يې فکر د بشپړ تمرکز حالت ته راځي، تاسې انديبنه مه کوئ، څه درمل يې ورکړه او نور لاړ.

ساعت تېر شو، رنا عادي حالت ته راغله، يادښت يې هم نور مال شو.

په خپله خور حليمه کې يې سترگې ونيوې، ورته ويې ويل:

مورجان، خور او کوچنی خاطر مو خښ کړل؟ ډېر ژوبل شوي و؟ زما ليدو ته مو انتظار ونه ويست؟ دومره سزا مو د کومې گنا له کبله راکړه؟ کم ترکمه د هغوی د مخ د يو ځل ليدو موقع خو به مو راکړې وه؟

غتې، غټې اوښکې يې له خبرو سره له رخسارو تېرېدلې او په گربوان کې لويدي، حليمې هڅه کوله ونه ژاړي، خپلې ناروغې خور ته همت ورکړي؛ خو د رنا خبرې دومره غمجنې وې، چې ځان يې تم نشو کړای، سلگو واخيسته خپلې خور ته يې غيږ ورکړه په ژړا ژړا کې يې گيلې ورته پيل کړې، خورې! دوی ستا په نه شتون کې درې جنازې راوړې. د ورور، خور او مور ستره هيله مو پرې شوه، دا لوی غم مې ستا په نشتون کې وزغامه.

د جنازې اخيستو په وخت کې مې خلکو ته ډېرې زارې وکړې، چې خورجانې ته دې دليدو موقع وکړئ:

خورجانه! مې راولئ، دهغې له ليدو پرته يې مه خښوئ؛ خو چا مې غږ نه اوريده، راته ويل يې، چې هغه په کوما کې ده.

رنا خپله خور درک کوله چې په دې کم عمر کې څومره دروند غم گاللی، په ډېر ستونزمن ډول په خپل بستر کې راکيناسته خپله خور يې غيږې ته نږدې کړه، اوښکې يې پرې پاکې کړې، بيا يې ورته وويل:

خورجاني! ته مه خفه کيږه، يوه ورځ نه يوه ورځ خو بايد مړه شو؛ ځکه چې له خدای ج پرته هر ساه کښ بايد دمرگ څکه وکړي.

د مور، خور او ورور په يوه وار درد زغمل څه اسانه کار ندی؛ خو مور بله چاره نه لرو، له صبر پرته بله لاره نه ده راپاتې.

زموږ د کورنۍ د دريو جنازو په اړه له تاسې نه زما په سينه کې يو درد زيات دی او هغه دا، چې زما سزا زما د کور غړو خور، مور او وړوکي ورور وليده.

شاپور: هغه څنگه؟

د والي د فساد په تور د لرې کېدو نه دوه ورځې وروسته د دفتر په لاره مور يو تور موټر تعقيبولو؛ مور يوې گونبې ته ودریدو، هغه تېر شو، خو زموږ د دریدو په وخت کې دوی زموږ په موټر کې زما د وژلو لپاره بم ځای پر ځای کړی وو. زه په دفتر کې ترې ستنه شوم، موټر مې کورته د مورجاني روغتون ته د وړلو لپاره وليږه، دوی يې چې راخيستي د بم د چاودنې وخت پوره شوی، ما درز واوریده خورا لوی غږ يې درلوده. د سيمې خبريال ناروغ و زه خپله د راپور جوړولو لپاره هلته لاړم، د تصوير اخيستنې پر وخت مې پام شو، چې کوچنی ورور مې مخې ته مړ پروت دی او زه يې تصوير اخلم وروسته مې د مور، ورپسې د خور او موټروان جسدونه وليدل، چې تيت او فرق پراته و.

نوره پوه نشوم چې څه وشول، خو فکر کوم سر مې د پاخه سرک سره په ډېر شدت سره ولگیده.

ځکه بې هوښه شوې وم.

کنه زه په پېښه کې نه وم، خوکاش چې وای.

اوس به د ژوند تر اخېره دې ته وځورېږم، چې څرنگه زما له امله مې مور، خور او ورور له خاورو لاندې شول.

کاش کې زه مړه وای، کاشکې د خپلې مور، خور او ورور دوهمه قاتله نه وای جوړه شوې.

شاپور:

رنا ته په دې خبره ځان مه ملامتوه، بس دا به په تقدير کې ليکل شوي وو، هغوی خو ستا موټر ته بيم ايښی ؤ، ته يې وژلې خو دا چې ته خدای ج وژغورلې په دې کې به هم د خدای ج حکمت وي.

مورجان، خور او ورور مې شهيدان دي؛ ځکه يې گناه مړه شول، له شهادته لوی مرگ بل څه کيدای شي.

رنا په ټنډه کې تروه شوه، سر ته يې لاس وپور، ويې ويل: د سر د شا برخه مې سخت درد کوي. شاپور وويل: ستا د سر پوستکی پرې شوی ؤ، ډاکترانو ويل، چې اته ټکه مو گنډلې، خو ته مه اندېښمنه کيږه، ژر ښه کېږي.

رنا سوږ اسويلی وکيښ ويې ويل: ما خو چې د چا لپاره اندېښنه کوله هغه خو خدای درې واړه رانه واخيستل، اوس به د څه اندېښنه وکړم، په دې وخت کې ډاکتر راغی، رنا ته يې وويل:

لورجانې! ته اوس ښه يې؛ خو يوه ورځ بايد نوره هم له مور سره احتياطاً واوسې. رنا: ډاکتر صيب! ما همدا اوس رخصت کړه، زما په کور کې اوس يوازې يوه خور پاتې ده، زما شتون ورسره خورا اړين دی، که څه ستونزه وه بيا هم راتلی شو. ډاکتر:

زه مو هم ستونزه اوس ډېره جدی نه گڼم، څه چې دا ډول ستونزه لري بيا مو رخصتوم، که کومه خبره پيدا شوه؛ نو پرته له ځنډه راشئ؛ ډاکتر نسخه وليکله دوی ته يې ورکړه.

شاپور: تاسې دتگ لپاره ځان چمتو کړئ زه ځم درمل رااځلم. شاپور لاره ټول حسابونه يې خلاص کړل درمل يې راواخيستل او بيرته دوی ته راغی:

شاپور: که چمتو ياست، نـــو ځـــو. رنا: هغه دې روغتون لگښتونه خو بايد ورکړو. شاپور: هغه مې خلاص کړل، اندېښنه مه کوئ.

رنا: شاپوره! ښه دې وکړل، له مور سره پيسې هم نه وې، خو زما له معاشونو يې بيا گرځوه، چې هير دې نه شي.

شاپور مسکی شو، بيا يې وويل: دومره ډېر لگښت نه دی، چې ياد کړل شي، خو چې کور کې به خلک منتظر وي!.

د شاپور په موټر کې درې واړه کيناستل، له لنډ مزل وروسته د رڼا کورته ورسيدل؛ رڼا ښکته شوه خو، چې حلیمه ښکته کیده، شاپور غږ پرې وکړ: خورې! دا پیسې واخله د رڼا معاش دی، کور کې لگښتونو ته په کارېږي.

هغې پیسې ترې واخيستې او کوزه شوه، نور شاپور د خپل کور په لور رهي شو. رڼا لومړی د مور خونې ته لاړه د هغې په چپر کې کيناسته د تېر وخت یادونه يې ورته مخې ته راغلل، د حلیمې دې پاره يې له کوکو ډډه وکړه په چوپه خوله يې ډېر وژل، چې ښه سترې شوه بيرته راوته!.

په حلیمه يې سترگې ولگيدې، د وره په خوا کې ورته ولاړه وه، چا چې د رڼا د ژړا سره يوځای ژړل، هغه يې په غيږ کې ونيوله د ډاډ کيسې يې ورته پيل کړې. ورته ويې ويل:

خورجانې! ژوند سراسر مبارزه ده، زموږ هېواد قربانيو ته اړتيا لري، شايد له دې نورې هم سختې ورځې ولرو موږ بايد ځان ورته چمتو کړو.

هغه يې ډاډه کړه نوره خپل اطاق ته لاړه، له زړه يې يو خداى ج خبر و، د خپلې خور د نه خپگان لپاره يې د زړه درد پټ تېراوه.

کله به چې گوښه شوه پر مخ به يې لکه باران اوبسکې راروانې وې تر هغو به جاري وې، چې گريوان به يې ښه لوند شو.

رڼا درې ورځې په کور کې وه، د مېرمنو فاتحې ته ناسته وه، په څلورمه ورځ يې حلیمه خور په څنگ کې کيناسته ورته ويې ويل:

خورې! يوه پوښتنه وکړم خفه کېږي خو نه؟

رڼا په حيرانې سره ورته وکتل ويې ويل:

نه ولې خفه شم؟

حلیمه: ايا شاپور واده کړی؟

رڼا: ولې يې پوښتنه کوې ايا ته خو واده نه ورسره کوې؟

هغه مسکې شوه ورته ويې ويل: نه هغه خو زما ورور ده ماته خور وايي.

رڼا: ښه! نو د څه لپاره دې پوښتنه وکړه؟

حليمې په تته ژبه وويل:

ايا تاته خو يې د كوژدې وړانديز نه دى كړى؟

رنا: ماته چې د كوژدې وړانديز وكړي، خوله به يې پرې ماته كړم، زه چاته د دې جرئت نه وركوم، چې داسې راته ووايي او نه زه د واده لپاره وخت لرم.

حليمه: خورې! ولې واده كول گناه ده؟

رنا: نه

حليمه: نو ولې ددې ټكي په وړاندې دومره حساسه يې؟

رنا: له واده وړاندې زما لومړيتوبونه خورا زيات دي، د هېواد دغه ويجاړ حالت مې ډېره خوږوي، دلته هر اړخيزه گډوډي مې ډېره خفه كوي، كله چې په هېواد كې سم سمكى وگورم بيا به واده ته وخت ولرم كنه خداى ج خبر، چې واده وكړم. دوى

لا خبرې كولې، چې رڼانه دې شاپور زنگ راغى ورته ويې ويل:

اغلبې رنا! يو شمير ژورنالستان دې دفتر ته راغلي، غواړي غمرازي درسره وكړي فاتحه درته كوي او تر څنگ يې شايد د خبري كانفرانس له لارې ستاسې نظر هم واوري، كه مو مناسبه بلله ورشئ.

رنا: زه تگ ته چمتو يم په دفتر كې دې منتظر شي، تليفون يې پرې كړ، رڼا د دفتر په لور روانه شوه.

له رسيدو سره سم؛ اداري مدير د جلسو په خونه كې ورته خبري ناسته ترتيب كړې وه، هم مسلكو خبريالانو لومړى ورته د مور، خور او كوچني ورور دعا وكړه او وروسته يې د خبري ناستې لپاره د خبرو هيله ترې وكړه.

رنا د مايكونو مخې ته كيناسته خبرې يې پيل كړې، ويې ويل:

په لومړي سر كې غواړم له خپلو هم مسلكو وروڼو او خویندو، همدارنگه د ټول هېواد له وگړو مننه وكړم، چې زموږ غم يې خپل غم وباله او غمشر يكي يې راسره وكړه

له ما د خپلې زړه سوانده مور، خور او نازولي ورور سيورى؛ ځكه ويجاړ كړل شو چې موږ د حق پلوى كوو، څوك نه پرېږدو، چې بيت مال ولوتي او يا يې د فساد په وړاندې چپ پاتې شو.

که د هېواد غله، لوټمار او فساد گر غواړي زما د کورنۍ په وژنه زما غږ خپ کړي؛ خو دا خوب دې اوبو ته ووايي، تر څو چې زما په تن کې ساه بنکته او پورته کيږي او يا مې هم ژبه په خوله کې خوځبت کوي، زما هڅې به همدغسې روانې وي.

ددې هېواد د سمون، پرمختگ، د قانون حاکميت او ټولنيز عدالت لپاره مې مور، خور او ورور له لاسه ورکړل، زما سر دې هم ترې قربان شي.

زه وياړم چې د هېواد لپاره قرباني ورکوم، دغه هېواد زموږ قرباني ته اړتيا لري، ترڅو يې راتلونکي نسل په خوښي، مينې، قانونمندی او ټولنيز عدالت کې ژوند وکړي.

زما په وړاندې د زورواکو دغه کړنې د دوی زوال او خپل بريالی توب گڼم، ما څوک په داسې کړنو له مبارزې نه شي جلا کولی؛ د هېواد د ښه راتلونکي لپاره هر راز قرباني ته چمتو يم.

ژورنالستانو يې خبرو ته څو وارې چکچکې وکړې.

د ځينو خو يې احساسات دومره راوپارول، چې له سترگو يې اوبښکې روانې شوې.
رڼا وويل:

زما کړنې مې په خپلو هېوادوالو کوم احسان نه دې او نه غواړم دوی ته ځان د يوه ښه انسان په توگه ورڅرگند کړم، بلکې دا د دوی په ما حق دی او زه يې په ادا کولو کې له اوږو دروند بار سپکووم.

ناسته خلاصه شوه؛ رڼا خپل دفتر ته لاړه چې کله دفتر ته دننه شوه، گوري شاپور يې په دفتر کې سر په زنگنو ناست دی. رڼا غاړې تازه کړې شاپور هم سر له زنگنو راپورته کړ، رڼا ته يې وويل:

وبښه! غيـر نورمال ناست وم، کورته نه نه ځي؟
رڼا: نه په کور کې مې زړه تنگيږي، له کار سره راحت يم؛ خو ته ولې داسې انديښمن يې خیر خو دی؟

شاپور:

تا خو له ماسره ژمنه کړې وه، چې زه درسره مرسته کوم.

رڼا: دې څه مرسته؟

شاپور: ويلې دې و، چې د مليحې په ستونزه کې درسره ولاړه يم.

رنا: نو ولې په ما باور نه لري؟

شاپور: لرم يې خو!.

رنا: نو خو په کوم ځای کې ده؟

شاپور: نن يې تليفون کړی ؤ؛ ويل يې چې په يوه اونۍ کې ماته د واده لپاره ځان چمتو کړه، کله په محکمه کې عريضه درباندي کوم.

رنا: خو واده ورسره وکړه، دې کې د خپگان څه دي؟

شاپور: ايا د هغو ثبوتونو په اوريدو سره بيا هم ستا خوښه ده، چې د يوې داسې نجلۍ سره واده وکړم، چې هغه واده يوازې دپيسو لپاره کوي؟ هغې د واده له پاکو اړيکو نه تجارت جوړ کړی، هغې ته خاوند ارزښت نه لري؟.

رنا يې په خبرو مسکۍ شوه، ورته ويې ويل:

هسې ټوکه مې وکړه، مور دلته يوځای نمک سره خوړلې، يو د بل همکار يو، د يوه مسلک غړي يو، که ته دا واده کوې هم، زه دې نه ورته پريږدم.

شاپور يې په خبره ريښکې او تازه شو؛ دغسې د خواخوږۍ خبرې يې د رنا له لوري پخوا نه وې اوريدلې، له ډېر اوږد وخته ورته په تمه ؤ، چې د رنا پام خپل اړخ ته راواړوي.

نو د رنا سره سترگې په سترگو شو ورته ويې ويل:

اوس څه وکړو؛ زه خو گنگس يم، نه پوهېږم څه وکړم؟ دا د پښتو وطن او د مليحې دوکه او پست فکري ته حيران يم څه وکړم؟

رنا: د ژوند اړيکه څه ټوکې نه وي شاپوره جانه! او نه په دې اړه کومه بې تفاوتې او شرم په کار ده؛ ځکه د واده اړيکه بيا دې ژوند ترپايه په مينه او وفادارۍ پالل کيږي؛ اوس هم سرې وخت دی زه ډاډه يم که د خلکو له شرمه دغه واده وکړې بيا به هم په طلاق او جدایي تماميږي؛ ځکه بنياد يې په دوکه ايسودل شوی، نو اوس هم ناوخته ندی، چې ددې بلا نه ځان خلاص کړې.

شاپور: له تاسره يې د حل لار شته؟

رنا: ته ولې وراخطا يې؟ که اوس راسره نشته خو ورته پيدابه يې کړم، تاسره کړې ژمنه به تر سره کړم.

شاپور: اغلې رنا! مور کم وخت لرو، يوازې يوه اونۍ.

رنا: له هغې بلا مه ډارېږه، چې په منځ کې يې يوه شپه وي، زه يو پلان ورته جوړوم، زه په دې ډاډه يم، چې ماديات پرست د ټينگې خلک نه دي، هغه د مادياتو لپاره، له هرڅه تېرېږي.

بيا يې په شاپور کې سترگې ونيوې ورته ويې ويل: ته اوس لاړ شه، له ما سره طرحه شته د شپې لخوا پرې کارکوم.

شاپور له چوکۍ پورته شو هيله مندې سترگې يې په رنا کې ونيوې ورته ويې ويل: که دې زه له دې ستونزې خلاص کړم د ژوند تر پايه به دې احسان مند يم، رنا غوښتل ورته ووايي: څه بابا دومره خبره مه غټوه، خو د ټليفون شرنگهار يې فکر په بله کړ، شاپور هم ووت.

رنا د ټليفون د شين بټن په وهلو سره بلې وويل.

ځواب يې تر لاسه کړ ايا تاسې رنا ياست!؟

رنا: هو! رنا يم او تاسو؟

ورته وويل شول: زه د خوست ښاروال يم نږدې درې مياشتې کيږي، چې په دنده مې کار پيل کړی.

رنا: خوبه شوم ښاروال صيب! چې غږ مې دې واوریده، له رسنيو اورم، چې تاسې هلته يې ساري خدمتونه پيل کړي ولس درنه راضي ده، هغه څه چې تاسې په دې دريو مياشتو کې تر سره کړي دي؛ تېر ښاروال په پنځو کلونو کې نه وو ترسره کړي. له طرحو، پلانونو او د هېواد سره دې له مينې او احساسه مالومات لرم، ستاسې په اړه مې اوریدلی، چې د جمعې په ورځ هم کار کوئ او دا مو هم له هېواد سره د بې کچې مينې ثبوت ده. زه درباندي وياړم
ښاروال:

خور جانې! دا خو ستاسې لورينه ده حسن نظرمو ده، زه اوس هم د ولس ځان ډېر پوروی بولم، ما اوس هم په خپله دنده کې غفلت کړی؛ ځکه تر دې هم زموږ ويجاړ هېواد ډېر کار نه اړتيا لري.

اصلا خو رنا خورې! ته دستايلو يې چې د هېواد د خدمت لپاره دې سر په تلي کې ايښی، د هر ظالم، هر فاسد او غدار د سترگو خار دې ځان جوړ کړی، هر گواښ دې په ځان منلی خو باطل ته نه يې تسليم شوې.

رنا: مننه بناروال صيب!

خدای ج مو دې هغسې کړي لکه څنگه ، چې ته وايې تر اوسه خو نه يو ، ښه
مهرباني وکړئ! څنگه مو تليفون کړی وو؟
بناروال:

رنا جانې! بوخته به هم يې ، يوازي يوه مسله مې درسره شريکوله ، که وخت لري!.

رنا: مهرباني وکړئ بناروال صيب!

په خوست کې ستاسو خبريال څه نومېږي؟

رنا: خليل منصف. ولي؟

بناروال: خورجانې! زه لومړی ډاډه نه وم ، چې دغه خبريال به ستاسې د شبکې وي
خو اوس مې چې ستاسې له خولې واوريدل نو ډاډه شوم چې هغه له ستاسې سره
کار کوي.

رنا: څه ستونزه پېښه شوې؟

بناروال:

تېره ورځ بناروالی ته راغلی ؤ ماته يې وويل: چې ډېر ښه کارونه مو پيل کړي. ما
ورته وويل:

مننه وروره! خو ستاسې رسنۍ له ماسره د کارونو په انعکاس کې مرسته کولی شئ ، او
له ماسره اړينه مرسته همدا ده.

په ځواب کې يې راته وويل:

زه مرسته کوم خو!.

ما ورته وويل: مننه! خويې په کوم ځای کې ده؟
ويې ويل: حق الظهور او حق السکوت خو به راکوې.

ما ورته وويل:

جالب اصطلاحات دي ، خو زه يې والله که په مانا پوهېږم.

ماته يې وويل: دا څرنگه بناروال يې ، چې په دې اصطلاحاتو نه پوهېږي؟

ما ورته وويل:

خو ته مې پرې پوه کړه. ويې ويل: له تا مخکې بناروال خو ډير ښه پوهيده ، چې
حق السکوت غږ به مو پرې وکړ سم دستي به يې جيب ته لاس کړ.

ما بيا ورتنه وويل: هيله لرم چې نيغ په نيغه موضوع ته راشي. ويې ويل: که د کوم ښه کار کاؤه او موږ هغه ته د رسني له لارې انعکاس ورکاؤه؛ نو په بدل کې بايد موږ ته د حق الظهور بدله راکړې او که کوم ناسم کار دې کاؤه او په هغه موږ سکوت کاؤه او له برکته يې ستاسې پرده کيده؛ نو بيا هم حق لرو چې څه راکړې، دې ته بيا حق سکوت وايي.

رڼا: _____:

نو اخبر تا څه ورتنه وويل:

ښاروال: ما ورتنه وويل:

زه ډير افسوس کوم، چې ته د خبريالي سپيڅلي دنده ترسره کوي، خبريال خو د ولس ژبه وي، د ولس اواز وي او د ولس د درد درمان وي. د غلو، مفسدو او خاينانو د جرمونو په وړاندې لکه خراغ داسې وي؛ خو ته دې له دې پاک مسلک څه ډول ناسمه گټنه کوي؟ ورتنه ومې ويل که په وس کې مې وای د پوهنتون د فراغت اسناد مې درته په عام محضر کې سوزول او ته مې ترې خلاصولې.

رڼا يې خبره ورپرې کړه، ورتنه ويې ويل:

ته د هغه په وړاندې کوم ثبوت لري؟

ښاروال: هو

رڼا: څه ډول؟

ښاروال: زما د دفتر کمري ټولې خبرې وډيووي ثبت کړې دي.

رڼا: ته يې ماته په دې.....ايمل راوليږه.

ښاروال: سمه ده په سترگو.

رڼا: ور ليرل شوې وډيو وليده، کټ مټ هغه خبرې وې، چې ښاروال ورتنه کړې وې.

رڼا د وډيو له ليدو وروسته سخته خفه شوه.

سم دستي يې ټلېفون راواخيست خليل منصف ته يې ټلېفون وکړ، ورتنه ويې ويل:

له کمري او وسايلو سره يوځای کابل ته راشه.

خليل منصف: خـورې! خـيرت خـو بـه وي؟

رڼا: څه دې، چې واوريدل هغسې وکړه.

نور يې تليفون پرې کړ، رڼا ته د دفتر ساحه تنگه شوه کمپيوتر يې بند کړ، د سکول يې راواخيست د دفتر ساتونکو ته يې وويل: زموږ يو خبريال له خوسته راځي شپه ورکړئ ورته ووايئ، چې سبا رڼا درسره خبرې کوي؛ زه اوس کورته ځم.

سبا سهار رڼا کار پيل کړ، له لنډ مهال وروسته يې خليل هم مخې ته ودریده، سلام يې واچاؤ. رڼا ورته د کيناستو وويل. هغه هم د ميز په خوا کې په يوه څوکۍ کيناست سر يې نښکته اچولی ؤ، يوې ويرې يې په زړه منگولې خينې کړې وې؛ ډير بېرني ؤ چې د راغونښتو په لامل پوه شي. سپيره مخ يې رڼا ته ور واراؤ، ورته يې

ويل: اغلې رئيسې صيب! پوښتلی شم، چې زه مو ولې دلته راغونښتی وم؟

رڼا مسکې شوه ورته ويې ويل: ستا د ښه کار کردگي له امله دې تاد تقدير اراده لرو.

خليل: وغورږیده، رينکی شو بيا يې رڼا ته په هيله مند نظر وکتل ورته ويې ويل:

بيا نو دا کمري او وسائل مو ولې راباندې راوړل؟

رڼا په زړه کې وويل: د غله په غره کې هم ځای نه کېږي، د خپلو کړنو تصوير خو يې له سترگو نه ورک کېږي.

رڼا: ولایت کـــــــــــــــــي څـــــــــــــــــه حال دی؟
خليل: کراري ده.

رڼا: له خپلې دندې سره څرنگه يې.

خليل: ښه يم اغلې! زموږ او ستاسې دنده خو ډيره سپيڅلې ده، بايد د زړه له تله يې ترسره کړو او خپل مسلک ته بايد ژمن واوسو.

رڼا: که په خپل دې سپيڅلي مسلک کې څوک خيانت وکړي بيا؟

خليل: بيا نو گنهگار دی، داسې گناهگار چې د مسلک له مخې نه ښل کېږي.

رڼا: نو ته ولې خيانت کوي او له دې سپيڅلې دندې ناسمه گټه پورته کوي؟

خليل: اغلې رئيسې صيب! زه خپل مسلک ته ژمن يم په ايمانداري خپله دنده سرته رسوم، لاره شه زما ولايت کې پوښتنه وکړه، که چا يوه ويسته خيانت راباندې ثبوت کړ نو بيا زه ملامت يم.

رڼا: ښه! ته ډاډه يې؟

خليل: هو

رڼا: ته حق سکوت په کوم قانون اخلي، حق الظهور په کوم دليل اخلي؟

خليل: رئيسي صيب! دا تور دی.

زما رښتینولي خلک نشي زغملی، دا یوه توطیه ده.

رنا: شرم دی چې ته هم د رښتینولي خبرې کوي او زه خجالت باسم، چې یو هم مسلکه مې داسې گورم؛ د خپل کمپیوتر سکرین یې وروپاڅو ویديو یې ورته پلي کړه، دې ده او د ښارول بحث پکې پیل شو، خلیل یې په لیدو لکه خورا کمخونه انسان زیر زیښلی وښتید.

رنا ورته وویل:

ته څه فکر کوي، چې زه به مې په خپل ژورنالست له ثبوته پرته تور ولگوم او یا به یې له ثبوته پرته راغواړم او له دندې یې گوبڼه کوم، نه هیڅکله نه. خلیل: اغلي رئيسي! یوه تېروتنه رانه شوې په دومره وړه تېروتنه دومره لویه سزا مه راکوه!.

رنا: امممممم دا وړه تېروتنه ده، چې د خپل مسلک په زور له خلکو باج اخلي؟ ستا غوندې خلک د خبریالي په سپینه لمن باندې تور داغ دي او د هر پاک ژورنالست ښکاره همدا ستاسو بې وجدانه بدوی، د هغوی باور له منځه وړی، که دوکه کوي، بل ځای ورته وگورئ دغه باوري مقدس مسلک ولې بدناموي. خلیل: خوري! ته چې څه وايې هغه ټول سم دي، خو یوه موقع راکړه، وړه خپل خانه راله غاړې ده، یوازې ماته یې هیله ده، زه ژمنه درسره کوم، چې بیا به داسې څه نه تکرارېږي.

رنا: ایا تاسې ته هغه معاش کفایت نه کوي، چې مور یې درکوو؟

خليل: کفایت یې کاوه؛ خو بس خدای ج چې سړی ووهي بیا همداسې کوي.

رنا: گوره خلیله! ددې ویديو له مخې مالومېږي، چې تا له دې مخکې ښاروالانو هم دا ډول باج اخیستی ته نور مور ته د باور وړ سړی نه یې.

خليل له خپله ځایه پاڅیده، هڅه یې وکړه د رنا پښو ته ځان واچوي او له کړې پرېکړې یې تېره کړي؛ خو هغې یې ددې کار مخه ونیوله. خلیل ته یې وویل:

زه تا نشم ښلی، ستا خیانت ښل زما د وس خبره نده؛ خو ستا د وړو بچیانو لپاره دلته په تلویزون کې دنده درکوم؛ پام دې وي چې څلورویشت ساعته زما د نظارت

لاندي يې او بل خُل نه يوازي، چې له دندي دې گوبنه کوم بلکې خارونوالي ته دې هم ورپېژنم.

دوباره دې بيا په بچيانو هم زړه نه سوخوم.

د خليل زړه درزا کمه کړه، تنبډلي رنگ ته يې وينه ورغله او د لاس په نامه دريدو سره يې د تکرار د نه پيښيدو په عاجزه خوله وويل؛ نور ترې بهر ووت.

د خليل له وتو سره يې تلفون وشرنگيده، گوري چې شاپور زنگ وهلی؛ رڼا اوکې کړ د شاپور خبرو ته غور شوه. هغه ورته وويل:

ايا زما په مسله کې خو دې ژمنه له ياده نه ده وتلې؟

رڼا: نه! زما ژمنه، ژمنه وي په ياد مې دی، همدا اوس مې غوښتل، چې دې خپلې ژمنې دپوره کولو دپاره خپله طرحه دې پوه کړم او زنگ درته ووهم؛ .

شاپور: ښه! زه غور يم.

رڼا: زه مليحه راغوارم او د پنخوس زور ډالرو د ورکړې خبره ورته کوم ورته وایم، چې نه محکمه او نه کوم بل اقدام به کوي بس دا واخله، او نور خپه چوپه لاره شه؛ له دې اړیکې تېره شه، نو که انکار يې وکړ بيا يو بل چانس هم ورکو؛ ځکه چې مور ته به دا هم ثابته کړي، چې هغه دا اړیکه د پيسو لپاره نه ټينگوي، هدف يې له تاسره ښه ژوند تېرول دي او که يې واخيستي نو د هغې جدايې درنه په همدې قيمار ارزي.

شاپور:

هغه د بل چانس مېرمن نده؛ د خدای ج لپاره ما ترې خلاص کړه او خپله ژمنه پوره کړه؛ ځکه هغه ما بار بار تللي، هيله کوم يو لک ورکړه خو دا لانجه خلاصه کړه.

رڼا:

زه اوس زنگ ورته ووهم او څه مې، چې وويل يوازي هماغه کولی شم بس.

له شاپوره يې اړیکه پرې کړه؛ سم دستي يې مليحې ته زنگ وکړ ورته ويې ويل: که زحمت نه کېږي يو خُل زما تر دفتره راشه!.

هغې خواب ورکړ: خير خو به وي؟

رڼا: خير دی، زه درته منتظره يم، هغې د سمه ده په ويلو تلفون پرې کړه او لنډ مهال وروسته د رڼا په دفتر ورننه وته.

دوی دواړو مخامخ خبرې پیل کړې.

رنا ورته وویل:

زه په یوه مهمه موضوع باندې درسره خبرې کوم؛ خو شرط به دا وي، چې د تېر په خپر غلطیاني تکرار نه کړې. لکه څرنگه چې د یوه لوستي انسان سره بنایي هماغسې خبرې راسره وکړه، زه د تهمتونو او بې ځایه خبرو په وړاندې حوصله نه لرم. هغې په دې خاطر، چې د موضوع اوریدو ته ډیره لیواله وه د سمه ده په دود سر وخوځاؤ.

رنا ورته وویل:

مليحې واده د دوه جوړو د توافق، مینې او یو له بل سره د خوښ ژوند په نیت تر سره کېږي کنه؟
مليحه: هو بالکل!

رنا: او که د زړونو تر منځ فاصله وي، کرکه وي، باور له منځه تللی وي، بیا خو فکر کوم له دې واده نه، نه واده ښه دی.

مليحه: خبرې دې ټولې سمې دي؛ خو په څه پورې دې یادې کړې؟
رنا: گوره خورې! ستا او شاپور ترمنځ اوس فضا داسې ده، چې یو بل ته نشي نږدې کیدای هغه یا دحقیقت او یا هم د سو تفاهم له امله درباندي باور له لاسه ورکړی.
مليحه: خلاصه راته ووايه اغلې رنا!.

رنا: زه دواړو ته دا ښه گڼم، چې یو له بله جدا شی او په خپله خوښه ځان ته د ژوند ملگری وټاکي؛ ځکه اوس هم سرې وخت دی.

مليحه: زه هغه په داسې اسانې نه پرېږدم، خلک به څه وايي، زه به خپلو خپلوانو ته څه ځواب وایم، خپلې کورنۍ ته به څه مخ تورم.

رنا: زه درته یو وړاندیز لرم.

مليحه: دڅه شي وړاندیز؟

رنا: له شاپوره پنځوس زره ډالر درته اخلم، له شاپوره تېره شه او خپل ژوند پرې جوړ کړه. له دې خبرې سره د مليحې زړه په ټوپونو شو، ورته وبې ویل:

څه ضمانت دی، چې هغه دومره پیسې ماته راکوي؟

رنا: ضمانت یې زه کوم، ته به دلته ناسته یې ستا اکونټ ته به پیسې جمعه کېږي.

مليحه: زه به ستا په وړاندیز غور وکړم او سبا به راشم.

رنا: نه همدا اوس يې وخت دی، بهر ووځه او له کورنۍ سره مشوره وکړه، زما د خبرې ارمان به وکړې. شاپور ستا په وړاندې د خیانت ثبوتونه لري، ثبت شوی غږ لري او په محکمه کې به هم هیڅ لاسته رانه وړې او په دې خوته له مانه ښه پوهیږې.

ته پوهیږې چې شاپور ولې تیار دی، چې تاته پیسې درکړي؛ ځکه چې هغه نه غواړي خبره لویه شي، خلک خبر شي او ننداره جوړه شي.

مليحه: زه بهر وځم.

رنا: ته تلې شې، خو ځنډ ونه کړې.

مليحه ووتله، له کور سره د اړیکو نه وروسته بیرته راننه وتله، رنا ته یې وویل:

زه د اړیکو پریکون ته چمتو یم، چې شاپور غواړي زه سل ځله غواړم اړیکه پرې کړم؛ خو ماته به نیم جایداد راکوي، همدا مې شرط دی کنه، نه یې منم.

رنا ورتله له غوصې نری مسکا وکړه، بیایې وویل: اغلې مليحې! هغه پوهنتون دې گډ شي، چې ته ترې فارغه شوې یې او حقوق دې ویلي، تا او شاپور تر اوسه رسمي واده نه دی کړي، چې ته په هغه دعوه وکړې او نیمايي حق ترې وغواړې، یوازې کوژده مو کړې او هغه هم کوم رسمي سند نه لري.

ما چې څه درته وویل دا به دې په گټه وي او که شاپور در سره مقابله پیل کړه؛ نو شاید هر څه وبایلې او تش لاس کورته لاره شي؛ ځکه هغه ستا د خیانتونو اسناد لري او که هغه محکمه واورې نو ته شاید نه یوازې خپل خاوند له لاسه ورکړئ، بلکې د هغو پیسو په ورکړه به هم مکلفه شي چې د هغه له اکونته مو غلا کړې دي او ان کېدای شي بندي هم شي.

مليحه د رنا په خبرو وارخطا شوه او فکر یې وکړ په ریښتیا هر څه بايلي نو رنا ته یې وویل:

ستا خبره منم زه خبره نوره نه اوردوم؛ خو ماته وخت راکړه یوازې دوه ورځې.

رنا ورته د هو په دود سر و خوځاؤ او مليحه یې رخصت کړه.

دریمه ورځ هم راورسیده، ملیحه د رڼا دفتر ته راغله دا ځل یې نفس د پخوا په خیر

نه ؤ، لږ وړوکی شوی وو رڼا ته یې ویل:

زه چمتو یم، چې له شاپور سره اړیکه پرې کړم.

رڼا: بانکي اکاونټ دې راکړه، چې زموږ مالي مسؤل پیسې درته جمعه کړي. هغې د

بانک اکاونټ ورته له دسکوله راوباسه او لږ شیبه وروسته یې له بانک نه مسېج تر لاسه

کړ، چې حق یې په لاس ورغی، له مسج سره ملیحه پورته شوه، تر څو د تک لپاره

ځان چمتو کړي په ولاړې یې رڼا ته وویل:

زه یوه پوښتنه درنه کولی شم؟

رڼا: ولې نه مهرباني وکړئ؟

ملیحه: شاپور سم د سرو زرو چرگ دی، چې درز ورکړې طلا تویوي.

زه له اوله پوهیدم چې تا ولې د شاپور سره د نږدې کیدو دلچسپي لرله

رڼا: ته په څه پوهیدې؟

ملیحه: بس تا وگتله او ما وبایلله

رڼا: مطلب؟

ملیحه: ځان دې ناگاره مه اچوه ستا په چلونو زه ښه پوهېږم.

رڼا: د څه شي چل، ته څه وايي؟

ملیحه: د شاپور زړه دې په لاس راوړ ستا په سر یې ما غوندې ښکلې نجلۍ پرېښوده،

تا واک ترې خپل کړی، د هغه روپۍ دي بادوې یې.

رڼا: گوره خورې! زه او شاپور یوازې د یوه رسنیز دفتر گډ همکاران یو او بس، کوم

څه چې ته فکر کوې داسې څه نشته، تا تېر ځل هم همداسې تېروتنه وکړه او زما

عصاب دې راخراب کړل نږدې ؤ، چې د خون خښتنه کړې دي وم.

څه اوس لاره شه هسې نه، چې نوره مې احساساتې کړې او کومه پېښه رامنځته شي.

هغې خپل تېر یاد سترگو ته ودریده، چې د رڼا په ویشو کوما ته تللې وه؛ نو پرته له

څه ویلو روانه شوه.

رڼا غږ پسې وکړ، خپل مال خو دې تر لاسه کړ ایا ماته ثبوت نه راکوې، چې سبا بیا

ستونزه پیدا نشي؟

مليح: د خه شي ټبوت؟

رنا كمره راواخيسته او هغې ته مخامخ يې ونيوله ورته ويې ويل دلته ووايه، چې زه په سالم عقل او په خپله خوښه غواړم د كوژدن اړيكه له شاپور سره له مينځه يوسم او د دې كار په بدل كې يې ماته پنځوس زره ډالر راكړل.

هغې همدا سې وويل او رنا ترې وډيو وكړه.

نوره يې هغې ته اجازه وركړه او پر خپل مخ لاړه.

د مليحې له وتو سره يې شاپور ته زنگ وكړ، ورته ويې ويل:

زما دفتر ته راشه، هغه هم لنډ مهال وروسته دفتر ته ورسېده.

رنا ورته وويل:

رنا هغه څوك ده، چې خپلې ژمنې تر سره كوي؛ نن مې اوږې سپكې شوې؛ ځكه چې له تاسره كړې ژمنه مې ترسره كړه.

د پيسو د وركړې په وخت كې مې وډيو يې ثبوت هم ترې واخيست؛ خپله كمره يې ورته راوښكله او د هغې اقرار يې ورته وښود.

شاپور:

ډېره مننه رنا جانې! ماته دې لوی كار وكړ، زه دې د ټول ژوند لپاره احسانمند كړم، زه به دې دغه پور څرنگه ادا كړای شم؟

رنا: دومره لوی كار مې نده كړی، چې ته فكر كوي، يو عادي څه ؤ چې ترسره مې كړل

شاپور:

اوس كار نيمگړی مه پرېږده اغلې رنا:

رنا: نور څه وكړم درته اغلی جناب!!

شاپور: تا خو زه يوازې كړم.

رنا په كټ، كټ وځنډل ورته ويې ويل:

خو تا غوښتل، چې ځان جدا كړې، دا خو ستا غوښتنه وه.

شاپور: نه موخه مې دا وه، چې اوس يوازيتوب شو او د يوازيتوب ژوند سخت وي.

رنا: څه سخت وي ولې دا زه يې چې تېروم.

شاپور: ته خو ته يې، ستا غونډې خو هر څوك نشي كيدای.

رنا: بڼه! ډير توصف مې مه کوه، ووايه دوهم کار څه درته وکړم؟

شاپور: ژوند مې تکمل کړه.

رنا: ته هم سپرې تر کوره ځغلوې، زه نور څه درته نشم کولی، خپل ژوند دې دی او خپل کار.

زه نوره ځم، چې سخته سترې شوې يم. رنا له خپل ځايه پورته شوه، چې تر وره ورسیده شاپور ته يې وويل:

بناغلی شاپوره! تر اوسه زه نه پوهېږم، چې زه څومره معاش لرم، څومره مې ستا روپۍ لگولې دي او همدارنگه د کور د ستونزو د حل په موخه که دې يوې مياشتې معاش راکړئ نو بده به نه وي.

شاپور له جيبه دې بانگ کتابچه راوباسله په سپينه ورقه کې يې لاسليک وکړ رنا ته يې په گوتو کې ونيو ورته وېي ويل:

دې ورقې په سپين ځای کې دې چې څومره روفۍ په کار وي وليکه بانگ ته يې ويسه او وايي خله.

رنا: زما له بانگې چيک سره کار نه شته او نه مې خوښېږي، چې وړيا پيسې واخلم، څومره مې چې حق وي هغه راکړه.

شاپور: جيب ته لاس کړ يولک افغانۍ يې راوباسلې، رنا ته يې وويل:

دا دې د يوې مياشتې معاش دی.

که کم وي او ستونزې دې نه پرې حل کېږي نو ويلي شي، چې نور يې هم درته لوړ کړم؟

رنا: ته که ډېرې پيسې لرې غريبانو ته يې ورکړه، چې دعا درته وکړي، ماته مې له کاره ډېرې پيسې مه راکوه!. دا پنځوس زره بيرته واخله، زه چې څومره کار کوم دغه پيسې، چې وا مې خيستې هم پرې ډيرې دي.

پيسې يې په دسکول کې کينودې، نور يې حرکت وکړ. شاپور غږ پسې وکړ، حليمه خور دې په کور کې يوازې پرېښې ده؟

رنا: هو ولې دې داسې پوښتنه وکړه؟

شاپور: يانې ستونزمنه ده، چې هغه تل په کور کې يوازې واوسي، سبا يې دفتر ته درسره راوله، ساعت به يې هم تېر شي پام به يې هم په بله شي.

رنا يې دغه کار خوښ کړ او د خواخوږي مننه يې ترې کړه، ورته ويې ويل:
مننه شاپور جانه! تا خو د پېژندگوي له پيله زموږ سره خواخوږي ښکاره کړې ده، په
هره ستونزه کې راسره يې دغه کار زما هم خوښ شو حلیمې ستر غم ليدلی ښه نظر
دې راکړ، سبا يې دلته له ځان سره راولم .

رنا کورته لاړه، دروازي ته په داخليدو سره يې خور حلیمه جارو په لاس په انگړ کې
ولاړه وه، د حويلې د جارو کولو نېټ يې درلوده. رنا خپلې کشرې حلیمې خور ته
غاړه ورکړه بيا يې ترې وغوښتل، چې يو ښه تريخ چای ورته دم کړي، هغې لږ
وروسته د څو چاکليټو سره د شين چای پياله د رنا په مخ کې کېښود. حلیمه يې هم
په خوا کې کېناسته؛ رنا د هغې په اوږه لاس واړاؤ، ورته ويې ويل خورجانې! هيڅ د
يوازيتوب احساس ونه کړې زه درسره يم، اوس دې زه مور، پلار، ورور او هر څه
يم.

حلیمه يې په خبرو مسکې شوه رنا ته يې وويل:
همدمره مې زړه درباندي ډاډه دی، ته مې هرڅه يې او له تا پرته به ځان ډېر
يوازي راته احساس شي.

رنا: زه هيڅکله تـا يـوازي نـه پـريـږـدم.
حلیمه: خو ته به واده نه کوي؟
رنا: نه زه واده نه کوم.

حلیمه: ولې دا ښکلې ځواني همداسې زړوې؟
رنا: نه همداسې يې نه زړوم، د خلکو په خدمت کې يې زړوم.
حلیمه: ايا هغه مېرمنې، چې واده کوي، هغه بيا خدمت نشي کولی؟
رنا: کولی يې شي، خو لومړی تا ودوم بيا به گورو.
حلیمه: خورې! په کور کې ډيره تنگ شوې يم .

رنا: سبا دې دفتر ته ولم هلته به دې ساعت هم تېر وي او که هغه ځای دې خوښ
شوه بيا دې هره ورځ له ځان سره ولم.
حلیمه: خورې! ښکلې کار به وشي.

رنا: شاپور ته دې خدای ج خیر ورکړي، دا نظريه خو هغه راکړه، کنه زه دې دلته یوازیتوب ته ډیره خوریدم؛ مکتبونه هم رخصت دي نه پوهیدم چې څه درسره وکړم.

حليمه: شاپور ورور مې ډیر ښه سړی دی.

رنا: هو بد نه دی.

حليمه: ايله همدومره؟

رنا: ولې شهزاده ورته ووايم، د سلامي سلوت ورتنه وکړم؟

حليمه: مسکی شوه، رنا ته يې وويل:

شاپور له مور سره ډیر ښه کړي، لکه زموږ د کور غړی چې وي، زموږ غم يې خپل غم بللی، څرنگه يې په روغتون کې ستا پالنه وکړه، د مور او خور د خيرات او سقاط ټول لگښت يې له خپله جيبه وکړ، د احسان اړولو لپاره يې هم دوباره خبره ياده نه کړه، چې ما دا خیر در رسولی.

رنا: هو له هغو ښکيو يې سترگې نشو پټولې؛ خو پرون ما هم داسې يو کار ورتنه تر سره کړ، چې له ده يې لاره ورکه کړې وه.

حليمه: دا نو څه ډول کار وو، چې له ده يې لار ورکه کړې وه؟

رنا: بس په يوې غلې اوښتی وو او ما ترې خلاص کړ. حليمه: زه پوه نشوم.

رنا: خورې! يوې انجلۍ ددې لپاره ورسره کوژده کړې وه، چې دده په مال او دولت باندې ولکه ولگوي، شاپور هم ډیر وروسته پرې پوه شوی وو. يوه ورځ يې له ما نه مرسته وغوښته او ما هم ژمنه ورسره وکړه، بس د تل لپاره مې ترې خلاص کړ. حليمه: توبه خدايه که نړۍ له ښو خلکو ډکه ده، له بدو هم خالي نده.

بیا خـــــــو دې د شـــــــاپور زړه گټلـــــــی دی.

رنا: څه، څه خپله څپیره يې پورته کړه، حليمې ته يې وويل:

ته په دې وختو کې ته ډېره سپين سترگې شوې يې، که بيا دې داسې بې ادبي وکړه، مخ دې درته پرسوم.

حليمې د تسليمي غبرگ لاسونه پورته کړل په خدا، خدا کې يې وويل:

خورې! خورې! ومې نه وهې، بيا مې دې توبه وي، داسې نه وایم.

د خویندو تر منځ ټوکې تر هغو روانې وې، چې د دواړو سترگې له خوبه سره ورغلي تر سهاره په ژور خوب ویدې وې چې خوب یې پوره شو راپاڅیدې . له لمانځه او چای څښلو وروسته دواړه تر دفتره ورسیدې .

رنا او خور یې حلیمه په دفتر کې کیناستې ، لا سمې دمه شوې نه وې ، چې شاپور هم د دروازې په ټک ټک له دوی د داخلیدو اجازه وغوښته! . شاپور ، رنا ته وویل : ډیر ښه دې وکړل ، چې حلیمه خور دې راوسته دلته به لږ آرامه شي ساعت به یې تېر شي ، خوارکۍ ډېر غمونه ولیدل ؛ مننه! چې زما خبره دې ومنله رنا یې په خبره مسکې شوه ، شاپورته یې وویل :

کله ، کله خو دې خبرې د منلو وړ وي . شاپور یې په خبره احساساتي شو له ځان سره یې ورو وویل : کاش زما دا خبره هم ومنې ، چې زه مینه در سره لرم .

رنا یې دا خبره وانه وریده ؛ خو احساس یې کړه چې شاپور څه وویل . له هغه یې پوښتنه وکړه شاپوره! تا څه وویل ؟

شاپور : نه هسې څه مې ندي ویلي .

په دې وخت کې د دروازې ساتونکی راغی رنا ته یې وویل :

د جلسې په خونه کې خبريالان درته له پخوا په انتظار دي ، که خلاصه شوې یاست ورشئ! . رنا تندې وواځه وې وویل :

اه دا خلک خو زما له یاده وتلي ؤ ، له خونې د وتو په وخت کې یې شاپور ته وویل : زه لارم تاسې حلیمې ته چای راوغواړئ ، زه هم په یوه ساعت کې راخلاصېږم ، رنا لاره او حلیمه له شاپور سره د رنا په دفتر کې پاتې شوه .

شاپور حلیمې ته چای راوغوښت ، پیالې ډکې شوې . شاپور ، حلیمې ته مخ ورواړاؤ ، وې وویل :

ستاسې دلته راغوښتل زما طرحه وه .

حلیمه : هو رنا خور مې راته وویل ، تا خو له مور سره د کورنۍ د غړي په صفت په ستونزو کې ونډه اخیستې ، مور مونکي نه هیرو ، زموږ څومره خپلوان دي ، ټولو د ستونزو پر مهال له مور تېښته کړې ، لرې رانه اوسېدلې ؛ خو ته وې چې زموږ ستونزې دې خپلې ستونزې گڼلې او تل راسره د سیوري په ډول مل یې .

شاپور: نه خورې! ما هيڅ هم ندي کړي زه دې دومره توصيف وړ نه يم، دا چې ناسې زما کوچنۍ مرستې دومره لوی گڼي دا ستاسې لويی ده.

حليمه: نه شاپوره وروره! ستاسې مرستې زموږ په زړونو کې د کاني کړنې دي او ما خو په هغه روغتون کې ژمنه درسره وکړه، چې د رڼا د بستر په څنگ کې ولاړ ؤ، که زما وينه مو هم په کار شي نو ژمنه کوم نه يې درېغوم.

شاپور: خورې! هيله کوم نور په دې اړه خبرې نه کو، ما څه نه دي کړي. حليمه: بڼه دا خبرې به پرېږدو زما يوې پوښتنې ته ځواب راکوي؟

شاپور: هو ولې نه!

حليمه: کله چې رڼا په روغتون کې بستر او په کوما کې وه زه درغلم ته د رڼا د بستر په خوا کې ناست وې د رڼا لاس دې په خپل لاس کې نيولی او سر دې له پاسه پرې ايښی ؤ.

کله چې زما په راتگ پوه شوې او زما د پېښو ترپا دې واوریده، سر دې راپورته کړ ماته دې وکتل سترگې دې له اوبنکو ډکې وې، نو ايا زه په دې راز پوهیدلی شم؟ شاپور: هسې خورې! کومه خبره نشته.

حليمه: شاپوره وروره! ماته خو دې خور وويل، ته له خپلې خوره کوم څه پټوې؟ شاپور: نه، نه

حليمه: نو ووايه کنه

شاپور: نو څه گټه به ورسوې؟

حليمه: ولې؟

شاپور: بس هسې

حليمه: يانې چې ستاسې او د رڼا خور تر منځ يوازې د دفتر د کارکونکو په ډول خواخوږي ده او بس؟

شاپور: نه

حليمه: نو څه دي؟

شاپور: خورې! رڼا مې ډيره خوښېږي، د دې نړۍ تر ټولو بڼه انسان دی، د فرښتې په څېر زړه لري، لومړنی انسان دی، چې له ظاهر نه يې باطن ښکلی دی، لومړنی مېرمن ده، چې له ځانه د هغې په وړتيا سپيڅلي احساس او هېوادنی مينې ډير

باورلرم. که ظاهرأ هغه د شکلا یوه بیلگه ده د هغې غیاب هم له ظاهر لاسه دی. زه د رڼا په خپره دومره نه یم مین لکه د هغې په فکر، د هغې په احساس د هغې په پاک زړه، چې مین یم.

حلیمه: نو ایا کله دې هم خپل احساس ورته څرگند کړی دی؟

شاپور: نه

حلیمه: ولې؟

شاپور: هغه مینې کولو ته وخت نه لري، هغه د خپل ژوند د جوړولو لپاره فکر هم نه کوي. د هغې ټوله مینه له خپل هېواد سره ده، د خپل ولس سره دومره خواخوږي لري، چې ځان یې هېر کړی، د ځان په کیسه کې هم نه ده.

هغه د ولس د بېرزی لپاره هرې قرباني ته چمتو ده؛ ته ددې شاهد یې، چې څو واری یې د خپل ولس لپاره ځان د مرگ خولې ته ورکړ؛ خو خدای ج یې دانه نه وه ختمه کړې. په هېواد کې د ټولنیز عدالت لپاره یې خپله مور، خور او ورور له لاسه ورکړل او دا درانه غمونه په پټه خوله زغمي.

د خلکو په مخ کې داسې تمثیل کوي چې غمونو او د کورنۍ د غرو په له لاسه ورکولو دومره نده کمخوکه شوې، خو چې یوازې شي، په چينغو او بدو ورځو یې د هوا مارغان ژاري

هغه بله ورځ په خپل دفتر کې یوازې وه، له امنیتي کمري مې لیدله لکه د باران په شان یې اوبسکې له سترگو تلې، داسې کلیمات یې له ځان سره ورو، ورو تکرارول، چې د تیرې زړه یې هم نرماوه.

ویل یې: و زما خوږې مورکې! څرنگه بې دیدنه رانه لارې، څرنگه په ناروغتیا کې دې کډه رانه وکړه او د تورو خاورو میلمنه شوې، څرنگه یې ټوټه، ټوټه راتوله کړې، څرنگه له خدای پاماني پرته رانه لارې. و زما کوچنی وروره! زما نازولیه وروره! تا خو دردونه نشو زغملي، تا خو به یخ شمال ته هم ژړل دا ټیپي، ټیپي وجود به دې څرنگه زغملي وي.

خپل دوسمال یې ټول په اوبسکو لوند شو، بیا به یې یوه او بل طرف ته وکتل، چې څوک یې دا کمزوري ونه گوري، له ځان سره به په خبرو راغله، زما ارمان جنې

مورې تاسې خو زما لپاره ځانونه سپر کړل، زما د وژل کېدو په بدل کې مو خپل ژوند حق ته وسپاره، زه به څرنگه ځان وېشم.

کله، کله به يې داسې الفاظ هم کارول، چې که د اسمان مرغانو اوریدی هغوی به هم ورسره اوبسکې تويولې.

له دې خبرو وروسته شاپور له ځمکې سره گنډلې سترگې راپورته کړ؛ د حلیمې په لور يې په لمدو سترگو ور وکتل.

د هغې هم په مخ شل ځایه اوبسکې راروانې وې، شاپور ورته وويل: رڼا مينه نه کوي او نه وخت ورته لري.

حلیمه: دا رښتيا دي، چې ځينې کارونه له انسانانو د بوختياوو او پېښو له کبله هېر وي؛ خو که ور ياد کړل شي بيا يې تيت او فرق فکر راتوليرې او اقدام ته چمتو کيرې.

شاپور: رڼا دومره اغيزناک ستوری لري، چې سل زړونه هم يو کړم ددې جرئت نه لرم، چې هغې ته دې دا ډول يادښت جوگه شي.
د هغې مخ ته په کتو له سپرې هر څه هير شي.
حلیمې خورې! تا هغه ژمنه په ياد ده؟
حلیمه: کومه ژمنه؟

شاپور: چې راته و دې ويل: که زما وينه دې هم په کار وي، نه يې درنه درېغوم.
حلیمه: هو په ياد مې ده.

شاپور: وينه دې خدای وساته؛ خو د رڼا په لاسته راوړلو کې مرسته راسره وکړه.
زه له هغې پرته ژوند نشم تېرولی.

حلیمه: رڼا که د اوسپنې خپلې هم زړې کړي له تا ښه انسان نشي- پيدا کولی، زه درسره ژمنه کوم، چې رڼا به ستا کور رڼا کوي، هغه ستا لپاره جوړه شوې ده.
ستاسې مزاج خواخوږي، احساس او هر څه يو ډول دي.

خو اوس ته پوهيرې، چې موږ سخت غم خپلي يو؛ لږ څه وخت ته اړتيا ده، چې دې خبرې ته زمينه برابره شي، که بې وخته يې ياده کړو، کيدای شي هر څه رانه خراب شي.

شاپور : سمه ده زه يې هم اوس مناسبه نه بولم ، زه د رڼا لپاره کلونه ، کلونه هم انتظار کولای شم . زه په دې هم وياړم ، چې رڼا زموږ په دفتر کې کار کوي ، زه په غياب کې د هغې په نوم ميښوم ، د هغې په کړنو ميښوم ؛ خو کله چې تصادفاً ورسره مخ شوم هغه زما د ژوند تر ټولو ښه پيل ؤ . زه په رڼا ډېر باور لرم ، له ځانه هم ډېر پرې ډاډه يم ؛ ځکه خو مې خپل رياست هغې ته پرېښود . هغه له ما په کار ښه پوهېږي ، له ما خپل مسلک ته ډېره ژمنه ده .
حليمه : شاپور وروره ! يوه پوښتنه وکړم ؟

شاپور : ولې نه ، ويې کړه .

ايا تا خو رياست رڼا ته د هغې د جلبولو لپاره ندی ورکړی ؟

شاپور وخنډل بيا يې وويل :

نه ما دا کار د هغې د پاملرنې خپلولو لپاره نده کړی ؛ ځکه چې زه هغه پېژنم ، د هغې فکر په داسې شيانو نه جلبېږي ، چې هغې ته ارزښت نه لري ، هغه ما مجبوره کړې ، چې رياست وکړي ، کنه د هغې اسرار ؤ ، چې خبريالي وکړي ، هغه له خبريالي سره دومره مينه لري ، چې اوس هم کله ، کله خپله دې راپور جوړولو پسې ځي او په ما يې دا شرط ايښی ؤ ، چې له رياست سره به خبريالي هم کوي .
د رڼا مې دا ځانگړتيا ډيره خوښېږي ، چې ماديات يې د ارزښتونو لپاره له پښولاندې کړي دي .

څه وخت وړاندې مې د هغې معاش يو لک افغانی کړ ، خو هغې پنځوس زره ترې واخيستي او نورې يې بيرته راستنې کړې .

ماته يې وويل :

زما له کاره چې ترسره کوم يې ، دغه پنځوس زره هم ډېرې دي .

دوی خبرې کولې ، چې رڼا هم رانکاره شوه دفتر ته رانه وته ، حليمې ته يې وويل : هله خورې ! يوه پيال له چای ماته هم واچوه سترې شوم ، هغې چای ورته واچاؤ او بيا يې د شاپور په لور مخ ور واراؤ ورته ويې ويل :

شاپوره ! حليمه ډېره راباندې گرانه ده ، اوس خو مې د کور يوازنی هيله همدا ده . که خدای مه کړه که په دې خور مې هم څه وشي نو زه بيا ژوند نشم کولی .

شاپور: حليمه خور! په ما هم ډيره گرانه ده، ډيره كېمينه نجلۍ ده، زه خو دومره نه وم ورسره بلد خو چې اخلاق مې وليدل نو خورا بڼه انسان دى دوى خبرې كولې، چې د دروازې ساتونكى راننه وت، رڼاته يې وويل: يوه ځوانه مېرمن راغلې، وايې له رڼا سر كار لرم، اجازه وركوي، چې راشي؟ رڼا: دا يوه پياله چاى دې وڅښم، دوه ساعته مسلسل مې خبرې وكړې ورته ووايه لږ وروسته دې راغواړم.

ساتونكى ووت، مېرمنې ته يې وويل: رڼا يوه پياله چاى څښي، تاسې لږ صبر وكړئ.

مېرمن وويل:

شايد زه غلطه شوې يم، زه چې كومې رڼا ته راغلي يم، هغه دغه رڼا نده ماته د رڼا اصلي ادرس راكړه ساتونكي وويل: خورې! خبرياله رڼا نسيې؟

— هو هغه نسيم.

ساتونكي: هغه همدا رڼا ده.

مېرمن: نه دانه ده، هغه رڼا چې په اړه يې ما اوريدلي دومره بې پروا نه ده، چې بهر دې ورته خلك له ډك زړه او دردنو سره ناست وي او دا دې ارامه چاى څښي رڼا هم له كړكۍ د ساتونكي او مېرمنې تبادله شوې خبرې واوريدې، غونۍ يې خيږ شو، ستونۍ يې سره ورغۍ، سترگې يې له اوبڼكو ډكې شوې له ځان سره يې وويل:

واه رڼا! ته د خلكو باور ته وگوره او ته ستا دغه بې پروايي ته وگوره.

چاى دې ماته زهر شي، هر گوت دې راته وينه وچه كړي، ما ولې دې بېچاره ته په چاى د وخت ضايع كولو سره درد وركړ: ژر ووته او ناهيلي روانه مېرمن يې له لاسه ونيوله، ورته ويې ويل:

خورجانې! بسنه غواړم، زه رڼا يم ډېره سترې شوې وم؛ ما وويل چې يوه پياله چاى به مې ستريا وباسي، ما فكر نه كاوه، چې تاسې به دومره بېرني ستونزه وي؛ خو ما

تېروتنه وکړه، عمر مې دې ستا شي ته مه خفه کېږه په راتلونکي کې به داسې بېغوري نه تکرارېږي. راځه چې دننه خبرې وکړو. هغه هم د رڼا له خبرو اغيزمنه شوه، پرته له کوم دليل وړ سره يوځای د دفتر په لور روانه شوه.

په دفتر کې دواړه سره کېناستلې.

رڼا له ځوانې مېرمنې وپوښتل: خير خو و، چې دلته مو پېښه راوکړه؟ مېرمن: په ژړا شوه ويې ويل:

خير چيرې ده. زه يوه بېچاره کونډه يم، مېرمن مې په يوه چاودنه کې مړ شو ورپه خېلخانه راته پاتې شوه، د کور مسؤليتونه زما په غاړه شو، يو څه وخت مو د مېرمن په پاتې شويو پيسو گذاره وکړه، وروسته ورو ورو حلقه راباندې تنگېده، نو اړ شو له خپل کوره ووځو او کور بل چاته په کرایه ورکړو. هغه کرایه د ماشومانو خوراک او پوښاک کړو؛ مور په اطراف کې د مېرمن ميراثي ځای ته لاړو، اوس زموږ په کور يو زورور ننه وتلی، ډېر پيسه دار او د بيت المال توسن دی لوی لوی واسطې هم لري، په محکمو کې يې زما د کور جالي اسناد جوړ کړي، هر چېرې پيسې او واسطې کاروي زموږ غږ څوک نه اوري، هرې محکمې ته چې لاړه شم اسناد بيرته په مخ راوولي.

رڼا: تاسې کومو کومو ځايو ته مراجعه کړې؟

مېرمن: خورې! څارنوالي، محکمه، وکیلان، والي او قومندان ټولو ته مې جولی غوړولي؛ خو څوک مې په خبره غوړ نه گروي، په ژړا پورې مې خاندي، پسخند راپورې کوي، وايي: مور د قومندان سپين گل په وړاندې نه شو دريدلی؛ هغه د چا په خون هم ندی بند، ټول وای مور د هغه زور نه لرو.

رڼا: خورې! ته مه خفه کېږه، که ستا په حق مسؤلينو غوړونه کانه کړي وي، زه به يې د غوړو گنې پردې به لږزان راولم، ته دعا کوه چا، چې ناغېرې کړې د اسمان ستوري به درته پرې حساب کړم، د عزت خطې به يې وباسم، نوم او دغه جاهل غرور به يې ستا پښو ته ټيټ کړم.

دا مې له تاسره ژمنه ده، او دا دې يوې پښتنې خبريالي ژمنه ده

مېرمن: خورې! زما يتيمان څوک نه لري او نه يې څوک په کيسه کې دي.

رنا: مه خفه کپړه! ستاسې يتيمان زما وروڼه او خويندې دي، زه سر له سبا لاس په کار کپړم، زما چې څه له لاسه کپړي نه يې سپموم، بس ته يوازې دعا کوه.

په سبا ورځ رنا د دفتر مهمې جلسې بلې ورځې ته معطل کړې، کمره مين يې له ځان سره روان کړ. لومړی يې له کوره انځور واخيست بيا يې د کونډې مېرمن خبرې ثبت کړې، له هغه وروسته يې له ځان سره محکمې ته هغه اسناد او قوالي واخيستې، چې څو ځلې يې د کونډې مېرمن په مخ ور وپشتل شوې وې.

اسناد يې د محکمې مشر قاضي ته په مېز کېښودل، هغه ته يې وويل:

ايا ته پوهيږې چې د عمر او عثمان د قضا په څوکي ناست يې؟ ايا پوهيږې، چې د هرې پرېکړې ځواب به خدای ج ته ورکوي؟ ايا د بې وزلو په وړاندې بې انصافي دې نه ځوروي؟ ايا مرگ دې هير دی، چې يوه ورځ به عزرائل روح درنه اخلي؟

د محکمې مشر رنا ته په حيراني سره وکتل، هغې ته يې وويل

اغلي لورې! څه شوي لومړی خو ستونزه راته ووايه، چې څه پېښه ده، وروسته د ماشين د بڅی په څېر چلانه شه او بيا بل چاته د خبرو وار هم مه ورکوه.

رنا: تاسې به خدای ج ته څه ځواب وايئ، چې تاسې د عدالت په څوکي ناست ياست او يوه يتيمه کورنۍ په خپل کور کې بې کوره گرځي؟ در په در دروازي ټکوي؛ خو څوک يې غږ نه اوري، ان تر تا هم رارسېدلي دي.

دمحکمې رئيس: لورې! ايا کور يې چا ترې غصب کړی؟

رنا: هو

دغه بې چاره کورنۍ د ظاهرشاه د وخت اسناد لري، خو اوس يو زورواکی، ټوپک مار او غاصب په دغه کور ترې ننوتی او جالي قباله يې جوړه کړې. وکيلان، وزيران، قومندانان او... پېژني او هغه ځای کې چې د پيسو اړتيا وي پيسې کاروي، تر څو ددې کورنۍ دعوه باطله او دغه بېچاره کورنۍ دې په خپله دعوه کې مات کړي.

اوس ما له دغې کورنۍ سره ژمنه کړې، چې زه به مو خپل حق ته رسوم.

د محکمې رئيس: لورې! زه درسره په دغه موضوع کې لکه د سيوري په ډول ولاړ

که رئیس جمهور خبر شي، زما باور به هم ورته صفر شي، مخکې له دې چې دغه کار وشي لنډ راته ووايه، چې په دې قضيه کې څوک مقصر - دي؟ چا جالي اسناد جوړکړي او د چا لاس پکې دی؟
هغه ځواب ورکړ:

جناب عالي! ما پلټنه وکړه؛ په دې کار کې درې قاضيان او زما مرستيال دخيل دي.
قاضي القضا: په بېرته يې ماته نومونه ووايه!.

هغه نومونه ورته څرگند کړل. قاضي القضا ورته کړه:

ددې کسانو د نيولو امر اوس صادروم ته مې؛ ځکه پرېښودې، چې تر سبا کور تخليه کړې، که ستونزه وه د حوزې نظامي ځواک وکاروه!. تر سبا بايد کونډې مېرمنې ته کور وسپارل شي، تر څو دغې رسنۍ ته د دوهمې خپرونې چانس په لاس ورته شي، که دا تلویزون والو دوهمه خپرونه هم جوړه کړه نو د عزت خطې به مو وباسي.
رئيس: سمه ده صيب! سبا تر لسو بجو به کور تخليه شي.

رئيس سم دستي رڼا ته زنگ ووايه، ورته ويې ويل:

خوږې! کور تر لسو بجو تخليه کېږي، هغه کونډې مېرمنې ته ووايه، چې کور تسليم کړي، هيله مو داده، چې نور زموږ شاه پرېږدې.

ځکه چې ددې قضیې په تور مو څلور نفره، زما د مرستيال په شمول د سترې محکمې په امر ونيول اوس په بند کې دي.

د رڼا له خوښي په سترگو کې اوبښکې راغلې، په زړه کې يې د خدای ج شکر وويست، بيا يې رئيس ته وويل: رئيس صيب!

سبا زه له کونډې مېرمنې سره درځم تر څو، چې هغه خپل کور ته ننوتلې نه وي، هغې ته د کور کيلې نه وي ورکړل شوې، تر هغو زه د دې مسلې شاه نه پرېږدم.

رئيس: ته يې غمه اوسه!. ستا د سترگو په وړاندې به دا کار کېږي، ستا دکمري په تصوير اخستو سره به هغې مظلومې ته د هغې امانت سپارل کېږي.

رڼا تليفون پرې کړ، له خوښيو په جامو کې نه ځايده؛ ځکه هغې له کونډې ښځې سره د هغې حق ته دې رسېدو ژمنه کړې وه او ژمنه رڼا ته له خپل ژونده هم مهمه وه.

سمدستې يې کونډې مېرمنې ته تليفون وکړ ورته ويې ويل:

خوري! زيري.

رنا: سبا به درته کور وسپارل شي.

کونډه مېرمن: رنا خوري! کله به مې بخت دومره کار وکړي. زه دا درې کاله پسي سرگردانه يم، يو قدم هم مخکې نه يم تللي اوس به چپرې په يوه ورځ کې راسره د خپل کور سپارلو دومره لويه پېښه وشي.

رنا: ولي ته دې خپلې خور رنا په اراده باور نه لري؟

کونډه مېرمن: زه مې په رنا ډېر باور لرم که مې په تا باور نه درلودی؛ نو کله مې خپل عرض دروړ، خو اوس زه ډېره مايوسه شوې يم، زما غريبي اواز څوک اوري؟ کله به مې بخت دومره کار وکړي، چې زما د يتيمانو حق له دې ظالمه راته واخلي. رنا: خور جانې! سبا نهه بجې زما دفتر ته راشه همدا اوس راته ستاسې د اړوندې محکمې رئيس زنگ وواځه، هغه وويل: چې په پېښه باندې قاضي القضاات خبر شوی، هغه جدي امر کړی چې کور بايد اصلي حقدار ته وسپارل شي، زه درسره ټوکې نه کوم.

کونډه: خوري! رب دې خپلو هيلو ته ورسوه، رب دې لکه ابراهيم ع په اور کې وساته، رب دې غم مه راوينه، زه به نن شپه تهجد لمونځ وکړم او تاته به دعاوي وکړم.

رنا يې په دعاوو امين ووايه او بيا يې ټليفون پرې کړ.

له دې وروسته رنا کور ته لاړه ډېره مطمينه ويده شوه؛ ځکه چې د خير کار سړي ته لوی سکون ورکوي، داسې سکون چې په بل شي کې نه موندل کېږي.

سبا سهار دفتر ته په رسېدو سره کونډه مېرمن هم ورته د دفتر مخې ته منتظره ناسته وه. هغه يې له ځان سره دفتر ته دننه کړه چای يې ورته راوغوښت؛ هغې ته يې د ډاډ خبرې پيل کړې، ورته ويې ويل:

خدای ج له مور سره دی، خدای ج د حق پلوي کوي، ودې کتل چې مور وگټله همدا نن به تاسې ته کور سپارل کېږي.

کونډه مېرمنې چې ډېر دردونه گاللي وو لايې چا د مظلوميت اواز نه وو پورته کړي، رنا ته په هيله مندي نظر وکتل، سترگې يې پورته کړې ويې ويل: رنا گلې! زما زړه

ته خو نه لوپړي، چې هغه زورور به مور ته کور راکړي، هغه له خدايه نه ډارپړي، هېڅ زړه سوی په زړه کې نه لري؛ خو که تاسې خبره رښتيا شي، ما به وگتې. ما او اولادونه به مې په بيه واخلي، مور به دې په ټول ژوند کې احسان مند شو او زما لپاره به يوه اتله شي، داسې اتله چې زما په زړه کې به د هغې نوم د کافي کړنې په څېر ليکل کېږي او زما تر وروستۍ سلگۍ به هم راته ياد وي.

رنا: نن به هغه زورور خامخا تاته کور پرېږدي، که هغه زورور دی، له هغه لوی زورور لرو، هغه زموږ پلوي کوي. که هغه نن کور خالي نه کړې نو قسم کوم، چې د اسمان ستوري به درته پرې وگڼم؛ دوی خبرې کولې، چې د محکمې رئیس رنا ته زنگ ووايه.

رنا ته يې وويل:

رنا جانې! تاسې چېرته ياست. له تاسې سره د ژمنې سره سم کور خالي شو، هغه ټوپکسالار له زوره کار اخيسته؛ خو مور د نهمې حوزې نه مرسته وغوښته هغوی يې کالي بهر راوغورځول او د ښاروالي موټرو ته يې واچول اوس ستاسې کور د سرتېرو په واک کې ده، لس بجې ځان راورسوي، چې د رسنيو په مخ کې هغې کونډې خور ته کور وسپارو.

ددې خبرې به اوریدو دې رنا له خوښي په سترگو کې اوبښکې راغلې، د کونډې مېرمن په هيله مندو سترگو کې يې سترگې ونيوې ورته ويې ويل:

مادرتنه نه و ويلي، چې نن به مور ته کور سپاري؛ دا دی زنگ يې ووايه، وايي: د کور تسليمي ته راشئ، بيایي رئیس ته وويل:

مننه رئیس صيب! سلامت اوسې، کونډه خورکې زما سره دی اوس در روانېږو.

لس بجې يې له کيلي او يوه بل داسې ټاندي سند سره رنا او کونډې ته کور وسپاره، چې پکې ليکل شوي وو: هغه کس په ناحقه د دوی په کور دعوه کړې وه، د دې کور اصلي مالکه همدا کونډه مېرمن ده.

مانښام د پلټنې خپرونه کې رنا دا ټول جريان واچاؤ.

ټوپک سالار قومندان زلمی د خپلې بې عزتي په فکرونو کې ډوب وو، په دې يې سوچ کاوه، چې له کونډې سره داسې څوک دي، چې حکومت يې دې ته اړ کړ،

چې ما له دې كوره وباسي؟ زما د شان ددبې او زور يې هيڅ خيال ونه ساته؛ له ځان سره يې وويل: زه بايد دغه كس پيدا كړم.

زه بايد ددې كيسې په راز ځان پوه كړم. نن دغه پېښه راوشوه، سبا بله راکېږي، زما ټول شته خو د خلكو دي، كه دا لړۍ دوام وكړي نو زه به تش نست شم.

قومندان زلمی په خپلو غمجنو سوچونو کې غرق و، چې ناڅاپه په تلویزون کې د پلټنې خپرونې پیل یې پام د ځان لور ته واړاؤ.

خپرونه د کونډې مېرمنې په خبرو پیل شوه، هغې په داسې حال کې خبرې کولې، چې د کور کيلې يې په لاس او د دروازې مخې ته ولاړه وه، هغې وويل:

ما هره دروازه وټکوله؛ خو څوک د مرستې لپاره راونه واته، هرې درگا ته لارم عذر او زاری مې وکړې؛ خو هغوی د مرستې پر ځای زما په زاریو پورې وخنډل، چيرې چې دې هیلو ځای و هلته لارم او دې بې وسې چغې مې ووهلې؛ خو غږ مې خپ کړل شو چا راسره ملتیا ونه کړه، یوازې یوې پیغلې مې د تپي شوي زړه اواز واوریده؛ زما اوبسکې یې پاکې کړې، له ماسره یې د غږ په پورته کولو کې مرسته وکړه. هغې زما ستونزه خپله ستونزه وبلله، هغې زما ستونزه تر قاضي القضاة ورسوله، زما حق یې ماته بیرته واخیست؛ هغه بل څوک نه، رڼا ده. زما اتله رڼا هغه رڼا، چې د غریبو ملتیا کوي، هغه رڼا چې بې ریا د اړمنو په چوپړ کې لگیا ده. خپل ځان هر گواښ ته ورکوي؛ خو نور ژغوري پر ځان د هرې بلا او پېښې راتلو پروا نه کوي، خو نورو ته لاس ورکوي.

زه نه پوهېږم، چې له رڼا لورمې څه ډول مننه وکړم!. کاش ما داسې الفاظ درلودی، چې د هغې دغه سپېڅلتیا مې پکې تعریف کولی شوی.

زه به هر ماښام له ډوډۍ وروسته د رڼا د حفاظت، روغتیا او خوښیو لپاره په خپلو یتیمو ماشومانو لاسونه پورته کوم، له هرې ډوډۍ خوړلو وروسته به ورته دعا کوم.

قومندان زلمي سيگريټ له خولې لرې کړ، گوتو ته يې ټک ورکړ، بيا يې دوباره د تلویزون سکرین ته وکتل.

له ځان سره يې وويل:

افرین اتلې!.

ته په ریښتیا هم اتله یې.

ته دومره جرئت لري، چې زما مقابله وکړي؟
 زه ستا دې ارادې ته حيران شوم، چې زما له پېژندنې سره، سره بيا هم زما مخې ته
 راځي او زما حيثيت په دوه روپۍ کوي.

ته په دې هم پوهيږي، چې ډېر ځوانان چې له خياله به کاره اورمېرونه گرځيدل،
 غرور به يې تر اسمانه رسیده؛ خو زما مخې ته به يې، چې د درېدو جرئت وکړ، د
 تورو خاورو ميلمانه به شول، اوس هيڅ فرصت نه لري، چې ژوند وکړي.
 څه! بڼه دې وکړل.

خواته بېن يې کېکاره.

ژر ورته سکرتر راغی ورته يې کړه:

تر سبا سهاره د رڼا په اړه ټول مالومات غواړم، کمي او زياتي پکې راته د زغملو نه
 دي، بشپړ مالومات راټول کړئ!. سيکرتر د بڼه صيب! لپاره په سينه لاس کېښود، نور
 ووت.

سکرتر سبا سهار د قومندان زلمي په حضور کې حاضر شو او ورته ويې ويل:
 رڼا د افغان رسنيز دفتر مشره ده، څه وخت وړاندې يې مور، خور او يو ورور په
 چاودنه کې له لاسه ورکړل، اوس يوازې يوه خور لري د ټليفون شمېره مو هم دې
 دواړو تر لاسه کړي.

قومندان: دواړه وڅارئ!.

څارونکي راولئ، زه ورته د نورو اقداماتو سپارښتنې کوم.

له دې وروسته يې ټلېفون راواخيست، رڼا ته يې زنگ وکړ. د هغې دې سلام ځواب
 يې په وعلیکم سلام ور نه کړ؛ راساً يې د زړه په خبرو پيل وکړ:
 رڼا له ماسره دې بڼه ونه کړل، زما عزت دې داغمن کړ، زما نوم دې په دوه روپۍ
 کړ، زه دې وشمولم.

رڼا: وښئ! تاسې څوک؟

قومندان: زه د هغه کور مالک يم، چې بل چاته دې رانه واخيست او ستا په مرسته
 ما ورته کتل حکومت زما د کور کالي سپرک ته راوغوځول؛ ما خو تاسره کومه بدې نه
 لرله، او نه مې کوم زيان دراولی و ولې دې داسې وکړل؟

رڼا: وروره! ما هم له تاسې سره کومه بدي نه ده کړې، ما له تاسره خواخوږي وکړه ما د اخږت يو پېټی درته کم کړ؛ په ورځ د قیامت کې مې د دې بېچاره کونډې له حقه بچ کړې، له خپله ایمانه به دې بدله ورکوله، شکر ته خو ډېر څه لرې، چاته یې ډېره وې، دغو زامنو ته، چې له مرگه وروسته دې په خدای ج که یاد هم کړې؟
خواب به یې ته وایې او مزې به دې اولادونه پرې کوي.

قومندان: ښه تا خو ډېرې ښې مسلې هم زده دي، زما په جومات کې امامت نه نیسي؟

رڼا: نه وروره! زه دې په خیر لگیا يم او ته پسخند وهي؛ هغه کونډه بېچاره ډېره مظلومه وه، په خپل حق پسې ډېره ترکیده او زموږ هم مسؤلیت دي، چې د بې وزلو اواز پورته کړو، تر چارواکو یې ورسوو، نوره پرېکړه؛ خو حکومت کوي حق حقدار ته هغوی ورکوي موږ د یوه خبريال دنده اجرا کوو.

قومندان: خو که ستاسې د هغې سره د غږ په پورته کولو کې مرسته نه وای کړې، دا بریا یې نه په نصیب کېده. له دې مخکې یې ډېر پښې او لاسونه ووهل خو گټه یې ورته ونه کړه.

رڼا: ښه دا مرسته خو ما ورسره وکړه په حقیقت کې چې تاسې یې مرسته بولئ هغه دې خبريال په ډول زما دنده ده، مسولیت مې دی چې دې مظلومو خلکو اواز اوچت کړم او تر اړونده سرچینو یې ورسوم.

قومندان: خو په ځینې کارونو کې احتیاط په کار وي؛ ځکه چې سړي ته بیا ډېره په درنه تمامېږي.

رڼا: زه پوه نه شوم؟

قومندان: خیر پوه به شې؛ نور یې ټلیفون پرې کړ.

په دې وخت کې حلیمه هم کوټې ته ور دننه شوه؛ له رڼا یې پوښتنه وکړه، ورته ویې ویل:

خوږې! څوک و؟ څه یې ویل؟

رڼا مسکې شوه، حلیمې ته یې وویل:

خوږې! یو بل اختار مې هم وخوږ.

حلیمه: ولې، چا اختار درکړ؟

رنا: هغه د کور غاصب، چې له کونډې يې د هغې کور په زوره نيولی ؤ او جالي

اسناد يې ورته جوړ کړي ؤو؛ اوس يې راته زنگ وکړ ويې ويل:

له پرستې سره سمې پښې نه غځوي، مور له پرستې نه بهر پښې پرې کوو.

حليمه: خورې! هغه سپرې کوم جنجال درته جوړ نه کړي؟

رنا: هيڅ هم نشي کولی؛ ځکه چې مور د الله ج د رضا لپاره د هغه بندگانو ته خیر

رسوو او چې مور د الله ج په بندگانو غیرت کوو؛ نو الله تر ټولو ستر غیرتي زات

دی؛ هغه به خامخا زموږ لاس نیوی کوي او د چا چې الله لاس نیوی کوي هغه ته

هيڅوک هم زیان نشي رسولی، ته هيڅ اندېښنه مه کوه.

حليمه: خورې! خبره دې سمه ده، خیر او شر ټول د الله ج له طرفه دي، چې د

هغه ذات خوښه نه وي، په ریښتیا د چا د وسې خبره نه ده، چې چاته زیان ورسوي.

خورې! یوه خبره درته کوم اوریدو ته یې چمتو یې؟

رنا: هو! ووايه کوچنی څه خبره ده؟

حليمه: خورې! که یو څوک له چا سره بې کچې مینه ولري او هغه لکه د ساه

غونډې په خپل ژوند کې مهم وبولي نو په دې حالت کې دوهم کس ته څه په

کاردې؟

رنا: اوس وخت کې داسې ډېر کم کسان پیدا کېږي، چې څوک دې ورته لکه ساه

مهم وي. دا ډول خلک پیدا کول هسې یو خیال دی، محال دي.

رنا نورې هم خبرې وغځولې حليمې ته یې وويل: گوره خورې! ستا عمر له ما کم

دی اوس دا ډول خبرې لکه د سریالو هسې ځان ښودنه ده، یوازې افسانه وي بڼه

لري، حقیقت یې د انځر د گل په څېر دی.

حليمه: خو که د لمر غونډې څرگند وي، هيڅ شک پکې نه وي او هغه ستا لپاره،

لکه باران اوبسکې تویوي نو بیا؟

رنا: خورې! داسې خو د شاپور کوژدن هم د شاپور لپاره لپې لپې دروغجنې اوبسکې

تویولې، هغه ته په الفاظو کې یې ټوله ځمکه له گلونو ډکوله، ورته ويل به یې: ته

مې ټوله نړۍ یې، ستا په قوت مې په بدن کې ساه ښکته او پورته کېږي د ژوند یوه

لحظه هم له تا پرته نشم تېرولی او... دې ته ورته لسگونه الفاظ یې ورته کارول. د

هغه زړه یې په لاس راوړ، اړ شو هغې سره د ژوند اړیکه وتړي؛ خو څه وخت

وروسته يې پرې هغه ثبوتونه پيدا کړل، چې څرگندول يې، چې هغې يوازې د شاپور له شتمني سره واده کوي، نه د هغه له شخصيت سره.

حليمه: خبره خو دې سمه ده خو؟

رنا: د څه خو؟ لکه چې د ځان لپاره دې کوم شهزاده پيدا کړي؟ ځان ته ژوند جوړوي او ما يوازې پرېږدي؟

حليمه: نه، نه ما د ځان په اړه تر دې دمه فکر هم ندی کړی. رنا: بڼه چې د ځان په اړه دې فکر نه دی کړی، نو دا خبرې څه مانا؟ حليمه: بس هسې، هغه وشړمیده، نوره يې خبره ونه غځوله.

سبا دواړه دفتر ته لارې؛ دا ځل بيا شاپور ته له حليمې سره د يوازې ناستې زمينه برابره شوه.

شاپور حليمې ته وويل:

خوري! زما لپاره دې هڅه وکړه؟

حليمه: هو! هڅه مې وکړه؛ خو هغې ته په يادولو يې ونه توانېدم؛ ځکه چې هغې خبرې نه اوريدې او نه يې له دې خبرو سره دلچسپي درلوده.

شاپور: نو اوس څه کول په کار دي؟

حليمه: ته يو ليک ورته وليکه، هغه يې له ليدو وروسته حتما له ما سره شريکوي، بيا زه پوهېږم، چې څه وکړم.

شاپور: سمه ده همدا نن ورته ليک ليکم الله ج دې مرسته راسره وکړي.

شاپور يوه بڼه آرام ځای ته پنا ويوړه؛ په ليک يې پيل وکړ، په ډېر دقت سره يې ليک په زرينو کربنو بشپړ کړ. په خپل جيب کې يې واچاؤ او بيرته د رنا دفتر ته راغی؛ هغه نه پوهېده، چې په څه ډول ليک تر هغې ورسوي. بلاخره يې ليک د حليمې په واسطه د هغې په دسکول کې واچاؤ د رخصتي وخت راورسېده، رنا د خپلې خور سره يو ځای د کور په لور د دفتر په موټر کې کېناستل حرکت يې پيل کړ، په لاره کې رنا سبزي اخيستلو لپاره موټروان ته وويل:

وروره! دلته موټر ودروه، له هغه دوکانه سبزي راواخله!. هغه موټر ودرآؤ رنا خپل دسکول ته لاس کړ تر څو هغه ته پيسې راوباسي، ويې کتل يو ليک يې په دسکول

کې پروت دی، موټروان ته یې پیسې ورکړې لیک یې راواخیست، په سر کې یې لوی عنوان لیکل شوی وو:

ژونده زه بې تا نه شم اوسېدای!.

ددې عنوان په لیدو رڼا وارخطاشوه؛ ځکه تر دې دمه یې په ژوند کې داسې الفاظ نه و لوستي، د حلیمې لور ته یې د سترگو له کونجو وکتل تر څو هغه وڅاري، چې لیک خو به نه لولي، حلیمې هم ځان ناگاره اچولی و؛ داسې تمثیل یې کاؤ، چې گواکې ددې په لیک شک شوې هم نده یوه شیبه داسې راغله چې د حلیمې غیر ارادي د رڼا لور ته مخ واوښت. رڼا ژر لیک په دسکول کې بیرته کېښود، تر څو په فرصت یې وگوري او ځان پوه کړي، چې دا لیک د چا دی او څه یې پکې لیکلي دي؟

موټر وان د سبزي سره یوځای راغی او بلاخره دوی یې کور ته ورسول. رڼا کور ته له ننوتو سره خپل اطاق ته ځان ورساوه، له داخل نه یې په ځان پسې ور قلف کړ.

کاغز یې راوویست، پکې لیکل شوي وو:

خوږې رڼا!

زه نه پوهېږم له کوم ځایه یې پیل کړم، د ځینو خلکو نوم د هغه د شخصیت سره کټ مټ ورته وي، تاسې یوازې رڼا نه نومېږی، بلکې د رښتونې رڼا په څېر دې ډېرو تیارو د روښانه کولو لامل یاست، ته یو ځانگړی انسان یې، چې د نورو لپاره ځان درنه هېر دی.

د نورو په ښېگڼو کې، لکه د هغوی نسبي خپلوان ځان شریک بولي، خواخوږي دې په خټکه کې نغښتې ده، خو یو څوک له ډېر پخوانه لکه ته چې د خلکو په فکر کې یې ستا په فکر کې دی، له تاسره خواخوږي ښی، په تاسې یې تش شمال هم نه لورېږي، تاسې ته په یوه ځانگړي احترام قایل دی، ستاسې خوشحالي خپلې خوشحالي بولي کله، چې ته ناراحته یې هغه هم د ناراحتی احساس کوي، ته اوس د یوه کس ساه گرځیدلې یې، د هغه نفس ستاسې په قوت د هغه په وجود کې ښکته او پورته کېږي.

هغه هیله لري، چې تاسې سره گډ ژوند پیل کړي؛ البته که ته وغواړې.

هیله ده د نه په ویلو د هغه زړه مات نه کړې او هغه پرته له تېغه ټپي نه کړې.

ستا شاپور .

رنا له لوستو وروسته ژر ، ژر خط ونغاړه او په يوه گوبنه کې يې کېښود په ځان پسې قلف ور بيرته خلاص کړ .

بهر راووته ، په حليمه يې سترگې ولگيدې حالت يې سم ورته مالوم نشو رنا په بيره ورغله دې هغې په خوا کې کيناسته له هغې يې وپوښتل خورې ته ښه يې هغې وويل :

هو ښه يم ، نه پوهيږم لاندې رانه ځمکه گرده تاوېږي ، رنا ډاډو ورکړ ورته ويې ويل چې هسې وراخطايې کومه واهمه درسره مل شوې ده لږ اوبه يې ورکړې په خوا کې يې کيناسته ، له ناستي سره يې حليمه هم د سترگو له کونجو څارله ، دقيقه په دقيقه د حليمې رنگ زېږېده ، يو وخت راورسېده ، چې هغه په ځمکه راولوبېده . رنا يې په ليدو وارخطا شوه ژر يې شاپور ته زنگ ووايه ، ورته ويې ويل : شاپوره ! هله ژر راشه ! .

شاپور : خير خو دی ، ته ولې وارخطا يې ؟

رنا : حليمه ښه نه ده .

څو دقيقې لا نه وې پوره شوې ، چې شاپور راورسېده . حليمه يې خپل موټر ته پورته کړه رنا هم ورسره وخته په خوا کې کېناسته ؛ د هغې سر يې په خپل زنگانه کېښود . له لږ مزل وروسته يوه شخصي روغتون ته چې خورا مجهز وو ورسېدل . د روغتون خدمت گارانو حليمه په متحرک کټ کې واچوله د بېړنۍ خونې تر بستر يې ورسوله .

په دې وخت کې حليمه هم پرته له درملو په هوبښ راغله ، دوی ټول خونې شول ؛ د ډاکټرانو له معاینې وروسته ورته د نورو معایناتو په څنگ کې سي ټي سکن هم توصیه شو .

دې لابراتوار ډاکټر وينه ترې واخيسته او هغه شاپورله ډاکټر سره تر لابراتواره ويوړه . رنا او حليمه دواړه د سي ټي سکن ځای ته لاړې ، هلته يې حليمې ته سپارښتنه وکړه ، چې ته بايد کالي بدل کړې ستا په دې کاليو کې معاینه نه تر سر کېږي . هغې وويل :

خو نور کالي موږ له ځانه سره نه دي راوړي .

د سي ټي سکن کس وويل:

موږ د تصوير اخيستو لپاره ځانگړي کالي لرو؛ بيا يې د گوتې په واسطه اشاره وکړه، دلته د کاليو بدلولو خونه لرو.

رنا، حلیمې ته مخ وړ وړاؤ، هغې ته يې وويل:

ورځه هغه خونه کې کالي بدل کړه، بيرته راشه، چې سي ټي سکن ازموینه دې وشي.

هغه لږه لږه تياره خونه وه، د جامو په بدلولو يې پيل وکړ د کميس بدلولو په وخت يې لکه د شپې بريننا سترگو ته يو څه وپړکېدل، ورسره يې د کمري د تصوير اخيستو ترس غږ هم واوریده حيرانه ودریده خوا وشاه يې وکتل خو کوته خالي وه هيڅوک يې هم تر سترگو نه شول.

کالي يې ژر، ژر بدل کړل او وپړېدلې له کوټې بهر راووته، په وارخطا خپره د خپلې خور خواکې ودریده؛ هغه يې څنگ ته کړه ورته ويې ويل:

خوري! په خونه کې مې د کاليو بدلیدو پر مهال لکه، چې څوک مې په کېمره تصوير اخلي رنا او دکمري د تصوير اخيستو غږ واوریده، هغه ورته مسکې شوه لاس يې د هغې په اوږه کېښود ورته ويې ويل: هسې واهمه در سره پيدا شوې، نن دې روحي شاک تېر کړی؛ ځکه داسې وېره درسره پيدا شوې ده.

حلیمه: خوري! زه ډاډه يم، چې تصوير مې واخيستل شو، که په داسې حالت کې زما تصوير خلک وويني زه به ځان وژنه وکړم.

رنا: خوري! چا له تا تصوير اخيسته؟ د معاینې کس خو دلته د خپل ماشين سره ولاړ وو، زه هم دلته درته ولاړه وم او خونه هم بله دروازه نه لري، چې څوک پرې در ننه وځي او تصوير دې واخلي، هسې يو خيال دې په فکر کې گرځي.

په دې خبرو يې د حلیمې تسلي وکړه، وروسته د سي ټي سکن ماشين په تخته پریوته او ماشين ور دننه کړه، ازموینه تر سره شوه.

رنا دې ازموينې له کس نه پوښتنه وکړه، ورته ويې ويل: کله به د ازموينې پايله گورو؟

تيكشن: دوه ورځې اخلي خو كه فسبوک لري نو ادرس يې راکړئ، چې نتيجه يې راغله؛ زه به يې د مسنجر له لارې درولپرېم.

رنا: فسبوک مې شته خو زه ورته وخت نه لرم د حلیمې خور سره مې وي دا..... يې ادرس دی.

کس د فسبوک ادرس ترې واخيست او دوی په خپله مخه لارل معالج داکتر ته ورغلل هغه يې معاینات وليدل، چې تر سره شوي و، څه درمل يې ورته وليکل او ورته ويې ويل: چې تر څو د سي تي سکن نتيجه راځي دا درمل خوره انشا الله بيا به د هغې مطابق نور درمل درته ليکم.

دوی نسخه، درملتون ته ويوړه او درمل يې له درملتونه واخيستل. د ازموينو او د درملو د لگښت ورکولو خونې ته لارل، هغه يې د مسلسل نمبر شمېره، چې په کمپيوتر کې ووهله خپل د پيسو صندوق ته يې لاس کړ دوی ته يې پنځه زره افغانۍ ونيولې.

رنا حيرانه شوه، ورته ويې ويل: داڅه دي؟

د بنک کارکونکي وويل:

ستاسې پيسې مخکې له مخکې داخلي شوې دي، له لگښت نه مو دا پنځه زره زياتې شوې؛ ځکه مې درکړې.

رنا: چا پيسې درکړې؟

له شاه شاپور غږ وکړ: څه پلټنې مو پيل کړې دي راځئ! ځو نه کورته.

د بنک _____ ک _____ امور وويل: _____

همدې ځوان ستاسې پيسې داخلي کړې دي.

رنا په شاپور کې سترگې ونيوې، ورته ويې ويل:

شاپوره! ته ولې داسې کوي؟

شاپور: حلیمه زما خور ده، ايا يو ورور د خپلې خور لپاره دومره وړوکی کار نه شي

کولی؟

رنا: خو

شاپور: خو مو نشته ځي چې ځو!.

شاپور، رڼا او د هغې خور خپل کور ته ورسولې د هغوی د بسکته کېدو پر مهال شاپور وويل:

که سبا ته د حلیمې روغتيا ښه نه وه نو مجبور نه یاست، چې دفتر ته راشئ.

رڼا: وخنډل بیا یې ځواب ورکړ:

زه د افغان رسنيز دفتر مشره یم، اړتیا نشته چې څوک راته د دفتر د تلو او نه تلو ووايي او نه دا صلاحیت چاته ورکوم.

شاپور یې هم په خبره مسکې شو، ویې ويل:

سمه ده رئیسې صیب! زه ښنه غواړم.

کورته په ننه وتو سره حلیمې رڼا ته وويل:

ته کله، کله له خپله بریده وځې.

رڼا په حیراني سره د خپلې خور مخ ته وکتل، ورته یې کړه:

ولې؟

حلیمه: شاپور درته کومه بده خبر ونه کړه؛ خو تا هغه ته په سپکاوي ځواب ورکړ.

رڼا: نو په دې خبره مې غېږ ورکړې وای؟

حلیمه: نه خورې! د ښې خبرې ځواب په بدې خبرې او یا هم داسې خبرې، چې چاته سپکاوی وي سمه خبره نده.

رڼا: ته ډېره د شاپور پلوي کوي، ایا زه ددې کار لامل پوښتلی شم؟

حلیمه: خورې! چې څوک دې درناوی کوي، نو د انسان فرض گرځي، چې متقابل

کس درناوی وکړي؛ ته وگوره په نن ستونزه کې لکه له مونږ سره د ورور په شان تر

هغه موجود و، چې تر کوره راورسېدو، ټول لگښتونه هغه وکړل؛ موږ ته یو خپلوان

هم په کار رانغی همدا شاپور دی، چې د سیوري په ډول له موږ سره په هره ستونزه

کې ولاړ دی.

موږ خو د کوم زیارت منجوران او یا هم د پیر اولاده نه یو، چې خلک دې راته په

درښت قایل وي؛ خو دا د شاپور انسانیت دی.

رڼا: بس کړه نور مې عصاب مه خرابوه، هیڅوک هم د خدای ج لپاره نه دي لگیا،

پشه موږک د ثواب لپاره نه نیسي.

زه به دې د شاپور له پټې خپرې ډېره ژر خبره کړم، ته په څه نه پوهېږې ځکه بک، بک کوي.

حليمه يې هم په خبره وشرمېده له ځان سره يې وويل:
 کېدای شي ما شاپور په پوره مانا نه وي پېژندلی؛ ځکه چې د انسان پېژندگلوې ستونزمنه وي؛ کېدای شي خور مې په حقه وي.
 دواړه کور ته ننول، د ماښام خوړو په تيارې باندې لگيا شوې خواړه تيار شول
 دواړو ډوډي وخوره او بيا د لمانځه نه وروسته ویده شول
 سبا سهار په رڼا پسې د دفتر موټر راغی هغه يې دفتر ته ورسوله.
 په دفتر کې له ناستې سره سم يې شاپور ته زنگ وکړ، ورته ويې ويل:
 زه دفتر کې درته منتظره يم!.

شاپور: اغلې رڼا! خير خو دی؟ حليمه ښه ده؟

رڼا: هو ټول ښه دي غواړم په ځينو شخصي خبرو درسره وغږېږم.

شاپور: لکه غوتی، چې وغوږېږي تر او تازه شو، له ځان سره يې وويل:

څه شاپوره! گاډی د پټلی ته ولويده، د شهزادگی زړه نه دې لاره پيدا کړه، هيلې دې په پوره کېدو دي، بيا يې غبرگ لاسونه پورته کړل دعا يې وکړه ويې ويل:
 پاکه ربه! زه په دې نړۍ کې هيڅ هم نه غواړم، بس يوازې رڼا غواړم هغه، چې د هرې تيارې لپاره بله ډيوه ده. هغه چې د يوه پاک زړه خاوند ده، هغه چې انسانيت بايد له هغې زده شي، هغه چې د نفس په نوم څه نه پېژني، يوازې د ولس سره مينه يې عشق دی، ټول ژوند يې په همدې راڅرخي او هيڅ ناروا فکر ته په کېږي کې ځای نه ورکوي. خدايه دا لويه هستي زما کېږي زما ژوند د پسرلي غونډې پرې ښکلی کېږي، زما ملا پرې را محکمه کېږي، زما هيلې پرې بشپړې کېږي.

نور يې لپه لاسونه پر مخ و سرويل او د رڼا دفتر په لور روان شو.

له لنډ مزل وروسته د رڼا مخې ته کېناست. رڼا عادت لاره، چې تل به يې سترگې ښکته اچولې وې او له اړتيا پرته به يې چاته مخامخ نه کتل
 خو د شاپور له ننوتو سره يې د هغه تر کېناستو پورې له شاپوره سترگې ونه ښکلې، شاپور فکر کاوه، چې رڼا يې ليک اغېزمنه کېږي او هغه ته د نور نزدېکت هيله لري.

چوپتيا وه، دفتر خاموشه و؛ خو هغه مهال رڼا چوپتيا ماته کړه، چې بې له مقدمې

يې په برنډو سترگو او قهرجنه څېره شاپور ته وويل:

تاسې زموږ لپاره څومره لگښتونه کړي؟

شاپور: اغلې رڼا! خیر خو دی؟ زه پوه نه شوم.

رڼا: زه غواړم پورونه دې درکړم.

شاپور: ما خو يې غوښتنه نده کړې نو بيا يې څه اړتيا ده؟

رڼا: اړتيا شته زه يې اړتيا احساسوم

شاپور: رڼا هيله کوم، دا خبره همدلته پرېږده، ستاسې مور زما مور ده او ستاسې

خور زما خور ده. ايا هغوی په ما دومره حق نه لري، چې دومره کوچني کارونه ورته

وکړم؟

رڼا: زه چې ژوندی يم، تاته اړتيا نه شته، چې زما د مور او کورنۍ لپاره پيسې

ورکړي.

شاپور: زه نه پوهېږم، چې ته ولې داسې وايې؟ ايا کومه ستونزه پيدا شوې؟

رڼا: ته څه فکر کوې، چې ته به په پيسو د خلکو عزت واخلي، ته له مور سره

همدردي ددې لپاره کوې، چې مور وپيري؟

مليحه خو گرمه نه وه، چې په ما يې د خود فروشي تور ولگاوه، هغې ته ستا ناولې

غوښتنې مالومې وې، تا به نورو انجونو ته، څومره د پيسو په لگولو دوکه ورکړې

وي.

شاپور: اغلې رڼا! دا ته څه وايې؟ ته په کوم سوتفاهم کې لوېدلې يې، زه دې په

دې خبرو ډېر خفه کړم؛ هغه څه چې ته يې وايې خدای ج شاهد دی، چې ما يې

په اړه خيال هم نه دی کړی، هيله کوم له دې خبرو تېره شه.

رڼا: حقيقت خو تريخ وي طبعي ده، چې انسان خفه کوي.

شاپور: لږ دې هم فکر ونه کړ، چې دا خبرې دې ماته له څومره سپکاوی ډکې دي؟

رڼا: هو زه پوهېږم، دا سپکاوی دې زه هم غواړم، چې تا سپک کړم، تا ته درس

درکړم، چې داسې کړنې بيا په ژوند کې هم له چاسره تکرار نه کړې.

شاپور يې په خبره جدي شو، رڼا ته يې وويل:

بسنه غوارم اغلي رنا! ما څه داسې تر سره کړي، چې په بدل کې يې پرته له دې، چې فکر وکړې داسې خبرې کوي؟
رنا له دسکوله د هغه ليک راوکښ او په دواړو لاسو يې د هغه مخې ته ونيو، ورته ويې ويل:

زه ستا له دې ليک نه څه مطلب واخلم؟ پرته له دې، چې تاسې زما لپاره پکې د يوې بې ثباته مېرمنې او د هوس پالونکې مېرمنې نظر ولري بل کوم مطلب ترې اخيستل کېدای شي؟

شاپور: اغلي رنا! ته زما له بڼې روڼي ته ناسم برداشت کوي، په ريښتيا زه دومره خوږ شوی يم، چې خلک مې بڼو تېروي.
رنا: هو ته ظاهره خوږ شوی يې، خو باطن دې له پليتيو ډک دی.

شاپور: هيله کوم، نور يې بس کړئ!. زه نور ددې خبرو د زغم وس نه لرم، زما حوصله نوره مه ازمايه.

رنا: ته به څه وکړې هه!. ما به له دندې لرې کړې؟ زه په خپله ځم او همدا نن دنده پرېږدم.

زه تاسې غوندې خلکو سره يوه شېبه هم کار نه کوم.

شاپور: اغلي رنا! هيله کوم نورې خبرې نه اوږدوو؛ ځکه زما د هر دليل ويلو سره ته موضوع نوره هم پېچلې کوي او تر منځ مو فاصله زياتوي.
رنا: زموږ تر منځ کله نژدېکت و، چې فاصله پيدا شي؟

شاپور: اغلي رنا! ته په حقه يې زه تاسې ته قناعت نه شم درکولی، ماته له دې هم نورې سوې سپورې خبرې وکړه، ومې رته، بدگماني راباندې وکړه، سل توروته راباندې ولگوه. زه نه خفه کېږم؛ خو يو سوال درته کوم زموږ مسله د دفتر مسلې پورې مه تړه، دغه دفتر له مانه هم تاسې ته ډېره اړتيا لري، که ته لاړه شي، هر څه به ونړېږي، ستاسې هدف به هم له خاورو سره خاورې شي، دغه رسنيز مرکز اوس ستاسې له برکته په ډېر لوړ مقام کې ځای لري، که ته وغواړې زه درنه لرې ځم؛ نور دلته سر هم نه رابنکاره کوم خو ته دا ځای مه پرېږده.

رنا په قهرجنه لهجه وويل: دلته نور مه راځه، همدا مې شرط دی، چې زه دلته کار ته دوام ورکړم.

شاپور: سمه ده! نور نه راخه ته خپل کار ته دوام ورکړه.

شاپور له دې وېرې، چې رڼا کومه بله خبره د تلو لپاره پلمه نه کړي، لکه بربنګۍ له دفتره ووت.

د رسمياتو له ختمېدو سره رڼا هم خپل کورته ورسېده، حلیمې ورته سترې مشې ورکړه بیا یې یوه گرمه پیاله چای ورته مخې ته کېښود. په خوا کې یې کېناسته ورته ویې ویل:

خوږې! زه د هغې خبرې له اوریدو را په دې خوا ډېره انديښمنه یم.

رڼا: دکومې خبرې په اورېدو؟

حلیمه: هغه چې تا وویل: چې د شاپور پټه خپره درته په ډاګه کوم.

رڼا ددې خبرې په اورېدو له خپل جیبه د شاپور هغه لیک راوویست، چې حلیمې یې ورته د لیکلو مشوره ورکړې وه.

حلیمې ته یې ونيو، ورته ویې ویل: دا دی د شاپور اصلیت!.

مخکې له دې، چې دغه لیک حلیمې ته ورکړي، خبرو ته یې دوام ورکړ هغې ته یې وویل:

نن مې داسې درس ورکړ، چې پېړۍ، پېړۍ به یې نسل یاد ساتي، بیا به زما مخ ته د راتلو جرئت ونه کړي؛ وروسته یې په لاس کې نیول شوی لیک هغې ته ونيو.

هغې لیک ترې واخیست ټول یې ولوست بیا یې لنډه مسکا وکړه، د رڼا مخ ته یې خیر، خیر وکتل ورته ویې ویل:

خوږې! په دې لیک کې خو داسې څه نشته، چې کومه بد نېټې پکې وي، یا هم کومه شومه اراده تمثیل کړي.

دا چې تا ددې لیک په اړه شاپور ته سپکې سپورې ویلې، دا دې تېری کړئ، د هغه په حق کې مو تجاوز کړی دی، هغه مو بې ځایه ښکندلی دی.

رڼا: نو ولې میلمستیا مې ورته کړې وی؟

حلیمه: نه، خو د دې وړ هم نه و، چې هغه ته دې بدې ردې ویلې وای، حال دا چې هغه بې گنا دی.

رڼا: څه ډول هغه بې گنا دی؟ هغه په لیک کې لیکلي، چې په ماګرانه یې، زه غواړم یو ځای درسره واوسم، تاسې ته ناز درکړم او... دا څه مانا لري؟

حليمه: خوري! هغه له تا سره مينه لري، که مينه کول گنا وي، نو ته يې ووايه. هغه د زړه له تله غواړي تا خپله کړي، تاسره د خاوند او مېرمنې په سپيڅلې اړيکه ځان در گډ کړي؛ نو اوس ته ووايه شاپور ورور مې کومه گنا کړې؟
ايا واده کول او د واده لپاره يو څوک خوښول گنا ده؟ ايا د دې پاکې اړيکې د خپلولو لپاره هڅه گنا ده؟

رنا: ته څه پوهېږي، چې هغه داسې نېت لري؟

حليمه: زه پوهېږم، هغه زه په جريان کې اچولې يم، زه غواړم د هغه د زړه خبره درته وکړم. هغه ماته ويلي: سره له دې، چې رنا له بريد وتلې بنسکې ده، خو زه د هغې په څېره نه يم مين، د هغې په پاک زړه مين يم، د هغې په پاک احساس مين يم او د هغې په هغه خواخوږي مين يم، چې د خپل ولس سره يې لري.

رنا: ته ډاډه يې، چې هغه داسې نېت لري؟

حليمه: هو زه ډاډه يم، زه له ځانه هم په شاپور ډېر باور لرم، هغه د نړۍ تر ټولو ښه انسان دی.

رنا: ته څرنگه داسې خبرې يې له ثبوته کولی شي؟ ته څنگه په يو پردي انسان دومره باور کولی شي؟

حليمه: زه ثبوت لرم، هغه ثبوت زما د سترگو ليدلی حال دی.

رنا وويل: څه؟

حليمه: په هغه ورځ، چې ته بې هوشه په روغتون کې پرته وې مور د مور، خور او ورور له خښېدو وروسته ستا خواته درغلو ستا اطاق ته په ننوتو، مې په خپلو غږېدلو سترگو وليدل، چې هغه ستا لاس په خپل لاس کې نيولی، سر يې پرې ايښی و کله هم، چې هغه زما د قدمو ترپا واوریده او سترگې يې راپورته کړې سترگې يې له ډېرې ژړا تکې سرې وې، سخت وشرمېده او هڅه يې کوله له ما د خپلې بېوسي اوښکې پټې کړي.

داسې څنگه کېدای شي، چې څوک د چا سره مينه ونه لري او د هغه لپاره دې وژاري، د هغه لپاره دې هرې قرباني ته چمتو وي.

رنا: دا دليل نه شي کېدای.

حليمه: ولې نشي کېدای؟ نور څه وکړي په دار ځان راوخوړوي، ځان وژنه وکړي؟

رنا: زه يوه پوښتنه کولی شم؟

حليمه: هو! ولې نه.

رنا: ته ولې د شاپور مدافع وکيله جوړه شوې يې؟

حليمه: زه هغه څه وينم، چې ته يې نه وينې، ته د شاپور په څېر انسان بل نشې پيدا کولی.

رنا: ولې د انسانانو قحطي ده؟

حليمه: هو قحطي يې ده، د هغو خلکو قحطي ده، چې د زړه له تله له چا سره مينه لري، د زړه له تله يو څوک مني او د زړه له تله ورته درناوی لري.

رنا: ته څرنگه په پوره ډاډ سره داسې خبرې کولی شې؟

حليمه: هغه زما سره دا خبره شريکه کړې ده، ما په هغه ورځ، چې ته په روغتون کې يې هوشه پرته وې او شاپور درته لکه عسکر ولاړ وو، ما له هغه سره ژمنه کړې، چې زما سر دې هم په کار وي، درنه دريځ به يې نه کړم؛ ځکه هغه زموږ مور، خور او کوچنی ورور داسې خښ کړل لکه د شهزاده د کورنۍ غړي، ټول لگښتونه هغه وکړل.

له مانه يې ته غوښتې يې، د زړه له تله درسره مينه کوي او زه په دې ډاډه يم، که ډاډه نه وای هيڅکله به مې هم د هغه پلوي نه وه کړې، وروسته يې نوکانو ته وکتل ورو يې وويل:

هغه ليک، چې ته يې په اړه په قهر شوې يې او شاپور دې پرې خفه کړې په هغه کې د شاپور هيڅ گنا نه وه، ما ورته مشوره ورکړې وه، چې داسې وکړه کله هغه نه غوښتل.

رنا د حليمې غوږ ونيو، تاؤ يې کړ بيا يې هغې ته وويل:

ښه! نو دا ستا او د شاپور گډه هڅه ده؟

حليمه: هو! هغه زما ورور دی، يوه خور د ورور لپاره دومره نشي کولی، چې د هغه د مينې په لاس ته راوړلو کې له هغه سره مرسته وکړي؟

رنا: ښه! ته دا بابولالي پرېږده، زه په رښتيا هم د شاپور په وړاندې په سهارنيو خبرو خفه شوم، ماته هم مالومه شوه، چې ما د هغه په اړه کوم غلط فکر کاؤه، زه تېروتلې

بيا يې وويل:

خير تېر په هېر، نوره دا خبره دلته ترو،

خو حلیمه يې په خبره کې وروغورخیده رڼا ته يې وويل:

چې تېروتي يې نو بايد جبران يې کړي.

رڼا: څه ډول يې جبران کړم؟

حلیمه: له هغه سبا بښنه وغواړه.

رڼا: له پرديو خلکو بښنه زما په کلتور کې نشته، څه د پلار او نیکه پټی مو ورسره

شريک ده، خپل کار به کوي.

شپه ناوخته وه د خوب په ورتلو ددوی بحث هم پرې شو، نور دوی ځملاستل

گروډونه يې مړه کړل.

سبا سهار رڼا دفتر ته لاړه او حلیمه د کور له کارو خلاصه شوه. لمر غوړي ته کېناسته

د ځان د بوختولو لپاره يې فېسبوک پاڼه راخلاصه کړه، له خلاصېدو سره سم يې د

مسنجر زنگ د يو څه د راتلو خبره کړه. حلیمه هم نېغه مسنجر ته لاړه، له يوې

نامالومې آی ډي نه ورته يو تصوير لېرل شوی و. حلیمې چې په تصوير سترگې

ولگيدې، تکان يې وخوړ، يوه او بل لورته يې وکتل تر څو پوه شي، چې کوم

خيال نه وي؛ خو احساس يې کړه، چې نه خيال دی او نه خوب. د ځان ډاډه

کولو لپاره يې خپلې سترگې وموښلې تر څو يې ديد سم شي؛ خو هغه څه چې

مخکې يې ليدلي و کوم تغير ونه کړ، هماغه تصوير و، چې څو لحظې مخکې يې

ليدلی و په کوم کې چې د حلیمې بدن نیمه لوڅ ښکاریده. راساً پوه شوه، چې

کله يې د سي ټي سکن معاینه کوله هلته يې تصوير اخيستل شوی، هغه کومه کاذبه

رڼا نه وه، چې په هغه وخت کې دې ليدلې وه. هغه دکمرې رڼا وه، چې د انځور

اخيستنې پر وخت حلیمې ليدلې وه، حلیمه په همدې سوچونو کې ډوبه وه؛ خولو

يې پر وجود لارې وکړې، په خوله کې يې ژبه وچه شوه او يو شاک ته ورته حالت

پرې راغی، په دې وخت کې په مسنجر باندې ورته ټليفون وشو.

د سلام له ويلو پرته ورته وويل شول:

تصوير دې وليد؟

حلیمه: ته څوک يې او څه غواړي؟

هغه کټ، کټ وخنډل، ورته ويې ويل:

مه وارخطا کېږه، دومره د وارخطايي خبره نده.

حليمه: ته مور او خور نه لري، چې له انجونو سره داسې کوي.

خواب ورکړل شو:

ما څه کړي؟ ماخو کوم بد کار ندي کړی يوازې مې د يوې ښکلې نجلۍ تصوير

اخيستی.

په دې کې نو څه ستونزه ده؟

حليمه:

که دا ډول تصوير ستاسې له خوره څوک واخلي، نو تاسې ته به ښه مالومه شي؟

ورته وويل شول: که غواړې دغه تصوير دې په فيسبوک او رسنيو کې نشر نشي نو، له

ماسره ووينه.

حليمه: د خداى ج لپاره داسې ونه کړې. زما انځور سره دومره بې انصافي ونه کړې،

که ته دا کار وکړې، نو زما په مرگ به تمامه شي او زما خور رڼا چې په ټول هېواد

کې نوم لري، دهغې نوم به له خاورو سره خاورې شي.

سړي خواب ورکړ:

هو رڼا خو د هېواد ټول خلک پېژني، ښه شهرت لري؛ خو د نورو د شهرت خيال نه

کوي.

حليمه: څه مطلب؟

ورته وويل شول: مطلب دا چې هغې تل هڅه کړې، چې د خلکو د عزت په ځپلو

سره خپل شهرت ته لاره هواره کړي.

حليمه: زما خور هيڅکله داسې نه کوي، چې د چا شته عزت خراب کړي.

سړي وويل:

نه، داسې نده چې ته فکر کوي، هغه خپله لورټيا د نور په راپرځولو کې ويني، نور

له پښولاندې کوي او د هغوى په سر خيژي ځان پرې لوړو پوړو ته رسوي.

حليمه: زه هيڅ نه پوهېږم، چې ته څه وايې خو د خداى ج لپاره له ما سره داسې

ونه کړې زما عزت وساته.

هغه خواب ورکړ: که داسې غواړې نو ماسره ووينه.

حليمه: چېرې درسره ووينم؟

خواب ورکړل شو: شاه دوشمشره ولي زيارت کې سره گورو، هغه هم سبا دولس بجې؛ خو گوره! خور به دې نه خبروې، که هغه دې خبره کړه، په ډېر زيان به درته تمامه شي، خپل تصويرونه به په ټولنيزو رسنيو کې پرته له خنډه وگورې. اړيکه پرې شوه.

حليمه لکه تش کالبوت ټليفون پر لاس حيرانه ولاړه وه نه پوهيده، چې څه وکړي. له اوږده خنډه وروسته يې فکر ته راغله، چې له پېښې شاپور خبر کړي؛ د هغه د ټليفون شميره يې د ټليفون په سکرين راواړوله، خو مخکې له دې چې ټليفون ورته وکړي د هغه کس خبره ورياد شوه، چې که نورڅوک خبرکړي نو تصويرونه به يې خپاره کړي، ځکه بيرته د هغه له خبراوي پښيماڼه شوه. د نورو خپلوانو په اړه يې فکر وځغلاؤ؛ خو هيڅوک ورته د ستونزې د ويلو ښکاره نه شول لکه اوبو اخیستل شوی ځک هر لور ته يې خوځښت جريان درلوده خو ثبات يې نه وو.

هغه کس ته يې په مسنجر زنگ وواځه ورته ويې ويل:

زه نن درسره گورم، تر سهاره به مې ترک زړه وچوي، زه غواړم پوه شم، چې تاسې ولې زما تصويرونه اخیستي او په بدل کې يې څه غواړې؟ هغه خواب ورکړ:

ته چې دومره ناقراره يې نو زه څه ستونزه نه لرم، زه به هلته درته منتظر يم. حليمه: ته ټليفون بند نه کړې، چې زه دې پيدا کړای شم.

سړي وويل:

زه ټليفون نه بندوم؛ ځکه همدا مې ماموريت دی او همدا مې موخې ته د رسېدو وسيله ده، زه هلته درته په تمه يم او پام چې زه د څارم که کومه تېروتنه دې وکړه؛ پوليسو او يا هم کوم بل چاته دې د راتگ وويل، نو ډيره درنه به درته تمامه شي زما نورملگري دې څاري که دا غلطي وکړې نو زه به بندي شم خو ستا عزت به هم لوټ شي، ټول خلک به دې بربنډ تصويرونه وگوري، هيله لرم دا تېروتنه ونه کړې. حليمه: زه هيڅ کله داسې نه کوم او نه چاته واييم، ماته مې له عزته نور څه مهم نه دي؛ زه غواړم خپل عزت وساتم.

رنا : مننه خُوانه!.

دا خو ستا لویی ده، چې ماته دومره لوی الفاظ کاروي، البته چې زه یې وړ هم نه یم. ما چې څه کړي او یا یې کوم، مسؤلیت مې دی، دنده مې ده. خدای ج ته د خپلو مسولیتونو د ادا د خُواب د پیدا کېدو په لټه کې یم؛ خو بیا هم ډاډه نه یم، چې خدای ج ته به زموږ کړنې د منلو وي که نه او خدای ج به مو په دې کارو وېشي او کنه.

خُوان وویل:

اغلی رنا! ستاسې کړنې زموږ لپاره یو درس دي، یو پند دي زه ډاډه یم، چې په خلکو هم مالومې دي احسان دې مني او ډاډه یم، چې ستاسې ریښتونې هڅې به خدای ج هم قبولې کړي؛ ځکه خدای ج کړنو ته نه ستاسې د زړه اخلاص ته گوري او د اخلاص کمی په تا کې نشته.

رنا : سلامت اوسې ښاغلیه! مننه درنه کوم، ستاسې خبرې ماته ډاډه راکوي.

خبريال وویل:

اغلی! زه د یوې ډېرې مهمې خبرې لپاره راغلی یم.

رنا: مهرباني وکړه!.

—: زه بیا هم تکراروم، چې ستاسې په ریښتینولي باندې ډېر باور لرم، خو ستاسې یو خبريال، چې ستاسې د تلویزون د فراه ولایت مسؤل دی، له ما سره یو ځای کار کوي.

رنا وویل:

ښه! ساحل غمخور ښیې؟

خبريال: هو!

رنا: نو؟

خبريال: هغه چې کومې کړنې تر سره کوي، تاسې ترې خبر یاست؟

رنا: هو! هغه زموږ خبريال دی.

خبريال: داخو سمه ده، خو له خبريالي یې ستر تجارت جوړ کړی.

رنا: هغه څنگه؟

خبريال: زه نور تفصيل نه شم ورکولی دا مالومات په خپله وکړئ؛ ځکه که يې زه ووايم فکر به وکړې کومه شخصي ستونزه ورسره لرم.

رنا: نو ستاسې د دې شکايت په ويلو کې موږ ته څه گټه ده؟

خبريال: که تاسې د هغه په رازونو پوه شئ؛ نو ستاسې رسنيز دفتر ثبات ته يې ډېره گټه رسېږي. اغلې رنا! زه ډاډه يم هغه چې کومې کړنې ترسره کوي، ستاسې له پاليسي سره ورته نه دي، ستاسې پاک نوم او باور ته زيان رسوي، ستاسې د رسنيز مرکز لوړ نوم او باور لپاره لکه د ونې چينجی دی، هر څه مو بربادوي، زه په دې کار کې هيڅ کوم شخصي غرض نه لرم خو؛ ستاسې په نوم او باور مې زړه بدېږي. د يوه مسؤل خبريال په صفت درته راغلی يم، دا چې تاسې زما په خبره کوم اقدام کوی يانه ماته توپير نه کوي؛ ځکه ما خپل مسؤليت ادا کړ نور ستاسې خپل کار دی.

رنا: ته چې څه وايې خدای ج دې وکړي درواغ نه وي او که دروغ ثابت شي نو بيا به زما نه بده مېرمن بل څوک نه وي. زه به تل د هغه چا په وړاندې ودرېږم، چې زما د خبريال سپکاوی کوي.

زه همدا نن فراه ته هم او د خپل خبريال په اړه څېړنې پيلوم.

خبريال وويل:

مخکې له دې، چې تاسې څېړنې پيل کړئ، زه څه مالومات درته واضح کوم: هغه چې ستاسې سره کار پيل کاوه، يو زوړ سايکل يې درلوده اوس موټرې لري، پاخه کورونه لري، ته يوازې ددې پلټنه وکړه، چې هغه دا شتمني له کومه کړه؛ نور هيڅ څه ته هم اړتيا نه شته. که زه په ناحقه وم کارت يې له جيبه راوکښم د رنا په مېز يې کېښود بيا يې وويل:

دلته مې د ټليفون شميره شته، ما راوغواړه په دار مې کړه.

رنا: سمه ده، زه ستا په خبرو پلټنه پيلوم؛ خو که ادعا مو ناسمه وخته همداسې کوم.

رنا خپل موټروان ته زنگ ووايه د فراه د تگ لپاره يې ورته د چمتووالي هدايت وکړ.

هغه هم خبره ومنله، رنا د فراه په لور روانه شوه.

حليمه: څه مې، چې وس کې وي منم يې هغه څه چې زما له وسه تېره وي نو نه يې شم منلی.

بختيار: ته اوس هم د خپل وس خبره کوي لږ هم د خپل عزت خيال نه ساتې؟ ته نه احساسوي، چې ستاسې تصويرونه نشر شي څومره رنگه به دې بده شي؟ څومره به د خلکو له پامه وغورځي؟

حليمه: هو پوهيږم ځکه خو د همدې لپاره دلته راغلي يم، چې عزت مې وساتل شي.

بختيار: نو په آرامه سره هر څه، چې درته وايي هغه ومنه.

حليمه: نو زه څه ومنم؟

بختيار: ما سره به ملگرتيا کوي، زما غوښتنې به پرته له پلمې مني.

حليمه: لکه کومې غوښتنې؟

بختيار: هرڅه ان تر دې يو ځای لمانستی.

حليمه: دا ته څه وايي؟ ته خپله خور او مور نه لري؟ ته غيرت نه لري او ته د انسانيت په نوم څه پېژني؟

ستا خپلو خبرو ته پام دی، چې ته څه وايي؟

بختيار: هو ما مې خپلو خبرو ته پام دی، همدا زما دنده ده.

حليمه: ته ولې له ماسر داسې کوي؟ ما څه گناه کړې؟ ايا که دې تا له خور سره څوک داسې وکړي ته به څنگه احساس وکړي؟

بختيار: زه غواړم ستا خور رڼا ته درد ورکړم، هغه وځوروم له ژونده يې زړه ورتور کړم غرور يې مات کړم.

حليمه: رڼا څه گناه لري، څه بد يې درته رسولي؟

بختيار: ډېره بده مېرمن ده، د خپلو گټو لپاره د نورو د عزت سره لوبې کوي، زموږ د قومندان نوم يې له خاورو سره خاورې کړ، د رسنيو مخکې يې ابرو ورتوي کړه.

حليمه: _____: کوم قومندان؟

هغه ځواب ورکړ:

دا به وروسته څرگنده شي.

بختيار يوه او بل خواته وکتل ويې ويل: له لرې پوليس زموږ په خوا راروان دي، زما وېره ترې راغله، شک راباندې ونه کړي، که رانږدې شي نو زه بيا حرکت کوم خو ته همداسې هوښياره نجلۍ له ځانه جوړه کړه زما او ستا په راز بايد څوک خبر نشي. هغه لا ولاړ و، چې د شاپور موټر له دوی سره له نږدې سرکه تېر شو. شاپور دواړه وليدل، چې سره ولاړ دي خو مناسبه يې ونه بلله، چې ورته ودرېږي؛ ځکه چې فکر يې وکړ حلیمه شايد د ژوند د راتلونکي ملگري په لټه کې وي.

په لاره کې د شاپور سره نور سوچونه هم پيدا شول، له ځان سره يې ويل: حلیمه بې مور او پلاره يتيمه انجلۍ ده رڼا هم ټوله ورځ په دفتر کې وي هسې نه، چې ناسمه لاره يې غوره کړې وي.

له ځان سره يې پرېکړه وکړه، چې زه بايد حلیمه وڅارم، هغه زما مسؤليت دی، هغه زما خور ده، هغه له ما پرته بل غمخور نه لري. زه بايد د خپلې خور په وړاندې مسؤليت ادا کړم.

کورته له رسېدو وروسته يې د کار جامې بدلې کړې، ځمکې ځای ور نه کړ پرېکړه يې وکړه، چې حلیمې ته ورشي او په دې راز ځان پوه کړي بهر راووت د هغې د کور په لور يې د موټر گېر ور بدل کړ.

لنډ مهال وروسته يې کورته ورسېد دروازه يې ټک، ټک کړه حلیمه هم د دروازې شاته لمر غوړي ته ناسته وه، دې دروازې له ټک، ټک سره بهر راووته ويې ليدل چې شاپور ولاړ ده له سترې مشې وروسته دواړه کور ته ننوتل. حلیمې له ځانه سره شکرونه باسل، چې په ډېر سم وخت کې له شاپوره مخکې کورته رسېدلې، کنه شاپور به له بندې دروازې سره خور ته ټليفون کاؤه او زما له نه شتون به يې ورته ويلې وو.

شاپور له کېناستو سره سم حلیمې ته په اصلي خبرې ژبه پرانيستله: شاپور: خورې نن مې د شاه دوشمشيره ولي زيارت سره وليدې.

حلیمه وارخطا شوه، خوله يې وچه شوه، په توتله ژبه يې په داسې حال کې، چې سترگې يې له ځمکې سره گنډلې وي، ورته يې کړه:

هو وروره!

زيارت ته لاړم سر مې ډېر خوږېده، مال که خدای ج شفا راکړي..

شاپور: تاسې د سي تي سکن معاينه راوړه؟

حليمه: هو رامې وړه دوه ورځې مخکې ورپسې ورغلې وم ډاکتر ته مې هم وښوده.

شاپور: نو ډاکتر بيا څه ويل؟

حليمه: ډاکتر وويل: د کوم تشویش وړه خبره نده ستاسې سر کې داسې کومه خطرناکه ستونزه نشته.

شاپور: ښه! شکر چې د انديښنې وړ څه نه وي.

خو هغه بل کس څوک و؟

حليمه نوره هم وارخطا شوه: ويې ويل کوم؟ څوک؟ چيرې؟

شاپور: هغه چې زيارت ته څېرمه له تاسره ولاړ و او له تاسره يې، چې خبرې کولې؟

له دې خبرې سره د حليمې رنگ نورهم والوت، په بنده، بنده ژبه يې ځواب ورکړ:

هغه زما د مکتب ټولکي وال و، تصادفاً مخامخ شوه، د مکتب نوټونه يې په کار و؛ ځکه مو خبرې اوږدې شوې.

شاپور يې درواغ احساس کول، ځکه خو يې انديښنه نوره هم زياتيده، دې نور وضاحت دپاره يې ترې وپوښتل: اوس خو د ژمي رخصتي ده نو بيا د نوټونو خبره له کومه شوه؟

حليمه: هغه ناکام شوی وو؟ اوس يې د دوهم چانس ازموينې دي؛ ځکه يې زما نوټونه رانه غوښتل.

شاپور: خو د هغه سړي څېره زده کونکي ته نه پاتې کېده؟

حليمې د ځان خلاصولو لپاره نوره جدي شوه؛ ښه پوهېده، چې شاپور يې لکه ورور خيال ساتي، شخصيت يې ژغوري خو، اړه وه جدي شي، په شاپور کې يې سترگې ونيوې په زړه کې يې وويل: ومې ښه وروره! زه پوهېږم زما د ښه والي لپاره دا پوښتنې رانه کوي، خواخوږي راسره کوي؛ خو زه سخته گير شوې يم، له خدای ج پرته مې له دې مصيبت بل څوک نشي خلاصولی، زه ښه غواړم وروره! ته به زما په خبرو خپه شي خو زه بله لاره نه لرم؛ په قهرجنه لهجه يې شاپورته وويل:

وروره! ته دومره ډېرې پوښتنې له ما ولې کوي؟

په کوم مسوليت يې کوي؟

ته زما څه کېږي؟

شاپور ورته وخنډل ، بيا يې وويل :

ولې ورور دی نه يم؟ ورور د خور نه پوښتنه نشي کولی؟

وروسته يې خبرو ته دوام ورکړ: ښه څه کومه خبره نه ده، زه نورې پوښتنې نه درنه کوم، خو ډېر کوبښن کوه، چې هر څه ډېر په پاملرنې مخته بوځي، دلته ژوند اسان نه دی، ته مور او پلار نه لري، چې خيال دې وساتي رڼا هم کله کور وي او کله نه وي له ځان سره ډېر پام کوه.

اوس خلک ډير چالاکه شوي دي

تا غونډې معصوم انسانان په ډېرو دامونو کې راگېرولي شي، ژوند ته به ډېر پام کوې، بيا له خپله ځايه پورته شو، د تلو په وخت کې يې حلیمې ته مخ وروپاراؤ ورته يې کړه:

ته مې ورور مه گڼه خو زما خور وې او خور به مې يې.

هر کله چې کومه ستونزه کې راگېر شوې ماته زنگ کوه زه به لکه د اسمان پرک په څېر هلته حاضر يم.

حلیمه يې په خبرو په ژړا شوه لمدې سترگې يې په شاپور کې خښې کړي ويې ويل:

ما په تېرو خبرو وښه شاپوره، زما هم ورور يې، د زړه له تله راته له ورور نه کم نه يې اړينه نه ده، چې يو څوک له يوې مور او پلاره پيداوي هغه د وروڼه وي، د ورورگلوې اړیکو ته د زړه رښتين توب تر ټولو لومړيتوب لري.

مجبوريت سړی اړ کړي هغه څه ووايي، چې نه يې غواړي.

شاپور: څه مطلب؟

حلیمه: هسې

شاپور هم پوه شو، چې حلیمه له هغه څه پټوي، نوره يې په هغې د فشار راوړلو هڅه پرېښوده، په ځنگ کې په توشک ايښی تليفون يې راواخيست او بهر ووت

««««««««««

رڼا فراه ته ورسېده لکه زړ ور زمري په ناامنه ولايت کې يې په ډاډه زړه خپلې پلټنې پېل کړې، لومړی يې د هغه ځای ژورنالستان راټول کړل يو يو يې جدا وليدل له

هر يوه يې لومړی دا پوښتنه کوله، چې زموږ خبريال سره دې اړیکې څنگه دي که به يې ويل چې خوښ مې ندي نو نورو پوښتنو ته يې ادامه نه ورکوله؛ خو که به يې ځواب د ښو اړیکو و له هغه به يې مالومات راټولول.

پلټنو وښوده، چې د هغې خبريال، د خپلې رسنۍ له قوته زښته زياته ناوړه گټه پورته کړې، له هر چا يې کلنگ اخیستی هره عايداتي سرچينه او حکومتي اداره يې په دې خاطر گواښلې او وپروولې وه، چې منفي راپور در پسې خپروم، که زما برخه رانه کړې.

رڼا ځينې ادارې داسې هم وموندلې، چې د هغوی د لاسته راوړنو د خبر خپرولو او جوړه ترې اخیستل شوې وه

ځينو خو رڼا ته د هغه د اخلاقي فساد خبره هم تر غوږو وړ ورسوله ورته ويې ويل: ستاسې خبريال به د نظر اخیستو په بهانه له انجونو سره اړیکې ټينگولې، ويديو يې بلاک ميل به يې تر سره کاؤ، او بيا به يې له دې لارې گواښلې. رڼا له خپلو پلټنو وروسته خورا ډېره خفه شوه په ځان په قهر شوه.

د خپل خبريال د شتمن کيدو، خودسريو او بې وجدانه کړنو سخته وځوروله، خپل ځان ته يې تـــو کـــړل و يـــې و يـــل: اخ رڼا ستا په مشري کې داسې بې ضميره خبريالانو هم دنده تر سره کړې او ته يې په اړه خبره نه وي.

د ځان د لا ډاډه کولو لپاره گمرک ته لاړه، هلته د گمرک د مسؤلينو سره وغږېده، هلته يې يو وطن دوست مامور پيدا کړ له هغه يې د خپل خبريال د کړنو پوښتنه وکړه ځواب يې تر لاسه کړ: ستاسې خبريال له گمرکه د مياشتني معاش په ډول پيسې اخلي.

رڼا: هغه له دې ځايه په کوم حق پيسې اخلي؟

مامور: دلته فراخه فساد روان دی، د راز د پټ ساتلو لپاره دوی اړ دي هغو کسانو ته پيسې ورکړي، چې له رازه يې پرده پورته کوي، ستاسې خبريال به د گمرک رئيس ته راغی د اخطار په ډول به يې ورته ويل:

يا خو هره مياشت زما برخه راکوه اويا هم له فساد دې پرده پورته کولو راپورونو ته چمتو شه!.

هغه اړ و هره مياشت ده ته پيسې ورکړي.

له دې مالوماتو راتولو وروسته رڼا ښاروالي ته لاره؛ هلته هم ورته د حق سکوت او حق ظهور اجوره ياده شوه. ښاروال چې يو وطن دوسته انسان و رڼا ته وويل:

زما له راتگه مخکې دلته بل ښاروال و په فساد کې ښکيل وو، له هغه به يې په شوي فساد کې برخه غوښته او په دې به يې گواښه، چې که ور يې نه کړي راپورونه به ورپسې خپاره کړي.

ښاروال رڼا ته نور هم تفصيل ورکړ، ورته وېي ويل:

ستاسې خبريال ستاسې سره د دندې په لومړيو کې يو زور بايسیکل درلوده اوس هره اونۍ يو موټر اخلي او بل بدلوي.

په رڼا کې د ځواب ورکولو جرئت نه و، د ځان ملامتي له کبله يې خوله وچه، وچه کېده. يوازې د سر په خوځولو يې هغه ته د خبرو د دوام تشويق ورکاوه. د خپل خبريال د هر جرم په اورېدو به يې شونډې له غاښو لاندې کولې او د خپلې بې غوري اوبسکې به يې له سترگو څڅېدې.

د ښاروال له خبرو وروسته له خپله ځايه اوچته شوه، د مېز په سر د چايو پياله يې ډکه پرېښوده، د تلو په اراده يې خپل د لاس دسکول راواخيست.

ښاروال ورته وويل:

خوري! ستاسې چای خو ډکه پياله پاتې شو، لږ تم شه چای مو وڅښئ بيا لاره شی! رڼا: وروره! زه له اوږد مهاله د يوه نه ښونکي جرم په گناه مرتکبه يم، شايد ددې گناه، چې زما بې غوري ده خدای ج مې ونه ښيي، ما څرنگه داسې يو لوی غل او خاين د خبريالي په پاچه جامه کې ساتلی و؟ زه ولې د هغه له دې ناروا کړنو نه ومه خبره؟ بيا يې د ښاروال نه اړول شوی مخ بيرته ور واراؤ هغه ته يې وويل:

ددې خوار ملت بيت المال دومره اسانه نه دی، چې د رڼا په مشري کې به يې يو څوک هضم کړي، زه نه پرېږدم، چې د خوار، يتيم او کوندي گډه پانگه، چې بيت المال دی څوک رانه وخوري.

زه به خپل خبريال داسې برابر کړم، داسې سزا به ورکړم، چې د تريخوالي مزه به يې د مرگ تر وروستی سلگي هېره نه کړي.

نوره په چټکي د بناړوال له دفتر ووته، په موټر کې کېناسته، ټليفون يې راواخيست
د افغان رسنيز مرکز د فرا څانگې خپل خبريال ته يې زنگ وواهه.

د سلام له ويلو وروسته هغه خپله روږدی هنر پيل کړ، رڼا ته يې وويل:

اغلي رئيسې صيب! سترې مشې، زه خبر شوم، چې فراه ته راغلي يې، نن زما مېلمنه
يې پسه به درته حلال کړم.

رڼا: مېلمنه به دې شم؛ خو پسه په حلالو پيسو اخلي او که د کوم کمېشن له برکته
دې پسه په ستوني چاره تيره وي؟

هغه د تملق خندا وکړه، ځواب يې ورکړ: قدرمنې رئيسې صيب! دا ته څه وايي؟
ستاسې درناوی ماته تر هر څه ډېر ارزښت لري، حرامې له کومه کړم د خپل اولاد له
خولې يې سپموم او تا ته پرې مېلمستيا کوم.

رڼا يې خبره ورپرې کړه، ورته يې کړه:

د پسونو د حلالو خبرې عادي خلک نه کوي، دا د سرمايه دارو ست وي، چې
مېلمنو ته يې له خولې وځي او تا ته چې موږ څومره معاش درکوو هغه ددې نه
جوگه کېږي، چې ماته د مېلمستيا لپاره پرې پسه واخلي او د اولادونو دې هم وشي.
خبريال کټ کټ وخنډل ويې ويل:

ماشومان خدای ج لري هغه يې روزي رسان دی، هيڅوک له لوږې نه دي مړه
شوي.

رڼا: کور دې ودان، زه د مېلمستياؤ لپاره نه يم راغلي، د خپلې بېغوري، جبران ته
راغلي يم د خپل ناغېږي له لاسه پر اوږو دې پيټي کمولو لپاره راغلي وم، د خپل
وجدان له ملامتي د خلاصولو لپاره راغلي وم اوس بيرته کابل ته ځم، ډېر کارونه مې
په مخکې دي، چې پرته له ځنډه يې بايد تر سره کړم.

خبريال: نو امر وکړئ! زه څه کولی شم؟

رڼا: ټليفون مې ددې لپاره درته وکړ، چې سبا دې د تيارې ټيکټ وکړه، کابل
مرکزي دفتر ته له ځنډ پرته راشه.

خبريال: خیر خو دی اغلي!!

رڼا: هو خیر دی؛ خو په دې خیر کې د ولس خیر نغښتی دی، نه زما او ستا.

د رڼا له خبرو سره د خبريال زړه ټکان پيل کړل ، يوه وېره يې په زړه کې خپره شوه له ځان سر يې وويل :

لکه چې رڼا دې د خبريالي په رازونو پوه شوې ده ، لکه چې نور دې دې غوړيو له ديگه لاس وخت ، لکه چې نور دې د پيسو سره د لوبو وخت په ختمېدو شو . زړه نازړه يې د سفر لپاره چمتو والی پيل کړ ؛ خو بيا يې هم په بشپړ ډول سره د خپلې وېرې په اړه باور نه راته ، چې رڼا دې د هغه په رازو خبره وي ، ځان ته يې په دې تسلي ورکړه ، چې شايد دا هسې زما واهمه وي .

««««««««««

حليمې په کور کې د خپلې ستونزې د پايلې او د سرېښو په ډنډ کې د لوبډو نه د ژغورنې سوچونه کول ، لاره ترې ورکه وه د خپل فکر په نړۍ کې به يې کله يو غر په بل او کله بل غر په بل ويسته .

خو د ژغورنې لاره يې نشوه موندلې ؛ ځکه يوه خامه پيغله وه د فکر ځنلونې ليدلورې يې دومره پياوړې نه و ، چې د ځان د نجات لپاره يې پکې د رڼا څرک ليدلی وای .

هغه د خپلو بدبختيو په خيالي ټالونو کې زنگېده ، چې ټليفون يې رڼا او بيا د مسنجر زنگ پرې راغی ؛ حليمې د سکرين په کتو سره وليدل ، چې هغه پخوانی ناولي انسان ورسره بيا اړيکه ټينگه کړې ، دې چا سره چې دې حليمې نيمه لوڅ انځورونه وو .

حليمې په ريږدېدليو گوتو د ټليفون شنه بټن کيکاگله ورته وويل شول :
نن راسره د حضوري چمن په يوه څنډه کې وگوره .

حليمه : د څه لپاره ؟

بختيار : غواړم څو خبرې درسره وکړم .

حليمه : بېکاره انسانه ، ته له ما څه غواړې ؟

بختيار : په ټليفون کې خبرې نه کېږي يو ساعت وروسته له ماسره ووينه کنه ښه به درته نه وي .

د حليمې پر تن د وېرې لړزه يو ځل بيا خبره شوه، د خپل عزت د ژغورلو لپاره يې له مجبوريتته ورته د هو وويل.

بختيار يې په خبره د راتگ ډاډ تر لاسه کړ، بيا يې ورته خبره نوره هم وغځوله هغې ته يې وويل:

گوره نجلۍ د تېر په څېر يوازې راشه، څوک درنه خبر نشي؛ ځکه چې بيا به د داسې څه سره مخ شې، چې جبران به يې درته ستونزمن وي. حليمې د سمه ده په ويلو، د تليفون اړيکه پرې کړه.

د تگ لپاره يې تيارۍ ونيو په يو ساعت کې د چمن حضورې هغه ځای ته ورسیده، چې ژمنه ترې اخیستل شوې وه.

يوه او بل لور ته يې په وارخطايي سره کتل، خو هغه کس چې مخکې يې ورسره ليدلې ؤ په نظر ورته غۍ.

د سړک په يوه خوا کې يې په يوه کس شک راغی، چې ددې په لور راروان ؤ، حليمې هم د هغه لورته کتل، چې د بلې خوا نه يې يو سړی خوا کې ودرېده ورته ويې ويل:

کوم چاته خو به دې د راتلو نه وي ويلي؟ حليمې مخ ورته راواړاؤ ويې کتل چې بختيار دی

حليمه: ژر، ژر راته ووايه ته څه غواړې؟

بختيار: ولې دې بېرته ده، چيرې ځې؟

حليمه: تېر ځل مې هم خپلوانو له تاسره ليدلې وم او بيا مې په ډېره ستونزه د هغوی نه ځان خلاص کړ، که دا ځل وليدل شم نو ځان نه شم ژغورلی.

بختيار يې خبريالې رڼا ته ورته لښته او تنگی ځواني له ځيرو سترگو تېره کړه، بيا

يې د هغې څرخو سترگو ته د سوداگر په سترگه وکتل، مسکې شو ورته ويې ويل:

زما او ستا اړيکه د بېرې نه ده، راځه څو هوټل ته، دلته د لارې سر دی خلک به پر ځان نه شکمنه ؤ.

حليمه: ته ماته ولې هر ځل هوټل، هوټل يادوي، مطلب دې څه دی؟ روښانه

خبره وکړه؟

بختيار: مه وېرېره! زه ستا تصويرونه نه خپروم؛ خو دا يې شرط دی، چې زما له خبرو به سرغړونه نه کوي.

زه چې څه درته واييم هغه به مني.

حليمه: گوره ته چې کوم خوبونه وينې دا هسې خيال دی، خوب وينې، د ځان لپاره دې دروغجنه خوبني ده او هسې دې ځان خوشحاله کوي.

زه پوهېږم، چې که زما تصويرونه نشر کړي زما لپاره به تر مرگ سخته وي، زه به د خپلو خلکو، ان د خپلې کورنۍ له نظره لويږم، خو خدای ج به راسره وي، هغه ته به مې مخ تور نه وي، زه ډاډه يم چې هغه به رانه خفه نه وي.

زما لپاره د خدای ج رضا د انسانانو له خوبني غوره ده.

ته چې کوم مردار فکر د هوس مړولو لپاره زما په وړاندې لري او ما په دې تصوير ډاروي؛ تر څو زه ستاسې ناولې غوښتنې ومنم دا ناشونې ده.

هسې دې ځان په عذابوي، هسې خوارې کوي او هسې په زړه کې گوړې ماتوي.

داسمه ده، چې زه ستاسې په لومه کې گېره شوې يم، خو له دې فکرونو تېر شه، داسې څه وغواړئ، چې زما تر وسه پوره وي.

بختيار: سمه ده، زه به ستا خبره ومنم.

خو يو بل کار وکړه!

کوم کار؟

رڼا ته ووايه، چې هغه زما د قومندان زلمي کوم سپکاوی يې کړی ؤ او د هغه له لاسه يې د يو ميلون په ارزښت کور له گوتو باسلی ؤ نو بيرته دې جبران کړي يو راپور دې خپور کړي چې زه تېروتي وم. قومندان زلمي په حقه دی، ما د ناسم پوهاوي له کبله د هغه په حق کې تېری کړی.

حليمې ورته لنډه مسکا وکړه، ورته ويې ويل:

ته بيا هم داسې غوښتنې کوي، چې هغه شونې نه دي، رڼا د حق د پلوي لپاره د خپلې مور، ورور او يوې خور څخه تېره شوه، حق ته د رسېدو لپاره يې خپله کورنۍ له لاسه ورکړه خو د حق پلوي يې پرېنه ښوده. زه ډاډه يم، چې هغه به خپل مرگ قبول کړي خو دا غوښتنه به ونه مني؛

بيا يې د بختيار سره سترگې مخامخ کړې ورته ويې ويل:

ددې کار لپاره، چې ته يې غواړې زه رڼا ته د ويلو لپاره چمتو نه يم؛ ځکه نه يې زما خور مني او نه د هغې مبارزه دومره کمزورې ده، چې له کبله به يې هغه د داسې وړو خبرو پروا وکړي.

بختيار: ښه نو هغې ته ستاسې د عزت له منځه تلل وړه خبره ده؟

حليمه: نه زما عزت د هغې لپاره وړه خبره نده، له خپله ژونده هم ورته مهمه ده؛ خو له دې هم ورته خپله مبارزه مهمه ده بله دا چې زه هم نه غواړم د هغې مبارزه د خپل عزت قرباني کوم.

بختيار: ښه نو بيا د خپلو انځورونو خپرېدو ته په تمه شه.

د حليمې زړه په درزا شو، بختيار ته يې وويل:

د يوې پيغلې لپاره د هغې عزت ډير مهم وي، ته دا ظلم له ماسره مه کوه، فکر وکړه زه دې هم يوه خور يم، يا دې لور يم او که دا هم نه منې داسې فکر وکړه، چې که ستاسې د خور او يا هم لور سره داسې يو څه څوک وکړي ته به څومره وځورېږي؟ ته ما نه درک کوې، چې په دا دريو ورځو کې په ما څه تېرېږي؟ او ايا زه پوښتی شم، چې ته موږ ته د کومې گناه سزا را کوې؟

بختيار: لومړی خو زه د دا ډول خبرو سره هيڅ دلچسپي نه لرم، کومې چې ته کوې.

دوهم ته زما د کړنو دليل غواړې کنه، نو واوړه، ماته دنده سپارل شوې، چې ستا خور رڼا دومره وځوروم، چې له ژونده يې زړه ورتور کړم، غواړم په دې کار سره هغه وشرموم، د هغې شخصيت ور خراب کړم، د خلکو سره د هغې باور له منځه ويوسم، د هغې غټې، غټې خبرې په خوله کې ور وچې کړم.

حليمه: ته غواړې چې رڼا وځوروي؟

بختيار: هو

حليمه: ته زما انځورونه مه خپروه زه به داسې لاره درته وښيم، چې د هغې له کبله به رڼا سخته وځورېږي، ډېره به وکړېږي، ستا د وينا مطابق له ژونده به يې زړه تور شي.

بختيار: زما هم همداسې څه په کار دي، چې د رڼا د ځورېدو لامل شي، هغه لکه په اور کباب، کباب شي؛ ځکه چې له دې امله ماته شل زره ډالر انعام را کول کېږي،

رڼا هم سترې ستومانه تر کابله راورسېده، مخکې له دې چې کور ته لاړه شي، لا رسميات نه وو ختم شوي، نېغه څارونوالي ته لاړه هلته يې د خپل خبريال ټول اسناد او ثبت شوي غږونه څارنوالانو ته وسپارل، ورته ويې ويل:

دا کس زموږ د رسنيز دفتر او خبريالي نه ناوړه گټه پورته کړې، په فساد کې بنکيل او لسگونه دوسې لري، زه يې سبا مکتوبي رالېږم او که رانه غی، حاضر نه شو، هيله ده د خپلو سرتېرو په وسيله يې د قانون منگولو ته وسپارئ او د ملت حق يې تر ستوني راوباسئ.

هنوی چې د رڼا رښتينولي وليده يوه او بل ته يې وکتل، ويې ويل:

نړۍ خدای ج په څومره توپير پيدا کړې ده، موږ وگوره او دا مېرمن وگوره، زموږ بې مسؤليتې وگوره او د وطن دغه اصلي مېرمنې احساس وگوره، هغه مساوات غواړي، د بيت المال ژغورنه غواړي، سمون غواړي او موږ يو چې د پيسو په بدل کې حق په ناحقه او ناحقه په حق بدلوو.

د ځانونو له ملامتيا وروسته يې رڼا ته ډاډ ورکړ، هغې ته يې وويل:

اغلي رڼا! موږ د ستاسې له احساسه ډېر خوښ شو، موږ ته مو هم د پند په ډول يو الهام راکړ، له دې وروسته موږ هم درسره ژمنه کوو چې نور به دې وطن سره خيانت نه کوو، رشوت به نه اخلو، حق به دار ته سپارو، ته نوره ډاډه اوسه، چې ستاسې نارامه زړه به آراموو او تورن کس به جلبوو.

رڼا په مننې سره ترې رضایت وښوده.

بيا يې ترې خدای پاماني واخيسته

رڼا د کور په لور رهي شوه کله هم چې د کور کوڅې ته داخله شوه د خپل موټر مخکې يې يوه پياده روانه نجلی وليده. د خپلې خور حليمې گمان يې پرې راغی، له انجلې نه په تېرېدو کې ورته متوجه شوه، ويې ليدل چې دغه انجلې په ريښتيا حليمه ده په مخ يې لس ځايه اوبسکې راځي او په بې وسه قدمونو د خپل کور لاره لنډوي؛ خپل موټروان ته يې وويل:

وروره! بريك ونيسه.

رنا ژر له موتره رابښکته شوه او مخامخ د حلیمې په وړاندې ودرېده. هغې یې په لیدو سره هڅه وکړه، چې خپلې ناولسې اوبښکې له هغې پټې کړي؛ خو ډېر ناوخته شوی و؛ ځکه چې رنا یې اوبښکې لا دمخه لیدلې وې.

رنا خپله خور په غېږ کې ونيوه ورته وېې ویل:

خور جانې! څه خبره ده؟ ولې دې په مخ لس ځایه اوبښکې راځي، خیرت خو دی؟ حلیمه: هو خورې! خیرت دی، هسې مې مور، خور او کوچنی ورور رایاد شو، ته هم رانه مسافره وې بس چیتې مې زړه راډک شو.

رنا یو ځل بیا خپله خور په غېږ کې ونيوه په یوه او بل اړخ مخ یې ښکل کړه ورته وېې ویل

خور دې درنه څار شي، دادی زه بیرته راغلم، ته مه خپه کیږه، څه چې څو کورته لایې دوه قدمه نه و اخیستې رنا دې خپلې خور حلیمې په اوږه لاس کیښود ورته یې ویل: خورجانې! کومه بله خبر خو به نه وي له ماخو څه نه پټوې کنه؟ حلیمه: نه خورجانې! له تا به څه پټ کړم، بله هیڅ خبره نشته.

رنا موټر وان ته وویل:

وروره! ته لارې شه زه او خور مې نور پیاده څو دادی کور هم دوه گامه کې دی، موټروان یې رخصت کړ.

رنا او حلیمه دواړه یو بل ته د لاس پڼجې ورکړې او په قدم، قدم تر کوره ورسېدې. رنا خورا سترې وه، له ډوډۍ، چای او لمانځه ورسته نوره تم نه شوه، د خوب بستر ته لارې په بستر کې اوږده وغځېده. د حلیمې خواشینی حالت انډینمنه کړه، ځکه چې حلیمه یې احساس کړه چې دې کوم ژور خفگان لاندې ده، دې ډوډۍ خوړلو په وخت کې یې له دې سره یې دوه گولې وکړې نوره له دستر خوانه جگه شوه ویلې یې زه مړه یم.

رنا په چورتونو کې ډوبه شوه دې ځان سره په خبرو کې شوه، حلیمه ولې دومره خفه ده؟ د هغې له مسکا ډکه څېره ولې داسې مړاوې شوې؟ د هغې له خولې هغه خندا، چې کړسا به یې تر دریم کوره رسېده ولې خپک شوې؟ نن یې دوه گولې ډوډۍ هم راسره ونه خوړه، څېرې یې د یوه ژور خپگان ښکارندوي کوله حتما څه

خبره؛ خو ده رڼا په دې سوچونو کې وه، چې حليمه يې کوټې ته راغله، د رڼا په خوا کې کېناسته، هغې ته يې وويل:

خورې! ډېره سترې راته ښکاري، زه به دې چاپي کړم، د هغې په غځېدلو پښو يې د کېکاڼلو پيل وکړ، بيا يې د رڼا لاس په لاس کې را واخيست، د خپل لاس سره غبرگ يې په سينې پورې ونيو، رڼا ته يې وويل:

زما غيرتي خورې! زما همت ناکې خورې! زما ژونده.

رڼا: څه خبره ده، چې نن دې زما تعريفونه پيل کړي، پام دې وي، چې کوم فرمايش رانه کړې او بيا دې د هغه ورور شاپور سرينده راته ونه غږوي.

حليمه: خورې! زموږ مور، خور او وړوکي ورور مړه شول، بس زه او ته پاتې شو.

رڼا: بس همدا مو تقدير ؤ، همدا به راته ليکل شوي ؤ اوس دې تا خداى ج راته لري.

حليمې په ژرغوني اواز په داسې حال کې، چې سترگې يې لمدې وې رڼا ته وويل:

شايد له دې بدې ورځې هم راباندې راشي، خو هيله لرم چې خپل د فولادو په څير همت مات نه کړې، خپله مبارزه پرېنه ږدي، تل د حق پلوي وکړي.

رڼا يې خبره ورپرې کړه، په څير څير يې د هغې څېرې ته وکتل خپل لاس يې د هغې په خوله ورکېښود په لوړ اواز يې هغې ته وويل:

خورې! هيله کوم، نورې داسې خبرې مه راته کوه زړه مې د پانې په څېر رپېرې، موږ ډېرغمونه زغمل له نورو غمو مو د خداى ج وساتي.

خورې! ته ولې داسې خبرې کوې؟ زما ژونده ولې مې زړه له سينې باسي؟

ته ولې داسې وايې څه پېښه شوې؟ خير دى داسې څه دي، چې زه ترې خبره نه يم.

حليمه: خورې که زه د خوا کې نه وم وارخطا نشى، هيڅ وخت خپل همت ونه بايلي، اونه ژارې

پام دې وي، چې اوبنکې د څوک ونه ويني؛ ځکه چې اوبنکې د کمزوري مانا وي خپل ځان نورو ته کمزورى ونه ښي او شاپور د تا لپاره يو غوره ټاکنه بولم، د هغه په اړه بيا، بيا فکر کړه.

رنا : خورې! مه مې زړه چاودې كوه؟ ولې مې ليونې كوي؟ ايا ډاكتر خو درته د كومې خطرناكې ناروغي نه دي ويلي؟
حليمه مسكې شوه، ورته ويې ويل:

خورې! هيڅ هم ندي شوي، اوس مې ناروغي هم ښه ده، بس هسې مې ستاسې زغم مالوماوه؛ دا مې مالوموله، چې زه درباندي څومره گرانه يم.
رنا خپله خور له غوره ونيوله ورته ويې ويل:

شوخي! زما زړه خو دې له خولې وكيښ، داسې خبرې څوك كوي؟ ته خو زما نفس يې، له تا پرته په دې نړۍ كې زما څوك دي؟
كه ته مې په خوا كې نه وې زه خو مړه كېرم، اوس خو ستا په همت ژوند مخته بيايم كنه هر څه رانه پاتې دي.

ددوی خبرې نورې ډېرې اوږدې نه شوې ځكه چې دې شپې ناوخته شوی و رنا حليمې ته د لمانځه سپارښتنه وكړه ورته ويې ويل لمونځ وكړه بيا ويده شه خو له خوب مخكې دې درود شريف هير نشي حليمه لاره او سم دستي
رنا خپل ټليفون راواخيست، شاپورته يې زنگ وكړ.
هغه ته يې وويل:

شاپوره!

ته خو د خپلې كابينې پوښتنه هم نه كوي، نه وايې چې چيرته تللي وې؟ د څه لپاره تللي وې، كله لارې او كله راغلي؟
شاپور ورته لنډه مسكا وكړه، بيا يې ويل:

ته خو خپله رئيسه يې! زه څه كاره يم، چې له تا وپوښتم، هغه ورځ مې په ياد ده، چې راته ودې ويل:

زه ريسه يم، دې چا مشورو ته مې اړتيا نشته نه د چا سپارښتنو ته اړتيا نه لرم.

رنا: ښه نورې ټوكې پرېږدو، د يوې جدي خبرې لپاره مې درته ټليفون وكړ.
شاپور: خير خو دی؟ مهرباني وكړه!

رنا: حليمه راته سمه نه ښكاري، چې له فراه نه راغلم په كوڅه كې راتېرېدم، دا هم كورته را روانه وه په لاره كې مې وليده، چې ژړل يې پر مخ يې سل ځايه اويښكې

راتلې. اوس مې خوا کې کېناسته، داسې خبرې يې راته کولې، چې زړه يې له سينې ښکه. ماته يې ويل، چې که زه مړه شم ته به نه خفه کېږي.

حيرانه يم، چې په دې نجلۍ څه شوي؟

شاپور: ستاسې تشويش يې ځايه نه دی؛ زه خبر نه يم، چې په هغې څه شوي خو ډاډه يم، چې هغه د کومې داسې ستونزې سره مخ ده، چې د ويلو جرئت يې نه لري؛ خو ته مه خفه کېږه، زه سر له سبا هغه څارم. زما دوه کسان به ورپسې لکه د سيوري په شان وي، زه خپله هم هغه له سترگو نه خالي کوم؛ تر څو مو چې د هغې د ستونزې سر نه وي پيدا کړی زما د څار لاندې به وي.

رنا: حليمه دې هسې هم خور ده، د هغې ساتنه ستا فرض ده.

زه هم د لومړي ځل لپاره درته سوال کوم، چې په هغې پام وکړه، ويې څاره او په دې کار به دې ډېره احسان منده يم.

حليمه سره ددې، چې په ستونزه کې ده اوس يې هم ستا غم خوړ، ماته په عبثياتو لگيا وه.

شاپور: څه يې ويل؟

رنا ورته وخنډل، بيایې ويل:

ته يې څه کوي؟ اړتيا نشته، چې درته ويې وايم.

شاپور: چې حليمه خور مې دومره په غم کې ده بيا خو زه خپله د هغې نه ساتنه کوم.

په دې وخت کې حليمه هم اطاق ته راننه وته، رنا شاپور ته وويل:

ښه څه! ښه شپه بيا خبرې کوو.

شاپور تليفون پرې کړ، تليفون يې له غوږ رابښته کړ، له زڼې سره يې ونيو، په يوه

ژور سوچ کې لاړ، له ځان سره يې وويل:

حليمه حتماً د هغه کس له خوا د کومې ستونزې سره مخ شوې؛ په کوم دام کې يې راگېره کړې. خپل کسان يې راوغوښتل، له جيبه يې د حليمې تصوير راوکښل ورته

ويې ويل:

دغه جلی وڅارئ کور یې درته نسیم سهار وختي به یې کور ته ځان رسوی، کله چې له کوره دغه نجلی راوځي هر چیرې، چې ځي تعقیب یې کړی، زه هم تاسې پسې یم که، کومه ستونزه پیدا شوه ما په جریان کې اچوئ.

هنوی بڼه صیب! وویل:

نور د شپې ناوخته شوی وو، ټول ویده شول.

سبا سهار رڼا د دفتر په لور وخوځېده او د شاپور کسان هم د رڼا د کور خوا او شاه په دنده شول.

رڼا په خپل دفتر کې کېناسته، د فراه ژورنالست یې دروازه وټکوله. هغه رانه وت، رڼا څوکی ته گوته ونېوه. هغه ته یې د ناستې وویل:

- کېنه!

- اغلې رئیسي صیب! زه دې اندېښمن کړی یم، سهار مې هوټل کې چای

هم ونه ځکه؛ ځکه چې ستا خبرو او وینا له اوریدو مخکې ډیر نارامه یم ژر

یې راته ووايه چې څه خبره ده وروسته به زه دلته چای وڅکم.

رڼا: مور پښتانه یو، زما دفتر به خامخا تاته چای چمتو کوي، چې ته یې وخورې، کله ته د دې ځای د چایو څکلو لیاقت هم نه لري؛ خو بیا به هم اشپز درته چای راوړي خو که زما له خبرو وروسته دې ورته اشتها پیدا شي.

خبريال: هیله کوم ژر یې راته ووايه، څه خبره ده؟ کومه گناه مې کړې، چې زه پرې داسې ځورېږم، زما ستونزه څه ده؟

رڼا: ته څه فکر کوي، چې د رڼا په شتون کې به ته داسې خپل سړي وکړې؟ د افغان رسنیز مرکز له ځواکمنې لوگو به د ځان په گټه کار واخلي؟ خلک به پرې ووېروي؟ د بیت المال سره به پرې خیانت وکړې، د خبريال په نامې به لوبې وکړې، تجارت به پرې پیل کړې؟

او رڼا به د په دې جنایتونو پرده واچوي، او هو زه خو ستا دې ناولې مفکورې ته دومره احساساتي کېږم غواړم په خپله درته داسې سزا درکړم، داسې سزا چې بیا دې په ژوند کې هم داسې ناسمې مفکورې ته په ذهن کې ځای ور نه کړې، خو ارمان چې قانوني محدودیت نه وای.

شاپور خپل موټر د څرخي پل په لور لکه بربسکۍ والوزاوه؛ خو ډېره ناوخته شوې وه هغه له لنډ مزل وروسته د سړک په غاړه ډله خلک وليدل، چې د يو سخت ټپي انسان په په خوا گرد راتاؤ دي، شاپور خپل موټر ورته ودراره تر څو ځان پوه کړي چې دلته څه خبره ده خلکو ته په ورنږدې کېدو سره د خلکو شور ماشور ته غوږ شو؛ ځينې وايي ژر کوي روغتون ته يې يوسئ او ځينې بيا وايي مړه شوې، ساه نه اخلي. په دې وخت کې شاپور هم د خلکو خواته ورسېده ويې کتل د چنار ځواني برغندې پرته ده په وينو لته پته ده، سپين کالي يې سوري، سوري دي وينو يې لکه گلاب پر جامو رنگونه غوړولي، پټې سترگې لکه سترې خوبورې، چې ژور ويده وي بنورې سترگې يې، پټې نيولې پرته ده. په داسې حال کې يې شاپور مخکې ودرېده، چې د هغې د کچه مار په خېر تاو راتاو ويستانو يې مخ پټ کړې ؤ، شاپور يې له مخ ويستان لرې کړل ويې ليدل، چې حليمه خور يې لکه بې خاونده مال د سړک غاړې په تيرو او خاورو کې نيم ژواندې ساه گاړي .

په بېړه يې نبض ونيو، حرکت يې درلوده غېږ يې ترې تاو کړه موټر ته يې جگه کړه کله، چې په جلب کېناسته نو تر هغو يې خپل کسان هم راوړسېدل خلکو وويل: دلته يو موټر سايکل وال وويشته؛ په دغه لاره لاړ.

شاپور خپلو ملگرو ته وويل: کس پيدا کړئ او بيا راشئ کنه يو مې هم نه ياست په کار؛ ستاسې د دې بې غوري له امله اوس د خپلې خور د بې سرنويشته حالاتو شاهد يم، موټر ته يې پونده ورکړه لنډ مهال وروسته يې حليمه روغتون ته ورسوله عملياتخاني ته يې ننه باسله.

شاپور د عمليات خونې خواته ورته منتظر شو، له ځان سره يې وويل:

زه بايد رڼا ته خبر ورکړم؛ ټليفون يې راوباسه خو مخکې له دې، چې رڼا ته زنگ ووهي د ټليفون پر سکرين يې د خپلو کسانو زنگ وليد، ژر يې پورته کړ له هغوی يې واوريدل کس مو گير کړ لږ وړاندې له موټر سايکل لويديلی ؤ، ټپي ده خپل موټر ته مو راواچاؤ سمې خبرې نشي کولی نو اوس ستاسې هدايات غواړو مخکې څه وکړو.

شاپور: پولسو خو نه يې ليدلي

هغوی وويل: نه هيچا نه يو ليدلي.

شاپور : کوم روغتون ته يې ونه گرځوئ ، نيغ په نېغه يې زما کورته يوسئ په خاص خونه کې يې واچوی او ډاکتر شريف زما ملگري دی هغه ورته راولئ ټپونه دې وگنډي او داهم ورته ووايه ، چې درملنه يې پته وساتي .
هنوی بڼه صيب ! وويل .

له دې وروسته شاپور رڼا ته زنگ وکړ ، ورته ويې ويل :
رئيسي صيب ! غواړم يو څه درته ووايم ؛ خو هيله ده چې ارامه واوسي ، د کومې وارخطايي خبره نده .

رڼا : شاپوره څه شوي ؟ د خدای ج لحاظ وکړه ژر يې ووايه ، حلیمه څنگه ده ؟ په هغې خو څه ندي شوي ؟

شاپور چې د رڼا وارخطايي وليده نو غلی شو نه پوهېده څه ووايي ، په دې وخت کې رڼا غږ پرې وکړ : شاپوره ! ولې غلی شوې پام دې وي ، چې د حلیمې په اړه مې د کوم بد خبر نه خبره نه کړې ؛ لا له اوسه مې زړه په درېدو دی .

شاپور پوه شو ، چې رڼا بايد ډاډه کړي ، هغې ته يې وويل :
د کوم تشويش وړخبره نده ، هسې حلیمه لږ خوږ شوې ، افغان روغتون ته راشه خو پام مو وي ، چې کومه بېړه ونه کړې ؛ ځکه د اندېښنې وړ خبره نده ، روغتيا يې د هيڅ تشويش وړ نده .

هغې ددې خبرې په اورېدو سره لکه پرک ځان تر موټره ورساؤ ، لنډ مهال وروسته د شاپور په خوا کې ودرېده ، هغه يې له گريوانه ونيو ورته ويې ويل :

ژر راتـــه ووايـــه پـــه حلیمـــې څـــه شـــوي ؟
اوس چيرې ده ؟

هغه يې له خپل گريوانه لاسونه خلاص کړل ورته ويې ويل :
د هغې د ټپي کېدو په لامل خو تر اوسه زه هم نه پوهېږم ، هغه اوس په عمليات خونه کې ده ، خو ډېر ژر به پوه شو ، چې هغه ولې ټپي شوې .
رڼا : نو څرنگه به پوه شو ؟

هغه کس مې نيولی ، چې حلیمه يې ویشتلې .

رڼا : د پولسو په توقيف کې دی ؟

شاپور : نه هغه زما په توقيف کې دی ، په هغه پولس نه دي خبر .

اوس دعا کوه، چې حلیمه خور مې ښه شي نور به خدای ج خیر کړي. دوی خبرې کولې، چې یو ډاکټر راووت وارخطا وارخطا یوه او بل لورته گوري دوی ورمخې شول، ورته ویې ویل: مور د تپي ناروغ خپلوان یو هغه څنگه ده ډاکټر ځواب ورکړ د ناروغ عملیات وخت غواړي ستاسې ناروغ په سر مرمی خوړلې شاید دوه ساعته نور ونیسي د هغې دوینې کمبوت سره مخ یو منفي بې وینه یې په کار ده تاسې د وینې بانک ته لار شئ وینه وگورې نور خپلوان هم راوغواړې کنه د ناروغ حالت ساعت په ساعت خرابیږي رڼا د وینې بانک په طرف منډه کړه خو شاپور له شا غږ پسې وکړ مه وارخطا کیږه زما وینه منفي بې ده هغه ورسره سمون خوري زه همدا اوس وینه ورکوم

رڼا په هیله مندو سترگو ورته وکتل شاپور ته یې وویل:

- ته ریښتیا وايې؟

- په دې وخت کې هم دروغ ویل کیږي؟

رڼا یې خبره پرې کړه، ورته ویې ویل:

تاسې په ریښتیا ښه انسان یاست، حلیمه خو ملامته نه وه چې تل به یې ستا پلوي کوله.

- راحه چې وینه ورکړو اوس ددې خبرو وخت نه دی شاپور ۱۰۰۰ اسي سي

وینه ورکړه له بستره راپورته شو په داسې حال کې چې په خپل لاس باندي

یې مالوچ نیولي وو، رڼا ته یې مخ وروړاؤ ورته ویې ویل:

- زه ځم کور ته هغه کس به یې اوس زموږ کور ته رسولی وي غواړم د

حلیمې خور د تپي کېدو په راز ځان پوه کړم؛ خو پام چې د هغه په

نیولو چې ما توقیف کړی چاته ته دې له خولې څه ونه وځي.

- سمه ده زه څه نه وایم؛ خو څومره چې ژر کېږي ځان تر هغه کس ورسوه.

شاپور یې د خبرې په اورېدو حرکت وکړ، څو گامه یې لانه و اخستي، چې له شاه

یې د رڼا غږ واورېد، ورته ویې وویل:

د څو لحظو لپاره زه هم درسره ځم، غواړم دا کس په خپله ووینم، چې د کومې

کینې له مخې یې له مور سره دومره لویه مقابله پیل کړه.

- حلیمه چاته پرېږدې؟

د رڼا په سترگو کې اوبسکې راغلې، بيا يې وويل: زما خو له دې ځايه زړه نه کېږي، خو اړه يم يو ځل زما د خور د وينو تېری په خپلو سترگو وگورم.

- سمه ده راځه، هغه د څو لحظو لپاره گورو بيا بيرته ژر راځو، هسې هم د حلیمې عمليات وخت نيسي.

دوی حرکت وکړ، د شاپور او رڼا د تگ څو لحظې نه وې تېرې شوې، چې د هغه کس خواکې هغه ته مخامخ ودرېدل شاپور چې هغه وليده نو وېې پېژانده هماغه کس ؤ، چې د حلیمې سره يې د شاه دوشمشېره ولي په خوا کې ليدلی ؤو، د هغه د ټپي حالت پروا يې ونه کړه، نېغ په نېغه يې د هغه گريوان ته لاس ور وغځاوه، ورته وېې ويل:

ته پوهېږې، چې دلته مې د صحرايي محکمې لپاره راوستلی يې، د قاضي له حکمه پرته داسې سزا درکووم، چې خپل مرگ په سوال رانه وغواړي، دلته دې هيڅوک هم له مانه نشي خلاصولی، قسم کوم چې غوښې دې په امبور شکووم، ووايه چې زما خور دې ولې وويستله؟ هغې څه گناه کړې وه؟
کس وويل:

زه ډېر گنگس يم ځکه چې سخته ظربه مې خوړلې، خو په خپلو کړو پښيमानه يم، حلیمه يوه شهیده ده، د هغې له ويشتو وروسته، چې لږ مخکې لارم، پښو او لاسو مې کار پرېښود موټر سايکل مې له کنټروله ووت سر مې په ځمکه ولگېده. اوس هم د هغې د وژنې چغې زما په ذهن کې انگازې کوي، هغه مې آرام ته نه پرېږدي. هغه سلگو واخيست او بيا بې هوښه شو.

رڼا، شاپور ته وويل:

زه ځم کور ته، بيا په بېره روغتون ته ځان رسوم، حلیمه به خدای ج خبر په څه حال وي.

- په کور کې څه کوي دا وخت د کور د تلو دی؟ مستقيماً روغتون ته لاړه شه، دغه کس چې په خود کې راشي، نو د مالوماتو اخیستو نه وروسته زه هم درځم.

- د روغتون پيسې را اخلم.

- اړتيا نه شته، چې له کوره يې راوړې، ما سره پيسې شته.

- نه زه ځم، ته خو مو تر قيامته زيمه وار نه يې؛ زه پيسې راوړم بيرته ژر راځم.
- هيله كوم دا ناندری له ما سره مه كوه، ژر روغتون ته لاړه شه زما او ستا پسي يو دي، كه ته يې يو نه بولي بيا به يې راكړي.
- تېر قرضونه دې هم لا پاتې دي، زه لاړم خو چې له دې ځايه خلاص شي ژر روغتون ته راشه، زه ستا په شتون كې ډېر ډاډ احساسوم.
- رنا ووته د هغې له وتو سره سم بختيار په هوش راغی شاپور لكه وړی چې دسترخوان ته منتظر وي د هغه خبرو ته په تمه وو د هغه په هوبڼ راتلو سره يې په زوره له خولې چيغه ووته ژر راته ووايه: حليمه دې ولې ووشتله؟
- ماته دنده راكړل شوې وه چې رنا او د رنا كورنۍ بې عزته كړم عفت يې لوټ كړم د كورنۍ غړي يې ووژنم، تر څو رنا پرې وځورېږي، غرور يې مات شي او له هغې غچ واخيستل شي.
- دې شاپور غوصه په چپو شوه دې بختيار گنډل شوي ټپي ورون ته يې پام شو، دې ورون په ټپ كې يې گوتې ننه باسلي زور يې كړ كوكونه يې وشكيدل ورته ويې ويل:
- ايا زما د خور عزت دې لوټ كړ، دې هغې حيا د واخيسته بختيار چغې كړې شاپور ته يې وويل:
- نه، مادي هغې حيا نده لوټ كړې، هغه په خپله حياډېره مينه وه مرگ يې قبول كړ مرميو ته يې ځان چمتو كړ خو زما غوښتنې يې ونه منلې!
- شاپور يې په خبره شين سور شو يو ځل بيا يې د هغه گريوان ته لاس ورواچاؤ ورته يې ويل:
- ژر ووايه په كوم دام كې دې راگيره كړې وه چې هغه د مرگ ته وغوښته او زموږ له خبرولو پرته درغله
- هغه وويل:
- دې تصويرونو له خپرولو ډاږيده مابه چې څه ورته ويل هغې به منل.
- شاپور يې يو ځل بيا په دوهم لاس د ورون ټپ په غښتلو منگولو كې چنگاؤ كړ هغه چيغه كړه زير زبېښلی شو شاپورته يې وويل:

اخځځځ مړ دې کړم هيله کوم، نور يې مه زور کوي تپ مې دومره درد کوي نيردې دی چې بې هوښه شم، ما خوشې کړه، هغه په چيچلو غاښو خواب ورکړ ورته ويې ويل:

تر هغو به دې چينې باسې چې حقيقت دې راته نه وي ويلی

هغه په زگيروي ډوله اواز په خبرو پيل وکړ، ويې ويل: ما له هغې نيمه لوڅ تصويرونه هغه مهال واخيستل چې د سي تي سکين معاينې لپاره يې جامې بدلولي بيا مې هغه انځورونه هغې ته دې فسبوک دې لارې ورواستول هغه مې وگواښله خو ځلې مې راوغوښته چې خپلې غوښتنې پرې عملي کړم خو هغې مې يوه خبره هم ونه منله يوازنی لاره چې هغې وټاکله هغه دې هغې وژل و، زه هم اړ شوم چې بلاخره هغه مړه کړم ځکه چې ماته د هغې دې مرگ لپاره پيسې راکړل شوې وې

ما هماغسې وکړل، د وژلو لپاره مې راوبلله هغه مې وويشته، له تينستې وروسته زه شل شوم موټر سايکل رانه يې واکه شو او سر مې په سرک ولگيده بيا ستاسې کسان راغلل ماويل چې خواخوږی راسر کوي روغتون ته مې وړې خو خبر نه وم چې تاته مې سپاري

شاپور بيا د هغه په تپ کې خپلې گوتې ننه باسې زور يې ورکړ دهغه پاتې ټکونه يې وشکول د هغه چغو کوټه په سر واخيسته بيا يې په خوا کې مالگه راوخيسته د هغه په دې لوی تپ يې ودوروله، د هغه چينې نورې هم لوړې شوې په خوله يې بالبت ورکينود د بالبت لاندې هغه د خپلو دردونو له امله لکه نينه ترکېده، بڼه ساعت يې د هغه اواز خپ کړی و نور هغه دې درد له لاسه بې هوښه شو

بالبت يې ترې لرې کړ او به يې پرې واچولې بيرته په هوبښ راغی، ورته ويې ويل: دعا کوه چې په حليمه څه ونه شي، کله داسې سزاگانې به درکړم چې خپله زاری وکړي او مرگ د خيرات په ډول رانه وغواړي

شاپور نور د بختيار له بندخونې ووت، خپلو کسانو ته يې وويل:

ډاکتر راوغواړئ تپ يې بيرته ورته وگنډئ او کلکه ساتنه يې وکړئ کمه تېروتنه هم نه منم

شاپور نور د روغتون په لور د موټر گير بدل کړ، په لاره کې يې رڼا ته زنک وواهه ورته ويې ويل:

ته روغتون ته رسيدلې يې هغې خُواب ورکړ نه !

ولې؟

د صندوق کيلې رانه بې درکه ده

شاپور: اغلې رڼاد خدای ج لحاظ وکړه دا بې مانا کارونه پريږده زه دې روغتون په

لاره يم ژر راشه، چې د حلیمې غم ډېر دروند دی، يوازې يې نه شم زغملی که ته

راسره يې نو لږ به راباندې بوج کم شي

هغې وويل: دادی راغلم خو د خور حالت به څرنگه وي؟

شاپور: چې ورسپرم احوال درکوم خو ته هم ځنډ مه کوه

رڼا: زه درځم ډيره ژر به درشم

شاپور د عمليات خونې ته لا سم نه و رسيدلی چې د عمليات خونې دروازې خلاصې

شوي گرځنده بستر ترې راووت، د حلیمې په بشکلي مخ سپينه تیکه پرته وه، نرسان

وارخطا، بنکارېدل هغوی نارې پيل کړې د حلیمې پيوازن چيرې دي؟

شاپور يې د غږونو سره زړه په درزا شو اوچت قدمونه يې واخيستل د هغې په

لوري يې ورمندې کړې غږ يې پرې وکړه ورته ويې ويل:

ناروغ زموږ دی خیر خو دی نرسان چپ پاتې شول د شاپور د رنگ زيروالي دوی

هم زبون وهي کړل شاپور د بستر خوا کې ودریده په هر يوه نرس کې يې جلا جلا

سترگې نيولې، ورته ويل يې څوک شته چې ماته څه ووايي؟

د حلیمې وضعیت خو ښه دي کنه؟

په دې وخت کې ماسک لرونکی ډاکتر د عمليات له خونې راووت شاپور ور مندې

کړې ورته ويې ويل:

ډاکتر صيب! دوی ولې څه نه وايي؟

خورخو مې ښه ده کنه؟

— موږ خپله ټوله هڅه وکړه، خو ژوند د خدای ج په لاس کې دی موږ بې وسه شو

ستاسې خور نوره په دې نړۍ کې نشته، هغې په سر کې مرمی خوړلې وي مغز يې

شيندلي و، ژغورل يې ناممکن و

شاپور په سر تاؤ شو پر ځمکه کيناست، لږ يې چې حالت ښه شو بيرته ودرېده، د

حلیمې له مخه يې سپينه تیکه لرې کړه، حلیمه يې وليده تکې تورې پټې سترگې

لکه په خوب ویده یې ولیده د هغې تېرې کیسې وریاد شوې، ژمنې یې سترگو ته ودریدې، بې واکه یې خو سوې سوې کوکې له خولې ووتې
 په خواکې نرسان یې هم په ژړا کړل لږ یې چې حالت سم شو دوی ته یې وویل:
 خور مې غسل خانې ته ویسئ غسل ورکړئ زه به نور ترتیبات ونیسم
 حلیمه نوره د غسل شوه د خپل ژوند شپاړسم پسرلی یې خاوروته د تیاري کال شو،
 غسل ورکونکې میرمنې لاس په کار شوې حلیمه یې د غسل ځای ته ویورته، اوشاپور
 د روغتون د بانگ په لور روان شو، په لاره کې رڼا ور په یاد شو دځان سره یې
 وویل:

که رڼا خبره شي زړه به یې وچوي د هغې خو حلیمه یوازنی هیله وه هغه هم
 وریژیده، رڼا به هیڅکله هم دا ونه شي زغملی
 پریکړه یې وکړه:

رڼا چې نیم ساعت وروسته خبره شي هم غوره دی، زه به څرنگه هغه خبره کړم، زه
 کله دومره زړه لرم چې هغې ته ووايم یوازنی نازولې خور دې د مړه شوه هغه به کله
 دا غږ وزغمي، هغه به کله ددې همت پیدا کړي چې د خپلې یوازیني خور له مړینې
 وروسته خپله مبارزه دوام داره وساتي

ژرېې تلیفون راوکین! رڼا ته یې تلیفون وکړ ورته ویې ویل: ته ژر مه راځه، زه دلته
 یم، تاته ډیره اړتیا نشته، که اړتیا شوه زه درته تلیفون کوم.

— شاپوره دا ته څه ډول خبرې کوي؟ زه څرنگه درنه شم ایا هر څه خو سم دي
 کنه، حلیمه ښه ده؟

— هو ښه ده

— زه په لاره کې یم زه څرنگه له خوره لرې پاتې کېدای شم
 رڼا تلیفون پرې کړ

شاپور هم لگښتونه ورکړل، بیرته راغی د غسل خانې مخې ته غلی کیناست
 رڼا روغتون ته ور د ننه شوه نیغه د عملیات خونې ته ورسېده، گوري چې هلته
 هیڅوک هم نشته وراخطا شوه، تلیفون یې راواخیست شاپور ته یې زنگ وکړ ورته
 ویې ویل:

ته چيرې يې دې عمليات خونې خواکې خونه يې ؟
هغه ورته وويل:

دوهم پور ته راشه پنځلسم نمبر اطاق ولټوه زه دلته يم هغه په بېره پورته وخته
نمبرونه يې لټول پنځلسم نمبر خونه باندې يې له لرې نظر ولگېده پرې ليکل شوي ؤ
، غسل خانه !

رنا ټکان وخور په بېره د دروازې مخې ته ودرېده ويې کتل چې شاپور د دروازې
سره ناست دی ، سر يې په ځنگون ايښی ده ، هغه هم د سترگو له کونجو وليده خو
جرئت يې نه درلوده چې هغې ته پورته وگوري ، له ځمکې سره په گنډلو سترگو يې
رنا ته وويل: حليمې خو مور يوازې پريښودو ، هغه له مور لاره !
له پاسه يې کټ کټ خندا واوریده ، شاپور په ډنډ سترگو او حيراني سره پورته
وکتل ، رنا بيا ځلي وخنډل !

په شاپور يې غږ وکړ حليمه مړه شوه ! خور مې بې وفا شوه ! زه يې يوازې پريښودم
! شاپور ورپورته شوه !

رنا ته يې وويل:

ايا دا هم د خندي وخت دی ، ؟ ايا تا د خپل زړه ټوټه له لاسه نده ورکړې ؟ ، ايا ستا د
چنار په خير دنگه ځوانه لښته خور په ملا نده ماته شوې ؟
ته خاندې ؟ څه شو ستا مسوليت ؟ څه شو ستا کورنۍ مينه ؟ څه شو ستا غيرت ؟
د رنا اوبښکې لکه شړکنده باران تويې شوې خو په خوله يې بيا هم مسکاخپره وه
شاپورته يې وويل:

هو زما دا عمل د غندنې دی ؟ د رټولو دی ؟ خو زما په مسکي مخ حساب مه کوه
شاپوره !

که زما د زړه فرياد واورې ، ستا د زړه مراندې به وشکوي ، زما د زړه چغې دومره
زورورې دي چې د اسمان مخلوق به يې هم واورې ، په بدحالت به مې دهوا مرغان
هم وژاري ، سپورمې به تته شي ، ستوري به ځلا پريږدي

ان د تيرو په خيرسخت زړونه به هم زما په حال ماتم وکړي زما په حال به وژاري
خو ته دا وگوره له جيبه يې ليک راوويست ماته زما د زړه ټوټې څه ليکلي ، له مرگ

مخکې يې وصيت راته ليکلی همدا اوس مې د هغې له گوټې تر لاسه کړ شاپور هغه ترې واخيست حلیمې پکې ليکلي و

خو وړې، زړه وړې او زما همت ناکې خو وړې !
شاید له دې ليک وروسته دې ونه گورم، زه شايد مړه شم خو قسم درکوم چې زما په مرگ به نه ژاړې کله هم چې زما جسد ته ودرېږې مسکا به کوي، که نه وژاړې زه به ډېره په تکليف شم، زه د خپلې همت ناکې خور ژړا نشم زغملی

ستا خندا به ماته ډاډ را کړي چې ته له منځه نه خې، تا څوک نشي ماتولی تا څوک له خپلې لارې نشي اړولی، ستا مبارزه نشي ټکنی کولی له خپل ولس سره ستا بې کچې مينه نشي کمولی ستاسې بې ضميره مخالفين چې گټې يې ستا په مبارزه کې د گواښ سره مخ شوې هغوی غواړي تا ودردوي تا کمزورې کړي خو ته هيڅ کله هم د دوی دغه ارمان پوره نه کړې، زه ډاډه يم چې زما مرگ به تا سخته ودردوي خو خپل درد به هغوی ته نه څرگندوي، ځکه هغوی به ستا له دې کمزوري سخت خوند واخلي هغوی ته به ددې خوند موقع نه ورکوي

زما په مرگ به نه مړاوي کيږې خپل همت به ساتي او که داسې ونه کړې ستا د مبارزې سر سخته بې وجدانه مخالفين به په اساني سره خپلې موخې ته ورسېږي شاپور ليکل لوستل او خپلې اوبنکې يې په دسمال ورسره پاکولې .

خو وړې خورې زما اودهېواد وياړه !

زه هم ستا دمبارزې قرباني يم، ما خپل ژوند حق ته وسپاره، ما د خپل مرگ انتخاب وکړ ځکه چې زما ژوند ستا له مبارزې غوره نه و زه دې نه يم خو ستا مبارزه دې ژوندی وي، بې وجدانه دوښمن غوښتل ما وکاروي، زما عزت لوټ کړې، خو ما خپل خدای ته سپين مخ وړی، ستا سر مې ندی ټيټ کړی وژل کېدل عيب ندی، بې عزتي عيب دی ما ځکه ته پرېښودې چې په شتون کې مې ستا هڅو، مبارزې او عزت ته زیان رسېده کنه داسې په اساني مې ستا ملگرتيا نه خوشې کوله

خورې ما وښه ته مې يوازې پرېښودې، خو دې يوازيتوب غم مې دې خورلې شاپور به دې لاس ونيسي، د هغه غځيدلی لاس تش مه پرېږده

خور مو حلیمه

شاپور د ليک له لوستو وروسته ژور سور اسويلی وويست له ځان سره يې وويل:

مردارخور قاتله ، زه به دې هم په داسې مرگ مړ کړم چې سل وارې مړشې او بيا ژوندی شي دومره دردبه ونه وينې

رنا ته يې وويل:

اغلي رنا ته په حقه يې نن به نه ژاړې نن به مې دخور روح نه نارامه کوي ، هغې ډېر درد ليدلی نور ، هغې ته درد نه ورکوو

دوی خبرې کولې چې کفن شوې حلیمه يې راوباسله ، د گرځنده (موبایل) بستر نه بښکته او پورته تېره وه

د سر له ويښتانو يې څاڅکي څاڅکي سور رنگه اوبه تويدې

رنا بښکته او پورته ورته وکتل بيا يې د اسمان لور ته خوله پورته کړه دوعا يې وکړه ويې ويل:

خدایه ته صبر راکړې ، ته ماته د زغم قوت راکړه ، لويه ربه !د دې دروند غم د زغملو حوصله راکړه ، لويه ربه ته وس راکړه چې د خور وصيت پر ځای کړم .

درنا د دعا له بشپړيدا سره سم امبولاس راغی حلیمه يې ور پورته کړه ، کورته ويوړه او د ټولوافغاني او مذهبي مراسيمو وروسته تانده ځوانی مرگه حلیمه دې تورو خاورو تل پاتې ميلمنه شوه

شاپور قبر پرې جوړ کړ ، جنډې يې پرې لکې کړي

رنا ، شاپور اونور ټول دوستان دې يوه ژور خفگان په گاللو سره د حلیمې له قبره راستانه شول

رنا به د څو گامونو اخیستو وروسته بيرته د خپلې خور قبر ته وکتل او دې يوه سوړ اسويلي سره به ترې بيرته روانه شوه

رنا خپل کورته لاره د ماخوستن لمانځه نه وروسته نهاره نهوره ځملاسته د خپلوانو مېرمنو ډېر د ډوډۍ ستونه ورته وکړل خو رنا يې په ځواب کې ويل

زه دې تورې خاورې وخورم ، زما د گل په شان نازولې خور په ښکلي مخ به د خاورو گردونه پراته وي او زه به ډوډۍ خورم ، زما دومره بې پروايي به هغه ډېره خفه کړي ، هغوی به دتقدیر په پرېکړه رنا ته تسلي ورکوله او بيا ځلي به يې د خورلو سپارښتنه ورته کوله خو رنا په دې پلمه ځان ترې خلاص کړ چې ستونی بې سره

ورغلی

گوله قدري يې هم تر ستوني نه تېريري
 د شپې تر ناوخته رڼا ته خوب نه ورته ، ان نيمه شپه شوه خو د رڼا سترگې هماغسې له
 چت سره نښتې وې
 له بستره پورته شوه ، اودس يې وکړ او بيا يې دوه رکعته لمونځ وکړ
 لاسونه يې خپل خداى ج ته لپه کړل دعايې پيل کړه !
 اې ربه !

زه خو ډېره يوازې شوم ، وروستى هيله حلیمه مې دې تورو خاورو مېلمنه شوه ،
 خدايه ج زه نوره د دې ازمايست زور نه لرم
 زړه مې ډېر کمزورى شوى ، له سختو حالاتو سره مخ شوم خو ستا په مرسته مې د
 هرې ستونزې په وړاندې مقاومت وکړ ، اې ربه ! بيا هم انسان کمزورى دى ، خامخا
 له مور نه به کومه تېروتنه شوې وي ته مور ته بښنه وکړه .
 زما له ارمانونو سره تللې خور باندې مې ورحمېږه ، هغه وبښه ، ماته توان راکړه چې د
 هر جابر ، فاسد غل او د بيت المال لوټمارانو په وړاندې وجنگېرم
 له دې وروسته يې جاى نماز راټول کړ ، ودریده مخامخ يې د خپلې ځوانې مرگې
 خور په تصوير چې هغې ډېر په ناز جوړ کړى ؤ نظر ولگیده
 هغې خپل تصوير له وېرې خندنې خولې سره اخيستی ؤ او شااوخوا يې د نرگس
 گلان ترې راتاؤ کړي ؤ

تصوير يې له چوگاټ سره راواخيست ، ډېر يې ورته وکتل ، د هغې نصيحتونه ورته ياد
 شول دې تصوير په ليدو کې ژوره لاره !
 خور ته په خبرو کې شوه ، ويې ويل خورې ! تر اوسه مې ستا د وصيت سره سم په
 خوله مسکا وه ، اوس خو راسره هيڅوک هم نشته ټول ویده دي
 زما دوښمنان زما غږ نه اوري ، چې له ژړا او بدو ورځو مې خوند واخلي ، ماته اجازه
 راکړه چې ښه ډېر وژاړم ، زړه مې ډېر ډک دى ، اخر انسان يم تاب يې نه لرم
 ، گوندي ژړا مې له غمونو ډک زړه سپک کړي ، لږ مې آرامه کړي
 له دې وروسته يې بې واکه چغې کړې ، سوې ، سوې کوکې يې وکړې ، چغې يې
 دومره په زوره شوې چې ان د گاونډي دې مېرمنو له سترگو يې هم خوبونه والوزول ،

هنوی هم بریناوی رنا کړې او له رنا سره یې په غیاب کې دې همدردی اوبسکې
تویولې

کله چې په ژړا سترې شوه ، ځان ته یې پام شو ، گریوان یې لکه چې باران لوند
کړی وي ، په اوبسکو داسې لوند شوی ؤ

لږ په خود کې شوه ، خپل گډوډ وپښتان یې بیرته منظم کړل ورسره په کور کې د
خپلوانو مېرمنې چې ددې په ویر راپورته شوې وې له هغوی نه یې بښنه وغوښته ،
هنوی یې هم خپلو کوټو ته د تگ لپاره تشویق کړې او خپله هم نوره ویده شوه
سبا سهار رنا له میلمنو سره ناسته وه چې دې شاپور زنگ یې ټلیفون په شور راوست
ورته ویې ویل :

له بندي څخه دې څه موادو د تر لاسه کولو لپاره ته باید دلته راشې ، ستا راتلل
ارین دي رنا هم لږ شیبه وروسته هلته لاړه ، دواړه د بندي خونې ته ننوتل او د هغه
مخې ته ودریدل
شاپور هغه ته وویل :

ستا له لاسه خو زما خور مړه شوه او ما درسره ژمنه کړې وه چې که خور مې مړه شي
داسې عذابونه درکوم چې خپل مرگ د رانه د خیرات په ډول وغواړي
دا ځل شاپور له ځان سره د غوندي ستن هم وړې وه مخامخ یې په بندي ور منډه
کړه ، ستن یې د هغه د مټ له غوښې وکښله او لکه سپرڅی هغه یې تاؤ کړه بندي
چینې کړې شاپور ورته وویل :

ووايه هغه هغه تصويرونه د څه کـــري؟
هغه ځواب ورکړ ، هغه زما په کمپیوتر کې دي ما خوشی کړی چې درته رایې وړم زه
کومه لېوالتیا نه لرم چې هغه نشر کړم

شاپور د هغه غوښې نورې هم په غوندي ستن کې تاؤ کړې ورته ویې ویل :
موږ ته یې ادرس راکړه

د هغه په بدن باندي له درده خولې راماتې شوې ، شاک ته نږدې حالت یې غوره
کړ شاپور ته یې وویل :

غوښه مې نوره تاو نه کړې شکیدوته نږدې شوې ، نور یې درد نشم زغملی

شاپور : ايا کله د دې نورو په هکله هم سوچ کړی چې د هغوی غوښه هم ستا غونډې درد لري؟
هغه وويل:

تېر وتلم ، اوس يو ښه راسره وکړئ ما خوشې کړئ لومړی هغه کس وژنم چې زه يې د حليمې خور مرگ ته چمتو کړم ، بيا کمپيوتر راوړم له هغه وروسته خپل خون درېښم چې هر څه راباندې کوي زه کومه نيوکه نه لرم.
شاپور : نور به دې څومره خلک په دې مکارو خبرو غولولي وي ، د څومره معصومو ځوانانو قتل به دې کړی وي
هغه ځواب ورکړ:

زه قسم کوم دا مې اول ځل دي ډېر قرضداري وم له مجبوري مې دا هر څه وکړل شاپور يې نوره هم غوښه تاؤ کړه ، بندي له درده شاک ته لاړ
د هغه له ليدو سره رڼا شاپور ته په خبرو راغله ويې وويل:
دا کس پرېږده که نه اوس دا کس مې هم کړې مور ته به څه گټه وکړي؟
اياحليمه به راژوندی کړي ؟
نه کنه !

نو د ده ځورونه مور ته هيڅ گټه نه رسوي
په دې وخت کې بندي بېرته را په خود شو رڼا لا هماغسې شاپور ته منتونه کول ورته ويې ويل داکس سمه ده چې گناهگار دی ، سمه ده چې زما د خور قاتل دی خو مور به لري خویندې به لري ، شايد کوچني ماشومان به لري مور به يې د هغوي لپاره پرېږدو
شاپور وويل:

وينه مې په جوش راغلې تر څو چې مې د وينو جوش نه وي آرام شوی نه يې پرېږدم ، که يې د کورنۍ بل غړی هم په لاس راشي صرفه پرې نه کوم بيا يې بندي ته وکتل ، ورته په خبرو شو ، ظالمه تا وکتل چې د څومره مهرباني کورنۍ سره دې دومره ظلم کړی سره ددې چې ځوانه خور دې ورته ووژله بيا هم ستا د بچيانو ، مور او خور غم ورسره دی

له دې خبرې سره يې بختيار يو محکم سوک په خوله ووايه ورته ويې ويل:

په بېره دې کمپيوتر ادرس راکړه چيرې دې ايښی، هغه وويل تاسې يې نشی پيدا کولی؟ شاپور ځواب ورکړ يوازې ځای يې راته وښايه نور مور پوهېږو چې څه ډول يې پيدا کړو

هغه د خپل کور ادرس ورکړ د خپلو کسانو په وسله يې نيمه شپه د هغه کور محاصر کړ، په داخل کې يو نارينه، درې مېرمنې او ماشومان و نارينه يې په سر په کنډاغ وواکه بې هوښه يې کړ او مېرمنو ته يې وويل:

مه ډارېږئ، مور دلته يوازې کمپيوتر په کار ده هغوی دکمپيوتر ځای وروښود دوی له ځانه سر واخيست

کمپيوتر يې شاپور ته په مخکې کېښود شاپور له ليدو سره کمپيوتر له پښو لاندې کړ خچ پچ يې کړ او بيا يې اور پرې بل کړ رڼا دا هر څه ليدل او د شاپور هرې قربانۍ حيرانوله ورو ورو يې باور د شک ځای خپلاوه

د کمپيوتر له ماتيدو وروسته شاپور بندي کس له گريوانه ونيو، له کټه يې لاندې رواغوځاوه، وروسته يې له مټه ونيو په ځمکه يې د هغه په کښولو پيل وکړ په داسې حال کې چې پښې او لاس يې تړلي و د حويلۍ په کونج کې دده لپاره ژور شوي سل متري کوهي ته يې ژوندی گ ډارکړ.

رڼا ورته وويل:

شاپوره!

تا ښه کار ونه کړ، هغه د بايد نه وايې وژلی، کم تر کمه د هغه د مور لپار دهغه د اولادونو لپاره

تا خپل ورور او د کورنۍ غړی له لاسه نه دی ورکړی ځکه د هغه چا په درد نه پوهېږي چې د کورنۍ غړی يې د لاسه ورکړي وي شاپور په غوصه شوه ويې ويل:

ولې ما مې حلیمه خور له لاسه نه ده ورکړې؟

رڼا: خو ته له هغې سره دې وينې شراکت نه لري؟

شاپور: مور د ورور او خور دې اړیکې پاللو له يو بله سره ژمنه کړې وه، دې زړه له تله مو په دې اړیکه يو بل منلي وو نو ماته يې درد د سکني خور نه کم نه دی.

اصلا ته حليمه سکنی خور نه بولې، کنه د بښنې خبرې به دې هيڅ کله له خولې نه راوتې، زما په شان به د دې د انتقام اور په سينه کې بل وړنا ورته وويل:

زه هم لوی درد احساسوم، ډېره خفه يم، خو د هغه په وژنې مور ته څه په لاس راغلل؟
هيڅ!

کاشکې د هغه وژنه د حليمې د بيا را ژوندي کيدو لامل کېدای بيا يې پروانه کوله اوس خو مو يوه بله خور کونډه کړه، څو ماشومان مو يتمان کړل بيا کاشکې دلته مو صحرايې محکمه نه وای ورته جوړه کړې، عدلي مراکز ته به مو سپارلی وای هغوی پوهيدل او کار يې شاپور: زما په سينه کې د هغه لپاره د انتقام بل شوی اور يوازې او يوازې د هغه په وژلو مړ کېده بله لاره راته نه وه پاتې، دې يې ضميره کاشکې يوه د حليمې د وژلو گنا کړې وايې بلکې د هغې د عزت دې لوټولو پلان يې هم درلوده دې بې وجدانه به نورې څومره پيغلې داسې په لومه کې راگېرې کړې وي او د هغوی په عفت باندې به يې لوبې کړې وي په دې وخت کې رڼا ته ټليفون راغی ورته وويل شول زه د شاکره خورلڼه دې يم، فاتحې ته راغلې يم دکور سره د ولاړه يم ته نه يې که راتلی شې درته ماتل کېږم او که ناوخته کېږي نو زه اوس هم بيا بل وخت راځم

رڼا ورته وويل:

خوږې زه په شلو دقيقو کې رارسېږم ته منتظره اوسه رڼا کور ته راغله او د ميلمنو سره بوخته شوه ورځې او شپې تېرې شوې دوه اونۍ ووتې د فاتحې خلک هم تمام شول نور رڼا هوډ وکړ چې دفتر ته لاړه شي د دفتر موټر يې راوغوښته، او له لنډ مزل وروسته دفتر ته ورسیده!
له رسېدو سره سم د جزيرې ټلويزون خبريال خبره ورياد شوه، چې دې ته يې ويلي و، چې ستاسې د فراه خبريال په فساد کې ښکيل دی

د رڼا لکه غره غوندي نه ماتېدونکي همت هماغسې ژوندي ؤ بيا يې هم تل په خپل دفتر کې دسمون لپاره فکر مشغول ؤ تل به يې پلټنه کوله، چې د مفسدو غلو راز پيدا کړي او برملا يې کړي، له يوې خوا هغوي خپلې تېروتنې ته متوجه کړي له بلې خوا ولس د هغوي له ظلمه خلاص کړي

يوه ورځ د يوه پلان په جوړولو بوخته شوه خپل اداري مدير يې را وغوښت هغه ته يې وويل:

د ټولو ولاياتو خبريالان سبا راوغواړه زه له هغوي سره اړين بحث لرم هغه ښه صيب وويل:

رڼا په دې پلان کې فکر مشغول ؤ، چې شاپور يې دروازه وټکوله؛ رڼا ورته دننه راتلو وويل.

هغه راغی، خو راتگ يې له پخوا ډېر توپير درلود، رڼا پورته شوه له هغه سره يې په لاس سترې مشې وکړه، له زېړ رنگه پتنوس څخه يې پياله را واخيسته، له چايو يې ډکه کړه، لرگينه الماری يې خلاصه کړه، له رنگارنگ مېوې ډک قاب يې را واخيست د شاپور مخ ته يې له پيالي سره يو ځای کېښود.

شاپور هم حيران شو، لږ يې ځان وگراوه، فکر يې وکړ چې خوب نه وي وړی، د ځان په گرولو ډاډه شو، چې ويښ ده له ځان سره يې وويل: شاپوره! لکه چې گاډی د پټلی ته لوېدلی، د رڼا پام دې ځان ته اخېر هم را واړاؤ

رڼا ورته خبرې کوي، خو شاپور په خپل خيال پلو کې غرق ده د هغې نه اوري، رڼا عادت لاره چې بې اړتيا يې چاته نه کتل په خپلو خبرو کې يې د هغه نه وپوښتل چې سبا مې د ولاياتو د خبريالانو ناسته رابللې ته خو پکې کوم اعتراض نه لري؟

شاپور په خپل زړه کې دې رڼا لپاره گورې ماتولې ځواب يې نه ورکاؤ رڼا ورته د خپل مېز مخ لکه د قاضي څټک، چې ووهل شي، ودرزاؤه، شاپور ټکان وخوړ رڼا ته په کتو يې مخ له شرمه سور شو، د شرم مسکا يې وکړه بيا يې رڼا ته وويل:

اغلي تا څه ويل؟

هنې يې په حالت وخنډل ورتنه ويې وويل:
شاپوره! له څه وخته را په دې خوا درته خبرې كوم، خو ته يې نه اورې خیر خو

دی؟ کومه ستونزه خو نه لري؟

هنه په توتله ژبه ځواب ورکړ ورته ويې وويل:

نه، نه څه خبره نشته درته پام مې وه.

رنا ورته وويل ښه نو ما څه وويل؟

تا وويل چې اول ځل دی چې چای درته اچوم

هنې بيا وخنډل ورته ويې ويل پام دې بل چيرې دی خیر په هر حال زه سبا يوه

جلسه راغواړم د ولاياتو خبريالان مې راغوبستي ته خو کومه نيوکه نه لري؟

شاپور: او هو، زه به څه نيوکه ولرم، خپل کار دې دی، ته د دې ځای مشره يې زما

پکې څه کار دی.

رنا: ښه نو تا دلته څنگه پېښه را وکړه؟

شاپور: زه غواړم چې نوره خپل کور ته لاړه نه شې؟

رنا: ولې؟

شاپور: بس نه به ځي

رنا: اخبر ولې؟

شاپور: ته هلته يوازې يې، زه تا يوازې نه شم پرېښودی.

رنا: ته په كوم صلاحيت ماته دا خبره کوي؟

شاپور: نوره دې خپلې سر زوري ته نه پرېږدم.

رنا: د کومې زيمواري له مخې؟

شاپور: ته ماته د يو چا امانت يې.

رنا: زه پوه نه شوم؟

شاپور: ته زما د ځواني مرگې خور حلیمې، يو څه کېږي.

رنا: مقصد دې؟

شاپور: زه نه غواړم په تا څه وشي، که ته هره ورځ خپل کور ته لاړه شې او هلته

يوازې واوسې نو شايد دې كوم گواښ سره مخامخ شي او زيان درته ورسېږي

رنا: که په ما څه وشي بيا؟

شاپور: زه به يې ونه شم زغملی، زما لپاره به ستونزمنه وي، ان د اورېدو تاب هم ولرم.

رنا: نو چيرې دلته په دفتر کې بستره راته وغوروم؟ د دې ټول ستاف په منځ کې ويده شم.

شاپور: نه دا خو زه هم نه غواړم.

رنا: نو بيا؟

شاپور: د دفتر په خوا کې مې درته يو کور نيولی، ټولې امنيتي چارې مې هم بشپړې کړې، خو نورې بنځينه خبريالانې به هم درسره اوسي، که کومه ستونزه وه ماته به تليفون کوي، زه به د بريښنا غونډې ستاسې په خوا کې حاضریم.

رنا: زه مې د مور د کور څراغ نه شم مړ کولی، هلته مور خاپوړې کړې، که زه د خپل کور ور را قلف کړم، مور او حليمه به په گور کې رانه خفه شي له هغه کور سره زمور يادونه تړل شوي، زه هغه ځای نه شم پرېښودی

شاپور: گوره رنا! زه دې درک کولای شم، ته په حقه يې، که زه هم ستا په ځای وای همدا ضيمواري مې تر سره کوله؛ خو دلته خبره د گواښ ده، د هېواد يو خاين دې هم په ارامه نه دی پرېښی، د هغوی سينې درته د انتقام له يوه نه خاموش کيدونکي اوره ډکې دي هغوی په کراره نه کيني نو هيله مې ده، چې ضد ونه کړې او خبره مې ومنې.

رنا: منم يې، ستا خبره منم انديښنې دې پر ځای دي، زه له مرگه نه وېرېږم، خو هيله مې ده، د يو څو ورځو مهلت راکړې، چې د خاينينو چاره وکړم بيا که مړه هم شم پروا نه کوي، خبره يې بشپړه نه کړه، ځکه د نورو الفاظو د مخنيوي لپاره يې د شاپور لاس په خپله خوله سرينس وليد

رنا ددې کار په کولو سره ورته په حيراني ښکته او پورته وکتل شاپور ته يې وويل:

شاپوره دا ته څه کوي؟

شاپور: ومې ښه! زه پوهېږم چې داسې کارونه ستاسې نه خوښېږي، خو ستاسې د مرگ خبرې د اورېدو تاب نه لرم

رنا يې په خبره وخنډل، شاپور هم ورو، ورو احساس کوله چې رنا يې خواته تمايل پيدا کړی، او د هغې دباور وړ گرځيدلی دی

شاپور له ځايه پورته شو د خوښي نښې يې په خېره کې ښکارېدې، په تلو کې يې رڼا ته مخ ور وړاؤ ورته ويې ويل:

مننه اغلې رڼا چې زما خبره دې ومنله

رڼا: مسکې شوه او ځمکې ته يې وکتل، هغه ته يې وويل:

سلامت اوسئ، تاسې زما په خير غږېږئ.

شاپور دوه گامه واخيستل لا بهر شوی نه ؤ رڼا ته يې وويل:

زه دې له اوسني چلنده خوښ يم، تاسې اوس زما د خبرو په اړه منفي فکر نه کوئ.

رڼا: په ريښتيا چې ما ستاسې په پېژندگلوې کې ناوخته کړې، بيا يې خپلو نوکانو ته وکتل، ورو يې وويل: تاسې يو ښه انسان ياست.

شاپور يې په خبره لکه د لاطري گټونکي، ريښه کې شو او لکه بريښنا له دفتره ووت

رڼا له دفتر سره نږدې په يوه عصري کور کې استوگن شوه او تر ناوخته به د کار په

دفتر کې بوخته وه ځکه د لارې انديښنه يې ورکه شوې وه

سبا سهار د ژورنالستانو جلسه چمتو شوه د ناستې ترتيب کونکي رڼا ته د ور تلو هيله

وکړه رڼا هم له دفتره پرته له ځنډه ورووته، ځکه غوښتل يې خپلو خبريالانو ته

ځينې مهمې خبرې وکړي

ناسته پيل شوه او رڼا د غونډې پرانسته وکړه هغې وويل:

زه خوښه يم چې د خپلو هم مسلکانو سره يوځای د خبرو زمينه راته مساعده شوې،

خبريالان زما اتلان دي، تاسې هر يوه د خپل هېواد سره خپله مينه څرگنده کړې په

سختو شرايطو کې مو دنده اجرا کړې، گواښونه مو منلي خو چا مو غږ نه دي خپ

کړې، که تاسې خپله دنده همداسې مخته بوځئ هغه ورځ لري نده چې زموږ

هېواد به له فساد خلاص شي، ټولنيز عدالت به رامنځته شي، زورواکي به له منځه

لاړه شي، استدلال به حاکم شي، نور به مظلوم، مظلوم پاتې نشي، دهنوي

دحقوقو د لاسته راوړلو کې به څوک ځنډ جوړ نه کړي،

په دې وخت کې د ننگرهار ځانگې خبرياله پاڅيده او د رڼا خبرې يې ورپرې کړې،

هغې ته يې وويل:

موږ پوهېږو چې تاسې موږ هڅوئ تر څو دنده ښه او مسؤلانه پرمخ بوځو، خو کاش دا ځانگړنې موږ درلودای، تاچې کومې ځانگړنې وښودې دا د يوه ريښتوني خبريال ځانگړنې دي او له تاږته په بل چا کې نشي ليدل کيدای د ښکلا په خبرو رڼا مسکې شوه، ټوکړنده يې وويل:

خه بابا، چېرته عزيزخان چېرته ملنگ عبدالرحمن، دا خو ستاسې لويي ده، چې ما په داسې لويو الفاظو ستايئ

ته چې کومې خبرې کوې، ستاسې سپيڅلتيا له ورايه څرگندوي، دنده ښه پرمخ بيا يې خو بيا هم ځان نيمگړی بولي، دا د ښه خبريال ښه ده

تاسې هر يوه له ما ښه او له اخلاصه ډک کار کړئ، ځکه خو يې نن پايلې په خپلو سترگو گورو ډېر څه اصلاح شوي دي، او ډېر لا پاتې دي چې له وخت سره به اصلاح شي په دې شرط چې موږ خپله مبارزه ژوندی وساتو، د حق پلوي وکړو او باطل ورټو

د باطل څښتن لکه لمر د هر چا مخې ته ودرؤ، د هغوی پټه کثيفه څېره بربنډه کړو رڼا خپلو خبرو ته دوام ورکړ: زه غواړم څو مهمې خبرې درته وکړم زما د دندې د پيل سره ما فکر نه کاؤ چې زه کمزوری او دټولني د کلتور مطابق ضعيفه انسان به کله وکولی شم چې د خپلې خبريالي په مرسته دومره ستر، ستر کارونه وکړم، خو اوس راته مالومه شوه چې خبريالي، ځواکمن مسلک ده، هيڅکله يې په وړاندې باطل که هر څومره ستر هم وي د درېدو ځواک نه لري که يې د درېدو اراده هم وکړه، نو ريښتونی خبريال يې لکه لوی طوفان په خپلو څپو کې رانغاړي او د ځمکې تل ته يې رسوي

زما سپارښتنه هم تاسې ته داده چې يوازې خپل مسلک ته ريښتوني واوسئ، د خدای ج له ويرې پرته د بل چا ويرې ته په زړه کې ځای مه ورکوی په دې ډول به خدای ج له تاسې سره وي او بيا به وگورئ چې تاسې څومره قوي خلک ياست څومره ستر ستر کارونه کولی شئ، د څومره بدلونونو لامل گرځيدای شئ

بيا يې سترگې لنډې شوې خبرې يې نورې هم وغځولې ناستې ته يې وويل

مور بايد هر راز قرباني ته چمتو اوسو، د هېواد او دهېواد بچيانو ته د عدالت او مساوات لپاره كه له كوم گوانس سره مخ كيږو هم بايد قبول يې كړو
 ځكه دا ملت ډېر ځورېدلی، بې وزله شوی، د مظلوميت په وروستی برید کې دی،
 څوك غمخوار نه لري، ډېرې سترگې يې مور ته دي او مور يې بايد هيلې وساتو
 درنا خبرو ته خبريالان لکه کالبوت چې ساه نلری ټول سکوت و درنا هره خبره يې د
 زړه په غوږو اورېده ځکه د رنا له زړه راپورته کېدې او د هغوی په زړونو ننه وتې
 رنا وويل:

خبريال كه ښه وي نو ترې ښه نشته او كه بد شي بيا تر ټولو بد ځان ثابتولی شي
 تاسې به په هېواد کې په خپلو سترگو گورئ چې ځينې رسنۍ پردیپالي دي د نورو
 لپاره كار كوي د نورو د گټو لپاره هڅې كوي هغوی لگيا دي زموږ ملي گټې
 ننگوي، زموږ د يو موټي ملت په منځ کې د نفاق درز واچوي، هغوی په ژبې،
 سيمې، او قوم باندې وويشي

زموږ ضعف زموږ په بيل والي کې گوري، هغوی په دې كار كوي چې دلته څه
 ډول يوالی زیان من كړي، څه ډول دا نه بېلیدونکی ولس سره جدا كړي او خبريال
 دغه د دوی شومه پروسه پر مخ بيايې هغه دڅو روفيو په بدل کې له دوی سره كار
 كوي پرته له دې چې مسؤلانه خپله دنده وپېږني، د نورو په لومه او جولی کې ځان
 اچوي يوازې خپلې گټې پالي دهېواد گټو ته ژمنتيا له ياده باسي

نو تاسې هم خبريالان ياست او په هغوی هم د يوه خبريال نوم پروت دی چې د
 ځمکې او اسمان توپير مو په منځ کې شتون لري

نو ځکه مې وويل چې ښه خبريال دې ټولني تر ټولو ارزښتناک او بد خبريال لکه
 ونې ته زیان رسونکی چينجی هېواد په بل مخ اړوي

رنا نورې خبرې پای ته ورسولې او ټولو خبريالانو د هغې سره په دې ژمنې چې مور
 به د ژوند ترپايه ستاسې لاره تعقيبويو خدای پاماني واخيسته

هغه سترې ستومانه خپل دفتر ته راغله

د چايو يوه پياله يې راوغوښته، هغې لا پياله نه وه خولې ته كړې چې د دروازي
 ساتونكي ورته راننه وت ويې ويل:

يوه پېغله او يوه بله مېرمن غواړي له تا سره وگوي

رنا خولې ته نږدې کړې پياله بېرته په مېز کېښوده هغه ته يې وويل:

ژر يې را دننه کړه بهر يخ دی

هنوی رانه وتل رنا هنوی ته هم چای راوغوښت، بيا يې له هنوی د خپل راتگ موخه وپوښتله

د پېښې انجلی مور په ژړا شوه رنا ته يې وويل:

لورې!، هيله يا لويو غرو ته کېږي يا لويو سړو ته!

رنا: مورې ځان ارام کړه ژوره ساه واخله بيا ووايه چې څه ستونزه ده او زه څه درسره کولی شم

ميرمن: دې پاخه عمر يو، سرمايه دار سړي ډېره په تنگه کړې يم، دومره يې ازار کړې يم، چې اوس په خپل مرگ راځي يم

رنا: مورې اصلي خبرې ته راشه او ما پوه کړه چې څه شوي

ميرمن: دامې لورکې ده ته يې بې سارې ځواني گورې چې ور پورې اور شوی، د ښکلا يوه بيلگه ده هغې ته يې مخ ور واړاؤ ورته ويې ويل!

ته چادري پورته کړه چې رنا دې مخ وويني هغې خپله چادري پورته کړه رنا چې ورته وکتل په ريښتيا د ښايست يو مثال ؤ معصومه څېره يې درلوده، مخ يې د څوارلسم سپوږمې په څېر رنا کوله

د رنا حوصله ختمه شوه هغې ته يې وويل:

مورې اوس راته ووايه چې کيسه څه ده؟

مېرمن: دې هغه دولت مند کس عمر شپيته کاله دی، هغه زما لور چيرته ليدلې وه بيا يې له ما غوښتنه وکړه چې زه خپله لور هغه ته ورکړم هغه دوه نورې مېرمنې هم لري په مخکې قومندان تېر شوی، ځان ته په سيمه کې يو زور ور هم وايې خو ما انکار ترې وکړ لور مې دې هغې په خوښه دې هغې د ترور زوی ته ورکړه خو زوم مې له واده مخکې چا وواژه ځواني مرگ شو

اوس هغه سپين ږيري بيا احوال رالېږلې چې لور دې راکړه، که سل ځله مېرونه ورته وکړې هم له واده مخکې به بلې نړۍ ته لاړ شي، زه فکر کوم چې هغه کس همده وژلی

نو د خدای (ج) په لحاظ له مور سره مرسته وکړه، زه کونډه مېرمن يم له خدایه ج پرته بل څوک نه لرم

رنا: د خدای ج لعنت دې په داسې بې ضميره خلکو شي، د چا چې ښکلې لور او يا هم خور شي نو ددې ورستو بې وجدانه خدای ناترسه لپاره دې چې دوی دې خپلې غريضي پرې خړوب کړي او د هغې ژوند دې په اور لاهو کړي هغې ورته وويل:

رنا لورکې! ماته يې دوه اونۍ وخت راکړې ويلي يې دي که په دې وخت کې راضي نه شوي نو مور به دې لور له کوره په زوره وباسو رنا له ډېره قهر سره شنه شوه مېرمنې ته يې وويل:

ته بې غمه اوسه، د زورورو، زورور بل دی او هغه له مور سره دی، دولت مند به ځان ته دولت مند وي مور ته د يوه وابنه قدر ارزښت هم نه لري داسې به يې درته سپک ورک کړم چې بيا نور د واده نوم هم وانه خلي

سمدستي يې د هغه شمېره ترې واخيسته زنگ يې ورته ووايه ورته ويې ويل زه رنا نوميرم د افغان تلویزون کارکونکې يم غواړم درسره مرکه وکړم هغه ځواب ورکړ کله؟

رنا وويل: همدااوس

هغه وويل: سمه ده راشه زه په کور کې يم

رنا انجلۍ او د هغې مور ته نوی حجابونه ور واغوستل چې هغه يې ونه پېرني درې واړه د هغه تر کوره ورسېدې

کله چې هغه رنا او دوه نورې مېرمنې ولېدې لږ وارخطا غوندې شو خو بيا يې ځان په دې ډاډه کړ چې دا بل څوک دي هغه ددې جرئت نه لري چې د خپل مظلوميت اواز تر خبريالانو ورسوي

رنا د قومندان په خوا کې کيناسته ورته ويې وويل:

ته چمتويې چې زه مرکه پيل کړم

هغه وويل:

هو

رنا کېمره مين ته وويل:

ته هم چمتو يې

هنه خُواب ورکړ:

هو

رنا مرکه پيل کړه له قومندانه يې پوښتنه وکړه چې ايا درايي او سرمايه خلک د دې

لپاره په لاس راوړي، چې نورو خلکو ته پرې ازار ورسوي او که د دې لپاره چې

خپل ځان پرې بسيا کړي؟

قومندان خُواب ورکړ:

دولت خلک د ځان د بسيا لپاره پيدا کوي!

رنا وويل:

که ستا لور ښکلې وي او يو سپين ريري دولت مند يې درنه غواړي ته خپله لور

ورکوي؟

هنه وويل: نه، زه به هيڅکله هم دې کار ته چمتو نه شم

رنا: که هغه له زوره کار اخلي او ته د هغه په اړه بې وسه يې نو ستا او ستا په لور به

څه تېرېږي

هنه وويل:

قيامت، به راباندې تېرېږي او د هغه د وژلو هڅه به وکړم کنه ځان به پرې مړ کړم

رنا: ولې؟

قومندان: نو ورته وگورم او سيل يې وکړم؟ خپله لور مې د هغه د لوبو لپاره لويه کړې

!

رنا:

ښه مننه

خو که دا کار ته د بل چا دې لور سره کوي هغه ظلم نه درته ښکاري

له دې خبرې سره قومندان پوه شو چې کيسه بله ده، او ناسته مېرمن او خوا کې لور

يې هغه دي چې ما د واده غوښتنه ترې کړې نو د ځان خلاصولو هڅه يې پيل کړه

رنا ته يې وويل:

دا ته څه وايي؟

رنا کونډې مېرمن ته وويل:

مخ دې لوڅ کره ځان ورته وښيه او بيا هغه کيسه وکره چې ماته دې دفتر کې وکره،
 هغې همداسې وکرل کېمړه مين د خپلې کمري مخ دې کونډې مورکې په لور را
 واراؤ قومندان نور هم وارخطا شوه هغې ټوله کيسه وکره د کيسې په پای کې يې دا
 هم وويل چې زما د لور خاوند له واده مخکې مړ کړل شو او زه په لوی گمان ويلي
 شم چې دده کسانو هغه وژلی دی

رنا قومندان ته مخ ورواراؤ ورته ويې ويل:

په مشهوره خپرونه پلټنه کې دې دغه مرکه اچوم او ددې انجلې د مېړه د وژلو
 دوسيه هم درباندي خلاصوم

که ته له دې کيسې تېر نه شي!

د قومندان په وجود لړزه راغله رنا ته يې وويل:

لورې! زه د نوم سړی يم که ته داسې وکرې، زما شهرت او درناوی به له خاوروسره
 خاورې شي

ته صبر زه کورته ځم بيرته ژر راځم

هغه ژر پاڅېده، رنا هم په تشویش کې شوه چې سړی د څه لپاره کورته ننه وت
 کومه وسله راباسي او که کومه بله خبره ده

لږ شېبه لا نه وه تېره شوې چې سړي په لاس کې دوه بنډله افغانی رانيولې د رنا
 مخې ته ودرېده هغې ته يې وويل:

لورې! ته زموږ کور ته نوې راغلي يې دادې ټيکری او باقي پاتې شوه دا بله خبره،
 په هغې همدلته خاورې اړؤ

فکر وکره چې نه تا څه اوریدلي او نه موږ څه کړی، اونه به په راتلونکي کې دا ډول
 څه تکرار شي

رنا ست ونه غوښت وړپاڅېده هغه دواړه بنډلونه يې ترې واخيستل د کونډې
 مېرمن په لور روانه شوه دې دوه گامه په اخيستو سره يې په شا راوکتل قومندان ته
 يې وويل:

څه ضمانت به راکړې چې دغه خبره د تل لپاره له خاورو لاندې شوه او بيا به نه
 تکرارېږي

هغه د وراخطايي مسکا وکره بيا يې رنا ته وويل:

که بيا دې داخبره واورېده نو د ږيرې ويستان خوبيرته راشنه کېږي غوږ او پوزه مې پرې کړه، ما دغه پروگرام له زامنو نه پټ پيل کړی ؤ هغوی ته مې ويل چې يو څوک په خوبنه واده راسره کوي که هغه زما په د راز خبر شي چې ما له زور زياتي کار اخيستی . نو له کوره به مې وشړي، هغوی خو د نن زمانې تعليم يافته ځوانان دي، وايي زور زياتی د انساني حقونو خلاف دی

رڼا د کونډې مېرمن په خوا کې ودرېده هغه دوه بندله روفی يې هغې ته ورکړې ورته ويې ويل دا زما له اړخه تاسې ته د عزت د سپکاوي جبران وروسته يې د قومندان په خبره وخنډل بيا يې ورته وويل:

ستا ټولې خبرې مې ريكارډ كړې ان ستا سې دپېسو بندلونه هم پكې راغلي، دا به زما سره په ارشيف كې ثبت وي كه په دې اړه مې غوږونه هم وږيرې چې تا د كونډې مېرمن ته د هغې د لور په اړه كوم مزاحمت كړی نو بيا به خپله څېره پر تلويزون وگورې بار بار به دا كار تکرار شي تر هغې به دوام وكړي چې ستا ټول خپل او خپلوان په ځانگړي ډول ستا كورنۍ او ټول هېواد وال به د دې څېرې دوهم مخ وگوري.

هغه وويل:

بس كه بيا مې دغه كار تکرار كړ همداسې راسره وكړه، خو چې اوس كوم لېونتوب ونه كړې

رڼا ځواب ورکړ زه اوس دا كار نه كوم خو پام دې وي چې په خپله ژمنه ودرېږي كنه بيا به يې په نشرولو كې فكر ونه كړم او پرته له ځنډه به دې ثبت شوې ويډيو نشر كړم

رڼا له دې خبرې وروسته دسكول را واخيست كونډې مېرمن او د هغې لورته يې وويل:

درځي چې ځو!

دوی بهر راووتل د رڼا د دفتر په موټر کې کېناستل، کونډې مېرمن وويل مور کورته ورسوه او ته به خپل دفتر ته لاړه شې خو مور نه پوهېږو چې له تانه څه ډول مننه وكړو چې له دې سرزوري او جابر كس نه دې وژغورولو

رڼا وويل:

منې ته اړتيا نشته ستا لور زما خور ده او يوه خور بايد د خپلې خور لپاره دومره کارونه د يوې زيمه وارې په ډول تر سره کړي ، خو تاسې کورته مه ځئ زه غواړم له ماسره دفتر ته لاړې شئ او په لاره درته ځينې مهمې خبرې هم لرم هغې د سر په خوځولو د هو وويل

رنا او دوی د دفتر په لور حرکت وکړ په لاره کې رنا کونډې مېرمن ته چې شاه سيټ کې ناسته وه ور وکتل هغې ته يې وويل : خورې ستاسې د لور په ژوند کې اوس داسې څوک شته چې واده ورسره کول غواړي هغې وويل : نه نشته خو ولې دې دا پوښتنه وکړه ؟ رنا ورته وويل :

زه ډارېږم چې دغه ليونې سپين ږيری بيا کوم اقدام ونه کړي ښه به دا وي چې ستاسې دې لور سرنوشت دې يو چا سره وتړو هغې وويل :

تاسې لکه چې زما له زړه خبره ياست زه هم په همدې فکر کې يم ، زما لور ته هم د هرچا سترگې وراوړي ځکه چې خدای ج پرې د ښکلا لورينه کړې ده نو که له چا سره يې تړون ونه شي کېدای شي دې ته ورته نورو ستونزو سره مخ شو رنا وويل :

نو ايا په ما باور کوې چې يو مناسب کس ورته انتخاب کړم؟ کونډې مېرمن وويل :

هو ستا ټاکنه ماته د سر په سترگو قبوله ده ځکه چې ته هيڅکله هم د چا بدې نه غواړې

له دې خبرې سره سم دستي رنا ټليفون را واخيست او شاپور ته يې زنگ ووايه ورته ويې ويل که وخت لرې يو ځل دفتر ته راشئ ، هغه دې هو په ځواب سره ورته د ورتلو وويل

رنا او دوه نورې مېرمنې په دفتر کې کيناستې دوی ته لا د چايو پيالې نه وې ايښودل شوې چې شاپور هم راوړسېده دفتر ته په ننوتو يې چې نورې مېرمنې وليدې نو رنا ته يې وکتل بيا يې وويل زه ښه غواړم ستاسې به خاص مجلس وي زه به لږ وروسته راشم

رنا له شا غږ ور پسې وکړ ورته و يې ويل:
 ودرېره، مور کوم خاص مجلس نه لرو، دلته کېنه، هغه بنسکته سترگې اچولې وې
 بيرته راستون شو او په څوکۍ کيناست رنا ورته وويل:
 مخامخ پېغله مېرمن وگوره!

هغه غلې سترگې راپورته کړې انجلۍ ته يې وکتل حق حيران شو د هغې بنسکلا بلا رنا
 گانې کولې بلا کيسې يې په خېره کې پرتې وې د لږ ځنډ نه وروسته يې رنا ته وکتل
 غوښتل يې څه ووايې خو رنا خبرو کولو ته پرېنه بنوده هغې وار پرې لومړی کړ
 ورته وې ويل:

بنسکلي ده کنه؟

شاپور وويل:

دا پوښتنه له ما ولې کوي دلته خو د بنسکلا سيالي نده روانه؟

رنا وويل:

ته سم وايې، خو زه غواړم ته مخامخ پېغله د سوداگر په سترگو وگورې

شاپور: زه پوه نه شوم

رنا: شاپوره ته له دې بنسکلي مېرمن نشې پيدا کولی، زه غواړم له دې انجلۍ سره

ستاسې واده وکړم

هيڅ کمې نه لري، زما ډېره خوښه شوې که زما ورور ژوندی واي له دې پرته مې بل

څوک ورته نه ټاکله

زه ډاډه يم دواړه به سره خوښ ژوند تېر کړئ دا زما ټاکنه ده او زما ټاکنه بده نه وي

شاپور لنډه مسکا وکړه بيا يې وويل:

ما ستاسې د خبرو مطلب واخيست او که د دوی کار خلاص شوی وي، زه غواړم تا

سره په دې اړه په يوازې وغږېږم

رنا: سمه ده، مور او لورته يې رخصت ورکړ دوی دواړو ته د يوازې خبرو کولو

زمينه برابره شوه

شاپور رنا ته وويل:

وا:

همدغه ستا انصاف و، همدا دې له ماسره همدردی وه؟

رڼا يې په خبره وخنډل ورته وې ويل:

خو ښه ښکلې ده، معصومه ده، بهترينه قواره لري، که يې هر څوک وگوري نو ورپيسې ليونۍ کيږي
ځکه مې په دې ټوله نړۍ کې په تا ولوریده
شاپور ورته وويل:

اوس خو تا پر ټپونو دمالگې دوړولو چل هم زده کړی
رڼا په حيراني سره دې هغه سترگو ته وکتل ورته ويې ويل:
شاپوره! ما څه کړي، خدای دې نه کړي، چې زه به د چا په زخمونو مالگې
ودوړوم، ما خو کومه بده خبره نه ده کړې ؟
شاپور يې په ځواب کې وويل:
له مېلمه هم وپوښته چې شکنه خوري او کنه !
رڼا يې په خبره وخنډل بيا يې وويل:

شاپوره ! که ريښتيا درته ووايم په دې ښکلې انجلۍ مې سخت زړه وسوځېده، ته
وگوره که داد يو مهم سړي لور وای څومره قدر به يې درلوده لکه سپوږمۍ له مخه
يې نور اوري، خو او س يې سرپرسته ده د هر چا د لوبو ښکار شوې ده سپين ږيری
هم غواړي ځان ته يې واده کړي، زړه سوی پرې په کار ده له يوې خوا خو به يې
سر پټ شي د هر ناولي او بې کاره شخص له ځورونې به خلاصه شي او له بلې خوا
زه ډاډه يم چې په دې نږدې سيمه کې يې ساری نه ليدل کېږي
شاپور پرته له ځنډه ځواب ورکړ ورته ويې ويل:
ولې ته !

رڼا: _____: مطلقاً!
شاپور: له دې انجلۍ ته سل وارې ښکلې يې ؟
رڼا يې په خبره مسکۍ شوه شاپور ته يې وويل:
هی غلی شه !

چيرته عزيز خان چيرته ملنگ عبدالرحمن!

شاپور: له ټولو ارزښتمنه خو داچې ستا له ظاهري صورت نه باطن بيا څوځله ښکلې

رڼا سر ښکته واچاؤ شاپور ته يې وويل:

هي بريک شه تا بيا هغه پخوانی خبرې پيل کړې، زه واده نه کوم! او زما واده کول ستاسې له وسې هم پوره نه ده څه چيرې دې بل ځای غم وخوره!
شاپور وويل:

زما په وس پوره ده زه يې پوره کولی شم زه ستا هره غوښتنه پوره کوم، ان که دې ژوند په بدل کې هم وي زه به ورته نه ونه وایم
رڼا وخنډل بيا يې شاپور ته وويل:

ته دې سريالونو هوايې خبرې کوې، زما هوايې خبرې نه خوښېږي په نن زمانه کې هر سړی مين دی خو به درواغو، له زړه مين مې لا نه دی ليدلی کله چې په تشو خبرو انجلی ته دوکه ورکړي نو مين توب بيا ترې په هوا شي تېرې خبرې يې له ياده ووځي، بيا نو کبر شروع کړي، انجلی ته وايې ته خو ما نه کولې له تا نورې ښکلې انجونه راته پيدا کيدې او
شاپور وويل:

نن زه د خپلې مينې ازموينې ته چمتو يم ووايه څه غواړې؟
زه ستا لپاره څه کولی شم؟ هغه څه را په گوته کړه چې ستا پرې باور کېږي او بيا هغه څه عملا وگوره چې زه دې باور لاسته راوړی شم کنه
رڼا وويل:

زما داسې غوښتنې دي چې ته به يې په اوريدو حيران شي، ځکه زه پوهېږم څه چې زه غواړم ستا د تمې خلاف دي په اورېدو به ټکان وخورې!
شاپور وويل:

اغلي رڼا خبره مه اورده وه که ستاسې غوښتنه داوي چې اوږد راته وغځېزه او په چاره دې مری درنه پرې کوم هم زه به چمتو شم
رڼا دې حيراني په پار شونډې بوځې کړې شاپور ته يې وويل:
له دې هم سخته غوښتنه لرم

شاپور وويل خو ويې وايه بيا ما پرې وازمايه چې کولی يې شم کنه؟ زره مې دې راوچاوده
رڼا وخنډل بيا يې وويل:

زه غواړم چې ته دې افغان رسنيز مرکز په شمول ستاسې ټول جايداد زما په نوم
کړې

شاپور په ملا مات شو په زوره، زوره يې وخنډل بيا يې د رڼا په طرف وکتل، هغې ته
يې ورته کړه
تا ريښتيا ويل:

چې زما غوښتنه به ټکان درکړي، په ريښتيا يې ولږزولم ژبه يې په تالوکې راوچه
کړه، تا هغه څه وويل چې ما يې فکر هم نه کاوه ما هيڅکله باور نه کاوه چې دې
رڼا په زړه کې به دې مال او دولت مينه وي، رڼا مې بل ډول تعبيروله، هغه چې
ارزښتونو ته درناوی او لومړي توب ورکوي، هغه چې تر هرڅه ورته معنويت مهم
دی خو هغې نن دې جايداد شرط کېښود هغه نن د خپل هغه ځان قيمت کېښود
چې ما ويل ټوله نړي يې هم بيه نشي پرې کولی
رڼا يې په خبرو په قهر شوه شاپورته يې وويل:

قصيدي مه وايه او دسريالونو تمثيل مه کوه زما بدې راځي هيله کوم، ته له دې
ځايه لاړ شه، زه نور ستاسې د خبرو د اوريدو تاب نه لرم
زه پوهيدم چې ته تمثيل کوې، زه پوهېدم چې ته په دې خبرو ماته دوکه راکوې
شاپور: زه تمثيل نه کوم، او نه د خلکو غوندې دوه مخی او سل زړی يم هيڅ
وخت مې درته دروغ نه دي ويلي او نه غواړم خپل ټول ژوند له درواغو سره تېر
کړم

رڼا يې په خبره کې ور ولويده ورته ويې ويل:
څه چې ماوويل تا واوريدل، له هغو زياتې خبرې د کولو لپاره راسره نشته بيا يې
شاپور ته دې وره په لور گوته ونيوله ورته ويې ويل:

زه نه غواړم نور څه واورم ته نور تلی شي!
شاپور وره ته ورسېده، خو پښه نيولی شو مخ يې بيرته راوگرځاؤ رڼا ته يې وويل:
تاته خپله کورنی هم ارزښت نه لري؟
رڼا په تروشه ټنډه هغه ته وکتل ترې ويې پوښتل:

ولې؟
هغه ځواب ورکړ:

کم ترکمه د حلیمې خور وصیت ته دې هم ونه کتل هغې له مرگ مخکې لیک کې
خه درته لیکلې و هغې درته زما د لاس نیوي نه و ویلي؟

رنا بیا هم په تروه ټنډه خواب ورکړ:

زما ژوند زما ژوند دی د حلیمې ژوند نه دې چې د یو چا لپاره یې برباد کړم او د یوه
لاپو سره واده وکړم ، زه ډاډه یم چې زما د خور به هم زما پریکړه خوښه شي
خکه که هغې ته ستا دوهم مخ مالوم وایې شاید دا وصیت یې نه وی کړی
شاپور د وتو لپاره گام کېښود رنا ورپسې غږ وکړ شاپوره وښه چې نن مې خفه کړې
نن مې داسې خبرې درته وکړې چې تر دې دمخه مې چاته نه وې کړې
شاپور له اوبسکو ډنډ سترگې په رنا کې ونيوې هغې ته یې وویل:

نه دې بښم ، هیڅکله دې هم نه بښم

رنا یې په خبره مسکې شوه خو دې ویلو دې پاره یې خه نه لرل
شاپور له دفتره ووت.

رنا له ځان سره په فکر کې مشغوله شوه ، ویې ویل:

دا سړی دې حلیمې له مرستې کولو وروسته ښه راباندې لگېږي ، د هغه لپاره مې په
زړه کې یو ځانگړی احساس پیدا شوی داسې احساس چې تر دې مخه مې په زړه
کې نه وو ، ان فکر کې هم د یو چا لپاره راسره نه گرځېده

خو نه پوهېږم چې دا څه دي؟ او څه به ترې جوړ شي ، خیر مالوم به شي چې
شاپور زما د وړاندیز لپاره څه کوي او زما لپاره چې څه په خوله وای هغو ته په عمل
کې څومره ژمن دی

رنا دا خوږ سوچ نور هم غځاوه خو د دروازي ټک ، ټک یې د فکر تسلسل وشکاوه د
راځه په ویلو سره یې ولیدل چې اداري مدیر یې څه پانې د لاسلیک لپاره ورته په
لاس کې نیولې دي

رنا هغه ته وویل:

مدیر صیب راځه پانې به درته لاسلیک کړم ته مې د یوه بل کارد لپاره هم رابللي ،
خو ښه شوه چې خپله راغلي

هغه چې يو سپين ږيري سړی وو د رڼا سپېڅلي احساس يې درک کاوه له همدې خاطرې يې د رڼا ډېر قدر کاوه لاس يې په نامه ونيول رڼاته يې وويل په سترگو لورکي امر وکړئ

رڼا: ! د کابل په شمول د ولاياتو ټول مسولو خبريالانو ته ووايه چې يوې څيړنيزې مبارزې ته ځان چمتو کړي دا دنده چې زه دوی ته سپارم څه اسان کار ندي له ځان سره گواښونه لری خو اړ يو خپل ولس ته دې چوپړ په موخه دا گواښ پر ځان ومنو

مدیر وويل! اغلي رئيسه صيب زه دوی ته څه ووايم !

رڼا: هيله کوم ماته رئيسه مه وایه نه مې خوښيږي، زه يوه خبرياله يم، او تل به اوسم، که په لوړ او يا هم ټيټ موقف کې وم مهمه نه ده، ان که وزيره هم شم زه به

خبريالي کوم ځکه چې همدا مې د ژوند اصل دی

مدیر: نو اغلي خبريالي زه دوی ته ستا له اړخه څه ووايم

رڼا: ورته ووايه چې د ځمکو د غاصبيينو پلټنه وکړي، نومونه يې په ليست کې

ولیکي، د ثبوتونو سره يو ځای يې په مرکز او ټولو ولاياتو کې نومونه افشا کوو

که حکومت څه نشي کولی نو ولس خو به کم تر کمه خپل دوښمنان وپېرني او

دهغوی په دروغجنو څېرو خو به نه غلطېږي

مدیر وويل سمه ده

هغه مرکز او ټولو ولاياتو ته دې رڼا پيغام ايمل کړ

رڼا هم کورته لاړه ځکه چې ډېر ناوخته شوی ؤ

له ډوډی خوړلو او لمونځ کولو وروسته ویده شوه، ځکه د ورځې ډېره سترې شوې

وه، سهار وختي پاڅېده، لمونځ يې وکړ بيا يې د معمول تمرين نيم ساعت بشپړ

کړ وروسته د دفتر په لور روانه شوه، پياده يې حرکت پيل کړ ځکه دفتر په څو

قدمي کې ؤ

دفتر کې کېناسته تر څو دې کابل ښار د ځمکو غصب ليست له اسنادو سره يو ځای

خپله جوړ کړي په دې فکر کې وه چې له کوم ځايه يې پيل کړي چې تليفون يې

وشرنگېده ويې کتل يوه نامالومه شميره وه

شين بټن يې کيکاگله غږ پرې وشو اغلي رڼا مبارک دي وي

موږ ته خو دې ځان ډير پا ک ، خواخوږی ، هېواد پال معرفي کاؤ ته خو اوس بلا راووتی

رڼا يې خبره ورپرې کړه هغه ته يې وويل :

وروره لومړی ځان را وپېږنی ، وروسته مې سمه پوه کړه چې ته څه وايې زه دې په خبره نه پوهېږم

هغه وويل :

زه دې ښاري محکمې قاضي يم څه وخت وړاندې دې د موږ ته مراجعه کړې وه

رڼا وويل :

د څه لپاره ؟

هغه وويل : ولې هير دې شو ، څه وخت وړاندې د يوې کونډې مېرمن د کور

خلاصولو لپاره چې راغلې وي ، کوم چې يوه زور واكي غصب کړی ؤ بيا موږ درته

دهغه جعلي اسناد له منځه ويوړل

او هغې ته مو خپله قبالة تائد کړه

رڼا وويل :

ښه نو اوس ؟

هغه وويل :

مبارکي يې درته وایم

رڼا : دې څه مبارکي ؟

هغه وويل :

ځان ناگاره مه نيسه ، دومره لويه خبره څنگه پتېږي ؟

رڼا ځواب ورکړ وروره زه ستاسې په خبره نه پوهېږم ، که لطف وکړې او په لنډو

واضح ووايې چې څه خبره ده نو زما او ستاسې دواړو دوخت د زيانه به مخنيوی

وشي

هغه وويل :

دلته يوه لويه دوه سوه جريبه ځمکه چې تاسې اخيستې ده ستا په نوم کيږي قبالة

يې درته جوړېږي او افغان رسنيز مرکز ، تلویزون او راډيو ستا په نوم کيږي

خو دا راته ووايه چې دومره پيسې دې له كومه كړې، او زموږ برخه پكې خومره دى

رنا خواب وركړ:

بناغلى قاضي، زه ستاسې بې هوډه خبرو ته وخت نه لرم، هيله كوم زه ډير كار لرم
زه تليفون پرې كوم

رنا تليفون پرې كړ د تليفون پر خوكه يې زنه تكيه كړه په يو ژور سوچ كې لاړه دې
خان سره يې وويل:

واه شاپوره مننه درنه كوم، ته خو په ريښتيا د عمل سپرى يې لكه څرنگه چې ما فكر
كاؤ له هغه نورهم لوړ وختې، ته په ريښتيا چې د قربانى او سربښندنې سپرى يې،
حليمې سم ويلي ؤ ته بې جوړې يې زه يوځل بيا اقرار كوم چې ما دې په
پېرنگلوي كې ډېر ناوخته كړى، له دې وروسته دې نه خوروم، ته زما لپاره پيدا
شوى او هغه خوك يې چې دې چا لپاره مې خوبونه ليدل، هغه ته يې، بل خوك
نشي كيداى زما وجود ستا د پاره جوړ ده، زه به دې ډېر ژر خپل كړم

رنا په همدې چرتونو كې وه چې يوځل بيا يې د تليفون زنگ د فكرونو لپرى پرې
كړه ويې كتل هماغه قاضي ده رنا ته يې په تليفون كې وويل:

اغلى رنا موږ درته په تمه يو دلته ستاسې لاسليك گوتې او د تذكرې شميرې ته
اړتيا ده هيله ده ژر راشې، رنا بيا دې خان سره په سوچ كې شوه ويې ويل:

اغلى شاپوره ما غوښتل چې دا مالوم كړم ته زما سره خومره مينه لري، زما لپاره
خومره قرباني وركولى شي، كنه زه خو دې مال جايداد او ځمكې هيڅ وړې نه يم

وروسته يې قاضي ته

لنډخواب وركړ:

زما قبالي موالې او داسې اسنادو ته اړتيا نشته، هيله ده نور زنگ ونه وهې.

تليفون يې پرې كړ.

دې ځمكو د غصب دې پلټنې په پلان بوخته شوه، لايې لومړني مواد نه و چمتو

كړي چې شاپور يې اسناد په لاس مخې ته ودریده

په قهر جنه څهره يې په رنا كې سترگې خښې كړې هغې ته يې وويل:

ته لا نور څومره ريشخند په ما وهې لومړی وايې چې جايداد دې زما په نوم كړه اوس مې چې دا كار وكړ نو د لاسليك لپاره محكمې ته هم نه راځي، اسناد يې په ميز ورته په زوره وويشتل، هغې ته يې وويل دې ځمكواو جايداد وړې دادي اسناد مې درته چمتو كړل ټول مې ستا په نوم كړل يوازې ستاسې لاسليك نه اړتيا لري، رڼا د خپل طبيعت خلاف، لكه چې څوك گونگي ته خبرې كوي، هيڅ عكس العمل نه ښوده، بلکې كله كله خو د شاپور خبرو ته مسكې كيده، شاپور ته به د هغې مسكا نوره هم د درد باعث شوه

شاپور اړ شو دې هغې چوپتيا ماته كړي، هغې ته يې وويل:

او هو زه ديوال ته خبرې كوم، دا وگوره په عوض ددې چې خجالت وباسي لا خاندې هم

رڼا: هم نوره چوپتيا ماته كړه شاپورته يې وويل:

نور نو اړتيا نشته چې ماته ځان ثابت كړې زه نور له ځانه هم په تاډير باور لرم، ستا د ريښتینولي ازموینه پای ته ورسېده، ستاسې كار پای ته ورسېده اوس زما كار پيل شوه

ته مه وارخطا كېره، ستا هيله داده چې ما خپله كړې كنه، شاپور چې غريو نيولی ولاړ و څه يې نه ويل:

رڼا خپلې خبرې ته په خپله ځواب وركړ ويې ويل:

هو ستاسې همدا هيله ده، زه نوره ستا شوم، زه نه ستاسې د جايداد وړې وم او نه د کومي بلې مادي سرچينې، يوازې ما غوښتل پوه شم چې ته زما لپاره څومره ريښتونۍ يې، زه درته څومره ارزښت لرم او زما لپاره څومره قرباني وركولى شي زه اوس ډاډه شوم چې ته زما لپاره هر څه كولى شي ان له ژونده هم تېرېدلى شي، خو ما وبښئ چې ته مې وځورولې، كاش كې ما دومره تكليف نه واى دركړى شاپوره زه نوره ستاسې يم، زما وجود باندې له شرعى تړون وروسته يوازې تاسې حق لرئ ته نوره انديښنه مه وهه

زه دې په خواکې يم او تل به اوسم

شاپور ددې خبرو په اوریدو د خوشحالی سلگو واخيست د رڼا په لور يې قدمونه اخيستل پيل كړل، فكر يې وكړ چې نوره رڼا د هغه شوه نوره هغه هستي چې له ډيره

اورد وخته يې ورته انتظار کړی ؤ نوره يې خپل مال شوه، غوښتل يې ځان ورته دومره نږدې کړي چې خپل لاسونه د هغې له نړۍ ملا تاؤ کړي او زړه ته يې نږدې کړي خو رڼا ډېر ژر د هغه په موخه پوه شوه لا د هغې تن رسېدو ته يې يو گام پاتې ؤ چې رڼا غږ پرې وکړه شاپوره ته څه کوي؟ همدلته ودریږه

هغه وويل: خو په خپله خوله دې وويل چې زه ستايم نو اوس بيا څه وشول

رڼا: زه هم منکره نه يم خو له نگاه وروسته

شاپور: سمه ده بيگا ته يو محفل نيسو، دکوژدې په مراسمو کې نگاه هم ترو، رڼا ځواب ورکړ:

ما خپله پريکړه درته واوروله نور مخکې کارونه خپله تنظيم کړه زه پرې اعتراض نه لرم.

مانډام رنگين چاپيريال جوړ شو د دفتر ملگريو د محفل په جوړولو کې خورا خواری کړې وه هر طرف ته رنگونه او رڼا گاني خپرې وې، خوشبويي لکه د پسرلي موسم تر هر چا رسیده دې هيڅ څه کمې نه وو

شاپور او رڼا جوړه د تخت لورته لکه شهزادگان راغلل، دواړه دنگې ونې لکه جوړه چنار د تخت خوا کې ودریدل، محفل کې ناست خلک هم دې دوی په درناوي له څوکیو پورته شول، لومړی دوی کناستل بيا د محفل مېلمانه په خپلو څوکیو ناسته پيل کړه، رڼا په نوې جوړه کې سمه رڼا کوله غټو بنورو سترگو کې يې له ډيره لرې تور او سپين مالوميدل، هر طرف ته له اړولو سره به يې د ناستو خلکو رابنکون کاؤ رومانتيک ماحول ؤ، دې دوه بې جوړو، کسانو، جوړه د هر ليدونکي لپاره زړه رابنکونکې وه

د کوزدې مراسم په شاندارو ولولو پيل او پای ته ورسیدل، نکا هم وشوه تر تيب کونکو اعلان وکړ چې يوه اونۍ وروسته به ددې جوړې د واده مراسمو شاهد هم واوسئ

تر ډېره ناوخته خلکو ساعت تېری وکړ او له نيمې شپې څه وخت تېر ؤ چې محفل پای وموند

رڼا هم د خپلو مېرمنو خبريالانو سره يوځای ددې لپاره سينگار شوې هغې خونې ته لاړه چې شاپور ورته په گرايه نيولې وه، شاپورهم په خپل تگ کې قدمونه سستول

چې گوندې رڼا به ورته ست وکړي چې همدلته چې رڼا اوسپري پاتې شي خو له شاه يې دې رڼا غږ واووریده ورته ويې ويل:
شاپوره ته کورته خې هغه وويل:

هو خو که تاسې وايې دلته پاتې شئ زه کوم اعتراض نه لرم، رڼا ورته وويل:
بې شرمه غلی شه څوک به يې واوري، ژر خپل کورته له خندا پرته لاړ شه، سبا سهار چايو خوړلو ته ځان راوړسوه چې زه غواړم درسره په ځينو مسئلو خبرې وکړم هغه هو وويل بيا د خپل کروزين په لور په اوچتو گامونو روان شو، رڼا له شا غږ پسې وکړ شاپوره هغه قدم نيولی شوه شاته يې راوکتل دې رڼا غږ يې واوړیده هغې ورته وويل:

په ځان دې پام کوه

شاپور وخنډل بيا يې ورته وويل امر دې پر ځای کيږي، خو مخکې دې ولې نه ويل:

رڼا ځواب ورکړ اوس خو مې ضيمه واري شوه، تاته پام زما مسوليت شو او زه ډېره مسوليت پذيره يم خبره اوسه

شاپور: ستاسې ضيمه واره اوسيدل ماته کومه نوې خبره نده، نور يې د خپل موټر په لور حرکت وکړ رڼا هم خپلې خونې ته لاړه سخته سترې شوې وه خو د لمانځه نه مخکې ویده کيدل يې نه خوښيدل اودس يې وکړ جامې يې بدلې کړې او په ارامه يې لمونځ وکړ بيا يې سر په بالنس کينود له بالنس سره د سر له وصل کولو سره يې سترگې هم سره ورغلې

سبا سهار يې د سترگو له پرانيستو سره دې شاپور په څېره سترگې ولگيدې، حيرانه شوه سترگې يې وموښلې، فکر يې وکړ لکه چې خوب دی خو خوب نه ؤ دې سترگو په بيا پرانيستو سره يې په مخکې شاپور لکه سلامي سرتېری ولاړ وليده رڼا راپورته شوه هغه ته يې وويل:

شاپوره ته دلته څه کوي، هغه ځواب ورکړ:

ولې خو تاييگا راوغوښتم

رڼا: سمه ده چې ما راوغوښتې، خو د چای خوړلو خونې ته نه زما د خوب کوتې ته

!

شاپور يې په خبره وخنډل بيا يې وويل:

د بيگنی شرعي پريکړې له مخې ستا شته ، زما او زما دې ستا دي هر څه زموږ گډ دي زما اوستا پکې نشته
رڼا ورته وخنډل:

هغه ته يې وويل:

دا خوب دې اوبو ته ووايه ، اوس لا وخته دی ، له واده وروسته دا خبرې وکړه
شاپور: په يوه اونۍ کې به واده هم وشي
رڼا وويل:

څه ته اوس لار شه د چای څښکلو خونې ته زه لمونځ کوم چې قضا کيږي ځان
چمتو کوم زه هم درځم په گډه به چای وڅکو او خبرې به هم وکړو
شاپور ووت او رڼا هم خپل عبادت وکړ وروسته شاپور ته مخامخ دې چايو ميز ته په
څوکۍ کيناسته هغه ته يې وويل:

تاسې ولې دومره بېړه وکړه

شاپور: د څه ؟

هغې وويل:

تاسې ولې دومره ژر د واده کولو د پاره بېړه لري ؟
شاپور يې په خبره وخنډل هغې ته يې وويل:
خو پرون سهار تاسې وويل:

چې ما خپله پريکړه وکړه ، نور مخکې کارونه ستاسې دي او زه پرې اعتراض نه لرم
نو اوس اعتراض له کومه شو؟

رڼا: زما مطلب دادی چې په يوه اونۍ کې دې واده تياريانې اسان کار ندی هسې نه
چې خلک راپورې وځاندي؟

شاپور: پرون ماښام پروگرام دې خوښ شو؟ هغې وويل هو ډير په زړه پورې و
شاپور ځواب ورکړ دا د سهار نه تر ماښام د پروگرام تياری وو شاپور ته د داسې ساده
سړي فکر مه کوه هغه يوازې تاسې ته د مينې په وړاندیز کې زړه نه شو کولی په
نورو کارو کې ډير زړه ور دی په يوه اونۍ کې به داسې تياريانې ونيسي چې خلک
به گوته په غاښ حيران ورته ولاړ وي

رنا وويل:

زه درباندي باور لرم، ته چې څه وايې د هغو د عملي کولو ځواک هم لري ته هغه څه کولی شي چې نور خلک يې نشي کولی خو زه يو ډيره مهمه دنده پر مخ وړم، تر څومې چې هغه نه وي تر سره کړې زه واده نه کوم

شاپور ورته وويل:

دې څه دنده؟

رنا غواړم د هېواد د بيت المال غله او دې بيت المال د ځمکو غاصبيين افشا کړم، ټولو ولاياتو خبريالانو ته مې دنده سپارلې، چې مالومات او اسناد راټول کړي، د کابل مرکز دنده ما په غاړه اخيستې

شاپور وويل: اغلې رنا ولې له واده وروسته ډاکار نه کوې؟ که له واده وروسته تا څوک کار ته نه پرېږدي ته ولې اوس بېره لري رنا ځواب ورکړ:

زه د هېواد د دوښمنانو ډيره بده ايسم ته پوهېږې چې هغه زما وينې هم ځکې زه هر وخت د مرگ د گوانښ سره مخ کېدای شم، که دا ماموريت رانه پاتې شي نو ځنکدن به راباندي ډير سخت تېر شي

شاپور وړپاخښه دې هغې په خوله يې لاس ورکښوده بيا يې هغې ته وويل:

د خدای ج لپاره نوره يوه کلیمه هم ونه وايې!، نوره د مرگ خبره په خوله وانه خلې، زه يې دې اوریدو تاب نه لرم، زه ډاډ درکوم ستا هیلې به هم پوره شی او واده به هم وشي

رنا: خدای ج دې ستاسې خبره ريښتيا کړي، زه هم هیله لرم چې تا غوندي يوه کس سره ژوند تېر کړم، ما فکر نه کاؤ چې ماته به مې د خوبونو شهزاده پيدا شي، ځکه زما فکر دې نورو نه جلا دی، غوښتنې او هیلې مې نورو سره توپير لري، خو زه څه خبره وم چې شاپور هغه غښتلی سړی دی چې زما دې باور لپاره بې جوړې اراده او زغم لري

شاپوره زه ډيره خوشحاله شوم چې ته مې په لاس راوړې، ته مې د خوبونو تعبیر وې
ته مې د خيالونو دې ټال جوړه شوې نړۍ وې خو دې سترگو مخکې مې بيا هم
رانه ورک وې

زه دې ډېر قدر کوم، زه به ډيره مينه درکړم ځکه چې ته دې ډيرې مينې وړ يې ته
بې جوړې يې ته ډير پاک زړه لرې
کوم چې زما لپاره پکې بې مثاله مينه نغښتې ده
شاپور وويل:

هيله کوم زما له توصيف نه تېر شئ، زه د داسې الفاظو وړ نه يم خو له دې وروسته د
مرگ خبرې ونه کړئ، ځکه ستاسې دې ژوند سره زما ژوند هم تړلی، که ته ونه اوسې
نو بيا به زه څه کوم زما په وجود کې خو ستا په قوت ساه بنکته او پورته کيرې، دې
زړه هره درزا مې تا يادوي، په هر رگ کې مې ته يې ستا په برکت مې په وجود کې
وينه چلښت کوي کنه روان بهير به يې ودرېږي او هر څه به دې منځه لاړ شي
رنا يې خبره ورپرې کړه ورته ويې ويل:

ته چای هم څکې او که يوازې خبرې کوې، زما دفتر ته دې تگ وخت دی، ژر،
ژر که چې ناوخته کيرې
شاپور:

ظالمې نن خو د دې کوزدې لومړۍ ورځ دی، رخصتي وکړه نن زه په خپل
صلاحيت اجازه درکوم
رنا وخنډل، زه د افغان رسنيز دفتر مشره يم دا له ياده مه باسه چې زه دې چا
اجازې ته اړتيا نه لرم
بيا د شاپور مخته ځيره شوه هغه ته يې وويل:

هی! ستا مخ خو له غمه سم پرسيدلی، ته مه خفه کیره، زه نه مرم، لومړی تا سپين
ږيری کوم بيا به دې مرگ لپاره تياری نيسو، هسې ټوکې کوم ته زما ټوکې هم جدي
نيسې
شاپور:

نور په غلطي کې هم دې مرگ نوم وانه خلې، رنا يې خبره ورپرې کړه شاپور ته يې
وويل:

له مرگه خو خلاصون نشته، دې خدای ج له وجوده پرته هر ژوندی باید دې مرگ څکه وکړي، خو خدای ج دې مور ته مهلت راکړې چې لومړی د خپلو مسلمانانو په خدمت کې ښه ستړي شو وښتان مو سپین شي بیا که مرگ راشي هم پروانه کوي له دې وروسته یې د سکول راواخیست شاپورته یې وویل:

زړگيه زه دفتر ته ځم چې خپله راسپارل شوې دنده تر سره کړم او د ولایاتو خبريالان هم تعقیبوم چې کارونه یې تر کومه سرته رسولی، خو که زما په دې ماموریت یوکال هم وځي ته باید د واده نوم وانخلي شاپور دې هو په دود سر و خوځاؤ: غوښتل یې چې رڼا ته یوه خبره وکړي خو له شرمه یې مخ سور شو بیا یې هم دې خبرې جرئت وکړ رڼا ته یې وویل مننه چې زړکی دې راته وویل ته نه پوهیږي چې ماته دغه کلیمه څومره ارزښت لري او دې جملې ته مې څومره انتظار ویستلی دی رڼا یې هم په خبره مسکې شوه شاپورته یې وویل:

څه زموږ د کور زومه، دا خو وره خبره ده اوس به دومره مینه درسره وکړم چې نړۍ به درنه هیره شي خو پام چې په دې هیره شوې نړۍ کې زه درنه هیره نشم ځکه زه هم د نړۍ یو جز یم رڼا نوره دې خپل دفتر په لور و خوځېده، لنډ مهال وروسته یې په خپل دفتر سر ور دننه کړ لا په څوکی نه وه ناسته چې په دسکول کې یې فون وشرنگید تلفیون یې راواخیست وې کتل چې د هرات ولایت دې سمت مسول خبريال دی دې سلام له ویلو وروسته یې رڼا ته وویل ماته راسپارل شوې دنده مې تر سره کړه د ځمکې د غصب راپورمې ټول له اسنادو سره تیار کړ رڼا ورته وویل راپور دې په خپل غږ ثبت کړی هغه وویل هو نو بل څوک یې راته ثبت کړي رڼا: ته راپور په خپل غږ مه ثبتوه د اسنادو سره یې لیکل شوی متن ماته راولیږه راپور زه په خپل غږ خپروم!

هغه وویل:

ولې؟

رڼا: زه تاسې په کوم خطر کې نه شم اچولی!

هغه ځواب ورکړ اغلې رئیسي صیب خو دنده اومسولیت مو دی

رنا : اول خو ماته رئيسه مه وايه ، نه مي خوبسيږي ، يواځې دخبريالي پاڪ نوم راته بسنه كوي ، همدا راته له پاچاهي هم ستر نوم دي

بله خبره دا چې دا سمه ده چې ستاسې مسوليت هم دي او هېواد په مور مساوي حق لري هر يوه دي پور په ډول ددي ولس قرضداري يو ، بايد چې له مرگ مخكې يې دا حق اداكړو خو چې زه ژوندي يم تاسې كوم خطر او گواښ ته نشم وركولي ، لومړي بايد زه درته سپر شم بيا له ما وتلې گولي كه په تاسې ولگيږي نو زه به ځان ډير مسوله نه گڼم ځكه چې له وسه به مي بهر وي

خبريال غوښتل نور دلايل هم ووايي خو رنا خبرو ته پرينه ښوده هغه ته يې وويل زه چې څه درته وايم هغه وكړه

رنا اداري مدير ته زنگ وكړ ورته ويې ويل:

دي ټولو ولاياتو خبريالانو ته ووايه چې د ځمكو د غصب اسناد راټول كړې راپور دي په خپل غږ كې نه ثبتوي يوازي متن دي له اسنادو سره ماته راوليږي ، زه نه غواړم زما په شتون كې دوي دي كوم زيان سره مخ شي هغه سمه ده صيب وويل بيا يې ټليفون پرې كړ

رنا هم نوره لاس په كار شوه دي شخصي اړيكو او دولت كې د مخلصو مامورينو دي پيدا كولو په لټه كې شوه تر څو ليست وار د هغو خلكو نومونه پيدا كړي چې دي بيت المال د ځمكو د غصب يې كړي چېك كار يې پيل كړ ، ځكه خو لا دوه ورځې نه وې وتلې چې خپل هدف ته ورسېده

داسې راپور يې جوړ كړ چې دي غاصبينو دي زړه پر ځمكه يې دي تزلزل خپراؤ او دي چارو گذار پرې كېده

دي هغې له راپور چمتو والې سره دي لسو ولاياتو راپورونه هم خپرولو ته چمتو راوليږل شول

رنا د پلټنې مشهورې خپرونې له خوا اعلان وكړ

غواړي هغه خبرې درو پېرڼم چې ستاسې په مړي يې د خپك كولو لپاره پښه ايښي ، غواړي هغه بې وجدانه در وپېرڼم چې ستاسې د كونډې ، يتيم او دي بې وزله حق يې تر ستوني تېر كړي او خپله مرداره گيډه يې پرې پرسولي ، غواړي چې هغه څوك در وپېرڼم چې په ظاهره ستاسې غمخوار ځان بولي خو ستاسې وينې زبيني!

که لیواله یاست او خُواب مو هو وي نو نن شپه نه بجې زما پلټنه خپرونه مه هیروی ولس ددې اعلان په اوریدو سره لکه ویده چې راوینس شي حیران شول خکه له دې مخکې چا ددې غټ خبتو په اړه څه نه شول ویلی که به یې ویل هم نو ځای به یې هدیره و .

اعلان د فیسبوک، ټویټر بااحساسه ملگرو دپوستونو سر لیک شو، تر ټولو خوندور پوست خلکو ته دې رڼا ددې کار پیل او دې زور واکو په وړاندې دریدل و په کمنتونو کې به خلکو رڼا ته ځانگړی لیکل کول

رڼا دې ولس ریښتوني استازې، رڼا دې ولس خواخوږې، رڼا د خپل هېواد سره دې ځانگړي مینې څښتنه، رڼا د هېواد دې تورو تیارو روښانه څراغ، رڼا له خپل ولس سره دې مینې سمبول او په لسگونو نورو ښکلو نومونو یادیده

رڼا د هېواد هر یوه فرد وپېژنده او د خپلو حقونو صادق مدافعه یې وبلله خلک دې شپې نهو بجو ته لکه دې روژه ماتي ماښام ته په تلوسه ناست و خپرونه پیل شوه، رڼا د ځمکو د غاسبینو لیست پیل کړ، دې لسو ولایاتو شتمنو هغه ورو نومونه او هغه ځایونه یې ذکر کړل چې دوی په زبردستي نیولي و او خپل کورونه، مارکیتونه او ښارگوټي یې پکې اعمار کړي و . په دې نومونو کې دې هرې طبقې زورواکو څېرې خلکو ته ښکاره شوې ځینې خو یې هغه هم و

چې دې اسلام او هېوادنی مینې په خاطر یې خلکو ته سبقونه ورکول، دې اوږدو ږيرو لاندې یې پت شیطانان خلکو نه پټول .

رڼا پروگرام پای ته ورساؤ په پای ې کې یې وویل:

سبا و بل سبا هم په تمه شئ ستاسې به دې دا ډول حیرانونکو څېرو سره اشنا کړم له ولس سره خواخوږي او جفاگر به درته وښیم

رڼا له دې خپرونې وروسته لکه دې څوارلسم سپوږمي دې هر چا دې سترگو په مخکې او زړه کې ځای ونيو

د هر چا په ژبه د مجلس کیسه شوه، دې هر چا دې باور یوه سرچینه وگرځیده، زیاتره د فیسبوک او ټویټر خاوندانو خو یې تصویر په فورپایل ولگاؤ

غاصيبين زور واكي هم خاموشه و حينو خو شڪرونه باسل چي زه خو خدای ج تري
بچ کرم زما نوم خو يي وانه خيست

رنا سبا هم خپله خپرونه مخته بوتله او دې لسو نورو ولاياتو غاصيبينو نومونه يي
واخيستل

دريمه او ورستی ورخ راغله رنا ليست په لاس نهه بجي دې ټلويزون سټوډيو ته
ننوته

په خپرونه يي پيل وکړ ورستی ليست يي خرگند کړ او د هغو سلگونو جريبه ځمکو
نومونه يي هم واخيستل چي دوي په بډو وهلي وه
رنا وويل:

ما مې خپل مسوليت ادا کړ، که مې وس وی ددوی له ستوني مې ستاسې حق راباسه
خو کاش چې دا کار مې کولی شوی، څه لږ تر لږه مې زړه سکون شو چې تاسې
خپل ريستوني دوښمنان وپيړندل، هغه چې ظاهري بڼه يي په سپينو جامو کې پټه
وه او تاسې يي خپل موریدي ته رابللي

نور نو د حکومت کا ردی چې وروسته څه کوي
رنا خپرونه ختمه کړه نوره له سټوډيو راووته

بهر شاپور ورته موټر درولی و تر څو يي خپل استوگنځي ته ورسوي، هغه سره موټر
کې کيناسته موټر حرکت وکړ، هغه ته يي وويل:
غواړې يوه خوش خبرې درته واوروم؟
هغه وويل:

ولې نه ژر يي وايه
رنا وويل:

له دې وروسته دې واده تيار ياني نيولی شي هغه څه چې ما غوښتل دې يوه ضيمه
وار خبريال په توگه مې تر سره کړل
شاپور يي په اوږه لاس کينود رنا ته يي وويل:
سم ووايه، ته خو توکي نه کوي؟

رنا يي له خپلې اوږې لاس لرې کړ شاپورته يي وويل:

شاپوره لاس دې لرې کړه موټر به چپه کړي، لارې ته گوره، زه تاسره کله ټوکې لرم؟

هغه يې په خبره وخنډل بيا يې وويل:

مور له هغه اولې ورځې کارونه پيل کړي، هر څه چمتو دي که ستاسې غوښه وي
سبا نه بل سبا به مراسم پيل کړو
رڼا ځواب ورکړ:

ايا په دومره لنډ وخت کې به هرڅه ممکن شي

شاپور وويل:

دا زما دې خوښې واده ده، زه هر دقيقه په دې فکر کې يم چې هيڅ کم پکې نه
وي

رڼا وويل:

چې ته ډاډه يې نو زه هم کوم اعتراض نه لرم

شاپور: بس سبا نه بل سبا دې واده ورځ وټاکل شوه خپل دوستان رابلل شي

رڼا سوړ اسويلی وکيښ شاپور ته يې وويل:

ماما مې د هېواد نه بهر دی نوره کورنۍ خو تا وليده چې له خاورو لاندې شوه زه
خو ظاليمانو له کورنۍ خلاصه کړم بس چې نور څوک په خيال کې راځي بلن ليک
به وروليرم

دوی کور ته راوړسېدل رڼا خپل د خوب کوټې ته نننه ووتله ور يې راپورې کړ شاپور
لکه بيگانه دې بند وره تر شاه پاتې شو په رڼا يې غږ وکړ او هو تا خو ور رابند کړ
داسې نه وايې چې خاوند مې بيرون پرېښود رڼا بيرته ورتاؤ شوه ور يې ور خلاص کړ
هغه ته يې وويل:

ته خپل کور نه لرې، هغه وويل:

لرم يې خو هسې گيله راته ودریده رڼا ځواب ورکړ ورته ويې ويل:

گيلې در سره وساته بيا به يې دې واده په شپه کوو، نور يې ور ورپسې بند کړ
له دې وروسته رڼا ټليفون راواخيست دې لومړي ځل لپاره يې فېسبوک خلاص کړ
پوست يې وکړ دوشنبه زما واده ده، ما ويل ما سره به دې ناوې توب په ورځ دې مور
دعاوي اوکورنۍ راسره وي خو ظاليمانو هغه ټول رانه په دې گنا واخيستل، او له
توروخاورو لاندې شول چې ما مې ددوی ظلم دې خپل ولس په وړاندې نه شو
برداشت کولی، ددوی په وړاندې ودریدم خو اوس لکه اوبو راوړې بې کورنۍ يم

نه پوهېرم چې دې ناوې توب په ورځ راسره خپله کورنۍ نه وي څومره سخته به راباندې تمامه شي، په هر حال داچې خپل ولس ته مې تر خپله وسه هلې ځلې وکړې بس دا به راته يو څه ډاډ راکوي

پوست نه ؤ سمې کانې يې وکړې، نږدې يو نيم لک خلکو لايک او پنځوس زورو خلکو پرې کمنټ کړی ؤ ټولو دې رڼا سره خپله خواخوږی ښودلې وه هر يوه ليکلي ؤ رڼا خوږې ته مه خفه کېږه تا دې دې ملت لپاره سترې قربانۍ ورکړې مور يې نشو هيرولې، مور دې هم وروڼه او خويندې يو

مور به درسره دې واده په ورځ خامخا گډون کوو

ستاسې دې واده ډالۍ او برخه به دې يوې خور په شان کوو، او ستاسې دې واده په خوښۍ کې به لکه دې کورنۍ غړي ونډه اخلو

سهار رڼا چې خپل فېسبوک خلاص کړ دې خلکو مينه يې وليده يونيم لک لايکونه يې وليدل، کمنټونو کې يې دې ولس مينه وليده نو له ډيرې خوښۍ يې په سترگو کې اوبنکې راغلې دوهم پوست يې هم وکړ ويې ليکل په ريښتيا چې تاسې زما وروڼه، وريرونه خويندې ياست، زه اوس پوه شوم چې زموږ د هېواد وکړي سخت احسان منونکي دي، که په ريښتوني څوک ورته څه وکړي نه يې هيروي بيا يې دې خپل واده دې مراسمو ځای، وخت او ادرس هم وليکه شاپور يې راوغوښت هغه ته يې وويل:

وژنيه !

ما خو خپل خپلوان راوغوښتل هغه ځواب ورکړ چې نږدې دوه سوه خو به وي رڼا يې په خبره وځنډل بيا يې ورته وويل:

نږدې پنځوس زره دي !

شاپور : دا دې ټوکو وخت دی ؟

رڼا : زه ټوکې نه کوم ايا دومره خلکوته تيارۍ نيولې شې کنه ! هغه وويل:

تيارۍ نيولې شم خو پنځوس زره خلک دي څوک ؟

رڼا ورته خپل د فېسبوک پوست ښکاره کړ بيا يې ورته وويل:

د کمټونو لیکونکو پنځوس زرو ټولو ژمنه کړې چې موږ در څو نو ما هم ښه پوخ ادرس ورته ولیکه مال څه چې شاپور خپه نشي هسې هم زما دې کورنۍ دې رابللو ارمانجن و

شاپور: نو هوټل کې دا خلک نه ځایري، هوټل کې شاید لس زره خلک ځای شي باید بله چاره وکړو
رنا وویل:

ته دې شل زور تابه ونیسه څنگ کې بل لوی هوټل هم شته نیم به هلته سمبال کړو فکر نه کوم له دې زیات شي هسې هم د فیسبوک ژمنې دي کیدای شي ټول رانه شي.

شاپور: اوکه رانشي؟

رنا: او که راشي؟

شاپور: ښه څه که رانشي لگښت به یې ته ورکوې ځکه چې زما بې ځایه لگښت نه خوښیږي رنا یې په خبره وخنډل هغه ته یې وویل:

ولې تا خو ویل زه دې تا لپاره هرڅه کوم اوس نو ولې؟

شاپور: زه درته هر څه کولی شم، هیڅ منکر نه يم ته خو دوه هوټلونه ښیې لس هم نیسم، ستا هر کس ته هم ځان ته هوټل نیسم

رنا ورته وویل:

ماته دې ازموینه راکړې، ته چې هر څه وایې دې عمل ځواک یې هم لري دې رنا دې واده ورځ راورسېده، رنا خپلو هم مسلکو پیغلو په منځ کې کینه وله، دې واده جوړې د انتخاب او نورو اړینو موضوع گانو لپاره یې ترې رایه وغوښته، هغې وویل شاپور هوټل ته ټول وړاندیزونه لیرلي هر څه هلته تر سره کیږي، خو یو شی ترې کم کړي هغه دا چې زه سینگارټون ته نه ځم هغوی ورته وویل:

لامل یې؟

رنا: دې لامل پوښتنه مه کوئ، هغوی وخنډل بیا یې وویل:

موږ یې په لامل پوهیږو ته په خپله ښکلا باور لري، او باید چې ویې لري، ځکه چې ښکلي خلک په هر حال کې ښکلي ښکاري، سینگار خو بدرنگو ته په کار وي همداسې نده رنا؟

رنا : په ژوند مې سينگار ندی کړی ، ناوې ته په کاروی چې سينگار وکړي ، هغه که بنکلې وي يا نه خو زما زړه زور نه اخلي او په دې اړه هيله ده چې تاسې ټينگار ونه کړئ .

دې رنا ملگرو وويل :

سمه ده مور ټينگار نه کوو خو ته ځان چمتو کوه خپل اطاق ته لاره شه يو ساعت پاتې ده چې بايد هوټل ته لاړ شوو ،

رنا : سمه ده زما چمتو والی ډېر وخت نه نيسي زه په ټاکلي وخت تلو ته چمتو کېږم رنا خپل اطاق ته لاره غسل يې وکړ بيا يې دوه رکعته لمونځ وکړ بيا يې خپلې مور خور او کورنۍ لپاره د بېلو دعا وغوښته ، دې مړې مور سره په خيالي خبرو کې بوخته شوه هغې ته يې وويل :

مورې ، ولې دې يوازې پرېښودم ، اوس به ماته څوک دعا راکوي څوک به دې خدای پاماني دود تر سره کوي ، څوک به مې په سر لاس راکشوي ، زما خوږې نازولې خوږې څرنگه دې زما واده يو ارمان ؤ ويل به دې په واده کې به دې ډيرې سندري وکړم ، ډير به وويارم چې زما دې بناپيری په څېر خور دې ناوې توب په جامه کې ووينم

هو دا هيله دې تر سره نه شوه زما واده ده او ته دې تورو خاورو لاندې يې ، خو څه ستاسې مړينه دې سلگونو بې وزلو دې ژوند لامل شوه زرگونو خلکو ته پرې نجات ورکړل شو ، دې سمون لپاره ستاسې شهادت يو ديوال او تهداب کيښود خدای دې هر چاته داسې مرگ ورکوي ، چې دې نورو لپاره قربان شي ، خدای ج دې زما هم داسې مرگ په نصيب کړي چې دې نورو لپاره قربان شم خو زما په مرگ نور وژغورل شي

وروسته يې په مخ سپين رغوی او قلمي گوتې را کش کړې ، پاڅيده او دې ناوې توب جامې يې واغوستې ، يوازنی سينگار يې داؤ چې اينې ته ودریده او خپلې بادامي تورو سترگو ته يې يوه ، يوه سلايې ورکړه

په دې وخت کې شاپور ورته دروازه راوتکوله غږ يې وکړ رنا دروازه خلاصه کړه شاپور چې هغه وليده زبون وهلی شوو ژبه يې له ويلو پاتې شوه يوازې د گونگي په ډول يې بنکته اوپورته ورته کتل دې هغې په کتو نه مړیده ، رنا ورته وويل شاپوره

خير خو و څرنگه دې هرڅه پريښوده او دلته راغلي شاپور يې خبرې نه اوريدې بس خپلې سترگې يې د هغې په ښکلې څېره کې ټومبلې وې
رنا پرته شوه چې د هغه په اوږه لاس کېږدي هغه وښوروي، له داسې کولو سره شاپور خپلې اوږې ته وکتل بيا يې رنا ته وکتل رنا ته يې وويل:
رنا ته خو بل رقم شوې يې رنا مسکې شوه هغه ته يې وويل:
ته زما دې خبرې ځواب راکړه کارونه دې ټول پريښي ته دلته راغلي هغه وويل:
ژر کوه چې د هوټل واله زنگ کړی و ويلې چې تاسې خو واده ته ټول افغانستان راغونښتي ژر راشئ دا خلک سمبال کړئ
هوټل وال دا هم وويل:

ټولو ډالۍ راوړې په لاسونو کې ورسره گلان دي قطار، قطار ولاړ دي تاسې ته انتظار کوي

رنا: شاپوره ژر کوه چې ميلمانه خفه نشي زه چمتو يم خو موټر دې راوستلی هغه وويل:

ستاسې يوې ځانگړې مينه والې ډير قيمتي موټر سينگار کړی دې دروازې مخکې ولاړ دی هغه مېرمن هم پکې دی تاته منتظره ده هله زر کوه چې څو رنا ورته وويل:
ما مه وراخطا کوه زه چمتو يم ته دروځه زه هم درغلم دوی موټر کې سپاره شول او لنډ مهال وورسته هوټل ته ورسېدل رنا او شاپور د خلکو په ليدو حق حيران شول لکه يو ملي محبوب مشر چې دې هېواد د خلکو په زړه کې ځای لري دې رنا واده ته خلک په کتلوي ډول راټول شوي و

رنا دې هغوی په ليدو دې خوښی اوبسکې تويولې، ځوانان او پيغلې لکه ترې للمه چې دباران شيبې شماری دې رنا راتگ ته په تمه و شاپور او رنا دواړه له موټره ښکته شول د خلکو ځوک او شور حيرانوکی و، څو شيبې چاپيريال چکچکو او د لاسونو پرکا غبرونه تت کړي و خویندو او وروڼو دې رنا په لاره کې د هغې قدمو ته گلان شيندل رنا هم ټولو ته په خپل زړه دې درناوي لاسونه ايښي و

سرکونه تړل شوي و ځکه چې نږدې کوڅې او ميدانونه او لارې له راغلو خلکو ډکې وې، رنا دې ته دې درناوي په موخه دې ولاړو خلکو سر ته ورسېده هغې انجلۍ چې رنا ته يې موټر گل پوش کړی و رنا ودروله، دې جوړ شوي دريځ (ستج) مخې

ته يې ورته دې لاس په اشاره د تلو بلنه ورکړه رڼا دې دريځ مخې ته ودریده ځکه
نجلی غوښتل راغلو ميلمنو ته څه ووايې بيا خپله رڼا ته دې خبرو موقع ورکړي
هنې د دريځ مخکې خبرې پيل کړې ويې ويل:

نن زموږ دې يوې داسې خواخوږې واده ده چې موږ يې لکه د کورنۍ غړي داسې
پاللي يو، دامېرمن رڼا نومبېري، رڼا زموږ د حقونو لپاره مبارزه پيل کړه د هر غدار،
فاسد، غله او وطن پلورونکي په رواندې ودریده، هغوی، څو واري د رڼا دې وژلو
قصد وکړ خو رڼا زموږ لپاره د خپل ژوند په کيسه کې نشوه مبارزې ته يې دوام ورکړ
ظالمانو ورته مور ووژله، خو دې هنې اراده يې بدله نه کړه، ورور او خور يې ورته
په بې توبه توبه کړل دې پيښې ځای خلکويې غوښې په څادرو کې راټولې کړې رڼا
دغه ظلم په غړيدلو سترگو وليده خو خپله لاره يې بدله نه کړه هماغسې لکه غر د
خپل هدف لپاره ولاړه وه، رڼا بله پېغله خور له لاسه ورکړه گنا يې دا وه چې رڼا ولې
دې اولس حقونه غواړي په دې کار سره يې هم دې رڼا عزم کمزوری نه کړ
اوس دې خپل کور يو غړی نه لري چې د هنې سره د هنې د واد مراسم ولمانځي
هنې دا ټول زموږ لپاره وکړل، د خپلو خلکو لپاره يې تر سره کړل د خپل هېواد
سره دې مينې لپاره يې تر سره کړل

د رڼا ددې خبرو په اوریدو دخلکو چکچکو د اسمان فضا نيولې وه ځينو خو يې
همت ته سلامونه کول او ځينو خو يې مظلوميت او قربانيو ته ژړل
وروسته رڼا ته موقع ورکړل شوه

هنې خلکو ته خبرې پيل کړې ويې ويل:

زما دې هېواد د ژوند له مصؤونيته او له حقونو بې برخې ولسه!
زه به کله داسې الفاظ پيدا کړم چې نننۍ ستاسې راکړل شوې مينه پرې وستايم،
هيله ده ما وبښئ ستاسې د تعريف دپار ماسره الفاظ نشته ما فکر کاؤ چې نن د واده
ورځ به مې دې موراو خویندو او کوچنی ورور پرته ډېره سخته راباندې تمامه شي
ځکه هغوی له ډيرو ارمانونو سره ظاليمانو له خاورولاندې کړل
خو تاسې په خپل راتگ سره زما دغه دردونه ټول رانه واخيستل، ما نه مو دغه درانه
غمونه هير کړل

زه مو ډاډه کړم چې ما ستاسې حق يو څه ادا کړي ده زما دې اوږو بار کم شوی دی
 ځکه چې تاسې مور ځوان نسل باندې خورا زيات حقونه لرئ
 ستاسې راتگ ماته يو بل درس هم راکړ هغه دا چې زموږ ولس احسان پراموشه نه
 دی، هغه د خپلو خلکو چې د زړه له تله ورته خدمت کوي نه هيروي، هغوی ته
 دې سترگو په ليمو کې ځای ورکوي

کاشکې زما سل ځله مرگ وايي او هر ځل ستاسې د حقونو لپاره مړه شوی وايي
 زما ژوند درنه څار، زما کورنی درنه څار او زما مال او وينه درنه څار شه !

رڼا خبرې ختمې کړې بيا يې په خواکې ملگرې خلکو ته وويل !

مور يو ځل بيا دې تاسې له راتگ او ډاليو مننه کوو هغه وروڼو چې ډالی راوړې
 دوه لوی موټر ولاړ دي هلته يې تسليم کړئ

خلک هلته و خوځيدل لا نيم ساعت نه ؤ پوره شوی چې موټر رڼا ته دې کاليو،
 خپليو ساعتونو، او دې سرو زرو له غوږواليو ډک شو
 رڼا له دوی مننه وکړه

او بيا هغه تالار ته ننوته چې دې ناوې لپاره جوړ شوی ؤ د خپل تخت سره ودريده
 مېرمنو ورته گلان راوړل ډالی يې ورکولې د دوی په قطار کې يوه حجاب لرونکې
 مېرمن هم ؤ چې قطار کې ولاړه وه نوبت يې راورسيده له مخ يې نقاب لرې کړ رڼا
 وکتل چې نارينه دی، په لاس کې گل دسته يې د هغې پښو ته وغورځوله، په بل
 لاس يې له جيبه تمانچه راوباسله مخامخ يې دې رڼا سينې ته ونيوله هغې ته يې
 وويل:

تا دې ډيرو معززينو په عزت باندې لوبې وکړې او له دې لارې شهرت ته ورسېدې
 خو نوره موقع نه درکوم چې دې عزت مندو عزت له پښولاندې کړې، زما پلار دې
 پرون په تلویزون وښود چې غصب يې کړی هغه روسانو ته ماتې ورکړې، هغه ستر
 قوت مات کړی هغه دا هېواد ازاد کړی دې هغه له برکته ته اوس دلته بک بک
 کوې، تا لږ هم دهغه دعزت خيال ونه ساته

رڼا هغه ته وويل:

وروره دلته ننداره مه جوړه وه ستا پلار سمه ده چې ددې هېواد پاره مبارزه کړې ده
 خو د هغه د خلکو دې جايداد سره څه ؟ چې ترې غصب کړی يې ده، مبارزه خو

هغه دخداى ج لپاره او د هېواد لپاره کړې ددې لپاره خو يې نده کړې چې د
کونډې يتيم او بيت المال ځمکه غصب کړي

سړى نور هم په غوصه شو

دې هغې سيني ته يې دې تمانچې ميل برابر کړ تالار کې مېرمنو چينې کړې رڼا دې
وسله وال د تمانچې ميل ته لاس وروچاؤ ميل لاس ته ورغى خو هغه په ماشه گوته
نيولې وه تمانچه فیر شوه مخامخ يوه پيغله ولگیده تالار کې چينې نورې هم زياتې
شوي

وسله وال وارخطاشو په رڼا کې يې غصه ناکې سترگې وټومبلې هغې ته يې وويل:

زما دې پلار له عزته ستا ژوند سل ځله صدقه شه، څه نوره دوزخ ته، دې هغې
سينې ته يې تمانچه سيخه کړه خو مرمی دې رڼا له سينې ووتې

له پنځومريو سره رڼا له ديوال سره سرينس کیده خو دې ولاړې توان يې لاره
شپږمه يې دې زړه له کوره تېره شوه هغه دننگه چنار ونه راپريوته په ځمکه
وغورځیده سپينې دې ناوې جامې يې لکه دې گلاپو پانې چې په واوره غوریدلې
وي رنگ واخيست

غټې غټې سترگې يې خلاصې پاتې شوې

وسله وال دې رڼا په ويشتو لکه کالبوت پاتې شوه لاسونه يې نور شل شول تمانچه يې
په لاس کې پاتې شوه له غږه ووت مېرمنې راغلې وسله يې ترې واخيسته څاپيرې او
سوکان يې ورته بند کړل ويې غورځاؤ له پښو يې لاندې دې لغتو ځای پرې نه کیده
ساتونکې هم راورسېدل هغوى لکه گونگيان او کانه نه پوهيدل څه شوي او څه بايد
وکړي په دې وخت کې يوې خبريالې شاپور ته زنگ ووايه
ورته ويې ويل:

په بېره راشه، شاپور ځواب ورکړ خیر خو دی هغې وويل:

ژر راشه دلته هيڅ هم سم ندي

دې خداى ج لپاره راشه رڼا چا وويشته

شاپور د خلکو ډالۍ په لاس کې نيولې وې هغه ددې غږ په اوریدو سره په ځمکه
ترې ولویدې

دې مېرمنو دې تالار په لور په مندو شو لنډه شيبه دې رڼا مخې ته ودرېده هغې
تورې غټې ، سترگې پټې کړې وي دې ناوې توب گيډې ، گيډې کميس يې خواوشا
پروت و له غږ لويدلې وه

شاپور يې سرته کېناست دې هغې سر يې له ځمکې راپورته کړ په خپل زنگون يې
کېښود چغې يې کړې ساندي يې پيل کړې
اې خدايه خو بدبخته شومه

رڼا مې لکه چې له نړۍ ارمانونو سره وکوچيده په خوا کې يې دې اوبو گيلاس ايښی
و دې هغې څاڅکي يې د رڼا پر مخ وپاشل بيا يې يوه سوې چيغه له خولې ووته
ويې ويل و خدايه لکه چې رڼا گله مې دې تل لپاره له لاسه ووته ، وظالمانو زما رڼا
څه گناکړې وه دې شاپور اوبسکې لکه باران روانې وې څو يې دې رڼا په مخ
ولويدي له دې سره دې رڼا سترگې په حرکت راغلي شاپور کې يې نيمه لوڅې
سترگې په زير زبېنلې مخ سره ونيوې هغه ته يې وويل :

شاپوره مه وارخطا کيږه ، ولې ټول نه مرو ، شکر وباسه چې د خلکو د حقونو دې
ترلاسه کولو لپاره مرم نه دا چې دې مظلومو د حقونو دې خوړلو لپاره اخيرت له
پليتيو ډکوم

په نکريزو سينگار شوي لاس يې دې لومړي ځل دپاره دې شاپور لاس ونيو هغه ته
يې وويل نړۍ څومره له ارمانونو سره ده ، هيلې پکې نه بشپړې کيږي ، اوس مې دې
اولس په څنگ کې ته هم يوه هيله وې چې يو ځای مې ژوند درسه کړی وای
، خو قسمت وگوره ، څه کانې کوي ، شاپوره جانه ما وبښه ستا په وړاندې مې ډيره بې
انصافي کړې ته مې ازار کړی يې تاته مې غمونه درکړي ستا په ريښتينولې مې
شکونه کړي دي ، ته مې تل بې ځايه ځورولې يې ، سره ددې چې زه دې بښلو نه يم
، خو ستا لوی زړه او نرم ميراج هيله مندي راکوي ، دې رسنيز مرکز ټولوملگرو ته
مې سلام وايه بيا ورته ووايه زما روح که خوشحاله ساتل غواړی نو زما لاره که درته
مناسب مالومېده هغه تعقيب کړې

او بل هغه ډالی چې دې واده لپاره ميلمنو راوړې دي ، هغه بې سرپرسته کورنيو ته
ورکړه ، ټولې په يتم خانو باندې وويشي

اوبله وروستی خبره له دې سره دې رڼا ژبه ودریده یوه وړه سلگی یې وکړه نسی
لورته یې ورمیر تاؤ شو

پای

پکتیا

۱/۲/۱۳۹۷